

سلسلہ ندوۃ المصنفین

(۱۰۵)

اسلامی ہند کی عظمتِ رفتہ

یعنی مجموعہ مقالات

- (۱) اسلامی ہند پر متقدمین و متاخرین علمائے اسلام کی تصنیفات (۲) فاتحین ہند حضرات عثمان و حکم اور مغیرہ بنو ابی العاصی ثقفیؓ (۳) فاتح ہند حضرت محمد بن قاسم ثقفیؓ (۴) امیر ہند عمرو بن محمد بن قاسم ثقفیؓ (۵) امام ربیع بن صبیح بصری ہندیؓ (۶) امام ابو موسیٰ اسرائیل بن موسیٰ بصری ہندیؓ (۷) عرب و ہند کے سیاسی و ثقافتی تعلقات (۸) راجہ رُہمی اور ہندوستان کے دوسرے چند راجے۔

از

مولانا قاضی اطہر مبارک پوری

ایڈیٹر البلاغ، بیبی

بمبئی مصنفین اور وازار جامعہ مدنی
ندوۃ المصنفین اور وازار جامعہ مدنی



اسلامی ہندی کی عظمت اور قوت



یعنی مجموعہ مقالات

(۱) اسلامی ہندی پر متقدمین و متاخرین علمائے اسلام کی تصنیفات (۲) فاتحین ہند
حضرات عثمان و حکم اور مغیرہ بنو ابی العاصی ثقفی رضی (۳) فاتح ہند حضرت محمد بن قاسم
ثقفی (۵) امام ربیع بن صبیح بصری ہندی (۶) امام ابو موسیٰ اسرائیل بن موسیٰ
بصری ہندی (۷) عرب و ہند کے سیاسی و ثقافتی تعلقات (۸) راجہ رومی اور
ہندوستان کے دوسرے چند راجے

اس

مولانا قاضی اطہر مبارک پوری

ایڈیٹر البلاغ خجندی

ناشر

ندوۃ المصنفین "اردو بازار جامع مسجد دہلی"

134953

طبع اول

ایک ہزار

ذیقعدہ ۱۳۸۸ھ مطابق فروری ۱۹۶۹ء

Rs. - 19/-

قیمت مجلد

Rs. - 15/-

قیمت غیر مجلد

مطبوعہ

یونین پرنٹنگ پریس دہلی

(کتبہ نثار احمد شیروکوٹی واسرا رام پوری)

۳۱ جنوری ۱۹۶۹ء

مصادر و مراجع

تلمی	ابن شاہین	تاریخ اسماء الثقات	احسن التقاسیم فی معرفۃ الاقالم، مقدسی بشاری طبع لیڈن
ریاض	محمد بن عبداللہ الاحسا فی	تاریخ الاحساء	اخبار الزمان، مسعودی مصر
مصر	ذہبی	تاریخ الاسلام و طبقات المشاہیر	اسد الغابہ فی معرفۃ الصحابہ، ابن اثیر
دہلی	مولانا عبدالرحمن مبارکی	تحفۃ الاحوذی شرح جامع الترمذی	الاستیعاب فی معرفۃ الاصحاب، ابن عبدالبر مصر
حیدرآباد	ذہبی	تذکرۃ الحفاظ	الاصحابہ فی تمیز الصحابہ، ابن حجر
مصر	سیوطی	تدریب الراوی	الاصحابہ الطوال، ابو حنیفہ دیوبند
حیدرآباد	ابن حجر	تہذیب التہذیب	الاعلاق النفیسیہ، ابن رستہ لیڈن
مصر و ہند	"	تقریب التہذیب	کتاب الاغانی، ابو الفرج ہنغانی بیروت
مصر		تہذیب الاسماء واللغات	انساب الاشراف، بلاذری یروشلم و مصر
حیدرآباد	ذہبی	تجرید اسماء الصحابہ	کتاب الانساب، سمعان یورپ حیدرآباد
مصر	مسعودی	کتاب التبنیۃ الاشراف	کتاب الاموال، ابو علی بن سلام مصر
مصر و ہند	امام بخاری	المجمع الصحیح بخاری	کتاب البلدان، ابن الفقیہ لیڈن
حیدرآباد	ابن ابی حاتم رازی	کتاب الجرح والتعدیل	البدایہ والنہایہ، ابن کثیر مصر
مصر	ابن حزم	جمہورۃ انساب العرب	التاریخ الکبیر، امام بخاری حیدرآباد
حیدرآباد	مقدسی	کتاب المجمع بین رجال الصحیحین	تاریخ یعقوبی، لیڈن بیروت
دہلی	علی بن حامد کوفی اوشی	حجج نامہ	تاریخ طبری، ابن جریر طبری مصر
حیدرآباد	امام محمد	کتاب الحجۃ علی اہل المدینہ	تاریخ ابن خلدون، ابن خلدون
مصر	مزمی	خلاصہ تہذیب الکمال	تاریخ خلیفہ بن خیاط، خلیفہ بن خیاط دمشق

انقرہ	چلی	کشف الظنون	قاضی رشید بن تیر کویت	کتاب الذخائر والتحف
خطیب بغدادی حیدرآباد		الکفایہ فی علم الروایہ	قاضی اطہر مبارکپوری بمبئی	رجال السنہ والہند
ابو بشیر دولابی		کتاب الکتی والاسماء	سلیمان تاجر قلمی	رحلۃ سلیمان التاجر
محمد طاہر گجراتی مصر		قانون الموضوعات	ابن مبارک ہند	کتاب الزہد والرقائق
ابن حجر حیدرآباد		لسان المیزان	ابن ہشام مصر	سیرت ابن ہشام
امام مالک مصر		موطا امام مالک	امام ابو عیسیٰ ترمذی ہند	سنن الترمذی
مسعودی		مروج الذهب	سعید بن منصور خراسانی ہند	سنن سعید بن منصور
یاقوت حموی		معجم البلدان	ابن جوزی حیدرآباد	حفظہ الصفوۃ
محمد بن حبیب بغدادی حیدرآباد		کتاب الحجیر	ابن حوقل لیڈن	صور الارض
		کتاب المنطق	احمد ابن مصر	تصحیح الاسلام
ابن قتیبہ مصر		کتاب المعارف	محمد بن سعد واقدی بیروت	طبقات کبریٰ ابن سعد
آزاد بلگرامی ہند		آثار الکرام	ذہبی کویت	العبر فی خبر من غیر
ابن جوزی حیدرآباد		المنتظم	عینی مصر	صینی شرح البخاری
بمبئی		مقدمۃ ابن صلاح	ابن قتیبہ مصر	عیون الاخبار
ابن خردادزیہ لیڈن		المسالك والممالک	امام احمد بن حنبلہ انقرہ	کتاب العلل و
ابن جوزی مصر		مناقب الامام احمد	بلاذری مصر	معرفة الرجال
ذہبی		میزان الاعتدال	ابن ندیم مصر	فتوح البلدان
عبدالرحمن مصر		المحاضرات الاسلامیہ	ابن اثیر	کتاب الفہرست
سید سلیمان الہ آباد		ہند و عرب کے تعلقات	محمد بن عبد البر	الکامل فی التاریخ
ابن خلکان ایران		وفیات الاعیان		الکامل فی الفقہ والادب

فہرست مضامین اسلامی ہند کی عظمت و فتنہ

۳۵	بنو ثقیف خدمت نبوی میں	۱۱	پیش لفظ از حضرت مولانا مفتی عتیق الرحمن صاحب عثمانی
۳۷	بنو ثقیف اسلامی غزوات و سیاسیات میں	۱۳	مقدمہ کتاب ... از مولف
۳۹	آل ابوالعاصی اور آل ابو عقیل	اسلامی ہند پر تقدیریں و متاخرین کی تصنیفات	
۴۱	حضرت عثمان بن ابوالعاصی ثقفی رضی اللہ عنہ	۱۵	غزوات و فتوحات پر متقدیرین کی عام کتابوں میں ہندوستان کی اسلامی فتوحات کا ذکر
۴۳	اسلام رمضان ۳۹ھ میں		
۴۶	طائف کی امارت	۱۶	ہندوستان کی اسلامی فتوحات پر متقدیرین کی مستقل کتابیں
۴۷	عہد صدیقی میں ایام ردت میں شاندار خدمات	۱۹	ہندوستان کے سیاسی، تمدنی، اخلاقی، معاشی، علمی فتنی حالات پر خاص اور عام کتابیں
۴۸	عہد فاروقی میں بحرین و عمان کی امارت		
۵۱	مدینہ منورہ میں قیام اور مکان	۲۱	جغرافیہ کی عام کتابوں میں ہندوستان کا ذکر
۵۲	بصرہ میں جاگیر اور زمین	۲۲	ہندوستان کے علماء و فضلاء کے تذکرے بیرونی علماء کی کتابوں میں
۵۳	عہد عثمانی میں ۳۹ھ میں معرظی اور بصرہ میں مستقل قیام	۲۳	متاخرین علمائے ہند کا ذوق تذکرہ نویسی اور اس دور کی ایک تلخ حقیقت
۵۴	مختلف واقعات اور اوصاف و کمالات		
۵۸	احادیث رسول کی روایت،	فاتحین ہند حضرات عثمان و حکم اور مغیرہ	
۶۰	وفات ۵۵ھ میں،	۲۷	بنو ابی العاصی ثقفی رضی اللہ عنہم
۶۱	اولاد امجاد	۲۹	قبیلہ بنو ثقیف اور اس کا وطن طائف
۶۲	حضرت حکم بن ابوالعاصی ثقفی رضی اللہ عنہ	۳۲	ثقیف اور قریش کے باہمی تعلقات
۶۳	عثمان کی طائف کی امارت کے زمانہ میں حکم کی	۳۳	لات کی سدانٹ اور مذہبی سیادت
	دینی و اسلامی خدمات	۳۴	بنو ثقیف اسلام کے مقابلہ میں

۸۵	شط عثمان بصرہ میں مستقل سکونت	۶۳	طائف کی امارت
۸۶	شط عثمان کی جاگیر	۶۴	بحرین کی امارت اور فتوحات
۸۸	اس علاقہ کی تمدنی جھلکیاں	۶۵	اوصاف و کمالات اور چند اہم واقعات
۸۹	خاتوادہ ابوالعاصی کا مجید و شرف	۶۶	احادیث کی روایت
		۶۷	وفات ۳۶۷ھ کے بعد
۹۱	فاتح ہند حضرت محمد بن قاسم ثقفی رحمۃ اللہ علیہ	۶۸	اولاد
		۶۹	حضرت مغیرہ بن ابوالعاصی ثقفی رضی اللہ عنہ
۹۲	نام و نسب اور خاندانی حالات	۷۰	حضرت حفص بن ابوالعاصی ثقفی رضی اللہ عنہ
۹۳	بصرہ میں ولادت ۶۶ھ میں	۷۱	حضرت ابوامیہ بن ابوالعاصی ثقفی رضی اللہ عنہ
۹۵	نشوونما اور تعلیم و تربیت	۷۲	حضرت ابوعمرو بن ابوالعاصی ثقفی رضی اللہ عنہ
		۷۳	بابینت ابوالعاصی ثقفی
۹۶	محمد بن قاسم کی شادی اور حجاج بن یوسف کی دامادی کا قصہ	۷۴	ہندوستان میں غزوات و فتوحات
۹۸	فارس کی ولایت و امارت ۸۳ھ	۷۵	علامہ بلاذری کا بیان
۱۰۰	قتلہ ابن اشعث اور محمد بن قاسم	۷۶	لیحقونی کا بیان
		۷۷	امام ابن خزم کا بیان
۱۰۲	ہندوستان کی امارت اور غزوات و فتوحات ۹۲ھ	۷۸	علی بن حامد کوفی کا بیان
		۷۹	یا قوت حموی کا بیان
۱۰۴	ہندوستان میں امارت کے وقت محمد بن قاسم کی عمر	۸۰	امام ذہبی کا بیان
		۸۱	امام ابن کثیر کا بیان
۱۰۶	سندھ اور ہندوستان کی فتوحات کا اجمالی تذکرہ	۸۲	ایک معاصر مؤرخ کا بیان
۱۱۰	راجہ داہر سے جنگ ۹۳ھ	۸۳	ان فتوحات کے زمانہ کی تعیین
۱۱۲	محمد بن قاسم کی گرفتاری اور موت ۹۶ھ	۸۴	اس جہاد کے سیاسی اور دینی اسباب
۱۱۸	اپنا مثنیہ	۸۵	اس جہاد میں شریک ہونے والے قبائل
		۸۶	یہ جہاد فدائیانہ اور رضا کارانہ تھا

۱۲۶	زہد و تقویٰ اور عبادت و ریاضت	۱۱۹	اہل ہند کا سوگ
۱۵۰	یہادری، جہاد اور اسلامی حمیت		ہندو عمر بن محمد بن قاسم ثقفی ۱۲۱
۱۵۲	امام ربیع کی عملی سرگرمی کا مرکز عبادان	۱۲۲	ابتدائی حالات
	حضرت امام ربیع کی غزوہ بار برد (بھارت بھوت)	۱۲۳	۱۰۵ھ سے ۱۲۱ھ تک حکم بن عوانہ بھلی کے ساتھ
۱۵۵	ضلع بھڑوچ میں شرکت اور ہندوستان میں وفات		سندھ کی امارت و حکومت میں اسلامی خدمات
۱۵۷	امام ربیع کی جائے وفات اور مدفن	۱۲۶	۱۲۰ھ سے ۱۲۲ھ تک حکم کی فوجی نیابت
۱۶۰	امام ربیع کی اولاد و احفاد	۱۲۷	سندھ کی مستقل امارت ۱۲۲ھ سے ۱۲۵ھ تک
۱۶۱	امام ربیع کی بعض مرویات		ایک شاندار فتح اور پورے علاقہ سندھ کی اطاعت
	امام ابو موسیٰ اسرائیل بن موسیٰ بصری ہندی		
۱۶۲	نام و نسب اور وطن	۱۲۸	عمر بن محمد بن قاسم کے خلاف مروان بن زید
۱۶۷	شیوخ و اساتذہ		بن مہذب کی فوجی بغاوت اور ناکامی
۱۶۸	امام حسن بصری سے خصوصی تعلق و تعلق	۱۳۰	محمد بن غزوان کلبی کی تادیب
۱۷۰	امام محمد بن سیرین بصری		۱۲۵ھ میں سندھ کی امارت سے معزولی
	امام حازم اشجعی کوفی	۱۳۱	۱۲۶ھ میں عمر بن محمد بن قاسم کی موت
۱۷۱	امام وہب بن نبتہ یامانی	۱۳۲	امام ربیع بن صبیح بصری ہندی
۱۷۲	اصحاب و تلامذہ	۱۳۵	نام و نسب
۱۷۳	امام سفیان ثوری	۱۳۶	حصولِ تعلیم اور شیوخ
	امام سفیان بن عیینہ	۱۳۷	تلامذہ اور اصحاب
۱۷۵	امام سعید بن یحییٰ القطان	۱۳۸	علمی اوصاف و کمالات اور ثقافت
	امام حسین جعفی	۱۴۱	جرح اور اس کے اسباب
۱۷۶	امام ابو موسیٰ اسرائیل کا علمی و دینی مقام	۱۴۵	امام ربیع بن صبیح حدیث کے پہلے مصنفین میں

ایک ہزار نو گریاں ،	۱۷۹	ابوموسیٰ اسرائیل کی حق گوئی و بے باکی ،
خلیفہ مامون کی خدمت میں بنگال کے راجہ	۱۸۱	زید و تقویٰ ،
رہمی کا نیا زندانہ خط اور گراں قدر تحائف بدایا	۱۸۲	امام ابوموسیٰ اسرائیل بصری کا ہندوستان سے
بنگال کے راجہ رہمی کے نام خلیفہ مامون کا خط	۱۸۳	تجارتی اور علمی تعلق ،
اور بدایا و تحائف ،	۱۸۳	حافظ ابن حجر اور حافظ عینی کی تصریحات ،
خلیفہ مامون اور بوران بنت حسن بن سہل	۱۸۳	ہندوستان میں حدیث کا درس ،
کے زخاف کے موقع پر ہندوستان کے راجہ کا تحفہ	۱۸۶	امام ابوموسیٰ اسرائیل بصری کے معاصر ہندی
سندھ میں عمران بن موسیٰ بزرگی کا قتل اور	۱۸۶	علماء و محدثین اور دوسرے افراد ،
اس کے متروکات کی تفصیل ،	۱۸۷	امام ابوموسیٰ اسرائیل کی بعض مرویات ،
خلیفہ مستنصر کے خزانہ میں ہندوستان	۱۹۱	عرب و ہند کے قدیم سیاسی و ثقافتی تعلقات
کی گراں قدر اشیاء ،	۱۹۳	حضرت معاویہ کی خدمت میں شاہ چین کا خط
مسلمان امراء و خلفاء کے مابین ہندوستانی	۱۹۳	اسلام فہمی کی درخواست ، اور علمی ہدیہ ،
اشیاء کے تحفے تحائف ،	۱۹۴	حضرت معاویہ کی خدمت میں گینگان کے راجہ
سلطان محمود غزنوی کے یہاں ہندوستان	۱۹۴	کا آئینہ جہاں نما ،
کے یا قوت ، ہاتھی اور تیس ہزار فیل دان ،	۱۹۵	خلیفہ ہشام کی خدمت میں ہندوستان کے
راجہ رہمی اور ہندوستان کے	۱۹۵	ایک راجہ کا طلسمی تحفہ ،
دوسرے چند راجے	۱۹۵	عہد خلیفہ منصور میں گندھارا میں تیغ حمیری کے
ہندوستان میں طوائف الملوکی اور راجاؤں	۱۹۵	مینار کی دریافت ،
کے امتیازی القاب	۱۹۶	خلیفہ ہارون رشید کی خدمت میں ایک
جنوبی ہند کا پہلا مغربی راجہ بلہرا ، اور آخری	۱۹۶	ہندوستانی راجہ کے تحفے اور زرد کی چھتری ،
مشرقی راجہ ہراج ،	۱۹۶	خلیفہ ہارون رشید کے خزانہ میں عود ہندی کی

۲۲۵	راجہ رُہمی (بنگال)	۲۱۴	راجوں کے ذکر کی ترتیب میں الجھاؤ،
۲۲۴	راجگانِ رُہمی کا ملک	۲۱۷	راجہ بلہرا (ولہمی رائے گجرات)
۲۳۷	ڈاکٹر حمید اللہ صاحب کی تحقیقات اور	۲۲۰	راجہ جزر (گوجر)
		۲۲۲	راجہ طافن (دکن)
۲۲۱	ہراج جنوبی ہند کے جزائر کا راجہ	۲۲۳	راجہ جاہ اور راجہ غابہ

بیش لفظ

از حضرت مفتی عتیق الرحمن صاحب اندوہ المصنفین دہلی

مولانا ابوالکلام آزاد نے رام گڑھ کے سالانہ کانگریس سیشن ۱۹۴۴ء میں جو تاریخی خطبہ صدر دیا تھا اس کا وہ ٹکڑا خاص طور پر پڑھنے کے لائق ہے جس میں موصوف نے اس ملک میں مسلمانوں کی آمد، اس آمد کی نوعیت اور اس کے زبردست اور غیر معمولی اثرات کو ایک خاص اثر انگیز انداز میں بیان فرمایا تھا۔

”ہندوستان کے لئے قدرت کا یہ فیصلہ ہو چکا تھا کہ اس کی سر زمین انسان کی مختلف نسلوں، مختلف تہذیبوں اور مختلف مذہبوں کے قافلوں کی منزل بنے، ابھی تاریخ کی صبح نمودار نہیں ہوئی تھی کہ ان قافلوں کی آمد شروع ہو گئی، اور پھر ایک کے بعد ایک یہ سلسلہ جاری رہا، اور اس کی وسیع سر زمین سب کا استقبال کرتی رہی اور اس کی فیاضی گود نے سب کے لئے جگہ نکالی۔ انہیں قافلوں میں آخری قافلہ پیروان اسلام کا بھی تھا، یہ بھی پچھلے قافلوں کی نشان راہ پر چلتا ہوا یہاں پہنچا اور ہمیشہ کے لئے یہاں بس گیا، یہ دنیا کی دو مختلف تہذیبوں کا ملان تھا، یہ گنگا اور جمنہا کے دھاروں کی طرح پہلے ایک دوسرے سے دور بہتے رہے۔ لیکن پھر جیسا کہ قدرت کا اٹل قانون ہے دونوں کو ایک سنگم پر مل جانا پڑا، ان دونوں کا میل تاریخ کا ایک عظیم واقعہ تھا جس دن یہ واقعہ ظہور میں آیا اسی دن سے قدرت کے مخفی ہاتھوں نے پرانے ہندوستان کی جگہ ایک نئے ہندوستان کے ڈھالنے کا کام شروع کر دیا، ہم اپنے ساتھ اپنا ذخیرہ لائے تھے اور یہ سر زمین بھی اپنے ذخیروں سے مالا مال تھی۔ ہم نے اپنی دولت اس کے حوالے کر دی، اس نے اپنے خزانوں کے دروازے ہم پر کھول دیئے ہم نے اسے اسلام کے ذخیرے کی وہ سب سے زیادہ قیمتی چیز دی جس کی اسے سب سے زیادہ احتیاج تھی، ہم نے اسے جمہوریت اور انسانی مساوات کا پیغام پہنچایا، تاریخ کی پوری گیارہ صدیاں اس واقعہ پر گزر چکی ہیں، اب اسلام بھی اس سر زمین پر ویسا ہی دعویٰ کر سکتا

ہے جیسا دعویٰ ہندو مذہب کا ہے، اگر ہندو مذہب کئی ہزار برس سے اس سرزمین کے باشندوں کا مذہب رہا ہے تو اسلام بھی ایک ہزار برس سے اسکے باشندوں کا مذہب چلا آتا ہے جس طرح آج ایک ہندو فخر کے ساتھ کہہ سکتا ہے کہ وہ ہندوستانی ہے اور ہندو مذہب کا پیرو ہے، ٹھیک اسی طرح ہم بھی فخر کے ساتھ کہہ سکتے ہیں کہ ہم ہندوستانی ہیں اور مذہب اسلام کے پیرو ہیں، ہماری گیارہ صدیوں کی مشترک ملی جلی تاریخ نے ہماری ہندوستانی زندگی کے تمام گوشوں کو اپنے تعمیری سامانوں سے بھر دیا.....“

میری رائے میں زیر نظر مقالات کا یہ مجموعہ، اور قاضی مولف کی پھلی دو لکڑیوں میں ”عرب ہندو عہد رسالت میں“ اور ”ہندوستان میں عربوں کی حکومتیں“ مولانا آزاد کے اس اجمالی بیان کی دل پزیر تشریح و تفصیل کرتی ہیں جن کو پڑھ کر اس ملک میں مسلمانوں کے بابرکت و رُود کے تمام نقوش ابھر کر سامنے آجاتے ہیں اور ان کے شاندار کارناموں کا نقشہ آنکھوں میں پھر جاتا ہے۔ بے رحم سیاست اور تعصب و تنگ نظری کی ان اندھیریوں میں اس رنگ کی محققانہ تالیفات کا مطالعہ نہ صرف مسلمانوں کے لئے بلکہ ملک کے تمام صاف دل و دماغ رکھنے والے باشندوں کے لئے سرمہ بصیرت کا کام دیگا، اور اس سے بہت سی غلط فہمیوں کے بادل صاف ہو جائیں گے۔

مجھے خوشی ہے کہ قاضی صاحب محترم کی یہ تینوں اہم تاریخی دستاویزیں ”ندوة المصنفین“ سے شائع ہوئیں، امید رکھنی چاہئے کہ موصوف کی تازہ ترین عربی تالیف ”العقد الثمین فی فتوح الہند ومن درآد فیہما من الصحابة والتابعین“ کا اردو ترجمہ بھی اس ادارے سے شائع ہوگا۔

اس طرح تاریخ کے ان گنہائے گراں مایہ سے ہر طبقے کے لوگ استفادہ کر سکیں گے اور اس کا افادہ عام ہو جائے گا۔

بڑھاپے میں قدرتی طور پر خورش عمر کی تیز گامی کا احساس بڑھ جاتا ہے اس لئے خاص طور پر میری خواہش ہے کہ یہ علمی کام پہلی فرصت میں مکمل ہو جائے۔

عتیق الرحمن عثمانی

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِنَا وَمَوْلَانَا مُحَمَّدٍ وَآلِهِ
وَاصْحَابِهِ أَجْمَعِينَ هـ

ہمارا وسیع و عریض اور مشترک ملک ہندوستان جو پہلے سندھ و ہند کے نام سے یلو کیا جاتا تھا، عمدہ فاروقی سے باقاعدہ اسلام اور مسلمانوں کا گہوارہ رہا ہے، اور اس زمانہ سے لے کر آج تک مسلمانوں کے اعظم رجال اور اسلامی روایات کا مرکز ہے، مگر افسوس کہ ہندی مورخوں اور تذکرہ نویسوں نے ان کو باقاعدہ مدون و مرتب نہیں کیا، خاص طور سے یہاں کی ابتدائی اسلامی تاریخ پر نہ ہونیکے برابر کام ہوا۔ دوسری بات یہ کہ گذشتہ صدی میں مغربی استعمار نے یہاں سے اسلامی روایات و آثار کو علمی اور فکری راہ سے ختم کرنے کی پوری کوشش کی ہی تھی کہ ۱۹۴۷ء میں یہ ملک آزاد ہوا اور کہنے اور لکھنے کے لئے جمہوری ملک بنا، اس کے بعد اسلام اور مسلمانوں کے خلاف طرح طرح کے فتنے ابھر آئے، اور یہاں کے ایک ایک اسلامی اثر و نشان کو ختم کرنے یا مسخ کرنے کا طوفان چل پڑا، اور پوری کوشش جاری ہے کہ مسلمان اپنی قدیم اسلامی روایت و ثقافت سے محروم کر دیئے جائیں، اور ان کے شاندار ماضی سے ان کا کوئی رشتہ باقی نہ رہے۔

ان ناگفتہ بہ حالات میں ضروری ہوا کہ اس ملک میں اسلام اور مسلمانوں کی عظمت رفتہ کے جو نقوش تاریخ کے صفحات پر بکھرے ہوئے پائے جاتے ہیں ان کو ابھارا جائے اور بتایا جائے کہ یہ ملک اسلامی آثار و تواریخ کا گہوارہ ہے، اس سے بے خبری ملی موت ہے، اور یہ کام موجودہ حالات میں اسلام اور مسلمانوں کی اہم خدمت ہے، اللہ تعالیٰ کا خاص فضل و کرم ہے کہ اس نے اسلامی اور دینی خدمت کے اس خاص شعبہ کی خدمت کی توفیق ہمیں دی، چنانچہ دس سال کی مدت میں

اس موضوع پر راقم کی یہ پانچویں کتاب شائع ہو رہی ہے۔ رجال السند والہند اور العقد الثمین فی فتوح الہند ومن ورد فیہا من الصحابة والتابعین و عربی زبان میں، اور عرب و ہند عہد رسالت میں، اور ہندوستان میں عربوں کی حکومتیں "اردو زبان" میں چھپ کر شائع ہو چکی ہیں ان دونوں کتابوں کا ترجمہ عربی زبان میں مجمع البحوث الاسلامیہ قاہرہ کی طرف سے ہو رہا ہے "العرب والہند فی عہد الرسالت" چھپ رہی ہے، اور "دول العرب فی الہند" کا ترجمہ ہو رہا ہے۔ اور اب یہ پانچویں کتاب "اسلامی ہند کی عظمت رفتہ" پیش کرنے کی توفیق مل رہی ہے۔ یہ کتاب ان اٹھ مقالات کا مجموعہ ہے جن میں سے چھ گزشتہ دس سالوں میں دیگر مضامین کے ساتھ مجلہ "معارف" اعظم گڑھ اور مجلہ "البلاغ" بمبئی وغیرہ میں شائع ہو چکے ہیں۔ اور دو فاتح ہند محمد بن قاسم ثقفی اور عمرو بن محمد بن قاسم ثقفی بالکل نئے ہیں یہ مطبوعہ مضامین بھی نظر ثانی اور ترتیب اور ترمیم و اضافہ کے بعد گویا نئے ہو گئے ہیں، اس طرح یہ مجموعہ مضامین اسلامی ہند پر ایک مستقل کتاب ہو گئی ہے۔

راقم کی یہ کتاب اور دوسری کتابیں پورے اسلامی ہند سے متعلق ہیں، جن کی موجودہ حالات میں بڑی شدت سے ضرورت محسوس ہو رہی تھی۔ اسی کے ساتھ ہی ملک میں مسلمانوں کی جو بستیاں علم و فضل اور دینی امانت کا صدیوں تک گہوارہ رہ چکی ہیں، ان کی بھی اسلامی تاریخ مرتب کر دینی چاہئے تاکہ سندر ہے اور وقت پر اپنی نسل کے کام آئے، درنہ فرقہ واریت اور تعصب کا منصوبہ یہاں سے ایک ایک اسلامی نشان کو مٹا دینا چاہتا ہے، اور مسلمانوں کو ان کا شاندار ماضی اور ثقافت سے محروم کر کے مسکین و یتیم بنانے کی کوشش میں ہے۔ اس کے دفاع کی ایک کامیاب شکل یہ بھی ہے :

قاضی اطہر مبارک پوری، بمبئی

۲۷ رجب المرجب ۱۳۸۸ھ

۲۰ اکتوبر ۱۹۶۸ء

بِسْمِ اللّٰهِ الرَّحْمٰنِ الرَّحِیْمِ

(۱)

اسلامی ہند پر متقدمین و متاخرین علماء اسلام کی تصنیفات

ہندوستان اُن خوش نصیب ملکوں میں سے ہے جس کے گلستانِ قلب و روح پر عہدِ رسالت ہی میں حجازی ہوائیں چلنے لگی تھیں اور خلافتِ راشدہ میں باقاعدہ اسلام اور مسلمانوں کی برکات سے یہ ملک مالا مال ہونے لگا تھا، حتیٰ کہ اموی دورِ خلافت میں عالمِ اسلام کا ایک قابلِ قدر اور قانونی حصہ بن گیا، اور دوسری صدی میں جب علمائے اسلام نے اسلامی بلاد و امصار اور مسلم ممالک کی فتوحات و امارات اور رجال کی تاریخ مرتب کرنی شروع کی تو ہندوستان اور سارہ کو بھی اپنا موضوع بنایا اور یہاں کی اسلامی، اور علمی تاریخ لکھی۔

غزوات و فتوحات پر متقدمین کی اس سلسلہ میں عام فتوحات و غزوات پر بہت سی کتابیں لکھی گئیں جن میں عام کتابوں میں ہندوستان کی یہاں کے تذکرے بھی آئے اور کچھ خاص خاص بلاد و امصار پر کتابیں اسلامی فتوحات کا ذکر تصنیف کی گئیں اور ان کا موضوع کوئی ایک ملک تھا، پہلی قسم کی

کتابوں میں بھی ہندوستان کے اسلامی تذکرے بھی آئے مثلاً ابو معشر بن نجیح بن عبد الرحمن سندھی مدنی کی

کتاب المغازی، محمد بن عمرو اقدی متوفی ۳۲۰ھ کی کتاب فتوح العراق اور کتاب التاریخ ہشام

بن محمد بن سائب کلبی کی کتاب البلدان الکبیر، کتاب البلدان الصغیر، اور کتاب الاقالیم، سیف

بن عمر اسدی کی کتاب الفتوح الکبیر، ابو مخنف لوط بن یحییٰ ازدی کی کتاب فتوح العراق، خلیفہ

بن خیاط کی کتاب التاریخ اور کتاب الطبقات، ابو الحسن احمد بن یحییٰ بلاذری کی کتاب البلدان الکبیر

اور کتاب البلدان الصغیر، امام ابو جعفر محمد بن جریر طبری کی کتاب التاریخ، احمد بن یعقوب بن

جعفر یعقوبی کی تاریخ الیعقوبی وغیرہ ان کتابوں میں عام اسلامی بلاد و امصار کی فتوحات و امارات کے ضمن میں ہندوستان کی فتوحات کا ذکر تھا۔

ہندوستان کی اسلامی | مخصوص بلاد و امصار کی اسلامی تاریخ کے سلسلے میں بھی اس دور میں اسلامی ہندو فتوحات پر مستقل کتابیں | پر کتابیں لکھی گئیں، مگر آج وہ ناپید ہیں۔ ہم صرف ان کے نام کتابوں میں پڑھتے ہیں، ان میں سے بعض کتابیں یہ ہیں۔

(۱) محمد بن عمر واقدی ^{شہ} کی کتاب اخبار فتوح بلاد الہند، ہمارے علم و تحقیق میں خاص ہندوستان کی فتوحات پر یہ پہلی کتاب ہے، اس کا تذکرہ قاضی رشید بن زبیر نے کتاب الذخائر و التحف میں ایک مقام پر کیا ہے اور اس سے عبد اللہ بن سوار عبدی والی سندھ کے حضرت معاویہ کی خدمت میں ہندوستانی ہدیہ بھیجے کا واقعہ نقل کیا ہے۔ ابن ندیم وغیرہ نے واقدی کی اس کتاب کا تذکرہ نہیں کیا ہے، قاضی رشید بن زبیر کے بیان سے معلوم ہوتا ہے کہ یہ کتاب پانچویں صدی تک پائی جاتی تھی۔

(۲) ابوالحسن علی بن مدائنی متوفی ۲۲۵ھ نے ہندوستان کی فتوحات و غزوات اور امارات پر مستقل تین کتابیں لکھیں، یہ زبردست مؤرخ اور ماہر انساب عالم تھے، ابن ندیم نے الفہرست میں تقریباً پانچ صفحات میں الگ الگ عنوان کے تحت ان کی تصانیف کی فہرست دی ہے، علی بن مدائنی اپنے دور کے عام مؤرخوں میں ہندوستان کی اسلامی تاریخ کے خصوصی عالم و ماہر تسلیم کئے جاتے تھے اور اس بارے میں اپنے معاصرین میں ممتاز درجہ کے مالک تھے، ابن ندیم نے تصریح کی ہے:-

قالت العلماء: ابوحنيفة بأمر العراق	علماء نے کہا ہے کہ ابوحنیفہ لوط بن یحییٰ عراق کی فتوحات و معاملات
واخبارها وفتوحها يزيدا على غيره،	کے علم میں دوسروں سے زیادہ فائق ہے۔ اور مدائنی خراسان،
عالمدا سنی بأمر خراسان والهندو	ہندوستان اور فارس کی فتوحات و معاملات کے علم میں آگے

۱۶ کتاب الذخائر و التحف ص ۱۶ طبع کویت۔

فارس و واقدی بالحجاز والسیرة، ہے اور واقدی حجاز کے غزوات و فتوحات، سیر و معازی میں
وقد استرکوا فی فتوح الشام لہ زیادہ علم رکھتا ہے، اور شام کی فتوحات کے بارے میں ان سب کا
علم برابر ہے۔

ابن ندیم نے ہندوستان پر مدائنی کی ان تین کتابوں کا ذکر کیا ہے (۱) کتاب تغز الہند (۲) کتاب
عمال الہند (۳) اور کتاب فتح مکران۔ ان کتابوں کے ناموں سے اندازہ ہوتا ہے کہ پہلی کتاب میں
ہندوستان کے اسلامی غزوات و فتوحات کا بیان رہا ہوگا۔ دوسری کتاب میں یہاں کے حکمرانوں
اور والیوں کے حالات رہے ہونگے اور تیسری کتاب مستقل طور سے مکران کی فتوحات پر رہی ہوگی
افسوس کہ اسلامی ہند کے ان قدیم ترین اور صحیح ترین دستاویزوں میں سے کوئی ایک بھی ہمارے
ہاتھ میں نہیں رہا بلکہ صرف ان کے نام کتابوں میں رہ گئے ہیں، البتہ بعد کے مورخوں نے اپنی
کتابوں میں ہندوستان کی اسلامی تاریخ کے سلسلے میں مدائنی کی روایات درج کی ہیں اور ان کے ذریعہ
سے ان کتابوں کی کچھ نہ کچھ مرویات اب بھی منتشر طور پر مل جاتی ہیں۔

(۳) اس کے بعد پھر تیسری صدی تک ہندوستان پر کسی مستقل تصنیف کا پتہ نہیں چلتا، البتہ
علامہ بلاذری نے ۲۵۵ھ میں فتوح البلدان جیسی اہم کتاب لکھی، اور اس میں فتوح السند کا
مستقل عنوان قائم کر کے تیسری صدی کے وسط تک کے حالات درج کئے، اس حصہ میں عہد فاروقی
سے لے کر معصم باللہ تک ہندوستان کے مختصر حالات موجود ہیں، جن میں حضرت محمد بن قاسم کی
فتوحات نسبتاً مفصل ہے، ان بارہ تیرہ صفحات کو ہم اسلامی ہندوستان پر مستقل تصنیف سمجھتے
ہیں جو فتوح البلدان کے ساتھ آج ہمارے پاس موجود ہے۔

(۴) فتوحات و غزوات کی عام کتابوں میں سے خلیفہ بن حیاط متوفی ۳۸۵ھ کی تاریخ خلیفہ بنی
حیاط ہماری خوش قسمتی سے گذشتہ سال ۱۳۸۷ھ (۱۹۶۷ء) دمشق میں چھپنی شروع ہوئی ہے اس
کی پہلی جلد ہمارے سامنے ہے جو سنہ ۱۳۸۷ھ تک کے واقعات و حوادث پر مشتمل ہے، اس میں پہلی

۱۷ کتاب الفہرست ۱۳۷۷ طبع مصر، لے کتاب الفہرست ۱۵۔

صدی کے خاتمہ تک عام اسلامی بلاد و ممالک کے حالات کی طرح ہندوستان کے اسلامی حالات بھی درج ہیں، سن وار تاریخ پر یہ پہلی کتاب ہے جو نہایت معتبر و مستند ہو اور اس میں ہندوستان کے بارے میں نہایت نادر معلومات ملتی ہیں، اس لئے بلاذری کی فتوح البلدان کی طرح ہم خلیفہ بن خیاط کی تاریخ کو بھی ہندوستان کی اسلامی تاریخ کا ماخذ سمجھتے ہیں۔

(۵) الور (سندھ) کے قاضی و خطیب اسمعیل بن علی ثقفی سندھی (موجودہ سندھ) کے آباء

واجداد میں سے کسی عالم نے ایک کتاب بنام تاریخ السند و غزوات المسلمین علیہما و فتوحاتہم، عربی زبان میں لکھی تھی، شاید کشف الظنون میں تاریخ السند سے مراد یہی کتاب ہو، غالباً یہ کتاب تیسری صدی میں لکھی گئی تھی مگر اس کا بھی صرف نام ہی نام باقی ہے اس کا دوسرا نام منہاج الدین بھی تھا۔

(۶) علی بن حامد بن ابوبکر کوئی اوشی سندھی نے ۶۱۳ھ میں قاضی الور کے جد امجد کی اسی تاریخ السند

کے کچھ اجزاء حاصل کر کے ان کا فارسی میں ترجمہ کیا اور مزید اضافہ کر کے فارسی زبان میں ایک کتاب چچ نامہ مرتب کی جو مہاراجگان سندھ کے دور سے شروع ہو کر محمد بن قاسم کی فتوحات تک کے واقعات پر مشتمل ہے چونکہ اس کتاب میں سندھ کے راجہ چچ (صصہ) سے محمد بن قاسم کے محاربات کا تذکرہ غالب ہے اس لئے اس کا نام ہی چچ نامہ ہوا۔ یہ کتاب تحقیق و تعلق کے ساتھ شائع ہوئی، مگر افسوس کہ پوری کتاب تحریف و تصحیف سے پر ہے، خاص طور سے مجاہدین و امراء کے ناموں میں بڑا الجھاؤ ہے، اس کے

باوجود ہندوستان کی فتوحات و غزوات پر ایک ہندوستانی عالم کی یہ پہلی کتاب ہے، قاضی اسمعیل کے جد امجد اور علی بن حامد کوئی اوجی کے علاوہ ہندوستان کی اسلامی تاریخ پر اس زمانہ تک کسی نے خاطر کسی نہیں کی تھی اس لئے یہی دونوں مورخ و مصنف ہمارے لئے سب کچھ ہیں، غزنوی اور غوری دور میں یا اس کے بعد چند کتابیں لکھی گئی ہیں جن کا تعلق ہندوستان کے حالات و فتوحات سے بھی ہے مگر دراصل وہ ہندوستان کے موضوع پر نہیں ہیں اور نہ ان میں اسلامی فتوحات کا ذکر ہے مثلاً تاریخ یمنی ثقفی، تاریخ خلیفہ زین الاخبار غوفی، جمع الجوامع غوفی، اور طبقات ناصری منہاج سراج، وغیرہ وغیرہ،

ساتویں صدی تک ہندوستان کے ان دو بزرگوں کے علاوہ کسی نے یہاں کی عام اسلامی تاریخ پر کوئی کتاب نہیں لکھی بلکہ اٹھویں اور نویں صدی بھی اس سے خالی نظر آتی ہے البتہ دسویں صدی میں میر معصوم بھکری نے فارسی میں تاریخ سندھ لکھی، اس کے بعد گیارہویں صدی میں محمد طاہر پٹیوی نے فارسی میں تاریخ سندھ لکھی، اور ان سب کے آخر میں تحفۃ الکرام کے نام سے سندھ کی ایک اور مفصل تاریخ فارسی ہی میں لکھی گئی، جس میں ۱۱۸۶ء تک کے حالات درج ہیں، اسی زمانہ کے لگ بھگ ارغوان نامہ اور ترخان نامہ کتابیں بھی لکھی گئیں جن میں یہاں کی فتوحات و غزوات کے کچھ حالات ہیں۔ نیز اس سلسلہ میں محمد قاسم فرشتہ کی تاریخ فرشتہ ایک مستند کتاب ہے جو اگرچہ بعد کے حالات پر مشتمل ہے، پھر بھی اس میں اسلامی ہند کی ابتدائی تاریخ کی بہت سی باتیں بھی درج ہیں۔

ہندوستان کے سیاسی، تمدنی، اخلاقی، معاشی، ہندوستان کے عالم اسلام کے ایک قابل قدر جز، ہونے کی وجہ سے ابتدائی ہی سے مسلم، مورخوں، سیاحوں اور علمی، فنی حالات پر خاص اور عام کتابیں مصنفوں نے یہاں کے حالات پر مستقل کتابیں لکھیں اور ایسی عام کتابوں میں ان کا خصوصیت کے ساتھ تذکرہ کیا جو عام عالم اسلام کے حالات و واقعات سے تعلق رکھتی تھیں مثلاً۔

(۱) رحلۃ سلیمان التاجر موجود ۲۳۳ھ اور (۲) رحلۃ البوزید سیرانی موجود ۲۶۲ھ یہ دونوں قدیم ترین تاجر و سیاح ہیں جنہوں نے اپنے ان مختصر سفر ناموں میں ہندوستان اور چین کے بارے میں پہلی بار تہایت اہم اور نادر معلومات فراہم کی ہیں، خاص طور سے ہندوستان کے راجوں، مہاراجوں کے حالات، عام اخلاق و عادات، اور مذہبی باتیں بیان کی ہیں۔

(۳) مروج الذهب میں علامہ مسعودی نے سندھ، گجرات، چیمور وغیرہ کی سیر و ساحت کے بعد یہاں کے چشم دید حالات درج کئے ہیں، وہ ۳۳۰ھ میں یہاں موجود تھے، اس کتاب میں یہاں کے راجوں مہاراجوں اور مسلم حکمرانوں کے حالات نسبتاً تفصیل سے ہیں۔

(۴) اخبار الزمان، یہ بھی علامہ مسعودی کی ایک ضخیم کتاب ہے جس کا ایک ٹکڑا مصر میں چھپ چکا ہے

اس میں بحر ہند کے جزائر کے بارے میں خاص طور سے معلومات درج ہیں۔

(۵) عجائب الہند، بزرگ بن شہر یار ناخدا راہر فری چوتھی صدی میں سیراف، ہندوستان اور چین کے درمیان سمندر کے تجارتی اسفار کیا کرتا تھا، اور جہاز رانی میں بڑا ماہر تھا۔ اس نے عجائب الہند کے نام سے ایک نہایت قیمتی کتاب لکھی ہے جس میں ہندوستان کے ساحلی مقامات کی مذہبی، سیاسی تمدنی، اقتصادی، ثقافتی اور مذہبی باتیں درج کی ہیں، یہ کتاب لیڈن میں چھپی ہے، اور اب بغداد سے اسی کا عکسی فوٹو بھی شائع ہو گیا ہے۔

(۶) احسن التقاسیم فی معرفۃ الاقالیم، علامہ مقدسی بشاری نے چوتھی صدی کے تمام عالم اسلام پر احسن التقاسیم کے نام سے ۷۷۰ھ میں ایک نہایت ٹھوس کتاب لکھی جس میں سیر و سیاحت کے بعد پورے عالم اسلام کے حالات درج کئے ہیں، اور اقلیم السند کے باب میں ہندوستان کے حالات درج کئے ہیں، یہ کتاب بھی لیڈن میں چھپ چکی ہے۔

(۷) رحلۃ ابی دکن مسعر بن بہلول نبوی بغدادی موجود ۳۳۰ھ، یہ بھی بڑا سیاح گذرا ہے اس نے بغداد سے چین کا سفر کیا اور واپسی پر ہندوستان کے ساحلی مقامات کی سیر و سیاحت کی اور یہاں کے حالات تفصیل سے اپنے سفر نامہ میں درج کئے، اس کے سفر نامہ کا بڑا حصہ یا قوت جموی نے معجم البلدان میں چین کے ذکر میں نقل کیا ہے، اس میں ہندوستان کا تقریباً پورا حصہ آگیا ہے، علامہ ابن ندیم نے الفہرست میں جگہ جگہ چین اور ہندوستان کے حالات میں اس کا حوالہ دیا ہے، یہ مقدسی بشاری کا ہم عصر تھا۔

(۸) کتاب الفہرست، علامہ ابن ندیم نے اپنے زمانہ تک کے اسلامی علوم و فنون کا ایک دائرۃ المعارف کتاب الفہرست کے نام سے مرتب کیا ہے جس میں ہندوستان کے علوم و فنون اور حکماء، اطباء، فلاسفہ وغیرہ کے حالات درج ہیں، خاص طور سے یہاں کے مذاہب کے بارے میں بڑی تفصیلی معلومات اس کتاب میں ہیں۔

(۹) کتاب الہند، علامہ بیرونی متوفی ۴۳۰ھ نے ہندوستان کے عقلیاتی علوم و فنون اور ریاضی و فلکیات پر بڑی جامع اور پُر از معلومات کتاب لکھی جس میں ضمناً یہاں کی بہت سی باتیں آگئی ہیں، یہ کتاب

مذت ہوئی یورپ میں چھپ چکی ہے۔ اس کے علاوہ علامہ بیرونی نے قانون مسعودی اور کتاب تحقیق باللہند میں ہندوستان کے علوم و فنون کا تذکرہ کیا ہے، یہ دونوں کتابیں حیدرآباد میں حال چھپ گئی ہیں۔

(۱۰) علامہ چلی نے کشف الطنون میں محمد بن یوسف ہروی کی کتاب تاریخ الہند کی نشاندہی کی ہے غالباً یہ چوتھی صدی کی تصنیف ہے، مگر اس کا کہیں پتہ نہیں ہے۔

جغرافیہ کی عام کتابوں میں ہندوستان کا ذکر ہمارے علم میں اسلامی ہند کے جغرافیہ میں کوئی مستقل تصنیف نہیں ہے، البتہ مسلمان جغرافیہ نویسوں نے یہاں کا جغرافیہ اپنی معلومات کے مطابق بیان کیا ہے جس میں یہاں کے طبعی حالات، آبادیاں، میدان، دریا، پہاڑ، آب و ہوا، پیداوار، امصار و بلاد اور قریب جات کی درمیانی مسافت، غرض کہ سب کچھ بتایا ہے اور ضمنی طور سے عام باشندوں کے عادات و اطوار اور حالات بھی بیان کئے ہیں۔

چنانچہ (۱) کتاب البلدان میں ابن الفقیہ ہمدانی متوفی ۳۹۰ھ نے ۲ کتاب المسالک و الممالک میں ابن خردادبہ متوفی ۳۳۰ھ نے، مسالک الممالک میں اصطخری نے الاعلاق النقیسہ میں ابن رستہ نے، کتاب صور الارض میں ابن حوقل بغدادی نے، تحفۃ الالباب میں ابو حامد غزالی متوفی ۵۰۵ھ نے، ترمیمۃ المشتاق میں شریف ادریسی نے، احسن التقاسیم میں مقارسی بشاری نے رحلتہ ابی دلف میں مسعودی نے، پہل پہل نیوٹی موجود ۳۷۷ھ نے یہاں کے جغرافیائی حالات بیان کئے ہیں، نیز معجم البلدان میں علامہ یاقوت حموی بغدادی متوفی ۶۲۶ھ نے اور کتاب الانساب میں علامہ سحانی متوفی ۵۶۲ھ نے یہاں کے بہت سے بلاد و امصار اور مقامات کا جغرافیہ بیان کر کے وہاں کے علماء و فضلاء اور رجال کے حالات قلمبند کئے ہیں۔

ہندوستان کے علماء فضلاء کے تذکرے افسوس کہ جس طرح ہندوستان کی اسلامی تاریخ میں یہاں کے بیرونی علماء کی کتابوں میں ارباب علم و فضل سے کوتاہی ہوئی اسی طرح یہاں کے علماء فضلاء، محدثین، فقہاء اور ارباب علم و فضل کے حالات سے بے رخی برتی گئی اور ایک کتاب

بھی اس موضوع پر نہیں لکھی گئی بلکہ یہ کام بھی عالم اسلام کے علماء و مصنفین نے انجام دیا اور اپنی کتابوں میں یہاں کے رجال کے حالات درج کئے، حالانکہ یہ ملک اسلامی تاریخ کی ابتداء ہی سے عالم اسلام کا قابل قدر حصہ رہا ہے اور یہاں بڑے بڑے علماء، محدثین، فقہاء، قضاة، ادباء، شعراء، لغویین، اور اہل علم و فن رہا کئے ہیں جن کے عالم اسلام سے دینی و علمی تعلقات خوش گوارا ستوار تھے، یہی وجہ ہے کہ رجال و تذکرہ کی عام کتابوں میں یہاں کے ائمہ علم و فن کے حالات ملتے ہیں، اگر ان مصنفین کا کرم نہ ہوتا تو آج ہم ہزاروں سال کی اپنی علمی و دینی تاریخ کے بہت سے شاہکاروں سے محروم رہ جاتے اور اپنے یہاں کے علماء و فضلاء کے حالات تو درکنار ان کے نام سے بھی واقف نہیں رہتے۔

ذیل میں ہم ان چند مشہور و معروف کتابوں کے نام درج کرتے ہیں جن میں خصوصیت سے ہندوستان کے علماء و رجال کے حالات پائے جاتے ہیں، اور ان کتابوں کی مدد سے ہم اپنے ملک کی اصلی دینی و علمی تصویر دیکھ سکتے ہیں۔

۱) تاریخ بغداد خطیب بغدادی، کتاب الانساب علامہ سمعانی، معجم البلدان علامہ یاقوت حموی، تاریخ دمشق ابن عساکر، تاریخ جرجان سہمی، تاریخ اصفہان ابو یعیم اصفہانی، الفہرست ابن ندیم، اخبار الحکماء قطبی، طبقات الامم، ابن صاعد اندلس، اللہباب فی تہذیب الانساب، ابن اثیر جزیری، شذرات الذہب، ابن العماد (طنلی)، دول الاسلام ذہبی، طبقات الشافعیۃ الکبریٰ بسکی، طبقات الفقہاء الشافعیۃ، ابوالحسن سیرازی، الجواہر المصنیۃ فی طبقات الحنفیۃ قرشی۔

134953

ان کتابوں کے علاوہ جو کتابیں ساتویں صدی تک رجال و تذکرہ میں لکھی گئیں ان میں ہندوستان کے ارباب کمال کے حالات ملتے ہیں، نیز بعد میں اس موضوع پر عالم اسلام میں جو کتابیں لکھی گئیں ان میں بھی ہندوستان کے علماء کا ذکر موجود ہے مثلاً، الدرر الکامنه ابن حجر، الضوء اللامع سخاوی، البدر الطالع شوکانی، خلاصۃ الآثار فضل السدججی، اللوکب السائرۃ، صاحب المشرع الروی علوی

یہ سب کتابیں چھپ چکی ہیں، ان کے علاوہ عقد الجواہر والدرر فی اخبار القرن الحادی عشر، محمد بن ابوبکر
 علومی صاحب المشرع الروی، الاثمار الجنیۃ فی اسماہ الحنفیۃ، ملا علی قاری، لطف السمر و قطف الثمر
 من تراجم اعیان الطبقة الاولی من القرن الحادی عشر بحجیم غزی، معجم المشائخ محمد قاضی زبیدی بلگرامی،
 التحفة البهیة فی طبقات الحنفیہ، عبد اللہ بن حجازی شرقاوی، ان تمام کتابوں کے قلمی نسخے کتب خانہ
 شیخ الاسلام مدینہ منورہ میں محفوظ ہیں اور راقم نے ان سب سے استفادہ کیا ہے، ان میں آخری
 دور کے علمائے اسلام اور مشائخ عظام میں سے بہت سے ہندوستانی ارباب علم و فضل
 کے حالات موجود ہیں، اور بہت سے تذکرے اتنے پر از معلومات اور مکمل ہیں کہ خود ہندوستان
 کے مصنفوں کو ان کی خبر نہیں جنہوں نے یہاں کے علماء و مشائخ کے حالات میں کتابیں لکھی
 ہیں، کیونکہ یہاں کے عام ذوق کے مطابق تحقیق و تلاش سے زیادہ اہمیت عام
 معلومات کو دی گئی۔

متاخرین علمائے ہند کا ذوق تذکرہ نویسی | اولاً تو مستقرین علمائے ہند نے یہاں کے رجال پر کوئی کتاب
 اور اس دور کی ایک تلخ حقیقت نہیں لکھی، دوسرے جب متاخرین نے اس کی طرف توجہ

کی تو یہاں کے ائمہ علم و فن سے صرف نظر کر کے اپنے دور کے مشائخ اور بزرگوں کی مدح خوانی
 میں سارا زور خرچ کیا، یہ ایک تلخ حقیقت ہے کہ ساتویں صدی تک جو اسلام کا زریں عہد
 ہے، ایک کتاب بھی ہندوستان کے رجال پر نہیں لکھی گئی جب کہ علماء نے اس دور میں عالم اسلام
 کے ایک ایک شہر کی تاریخ مرتب کی اور وہاں کے اہل علم و فن کے تذکرے لکھے، اور ہر جگہ کے
 علماء، محدثین، فقہاء اور اہل فضل و کمال کے حالات قلم بند کئے، مگر محروم القسرت ہندوستان
 اپنی اسلامی تاریخ اور علمی و دینی رجال کے بارے میں ایسا کوئی سرمایہ جمع نہ کر سکا جس سے معلوم
 ہو کہ اس وسیع و عریض ملک میں اسلام اور مسلمانوں کی چلتی پھرتی برکتیں کس تعداد میں تھیں،
 ممکن ہے، قاضی الوری کے جد امجد کی تاریخ السند، یا شیخ محمد بن یوسف ہروی کی تاریخ الہند اس کمی کو
 پورا کرتی رہی ہوں، مگر ہمارے پاس ان کے ناموں کے سوا کچھ نہیں ہے، البتہ سچ نامہ میں محمد بن یوسف

کے ساتھ آنے والے مجاہدوں کے بہت سے نام محرف و مصحف ہی رہی ملتے ہیں، ہمیں غیر ہندی مؤرخوں اور مصنفوں کا شکر گزار ہونا چاہئے کہ انہوں نے اپنی کتابوں میں ہندوستانی رجال کے حالات جہاں تک مل سکے، درج کئے، اگر ان کا یہ کرم نہ ہوتا تو ہندوستان کے دینی و علمی رجال کا بڑا سرمایہ مسلمان قوم سے چھین گیا ہوتا، چنانچہ تاریخ و رجال کی تمام اسلامی کتابوں میں ہندوستان کے بہت سے رجال کے تذکرے آج بھی موجود ہیں جن کو ہم جمع کر کے کسی نہ کسی حد تک تلافی مافات کر سکتے ہیں۔ پھر ہندی مؤرخوں اور مصنفوں کی غفلت کا یہ سلسلہ ساتویں صدی پر ختم نہیں ہوتا بلکہ آٹھویں اور نویں صدی بھی اس سے خالی نظر آتی ہے اور یہاں کے رجال کا کوئی جامع تذکرہ کسی نے مرتب نہیں کیا، البتہ دسویں صدی میں اس انداز پر چند کتابیں لکھ کر تلافی مافات کی کوشش کی گئی، پھر بعد میں بھی اس قسم کی کتابیں لکھی گئیں، اس دور کی رجال و تذکرہ کی کتابوں میں حضرت شاہ عبدالحق محدث دہلوی کی اخبار الاخبار، شیخ عبدالقادر عیسیٰ بھروچی کی النور السافر، علامہ زین الدین معری یلباری کی تحفہ المجاہدین، محمد قاسم فرشتہ کی تاریخ فرشتہ اور تاریخ خانی خاں وغیرہ مفید اور کارآمد کتابیں ہیں جو ملتی بھی ہیں۔

ان کتابوں کے علاوہ اگرچہ اس دور میں سوانح و تذکرہ پر بہت زیادہ لکھا گیا۔ مگر اس دور کی خصوصیت یہ تھی کہ تاریخ و تذکرہ نویس کے بجائے منقبت نویسی اور قصیدہ خوانی کا رنگ اس قدر غالب اور عام ہو گیا تھا کہ رجال و تذکرہ کی کتابیں افسانوی رنگ میں ڈوب گئیں، اور جب یہاں کے قدیم رجال سے ہٹ کر بعد کے رجال پر لکھنے کی باری آئی تو ان کو عام طور سے مافوق الفطرت رنگ میں پیش کرنے کا ذوق عام ہو گیا، اس صورت حال کا نتیجہ یہ ہوا کہ ہندوستان کے ائمہ دین اور ماہر علم و فن کے نام و نشان مٹ گئے۔ اور حضرات مشائخ رحمہم اللہ کے تذکروں سے کتابیں بھر گئیں، جن میں زیادہ تر کشف و کرامت کی باتیں ہوا کرتی تھیں، علامہ غلام علی آزاد بلگرامی متوفی ۱۲۵۰ھ نے آثار الکرام میں حضرت ملا نظام الدین کے ذکر میں اس المناک حقیقت کا ماتم ان الفاظ میں کیا ہے :-

و اصل این است کہ مردم بہت در حفظ احوال مشائخ طریقت قدس اللہ امرہم

اہتمامی داشتہ اند، و بہ ضبط احوال دانش منداں کم پرداختہ، و کتابے مستقل دریں باب
از سلف تا خلف استماع نیفتاد، کتاب عین العلم ناطق است کہ مصنف او از اجلہ
علماء و اقیائے روزگار بود، بقول صح ہندی الاصل است، ملا علی قاری در شرح
عین العلم گوید "ہو من فضلاء الہند و صلحی ہم علی ما صرح بہ الشیخ ابن حجر العسقلانی فی
شرح مقدماتہ" کسے از مورخان ہند احوال او را ضبط نہ کرو، با وجود این جنین تصنیف
عالی گویا نامش از صفحہ روزگار محو گردیدہ" لہ

علامہ آزاد بلگرامی ایک عین العلم کے مصنف کو رو رہے ہیں، اور یہاں حال یہ ہے کہ پورے
عالم اسلام کی مسلمہ ہندوستانی شخصیتوں کو یہاں کے ارباب علم و قلم بھلائے بیٹھے ہیں، اسی
اندوہناک صورت حال کے باعث امام حسن صغانی لاہوری صاحب مشارق الانوار و العباب الزاخر
امام علی متقی جوینپوری مکی صاحب کنز العمال، امام قطب الدین نہروالی پٹنی مکی، صاحب الإسلام
بإعلام بیت اللہ الحرام، امام محمد طاہر پٹنی گجراتی صاحب مجمع بحار الانوار، امام شاہ ولی اللہ محدث دہلوی
صاحب حجۃ الیوم البالغہ، امام محمد رضی بلگرامی زبیدی صاحب تاج العروس جیسے صد ہا ائمہ علم و
فضل اور دینی ہستیوں کے تذکرے اگر ہندوستانی مصنفوں کی کتابوں میں ملتے ہیں تو چند سطروں
یا چند صفحات و اوراق سے زیادہ نہیں ہیں۔ جب کہ ان کے مقابلہ میں ہر اعتبار سے کم تر مرتبہ
کے حضرات کے تذکروں سے موٹی موٹی کتابیں بھری پڑی ہیں۔

اس المیہ کا تذکرہ | اسی المیہ کے پیش نظر مورخ ہند علامہ غلام علی آزاد بلگرامی متوفی ۱۳۵۰ھ نے مسازین
کے ذوق سوانح نگاری اور طرز تذکرہ نویسی سے ہٹ کر قدماء کا رنگ اختیار کیا، اور عربی میں
سبحۃ المرجان فی آثار الہندستان " اور فارسی میں مآثر الکرام جیسی قابل قدر کتابیں تصنیف
کیں، ان کے بعد بعض دوسرے حضرات نے اس رنگ کو اختیار کیا، اور علماء ہند پر مستقل
کتابیں لکھیں چنانچہ مولوی رحمان علی صاحب کی کتاب "تذکرہ علمائے ہند" مختصر ہونے کے باوجود

اس سلسلہ کی قابل قدر کتاب ہے، اور مولانا سید عبدالرحمن صاحب متوفی ۱۳۴۱ھ نے نزہۃ الخواطر و تجرید
المسماح والنواظر کے نام سے ایک ضخیم کتاب لکھی جس میں پہلی صدی سے لے کر اپنے دور تک کے
ہندوستانی علماء کے حالات درج کئے اس موضوع پر اب تک جو کچھ لکھا گیا ہے اس میں یہ کتاب
سب سے زیادہ جامع اور مفید تصنیف ہے، مگر ظاہر ہے کہ تحقیق و تلاش کا میدان بہت وسیع ہوتا
ہے جس میں ہر عالم و محقق اپنے مقدور بھیر جہد و جہد کرتا ہے اور سمجھتا ہے کہ ابھی بہت کام باقی
ہے، یہ کتاب اپنے موضوع میں سب سے زیادہ جامع ہونے کے باوجود مکمل جامع نہیں ہے
خصوصاً اس میں ساتویں صدی تک کے رجال بہت کم آسکے ہیں اور جو آئے ہیں ان میں
ہندی الاصل یا ہندی المولد بہت کم ہیں۔ راقم نے اس سلسلہ میں دو کتابیں لکھی ہیں۔
ایک رجال السند والہند ۱۳۴۸ھ میں چھپ چکی ہے۔ اس میں ہندی الاصل اور ہندی المولد علماء کا
تذکرہ ہے، دوسری کتاب العقد الثمین فی فتوح الہند و من و س د
فیہا من الصحابة والتابعین ہے جو ۱۳۵۰ھ میں چھپ کر شائع ہوئی، اس کتاب میں خلافت راشدہ
سے لیکر خلافت امویہ تک کی ہندوستان کی اسلامی فتوحات کا تذکرہ ہے۔ ساتھ ہی یہاں آئینوالے
مجاہدین اسلام، ولایة و حکام، صحابۃ تابعین، تبع تابعین، محبین و فقہاء، عباد و ذہاد اور رجال علم و
فن کے حالات و تراجم ہیں۔ یہ اسلامی ہند پر اپنی نوعیت کے اعتبار سے سب سے پہلی کتاب ہے
ہندوستان میں عربوں کی حکومتیں، میں بھی میں نے یہاں کی عربی حکومت کے بیان میں اس دور کے
علماء و فضلاء کا مختصر تذکرہ کیا ہے۔ علامہ سید سلیمان ندوی کی کتاب "عرب و ہند کے تعلقات"
اپنے عام محتویات کے اعتبار سے عرب و ہند کے تعلقات پر جامع اور مفید کتاب ہے، ضمناً بہت
سے علماء کے حالات بھی آگئے ہیں :-

فاتحین ہند حضرت عثمان و حکم اور مغیرہ بن ابی العاصی ثقفی

رضی اللہ عنہم

یوں تو عہد رسالت ہی میں اسلام ہندوستان میں اپنا تعارف کسی نہ کسی درجہ میں کراچکا تھا، اور یہاں کے لوگ فی الجملہ اس سے واقف ہو چکے تھے، مگر اس کا باقاعدہ تعارف عہد فاروقی میں ہوا جب کہ پہلی بار قبیلہ بنو ثقیف کی ایک شاخ بنو مالک کے خانوادہ آل ابی العاصی کے قدم اس ملک میں آئے، اور انھوں نے اپنے دینی جذبہ اور اسلامی حوصلہ کی بنا پر یہاں کے کم از کم تین ساحلی مقامات پر نعرہ توحید بلند کیا، اور اس سر زمین کو اپنے سجدوں سے مشرف کیا اسکے بعد خلافت راشدہ اور خلافت امویہ میں یہاں اسلامی فتوحات ہوتی رہیں اور اسلام کا عمل دخل جاری رہا یہاں تک کہ پہلی صدی کے خاتمہ پر اسی قبیلہ کی دوسری شاخ احواف کے خانوادہ آل ابی عقیل نے باقاعدہ سندھ اور ہندوستان میں اسلام کا جھنڈا نصب کیا، اور یہ ملک عالم اسلام کا ایک قابل قدر حصہ بن گیا، اس طرح ثقیف کی دونوں شاخوں نے مل کر پہلی صدی میں ہندوستان کو ایمان و یقین کی قدروں سے مالا مال کر دیا۔ جس طرح قبیلہ قریش میں بنو ہاشم کعبہ کے متولی اور مذہبی امور کے ذمہ دار ہونے کی وجہ سے مذہبی ذہن و مزاج رکھتے تھے، اور بنو امیہ ملکی اور قومی معاملات میں حصہ لینے کی وجہ سے سیاسی بصیرت کے مالک تھے، اسی طرح ثقیف کے آل ابی العاصی صنم لات کے ساون اور متولی تھے اور مذہبی کاموں میں پیش پیش رہتے تھے جس سے ان کا مزاج مذہبی تھا۔ اور آل ابی عقیل قومی و قبائلی امور میں حصہ لینے تھے جسکی وجہ سے ان میں اقتدار اور اثر و رسوخ کا مزاج

کرتا تھا، اسی لئے آلِ ابی العاصی نے عہدِ فاروقی میں خالص دینی اور مذہبی جذبات کی بنا پر رضا کارانہ اور قدائیانہ طور سے ہندوستان میں اسلامی جہاد کا دروازہ کھولا اور آلِ ابی عقیل اموی دور میں امارت و حکومت کی شان سے اس ملک میں داخل ہوئے۔

آلِ ابی العاصی میں ایک ایسی بزرگ خاتون تھیں جو رسول اللہ صلی اللہ علیہ وسلم کی ولادت باسعادت کے وقت موجود تھیں اور بعد میں انھوں نے اس موقع پر ظاہر ہونے والے عجائب و غرائب بیان کئے، رسول اللہ صلی اللہ علیہ وسلم کی صاحبزادی حضرت زینبؓ ہجرت کے وقت اسی خاندان میں تھیں اور بعد میں مکہ آئیں، جب قبیلہ بنو ثقیف اسلام لایا تو اس خاندان کے ایک نوجوان نے اپنی سلامتی طبع اور مذہبی شوق کی وجہ سے چند دنوں میں ہی رسول اللہ صلی اللہ علیہ وسلم اور صحابہؓ کی زبانی قرآن کی کئی سورتیں یاد کر لیں، اور سب لوگوں سے پہلے اسلام قبول کیا، اور رسول اللہ صلی اللہ علیہ وسلم نے آلِ ابی العاصی کے اس نوجوان کو قبیلہ ثقیف کا امیر مقرر فرمایا اور اسلام کے بعد بھی یہ خانوادہ مذہبی اور دینی امور و معاملات اور تعلیم و تربیت کا گہوارہ رہا، اور آگے چل کر اسی خانوادہ کے فرزند ان توحید حضرت عثمانؓ بن ابوالعاصی، حضرت حکم بن ابوالعاصی اور حضرت مغیرہ بن ابوالعاصی رضی اللہ عنہم نے سب سے پہلے ہندوستان میں اسلام کا نام بلند کیا، اور یہاں اسلامی فتوحات کا دروازہ کھولا۔ ضرورت ہے کہ ان تینوں بھائیوں سے ہندوستان کے مسلمان واقف ہوں اور اپنے ان اولین دینی محسنوں اور بزرگوں کی سیرتوں سے سبق حاصل کریں۔



قبیلہ بنو ثقیف اور اس کا وطن طائف

ہندوستان کے ثقفی مجاہدوں اور فاتحوں کے ذکر سے پہلے ہم ان کے وطن طائف اور ان کے قبیلہ ثقیف کے حالات کو ذرا تفصیل سے بیان کرتے ہیں جس سے ان کی قبائلی روایات اور وطنی ذہن و مزاج پر روشنی پڑے گی، اور ان کی فطری اولوالعزمی، روایاتی نخوت اور جاہلی عرت و شرافت کا پتہ چلے گا، اور یہ کہ جب ان پر اسلام کا رنگ چھایا تو ان میں کیا خوش گوار انقلاب آیا۔

مکہ مکرمہ کے مشرق میں بارہ فرسخ پر حجاز کا مشہور شہر طائف، جو جبل عروان پر ایک وادی کے کنارے آباد ہے یہ قدیم جاہلی آبادی ہے، اسے قدیم زمانہ میں وج کے نام سے یاد کرتے تھے بلکہ بعد کے بعض شعراء نے بھی اسے وج ہی کے نام سے یاد کیا ہے، جب اس کے گردھار اور فصیل بنادی گئی تو اسے طائف کہنے لگے، یہی بلاد ثقیف کہلاتا ہے، جہاں قبیلہ بنو ثقیف کے علاوہ حمیر اور قریش کے دیگر قبائل بھی آباد تھے، ابتداءً یہ بہت معمولی سی آبادی تھی، اس کے ذرا ظاہری محلے یا منقطے تھے، ایک کو طائف ثقیف کہتے تھے کیونکہ اس میں بنو ثقیف آباد تھے، اور دوسرے کو وہب کے نام سے یاد کرتے تھے جس میں مختلف قبائل آباد تھے، طائف وسط حجاز کا بہت ہی زرخیز، پرفضا، اور محفوظ مقام تھا جو مضر، قضاہ، اور مینہ قبائل سے گھرا ہوا تھا۔

بنو ثقیف سے پہلے یہاں قبیلہ عدوان کی آبادی تھی، اس میں ایک سردار عامر بن حرب عدوانی گذرا ہے، اس کے زمانہ میں یہاں بنو ثقیف کی آبادی شروع ہوئی۔ صورت یہ ہوئی کہ قسی بن منبہ

بن بکر بن ہوازن نامی ایک شخص کسن مپرسی کی حالت میں یہاں وارد ہوا (یہی قسی آگے چل کر ثقیف کے لقب سے مشہور ہوا) تو عامر بن ظرب عدوانی نے عربی روایت کے مطابق اسے پناہ دی اور اپنی بیٹی زینب سے اس کی شادی کر دی جس کے لطن سے قسی کے دو لڑکے عوف اور حشم پیدا ہوئے۔ زینب کے مرنے پر قسی نے اپنے خسر عامر بن ظرب کی بہن سے شادی کر لی جس کے لطن سے دو لڑکے سلامہ اور دارس پیدا ہوئے، یہ ثورت قسی سے پہلے صعصعہ بن معاویہ بن بکر ہوازن سے منسوب تھی، جس سے عامر بن صعصعہ پیدا ہوا۔

قسی اپنی پہلی بیوی کے دونوں لڑکوں عوف اور حشم کو لے کر وادی وجہ میں کھیتی باڑی اور باغبانی کرنے لگا، اور تھوڑے ہی دن میں ترقی کر کے بنو عدوان کو حیرت میں ڈال دیا، حتیٰ کہ عدوانیوں نے ایک موقع پر کہا کہ :-

قاتلہ اللہ کیف ثَقَّفَ عَامِرًا
 حتیٰ بلغ ما بلغ و کیف ثَقَّفَ
 ہذیہ العیدان حتیٰ جاء
 منها ما جاء فَصِحِّي ثَقِيفًا
 من یومئذ لہ

قسی کس طرح عامر کو ٹھیک کر کے اس مقام و مرتبہ کو پہنچ گیا، اور کس طرح اس نے ان درختوں اور کھیتوں کو ٹھیک کر لیا کہ یہ پیداوار ہونے لگی، اسی دن سے اس کا نام ثقیف (یعنی درست اور سیدھا کرنے والا) پڑ گیا۔

ثقیف اپنی اولاد کے ساتھ کھیتی باڑی اور شان و شوکت میں دن دوئی رات چوگنی ترقی کرنا رہا، اور اس کے مقابلہ میں قبیلہ عدوان کمزور ہونے لگا نتیجہ یہ ہوا کہ بنو ثقیف اور بنو عدوان میں جنگ ہو گئی جس میں بنو ثقیف کو کامیابی حاصل ہوئی اور انھوں نے بنو عدوان کو نکال کر طائف کو بلا شرکت بغیرے اپنی ملکیت میں لے لیا۔

اس واقعہ کے بعد بنو ثقیف شہر طائف اور اطراف و جوانب کی زمینوں کے مالک بن گئے اور ان کو عزت و ناموری اور امن و امان کی زندگی مل گئی، کھیتی باڑی، باغبانی اور تعمیرات میں

ترقی کا موقعہ ہاتھ آیا، انکو اور دوسرے عمدہ عمدہ میوؤں کے باغات لگائے، اور کتوں کھوڑے
 مگر اب بھی بنو عامر بن صعصعہ بنو ثقیف کے لئے ایک خطرہ بن کر طائف میں موجود تھے، اور
 وہ بھی اپنے طور پر زندگی کی راہوں میں آگے بڑھ رہے تھے۔ بنو ثقیف چاہتے تھے کہ بنو عدوان
 کی شکست کے بعد بنو عامر کو بھی یہاں سے کسی طرح نکال دیا جائے، چنانچہ انھوں نے بنو عامر سے
 کہا کہ تم لوگ طائف چھوڑ کر صحرا کی آزاد اور کھلی زندگی اختیار کر لو، ہم طائف کے غلے اور بھیل کی پیداوار
 کا نصف حصہ تم لوگوں کو سال بہ سال ادا کرتے رہیں گے، وہ اس پر راضی ہو کر صحرائی زندگی بسر کرنے
 لگے اور ہر سال طائف آکر یہاں کی نصف پیداوار لیجاتے تھے۔

اس درمیان میں بنو ثقیف نہایت اطمینان و سکون کے ساتھ اپنے دور کی بہترین تمدنی اور
 شہری زندگی گزارتے رہے حتیٰ کہ ان کی کثرت و شوکت اور پرامن زندگی پر اطراف و جوانب کے
 قبائل حسد کرنے لگے، جس سے ان کی خوشحالی اور فارغ البالی خطرہ میں پڑ گئی، جب ان بدوی قبائل
 نے بنو ثقیف پر حملے شروع کئے تو انھوں نے بنو عامر کو مدد کے لئے پکارا جو بدوی زندگی بسر کرنے
 لگے تھے اور بدوی حملہ آوروں کا اچھی طرح مقابلہ کر سکتے تھے، مگر بنو عامر نے کسی قسم کی مدد نہیں کی،
 ایسا معلوم ہوتا ہے تاکہ بنو عامر بھی بنو ثقیف سے بدگمان ہو کر بدوی قبائل کے درپردہ ہمنوا تھے،
 اب بنو ثقیف نے مجبور ہو کر اپنی حفاظت کے لئے دُج کے چاروں طرف شہر بنیہ بنانی اور مردوں
 عورتوں نے مل کر اسے قلعہ بنا کر لیا، اسی کے بعد سے اس بستی کو طائف کہنے لگے، اس کے بعد
 جب بنو عامر پیداوار کا نصف حصہ وصول کرنے کے لئے طائف آئے تو بنو ثقیف نے ادائیگی سے
 انکار کر دیا، اور دونوں قبائل میں جنگ و جدال کی نوبت آئی جس میں بنو ثقیف کو فتح ہوئی اس طرح
 طائف اور اس کے اطراف و جوانب کا پورا علاقہ بنو ثقیف کی ملکیت میں آگیا اور وہ یہاں کے سیاہ
 سپید کے مالک بن گئے، ان کی خوش حالی اور فارغ البالی عرب میں مشہور تھی، متعدد قبائل نے
 مختلف اوقات میں ان پر حملہ کیا اور طائف پر قبضہ کرنا چاہا، مگر ناکام واپس ہوئے۔ عہدِ اسلام
 تک طائف کے بنو ثقیف اپنی یہ شاندار اور روایاتی زندگی کے مالک بنے رہے۔

ثقیف اور قریش کے باہمی تعلقات | مکہ کے قریش اور طائف کے ثقیف اپنی آن بان، عزت و ناموری، دولت

و ثروت اور تمدنی و مذہبی برتری میں ایک دوسرے کے ہم پلہ پانے جاتے تھے، اور دونوں قبائل آپس میں حلیف و رفیق تھے، ان میں تو یہ زمانہ سے گونا گون تعلقات تھے، شادی بیاہ، لین دین کھیتی باڑی، باغبانی، زمینداری، تجارتی کاروبار کے ذریعہ قریش اور ثقیف ایک دوسرے سے بہت قریب ہو گئے تھے، مشاہیر قریش کی املاک طائف میں تھیں۔ اور قریش کے تجارتی قافلوں کے

ساتھ ثقیف کے تجارتی قافلے بھی عراق اور شام آتے جاتے تھے، محمد بن جبیب بغدادی نے کتاب

المتمم میں لکھا ہے کہ قریش و ثقیف کے درمیان حلف و اتحاد کی ابتدا یوں ہوئی کہ اہل قریش طائف

کی سرسبزی و شادابی اور پیداوار میں دل چسپی لینا چاہتے تھے، ماوران کو وادی و ج سے بری رغبت

تھی، انھوں نے اہل ثقیف سے کہا کہ ہم تمہیں حرم مکی میں شریک کرتے ہیں۔ تم ہمیں وادی و ج

میں شریک کر لو، ثقیف نے جواب دیا کہ ہم تم لوگوں کو اس وادی میں کیسے حصہ دار اور شریک

بنا سکتے ہیں جہاں ہمارے آباؤ اجداد اترے، انھوں نے اپنے ہاتھوں سے پتھر توڑے، اور اسے کھود کر

صاف کیا، اور بغیر کسی دوسرے کی مدد کے اس وادی کو قابل کاشت بنایا۔ اور جہاں تک حرم مکی

کا تعلق ہے اسے تم اہل قریش نے نہیں بنایا ہے بلکہ اس کے معمار اور بانی ابراہیم ہیں۔

یہ جواب سن کر قریش نے انتہائی خفگی کا اظہار کیا اور کہا کہ اچھا نہ تم ہمارے حرم میں داخل

ہونا، نہ ہم تمہارے و ج میں داخل ہوں گے، اس دھمکی سے ثقیف ہم گئے اور قریش کے

ساتھ وادی و ج میں حصہ داری اور اشتراک قبول کر لیا۔ ۱۷

اس کے بعد قریش اور ثقیف کے تعلقات نہایت خوشگوار و استوار ہو گئے، ہر وقت آمد و

رفت، ہر بات میں میل جول رہا کرتا تھا، عام طور سے قریش کے کھیت اور باغات طائف میں تھے

جن کی دیکھ بھال کے لئے وہ مکہ سے یہاں آیا کرتے تھے، حضرت عباسؓ کا بھی ایک علاقہ طائف

میں تھا، جن میں انگور کے باغات تھے، اس کی کشمش ایام حج میں مکہ مکرمہ جاتی تھی اور قیامت حاج

میں کام آتی تھی، جب شہ میں مکہ مکرمہ فتح ہوا اور اہل قریش علقہ بکوش اسلام ہو گئے، تو طائف کے بنو ثقیف جو اب تک اسلام نہیں لائے تھے۔ اہل مکہ کی زمینوں اور یاغوں پر قبضہ کرنے کا خواب دیکھنے لگے تھے، مگر فتح مکہ کے بعد طائف بھی فتح ہو گیا اور ثقیف بھی اسلام لانے اس لئے اہل مکہ کی تمام املاک ان کے قبضہ میں رہیں۔ ۱۷

اسلام کے بعد قریش بلکہ اہل مکہ اور اہل طائف کے تعلقات کا سلسلہ اور وسیع ہوتا گیا، اور طائف اہل مکہ کے لئے موسم گروا کا تفریحی مقام ہو گیا، مالدار قریشیوں نے طائف میں کھیتی باڑی اور باغات کے علاوہ قصور و محلات تعمیر کئے اور وہیں بود و باش اختیار کر لی، یہ لوگ بنو ثقیف میں یوں گھل مل گئے کہ ان ہی میں شمار ہونے لگے، چنانچہ آج تک قریش کے بہت سے افخاذ و بطون طائف میں آباد ہیں، اور اب تو تقریباً مکہ مکرمہ کے ہر سرمایہ دار کا محل طائف میں ہے جہاں وہ گرمی کے ایام گزارتا ہے۔

لات کی سدانٹ اور مذہبی سیادت | بنو ثقیف عزت و شہرت اور مال و دولت میں قریش کے ہم پلہ تھے ہی، مذہبی اور دینی اعتبار سے بھی وہ جاہلی عقیدہ کے مطابق قریش کے ہم پلہ تھے۔ امام ابن حزم اور محمد بن حیب کا بیان ہے کہ طائف میں ثقیف کا بت تھا جس کا نام لات تھا، جو ایک پہاڑی کے اوپر نصب کیا گیا تھا، اس کے لئے جو مکان بنایا گیا تھا، اس کو کعبہ کی طرح غلاف چڑھایا جاتا تھا اور حرم کعبہ کی طرح اہل ثقیف وادی لات کو اس کا حرم ملتے تھے اور اس کے بعد کو حل قرار دیتے تھے، اور جس طرح کعبہ کے لئے حجۃ کسوف اور سدنہ کے عہدے مقرر تھے، اسی طرح لات کے لئے اہل ثقیف نے یہی عہدے مقرر کئے تھے ۱۸۔

قریش میں کعبہ کی سدانٹ اور مجاوری بنو ہاشم کے ذمہ تھی، اور ثقیف میں لات کی سدانٹ اور مجاوری آل ابی العاصی کے ذمہ تھی۔ الغرض ثقیف نے کعبہ کے مقابلے میں لات کو اپنی مذہبی برتری اور دینی سیادت کا ذریعہ بنایا۔ قریش کے بنو ہاشم اور ثقیف کے

آل ابوالعاصی میں اسی جاہلی تقدس اور مذہبی برتری کی وجہ سے باہمی اعزاز و اعتماد تھا، اور دوسرے ایک دوسرے کا احترام کرتے تھے، چنانچہ جب رسول اللہ صلی اللہ علیہ وسلم نے مکہ سے ہجرت فرمائی تو اس وقت آپ کی صاحبزادی حضرت زینب طائف میں ابوالعاصی ثقفی ہی کے یہاں مقیم تھیں، بعد میں حضرت عباسؓ ان کو اپنے ساتھ مکہ لے آئے۔

بنو ثقیف اسلام کے مقابلہ میں الغرض بنو ثقیف قدیم زمانہ سے طائف میں نہایت شاندار اور خوشحال زندگی بسر کرتے تھے، اور ان کے جاہلی تمدن نے ان کو نہایت مغرور، متکبر اور سخت پرست بنا دیا تھا، وہ اسلام اور پیغمبر اسلام کی عداوت و دشمنی میں قریش سے بھی چار قدم آگے ہی رہا کرتے تھے۔ رسول اللہ صلی اللہ علیہ وسلم کے سفر طائف کا واقعہ اور آپ کے ساتھ طائف والوں کی بدسلوکی اور سفیرانہ حرکتیں اور باتیں مشہور ہیں۔ فتح مکہ کے بعد جب ان کے حلیف و ہم پلہ قریش اور پورے اہل مکہ حلقہ بگوش اسلام ہو گئے تب بھی طائف کے بنو ثقیف اسلامی طاقت سے ٹکر لیتے رہے، چنانچہ فتح مکہ کے بعد غزوہ حنین میں بنو ثقیف نے پورے طور سے اسلام اور مسلمانوں کے خلاف قبیلہ ہوازن کا ساتھ دیا، اور مسلمانوں کی فتح کے بعد بنو ثقیف کا ہر میت خوردہ گروہ طائف میں قلعہ بند ہو کر مسلمانوں سے جنگ کی تیاری میں ہمہ تن مصروف ہو گیا، یہ سوال سہمہ کا واقعہ ہے، اسلامی فوج نے طائف کا محاصرہ کیا، اور بیس دن سے اوپر بلکہ بعض روایات کی رو سے ستائیس دن تک طائف کا محاصرہ جاری رہا مگر بنو ثقیف رام نہ ہو سکے، اس درمیان میں اسلامی لشکر کا کچھ نقصان بھی ہوا، البتہ طائف کے کچھ غلام حصار سے نکل کر اسلامی فوج میں آئے اور مسلمان ہو گئے، بالآخر اسلامی فوج نے طائف کا محاصرہ ختم کر دیا، اور رسول اللہ صلی اللہ علیہ وسلم ہوازن کے قیدیوں اور مال غنیمت کے ساتھ مکہ مکرمہ کے قریب مقام جعسرانہ میں فروکش ہوئے، طائف سے چلتے وقت آپ نے یہ دعا فرمائی تھی۔

اللَّهُمَّ اهْدِنَا لِقَائِهَا دَاتِ بَحْمَدِ لَعْنَةُ اللَّهِ بِنُو ثَقِيفٍ كَوَهْدَايْتِ لِيْ اُوْرَانِ كُوْ بَحْمَدِ بَاْسِ بِيْجَادِيْ

چنانچہ جبرانہ میں ہوازن کے سردار اور امیر لشکر مالک بن عوف نصری خدمت نبوی میں حاضر ہو کر مسلمان ہو گئے، ان کے جھنڈے کے نیچے اور ان ہی کی کمان میں بنو ثقیف کے سپاہی غزوہ حنین میں مسلمانوں سے جنگ کر رہے تھے، یہ حنین میں شکست کھانے کے بعد بنو ثقیف کے ساتھ مل کر طائف میں اسلامی فوج سے لڑ رہے تھے، مگر اسلام لانے کے بعد شمال، سلمہ اور فہم وغیرہ قبائل کو ساتھ لے کر ثقیف سے برسرِ پیکار ہو گئے اور انکی روزمرہ کی زندگی تنگ کر دی۔ ان حالات نے بنو ثقیف کو متانت اور سنجیدگی کے ساتھ حالات کا جائزہ لینے پر مجبور کیا۔ انھوں نے اندازہ کر لیا کہ اہل مکہ اور قریش کے اسلام لانے کے بعد مسلمانوں سے مقابلہ کی طاقت کسی میں نہیں رہے گی، ثقیف کے لوگ بھی تھک کر چور ہو چکے ہیں۔ اگر مسلمانوں نے ذرا دم لے کر طائف پر دوسرا حملہ کیا تو پھر ہماری خیر نہ ہوگی اور ساری تدریم شان و شوکت خاک میں مل جائیگی بہتر ہے کہ خود بڑھ کر صلح و مصالحت کی پیش کش کی جائے، چنانچہ ثقیف کا ایک وفد جبرانہ میں رسول اللہ صلی اللہ علیہ وآلہ وسلم سے ملا، اور ان امور پر صلح ہوئی۔

(۱) اہل ثقیف اسلام قبول کریں گے۔

(۲) رسول اللہ صلی اللہ علیہ وآلہ وسلم ان کے اموال و املاک کو ان ہی کے قبضہ میں باقی رکھیں گے۔

(۳) اہل ثقیف آپس میں بھی نہ ریا اور سود کا کاروبار کریں گے اور نہ ہی شراب استعمال کریں گے۔

بنو ثقیف خدمت نبوی میں | سوال سہ میں ثقیف سے صلح ہوئی اور رسول اللہ صلی اللہ علیہ وسلم مدینہ منورہ کے لئے روانہ ہوئے۔ راستہ میں ثقیف کے محبوب ترین سردار حضرت عروہ بن مسعود ثقفی نے آپ کے دست اقدس پر اسلام قبول کیا اور طائف واپس جا کر وہاں تبلیغ اسلام کی اجازت چاہی، اگرچہ بنو ثقیف سے صلح و مصالحت ہو چکی تھی مگر ان کی تدریم نخوت و عداوت کی طرف سے ابھی مسلمانوں کو کلی طور سے اطمینان نہیں ہوا تھا، رسول اللہ صلی اللہ علیہ وسلم نے فی الحال اسے مناسب نہیں تصور فرمایا مگر حضرت عروہ رضی اللہ عنہ نے یقین دلایا کہ میں ثقیف میں بہت ہی معزز و محترم ہوں جاتا ہوں، وہ مجھے کسی قسم کی تکلیف نہیں دیں گے اور آپ نے ان کو اجازت دیدی، آخر وہی ہوا جس کا

اندیشہ صادق و مصدوق صلی اللہ علیہ وسلم نے ظاہر فرمایا تھا۔ اور بنو تقیف نے اپنے محبوب ترین سردار حضرت عروہ کو دعوتِ اسلام دینے پر قتل کر ڈالا، اس کے بعد بنو تقیف کسی ماہ تک سوچتے رہے کہ اب کیا صورت کی جائے، سارا عرب اسلام لا چکا ہے، ہم نے حنین میں شکست کھائی اور خود بحر انہ میں پہنچ کر صلح کی پیش کش کی، اور اسلام پر صلح مکمل ہو جانے کے بعد جب عروہ نے ہم کو دعوتِ اسلام دی تو ہم نے ان کو قتل کر ڈالا، تقیف کے اربابِ عقل و دانش بڑی بے چینی کے ساتھ ان باتوں پر کئی ماہ تک سوچتے رہے، یہاں تک کہ تقریباً ایک سال کی مدت گزر گئی اور رمضان ۹ھ آگیا، جس میں قبیلہ بنو تقیف کا ایک نمائندہ وفد رسول اللہ صلی اللہ علیہ وآلہ وسلم کی خدمت میں مدینہ منورہ روانہ کیا گیا، اس وفد کی آمد سے پہلے ہی تقیف کے دو معزز افراد ابو طلحہ بن عروہ اور قارب بن اسود خدمتِ نبوی میں حاضر ہو کر مشرف بہ اسلام ہو چکے تھے، اور ان کی وجہ سے تقیف کی جمعیت میں مزید انتشار پیدا ہو گیا تھا۔ اس وفد میں تقیف کی دونوں شاخوں احناف اور بنو مالک کے یہ افراد شامل تھے:

احلاف سے (۱) حکم بن عمرو بن وہب (۲) شخبیل بن عیلان بن سلمہ، اور بنو مالک سے (۳) عثمان بن ابی العاصی بن بشر (۴) اوس بن مالک (۵) نمیر بن خرنسہ بن ریسعہ لے گئے، اور عیدیا لیل بن عمر کی سربراہی اور قیادت میں یہ وفد رمضان ۹ھ میں مدینہ منورہ میں حاضر ہو کر مشرف بہ اسلام ہوا، رسول اللہ صلی اللہ علیہ وسلم نے واپسی پر حضرت عثمان بن ابی العاصی کو طائف کا امیر و حاکم اور معلم و امام مقرر فرمایا، اس واقعے کے ڈیڑھ سال بعد ربیع الاول ۱۰ھ میں رسول اللہ صلی اللہ علیہ وآلہ وسلم نے وصال فرمایا، لہ۔

بنو تقیف بہت دیر کے بعد بزمِ رسالت کے حلقہ نشینوں میں شامل ہوئے اور ان کو صحبتِ نبوی کا بہت کم موقع ملا، ورنہ مکہ کے قریش اور مدینہ کے انصار کی طرح طائف کے تقیف بھی غزوات و سرایا میں پیش پیش نظر آتے اور عہدِ رسالت میں ان کے دینی اور اسلامی کارنامے لے تفصیل کے لئے سیرت ابن ہشام اور فتوح البلدان وغیرہ ملاحظہ ہو۔

انصار و ہجرت کی خدمات کی طرح روشن ہوتے، مگر انھوں نے عہد رسالت کی تاخیر و تقصیر کا تدارک
 عہد خلافت میں یوں کر دیا کہ ثقیف کی دونوں بڑی شاخوں احلاف اور بنو مالک میں بہت سے مجاہد فلاح
 حکمران، ارباب سیاست اور باصلاحیت افراد پیدا ہوئے جنھوں نے رزم اور بزم میں یکساں ناموری
 حاصل کی اور جہاد کے میدانوں سے لیکر حکومت کے ایوانوں تک اپنی ثقیفیت کو نمایاں کیا، ان
 ثقیفی اعظم رجال میں عثمان بن ابی العاصی، حکم بن ابی العاصی، مغیرہ بن ابی العاصی، حفص
 بن ابی العاصی، ابو عبید بن مسعود، ابو محجن بن جبیب، حارث بن کلدہ طیب العرب، معتب
 بن مالک رجاج بن محمد بن یوسف، محمد بن قاسم، عمر بن محمد بن قاسم وغیرہ وہ ناموران اسلام گذرے
 ہیں جن کے نام اور کام خلافت راشدہ اور خلافت امویہ میں جلی عنوان رکھتے ہیں، افسوس کہ
 ثقیف کے ایک کذاب مختار بن ابو عبید ثقیفی نے اموی دور کی ابتدائی سیاست میں پڑ کر
 نہایت مکروہ پارٹ ادا کیا اور کذاب و مدعی نبوت ہونے کی لعنت مولیٰ، اور دوسرے
 مہیر حجج بن یوسف ثقیفی نے اپنے ظالمانہ و سفاکانہ کارناموں سے بنو امیہ کی سیاست و
 حکومت کو چار چاند لگائے، اور ان دونوں کے سیاہ کارناموں کی وجہ سے پورے بنو ثقیف
 کی تابناک تاریخ پر ایسا داغ لگ گیا کہ ان کے مجاہدین و فاتحین اسلام کے جلی نام اور روشن
 کارنامے بچھا طرح لوح زمانہ پر نہ ابھر سکے۔ اگر ان دونوں کذاب و مہیر کو ثقیف کی تاریخ جدا کر کے
 دیکھا جائے تو عہد رسالت میں مکہ مکرمہ کے ہجرت اور مدینہ منورہ کے انصار کی طرح عہد
 خلافت میں طائف کے ثقیفی مجاہدین و فاتحین بھی گلشن اسلام کے گل سرسبد بن کر نظر آئیں گے۔

بنو ثقیف اسلامی غزوات و سیاسیات میں | بنو ثقیف اپنی تمام روایاتی شان و شوکت اور خاندانی شہرت و
 ناموری کے ساتھ اسلامی غزوات و معاملات میں اجتماعی طور پر عہد فاروقی کی ابتداء میں سامنے آئے،
 سلمہ میں حضرت عمر فاروق رضی اللہ عنہ نے زمام خلافت سنبھالنے ہی حضرت ابو عبید بن مسعود
 ثقیفی کو پانچزار ہجرت اسلام کا امیر بنا کر ایرانیوں کے مقابلہ کے لئے عراق روانہ فرمایا، اس
 ہم میں کسی نامی گرامی ثقیفی مجاہد شریک تھے، اور رمضان ۳۱ھ میں ایرانیوں کے مقابلہ میں

بنو تقیف کو اپنی شجاعت و بہادری کے جوہر دکھانے کا موقع ملا جس نے انکی قومی حمیت و غیرت کو بحق اسلام کھل کر سامنے آنے کا موقع دیا، اس واقعہ کے بعد سے بنو تقیف خاص طور سے اسلامی لشکر میں رکھے جانے لگے، حتیٰ کہ دو سال کے بعد ۱۰ھ میں جب حضرت عمرؓ کو بحرین و عمان کے لئے ایک ذی ہوش، تجربہ کار اور جری امیر و حاکم کی ضرورت پڑی تو صحابہ کرامؓ نے متفقہ طور پر اسی ثقفی نوجوان کا نام پیش کیا جسے رسول اللہ صلی اللہ علیہ وآلہ وسلم نے طائف کا امیر و حاکم مقرر فرمایا تھا اور حضرت ابو بکر صدیقؓ نے اس کے معاملہ میں کوئی تبدیلی نہیں کی تھی۔

چنانچہ حضرت عمرؓ نے حضرت عثمان بن ابوالعاصی ثقفی کو بحرین و عمان کا حاکم بنایا، انھوں نے اپنے بھائی حکم بن ابوالعاصی کو بلا کر اپنے علاقہ میں نائب مقرر کیا، پھر دونوں بھائیوں نے اپنے اور دو بھائیوں حفص بن ابوالعاصی اور مغیرہ بن ابوالعاصی کو بلالیا، اور بحرین و عمان کے مرکز سے بلاد ایران اور بلاد ہندوستان میں مجاہدانہ مہمات روانہ کیں، اور خود بھی ایران کے مقام توج کو اسلام کی فوجی پھاؤنی بنا کر وہیں سے ایران و خراسان کے شہر، ابرکادان، ارد شیر خروہ، ساہور، اصفہر، ارجان، شیراز، راشہر، شہرک، شبیر، شینیز، گازرون، نوبدجان، جمرہ، دارا بگرد، حصن جنابا، جہرم، فسا، اور اصفہان وغیرہ اور ہندوستان کے ساحلی علاقہ و شہر مکران، تھانہ، بھڑوچ اور دیبل وغیرہ پر فوج کشی کر کے ان کو فتح کیا۔

پورے بنو تقیف کے ایمان و یقین کی مضبوطی اور اسلامی غیرت و حمیت کی عظیم المثالی کے لئے حضرت مغیرہ بن شعبہؓ کے وہ الفاظ سند ہیں جو انھوں نے بنو تقیف کے اجتماعی کردار پر اظہار خیال کرتے ہوئے فرمائے ہیں۔ علامہ ابن سعد نے لکھا ہے:

وقال المغيرة بن شعبه فيهم:
 قد خلوا في الاسلام فلا اعلم
 قوما من العرب بنى ابوكا
 قبيلة كانوا اصح اسلما
 حضرت مغیرہ بن شعبہ نے ان کے بارے میں کہا ہے کہ قبیلہ تقیف
 کے لوگ اس بچپنی کے ساتھ اسلام میں داخل ہوئے کہ میرے علم
 میں عرب کی کوئی قوم اور قبیلہ مجموعی طور سے ان سے زیادہ صحیح الاسلام نہیں
 ہوا، اور نہ ان سے زیادہ اللہ اور اس کی کتاب کے بارے میں

وَلَا يُعْدَانُ يُوْجِدُ فِيْهِمْ عِشْرَ

مُخْلِصٌ وَخَيْرٌ خَوَاهُ هُوَا -

لِللّٰهِ وَكِتَابُهُمْ مِنْهُمْ - ۱۵

آل ابوالعاصی اور آل ابو عقیل [تقیف یعنی قسی کا سلسلہ نسب یوں ہے قسی بن منبہ بن بکر بن ہواز بن

بن منصور بن عکرمہ بن خصفہ بن قیس عیلان بن قسی کے لڑکوں میں جشم اور عوف کی اولاد

طائف میں خوب پھولی پھولی اور مختلف انماذ و بطون میں تقسیم ہوئی، حطیط بن جشم بن قسی کے

دو لڑکے تھے۔ غاضرہ اور مالک، ان دونوں کی اولاد میں چشمک رہا کرتی تھی۔ بنو غاضرہ نے

بنو مالک کے مقابلہ میں بنو عوف بن قسی سے حلف و دوستی کا معاملہ کر لیا۔ اور بنو عوف ہی

کی طرح بنو غاضرہ بھی احلاف کہلائے اور بنو مالک کے حریف بنے، بنو مالک بن حطیط بن جشم

بن قسی کو آگے چل کر بڑی ترقی ہوئی۔ اور یہ لوگ شاخ و رشاخ ہو کر مختلف قبائل بن گئے،

ان ہی میں بنو یسار بن مالک بن حطیط ہیں۔ جن کی ایک شاخ آل ابی العاصی ہے۔ یہ لوگ

بہت معزز و محترم مانے جاتے تھے اور تقیف کے بت لات کے سادہ اور مجاور تھے، یعنی تقیف

میں آل ابی العاصی کی وہی حیثیت تھی جو قریش میں بنی ہاشم کی تھی جو کعبہ کے سادہ و مستولی تھے، اسی

خانوادہ میں حضرت عثمان بن ابی العاصی ثقفی اور ان کے بھائی حکم اور سعیرہ وغیرہ ہیں جنہوں

نے عہدِ فاروقی میں اسلامی فتوحات کی ابتدا کی۔

بنو عوف بن قسی نے بنو مالک بن حطیط بن جشم بن قسی سے مقابلہ کے لئے جشم بن

قسی ہی کی ایک شاخ بنو غافرہ سے حلف و معاہدہ کر لیا اور یہ لوگ احلاف کہلائے، آگے

چل کر ان میں بھی بہت سے بطون ہوئے۔ ان ہی میں بنو معتب بن مالک بن کعب بن عمرو

بن سعد بن عوف بن قسی ہیں، جن کی ایک شاخ آل ابی عقیل بن مسعود بن عامر بن معتب

ہے، اسی سے حجاج بن یوسف بن حکم بن ابو عقیل، اور محمد بن قاسم بن محمد بن حکم بن ابو عقیل

ہیں۔ جنہوں نے اپنے پیش رو ثقفی برادران عثمان و حکم اور سعیرہ کے ادھورے خاکے میں رنگ

بھرا اور فاتح ہند کا لقب پایا، اس طرح ثقیف کے دونوں بڑے قبائل بنو مالک اور احلاف کے افراد و رجال نے ہندوستان کو اسلام کی دولت سے نواز لے اور اس ملک کو دین و ایمان کی اعلیٰ قدروں سے سرفراز کرنے میں پورا پورا حصہ لیا، حتیٰ کہ اول میں بھی وہی حضرات سرفہرست ہیں، اور آخر میں بھی ان کے روشن نام ملتے ہیں، ہندوستان کبھی طائف کے اس احسانِ عظیم کو فراموش نہیں کر سکتا اور یہاں کے مسلمان بنو ثقیف کے بارِ منت سے سزا نہیں اٹھا سکتے۔ بنو مالک کے آل ابی العاصی ثقفی، اور احلاف کے آل ابی عقیل ثقفی ہندوستان میں اسلام کے قصرِ معلیٰ کے اولین معمار ہیں اور اس قلعہ کا ہر سپاہی ان کی عظمت کے سامنے سرنگوں ہے۔

حضرت عثمان بن ابوالعاصی ثقیفی رضی اللہ عنہ

نام عثمان، کنیت ابو عبد اللہ اور سلسلہ نسب یہ ہے عثمان بن ابوالعاصی بن بشر بن

عبد دہمان بن عبد اللہ بن ہمام بن ابان بن یسار بن مالک بن حطیط بن جشم بن قسی (ثقیف)

بعض کتابوں میں عبد دہمان کے بجائے عبد بن وہمان ہے، ثقیف کی شاخ بنو مالک کے خاندان

بنی یسار میں ایک خاندان آل ابوالعاصی ہے، آپ اسی خاندان سے ہیں۔ ۱۵

قبیلہ ثقیف میں آپ کا گھر آل ابی العاصی جاہلی لفظ نظر سے بہت معزز و محترم مانا جاتا

تھا، اور ثقیف کے بت لات کا متولی تھا، علامہ ابن حزم نے لکھا ہے۔

دسدانتہ آل ابی العاصی من بنی اس بت کے متولی بنو مالک میں سے آل ابی العاصی

مالک بن ثقیف، تھے۔

علامہ محمد بن حبیب نے بھی تقریباً یہی لکھا ہے۔ ۱۶

مکہ مکرمہ میں قریش کے بنو ہاشم کعبہ کے متولی تھے اور طائف میں لات کے متولی آل ابی العاصی

تھے، اور ان دونوں گھرانوں میں تعلقات بہت وسیع اور خصوصی تھے، اور قرابت داری کی

طرح آمدورفت جاری تھی، چنانچہ جس وقت رسول اللہ صلی اللہ علیہ وآلہ وسلم نے مدینہ منورہ

کی طرف ہجرت فرمائی، آپ کی صاحبزادی حضرت زینب رضی اللہ عنہا ابوالعاصی کے یہاں

تھیں اور ان کو حضرت عباسؓ اپنے ساتھ مکہ مکرمہ لائے، مؤرخ یعقوبی نے لکھا ہے۔

۱۵ جہرۃ الساب العرب ص ۲۶۶ (مصر) و طبقات ابن سعد ج ۵ ص ۵۵ (پیروت) و اسد الغابہ ج ۳ ص ۳۴۳ (طهران)

و سیرت ابن ہشام ج ۲ ص ۵۲۹، (مصر)

۱۶ جہرۃ الساب العرب ص ۲۹۱ و کتاب الحجیر ص ۳۱۵ (حیدرآباد)

وقدام العباس بن عبد المطلب
 بزینب بنت رسول اللہ صلی اللہ
 علیہ وسلم، وکانت بالطائف
 حین ہاجر رسول اللہ صلی اللہ
 علیہ وسلم عند ابی العاص بن
 بشر بن عبد رمان الثقفی۔

رسول اللہ صلی اللہ علیہ وسلم کی صاحبزادی حضرت زینب
 کو حضرت عباسؓ مکہ لائے، جس وقت آپؐ نے ہجرت
 فرمائی وہ طائف میں ابوالعاصی ثقفی کے گھر پر
 تھیں۔

کہنا چاہئے کہ بنو ثقیف میں آل ابوالعاصی وہ خوش نصیب گھرانہ جس نے سب سے پہلے
 ایک طرح سے نبوت کی برکت پائی اور رسول اللہ صلی اللہ علیہ وسلم کی صاحبزادی نے
 ان کے یہاں قیام کر کے ان کو طائف میں اسلام کے احکام و تعلیمات کا مرکز بنا دیا چنانچہ
 بعد میں اسی گھر میں رسول اللہ صلی اللہ علیہ وسلم نے امارت پسند فرمائی، اس زمانہ میں حضرت
 عثمانؓ کم عمر رہے ہوں گے مگر آپ کی صاحبزادی کے واسطے سے آپ سے بھی ان کو ایک گونہ
 تعلق ہو گیا ہوگا، شاید یہی وجہ ہے کہ جب وہ وفد ثقیف کے ساتھ مدینہ منورہ گئے تو سب
 سے نظر میں پیا کر خود رسول اللہ صلی اللہ علیہ وسلم کی خدمت میں حاضر ہوتے اور قرآن کی تعلیم حاصل
 کرتے یہاں تک کہ تمام ارکانِ وفد سے پہلے مسلمان ہو گئے، ان کے اسلام اور پیغمبر اسلام سے اس
 شغف میں حضرت زینب کی ان کے گھر موجودگی کو بڑا دخل رہا ہوگا۔

حضرت عثمانؓ کی والدہ کا نام فاطمہ بنت عبد اللہ بن ربیعہ ہے، یہ بھی قبیلہ ثقیف سے
 تھیں، فاطمہ عرب کی ان خوش نصیب عورتوں میں تھیں جن کو منجبات کہتے تھے، یہ ماؤں
 کا لقب تھا جن کے بطن سے کم از کم تین نجیب و شریف اولاد پیدا ہوتی ہو، اور فاطمہ کے بطن
 سے ابوالعاصی کے چار لڑکے پیدا ہوئے، عثمانؓ، حکمؓ، ابوامنیہؓ، ابو عمروؓ، اور ان چاروں نے
 اپنے زمانہ میں نجابت و شرافت اور عزت و شہرت کی زندگی پائی،

فاطمہ بنت عبد اللہ بن ربیعہ نے بڑی عمر پائی تھی، ان کو یہ سعادت بھی نصیب ہوئی کہ وہ رسول اللہ صلی اللہ علیہ وسلم کی ولادت یا سعادت کے موقع پر موجود تھیں، ان کا بیان ہے کہ یہ رات کا وقت تھا اس کے باوجود میں گھر کے اندر جس چیز کی طرف دیکھتی تھی، نورانی معلوم ہوتی تھی، اور ستاروں کو میں نے اس قدر قریب دیکھا کہ مجھے خیال ہونے لگا کہ کہیں میرے اوپر گرنے جائیں۔

ایسا معلوم ہوتا ہے کہ آل ابوالعاصی پر پہلے ہی سے سعادت کا سایہ پڑ رہا تھا، اور حضرت عثمان ثقفی اور ان کے بھائی اسی قضا میں پروان چڑھے تھے، ان کی ماں رسول اللہ صلی اللہ علیہ وآلہ وسلم کی ولادت یا سعادت کے وقت کے برکات و الوار کو دیکھ چکی تھیں اور گھر میں رسول اللہ صلی اللہ علیہ وآلہ وسلم کی صاحبزادی رہ چکی تھیں، ان باتوں نے آل ابوالعاصی کو دوسرے اہل ثقیف کے مقابلہ میں رسول اللہ صلی اللہ علیہ وآلہ وسلم اور اسلام سے ایک گونہ مانوس رکھا ہوگا اور وہ نفرت و عداوت کی بجائے محبت کا جذبہ رکھتے رہے ہونگے۔

امام ابن حزم نے عثمانؓ کی والدہ کا نام صفیہ بنت امیہ بن عبد شمس لکھا ہے۔ آل ابوالعاصی کے کل چھ لڑکے تھے عثمان چار بھائی ایک ماں سے، اور دو حفص اور مغیرہ ابن حزم نے بنو ابی العاصی میں ان کے ناموں کو یوں درج کیا ہے، عثمان، حکم، مغیرہ، حفص، ابو عثمان، امیہ۔ ان میں حفص اور ابو عثمان کو دو افراد شمار کیا ہے حالانکہ ابو عثمان حفص کی کنیت ہے، اور ابو امیہ کے بجائے صرف امیہ لکھا ہے، اور ابو عمر کا نام درج ہی نہیں کیا ہے، ابو العاصی کی ایک لڑکی یا بہ بنت ابوالعاصی تھیں۔

اسلام رمضان ۶۱۰ء میں مکہ اور حنین کی فتح کے بعد اہل طائف نے اسلام کی عداوت کے بارے میں اپنا رویہ بدل دیا، اور پورے انشراح صدر کے ساتھ اسلام قبول کرنے کے لئے تیار ہو گئے، اس سلسلہ میں باہمی مشورہ کے بعد طے ہوا کہ اپنے معزز سردار عبد یامیل بن عمرو بن عمیر کو خدمت نبوی میں مدینہ منورہ بھیجا جائے، مگر عبد یامیل نے تنہا جانے اور ذمہ دارانہ طور پر بات چیت

کرتے سے انکار کر دیا۔ ان کے سامنے حضرت عروہ بن مسعود ثقفی رضی اللہ عنہما کا تازہ بتاؤں واقعہ تھا، جنہوں نے چند دن پہلے مدینہ منورہ جا کر اسلام قبول کیا اور رسول اللہ صلی اللہ علیہ وسلم سے اجازت لے کر اہل طائف کو دعوتِ اسلام دی جس کے نتیجے میں ثقیف نے اپنے اس معزز و محترم سردار کو قتل کر ڈالا، انہوں نے سوچا کہ میری قوم کہیں میرے ساتھ بھی عروہ جیسا معاملہ نہ کرے، اس لئے اصرار کیا کہ میرے ساتھ اور آدمی بھی رہیں۔

چونکہ بنو ثقیف اب ہر قیمت پر اسلام قبول کرنے کے لئے تیار ہو گئے تھے، اس لئے طے ہوا کہ ثقیف کی دو شاخِ احواف اور بنو مالک سے ذمہ دار اشخاص کا ایک وفد عبدیاللیل کی سرکردگی میں مکہ منورہ میں حاضر ہو چنانچہ احواف سے دو اور بنو مالک سے تین کل پانچ افراد کا انتخاب ہوا جن کی سیادت و قیادت عبدیاللیل کے سپرد کی گئی تاکہ واپسی پر ہر شخص اپنے اپنے خاندان کو دعوتِ اسلام دے۔ رئیس الوقد عبدیاللیل عمر اور مرتبہ میں حضرت عروہ بن مسعود کے ہم پلہ تھے، او بنو مالک سے عثمان بن ابی العاصی تھے جو ارکانِ وفد میں سب سے کم عمر اور نوخیز تھے۔

طبقات ابن سعد کی روایت کے مطابق احواف اور بنو مالک سے ملا کر کل ستر آدمیوں کا وفد مدینہ منورہ آیا تھا، احواف کے ارکان وفد حضرت مغیرہ بن شعبہ کے یہاں فروکش ہوئے، اور بنو مالک والوں کو رسول اللہ صلی اللہ علیہ وسلم نے حجرہ مبارکہ اور مسجد کے درمیان ایک خمیہ میں ٹھہرایا، غالباً ان ستر آدمیوں میں چھ حضرات بحیثیت ارکانِ وفد کے ذمہ دارانہ طور پر آئے تھے، باقی لوگ اپنے طور پر ذوق و شوق سے آگئے تھے۔

حضرت عثمان بن ابوالعاصی سب سے کم سن اور نو عمر تھے اس لئے لوگ ان کو خمیہ میں سامان وغیرہ کی حفاظت کے خیال سے چھوڑ کر دن میں خدمتِ نبوی میں حاضر ہوتے اور رات کو خود رسول اللہ صلی اللہ علیہ وسلم عشاء کے بعد ان کے خمیہ میں تشریف لاتے اور دیر تک ان سے گفتگو فرماتے جس میں قریش کے مظالم کا تذکرہ بھی ہوا کرتا تھا۔ اس درمیان میں حضرت عثمان بن ابوالعاصی نے یہ ترکیب نکالی کہ جب ارکانِ وفد خدمتِ نبوی

سے واپس آکر دوپہر میں اپنے خیمے میں سو جاتے تو آپ چپکے سے اٹھ کر رسول اللہ صلی اللہ علیہ وسلم کی خدمت اقدس میں حاضر ہوتے اور اسلام کے بارے میں آپ سے براہ راست معلومات حاصل کرتے، اور قرآن پڑھتے اس طرح انہوں نے کئی سورتیں زبان رسالت سے سن کر یاد کر لیں، اگر آپ آرام فرماتے ہوتے تو حضرت ابو بکر صدیق رضی اللہ عنہ کے پاس جا کر دین کی تعلیم حاصل کرتے، اور قرآن پڑھتے، کبھی کبھی حضرت ابی بن کعب سے بھی دینی سوالیہ جواب کرتے اور قرآن سیکھتے، اس طرح وہ ثقیف کے وفد سے پہلے ہی اسلام قبول کر کے دین اور قرآن کی تعلیم سے بہرہ ور ہو گئے، رسول اللہ صلی اللہ علیہ وسلم نو عمری میں ان کی اس دینی حرص جو مدت طبع اور دینداری کو دیکھ کر خوشی اور تعجب کا اظہار فرماتے۔

کچھ دنوں کے بعد جب ارکان وفد مسلمان ہو کر طائف واپس ہونے لگے تو انہوں نے رسول اللہ صلی اللہ علیہ وسلم سے عرض کیا کہ آپ ہم میں سے کسی کو ہمارا امیر مقرر فرما دیجئے، چونکہ آپ نے عثمان بن ابی العاصی کی دینی تڑپ اور اسلام سے رغبت دیکھی تھی، نیز انہوں نے اسی مدت میں قرآن کا ایک معتدبہ حصہ پڑھ لیا تھا، اس لئے آپ نے ارکان وفد کو مخاطب فرمایا۔

انہ کیس، وقد اخذنا من القرآن صددا۔
عثمان بہت سمجدار شخص ہیں، انہوں نے قرآن کا ایک حصہ بھی حاصل کر لیا ہے۔

نیز حضرت ابو بکر صدیق رضی اللہ عنہ نے عثمان کی امارت کی سفارش کرتے ہوئے شہادت دی کہ:-
یا رسول اللہ! میں نے ثقیف والوں میں اس لڑکے کو سب سے زیادہ اسلامی مسائل کے سمجھنے اور قرآن حاصل کرنے میں حریص پایا ہے۔
یا رسول اللہ! انی قد ایت هذا الغلام منهم من احصم علی التفقه فی الاسلام و تعلیم القرآن۔

اس کے بعد رسول اللہ صلی اللہ علیہ وآلہ وسلم نے عبدیابیل اور دوسرے عمر رسیدہ اور

اعیان کے ہوتے ہوئے اس نو عمر تو خیز اور نوجوان کو بنو ثقیف اور طائف کا امیر و حاکم مقرر فرمایا۔
عثمان کا بیان ہے کہ جب ہم طائف واپس ہونے کے لئے تیار ہوئے تو رسول اللہ صلی
اللہ علیہ وآلہ وسلم نے مجھ سے یہ آخری عہد و پیمان لیا۔

یا عثمان تجاوترا فی الصلوۃ ، و
اقدار الناس باضعفهم ،
فإن فیہم الکبیر والصغیر
والضعیف وذال حاجتہ۔
اے عثمان! نماز مختصر پڑھانا۔ اور لوگوں کا اندازہ
سب سے ضعیف و کمزور آدمی سے کرنا، کیوں کہ
نمازیوں میں بڑے چھوٹے، ضعیف، اور حاجت مند
سب ہی قسم کے لوگ ہوتے ہیں۔

طبقات ابن سعد اور اسد الغابہ وغیرہ میں یہ حدیث کئی طرق سے الفاظ میں معمولی فرق کے ساتھ
آئی ہے، وفد کے طائف پہنچ جانے پر حضرت عثمان رضی اللہ عنہ ان کے امام اور امیر ہو کر نماز کی امامت
اور قرآن کی معلمی کرتے رہے، ابن سعد کا بیان ہے:-

فقد م معہم الطائف ، فكان
یصلی بہم ، ویقرئہم
القرآن ،
عثمان وفد کے ساتھ طائف آئے اور لوگوں کو نماز
پڑھاتے اور قرآن کی تعلیم دیتے رہے۔

یہ واقعہ رمضان ۱۰ھ کا ہے، اس کے بعد تمام بنو ثقیف پورے الشرح اور ا خلاص سے
اسلام پر جمع گئے۔ ۱۰ھ

طائف کی امارت ایوں تو رسول اللہ صلی اللہ علیہ وسلم نے اپنی زندگی میں متعدد صحابہ کو مختلف مقامات
کا امیر و حاکم مقرر فرمایا تھا، مگر حضرت عثمان رضی اللہ عنہ کی امارت ان سب میں اس اعتبار سے مثالی
رہی کہ آپ کے وصال کے بعد بھی وہ پورے دور صدیقی اور ابتدا، دور فاروقی تک طائف
میں اپنے عہدے پر قائم رہے، اور انھوں نے اپنی قابلیت و صلاحیت سے ثقیف اور

۱۰ھ تفصیلات کے لئے سیرت ابن ہشام ج ۲ ص ۵۳۸ و ص ۵۳۹ و ص ۵۴۰ و ص ۵۴۱ و طبقات ابن سعد ج ۵ ص ۵۰۸
ص ۵۱۰ و ج ۲ ص ۳۴۳ ملاحظہ ہو۔

اہل طائف کی ہر معاملہ میں رہنمائی کی، طائف میں آپ کی امارت کی مدت تقریباً چھ سال رہی، جس میں سے ڈیڑھ سال عہد نبوت میں، ڈھائی سال عہد صدیقی میں، اور دو سال عہد فاروقی میں، پھر حضرت عمر رضی اللہ عنہ نے آپ کو ہمدان اور بحرین کا امیر بنایا، اسی دور امارت میں آپ اور آپ کے بھائیوں نے ایران اور ہندوستان میں جہاد کیا۔

عہد صدیقی میں ایامِ ردت میں شاندار خدمات اُتقیف کے مسلمان ہونے کے ڈیڑھ سال بعد رسول اللہ

صلی اللہ علیہ وسلم نے ربیع الاول ۱ھ میں وصال فرمایا، اور حضرت ابو بکر صدیق رضی اللہ عنہ خلیفہ ہوئے، اس وقت پورے عرب میں ارتداد کا طوفان اٹھ کھڑا ہوا، طائف کے بتوثقیف کی قدیم نخوت اور جدید اسلام دوستی کے پیش نظر ان کے ارتداد کا سخت خطرہ ہو سکتا تھا، مگر انہوں نے تمام جاہلی قدروں کو دل و دماغ سے نکال کر اسلام قبول کیا تھا، اس لئے یہ طوفان وہاں نہ پہنچ سکا، اور ان کے امیر حضرت عثمان ثقفی کی ایک غیرت مندانہ لٹکار نے ان کو دین اسلام پر ثابت قدم رکھا، اور کسی مسلمان کے پائے استقلال میں زلزل نہیں آنے پایا، علامہ ابن عبد البر نے لکھا ہے کہ جس وقت عرب مرتد ہو کر اسلام سے برگشتہ ہو رہے تھے ثقیف کے بعض لوگوں نے بھی اسلام سے برگشتگی کا ارادہ کیا، مگر عثمان ثقفی تنہا شخص تھے جو ان کے ارتداد سے باز رہنے کا سبب بنے، انہوں نے اس موقع پر ان سے صرف یہ کہا کہ:-

اے گروہِ ثقیف! تم سب سے آخر میں اسلام میں آئے

یا معشر ثقیف! کنتم اٰخرا الناس

ہو، اب تم سب سے پہلے اس سے نکلنے والے نہ بن جاؤ

اسلاماً فلا تکنوا اول الناس

س۱۵۰۔ ۱۵

اس جملہ نے ثقیف کی غیرت و حمیت کو اس طرح جگا دیا کہ وہ ارتداد کی مسموم وبا سے ہر طرح محفوظ رہے، حافظ ابن حجر اور علامہ ابن اثیر نے بھی لکھا ہے کہ عثمانؓ ہی نے وصال نبویؐ کے بعد اہل طائف کو ارتداد سے بچایا۔ ۱۵

۱۵ الاستیعاب بذیل الاصابہ ج ۳ ص ۹۲۔ ۱۵ الاصابہ ج ۲ ص ۲۲ و اسد الغابہ ج ۳ ص ۳۶۳۔

ایامِ یرقت میں حضرت عثمان ^{ثقفی} کا یہ اتنا عظیم الشان کارنامہ ہے جو ان کی طائف کی امارت کا جوہر ہے، اسی کے ساتھ ساتھ انہوں نے دیگر علاقوں میں ارتداد کے روکنے میں پوری مستعدی سے کام کیا اور حضرت ابو بکرؓ کی پوری پوری مدد کی، مکہ مکرمہ بھی رقت کی وبا سے پوری طرح محفوظ تھا۔ جہاں حضرت عتاب بن اسیدؓ کی امارت تھی، حضرت عثمانؓ اور حضرت عتابؓ نے اپنے اپنے حلقہ امارت کو ارتداد سے بچانے کے بعد قتال مرتدین کے لئے آدمی دیئے، ان دونوں حضرات نے حضرت ابو بکرؓ کو لکھا کہ مرتدوں کے خلاف اسلامی فوج کے ذریعہ تادیبی کارروائی کرنی چاہئے۔ اس کے بعد حضرت عتابؓ نے حضرت خالد بن ولیدؓ کو پیامہ کے مرتدوں سے جنگ کرنے کے لئے روانہ کیا، اور حضرت عثمان ^{ثقفی} نے حضرت عثمان بن ربیعہ کی قیادت میں اہل طائف کی ایک جمعیۃ کو ازوشنوہ کی طرف بھیجا، جہاں قبائل ازو، بجیلہ، اور خثعم کے مرتدین حمیضہ بن نعمان کی قیادت میں آمادہ قتال تھے، آخر اسلامی فوج اور مرتدوں میں جنگ ہوئی، مرتدین شکست کھا کر منتشر ہو گئے، اور ان کا سردار حمیضہ صحرا کی طرف بھاگا۔

ان ہی ایام میں حضرت ابو بکرؓ نے حضرت عثمانؓ اور حضرت عتابؓ کو لکھا کہ تم لوگ اپنے ہر علاقہ (مخلاف) میں ارتداد کی روک تھام کے لئے ایسے لوگوں کو روانہ کرو جن کے امیر تمہارے معتبر اور ثقہ آدمی ہوں۔ چنانچہ حضرت عثمانؓ نے اپنے بھائی (حکم) کی قیادت میں ایک رضا کارانہ جماعت تیار کرائی اور اس سے طائف کے ہر حصہ میں بیس بیس آدمی روانہ کئے، اسی طرح حضرت عتابؓ نے مکہ مکرمہ کے اطراف میں اپنے بھائی خالد بن اسیدؓ کی قیادت میں پانچ سو آدمیوں کو روانہ کیا، اس حسن انتظام کے نتیجہ میں مکہ اور طائف کے کسی علاقہ میں ارتداد کی وبا نہیں پھوٹنے پائی اور ہر طرف امن و امان رہا۔

عہدِ فاروقی میں بحرین و عمان کی امارت حضرت عثمان ^{ثقفی} رضی اللہ عنہما فاروقی کے ابتدائی دو سالوں تک

طائف کے امیر رہے، مگر ۵۱۰ھ میں ان کو حضرت عمرؓ نے بحرین اور عمان کی امارت دی۔ یہ دونوں صوبے مرکز خلافت سے بہت دور مشرقی عرب میں واقع ہیں، یہاں بحرین سے مراد موجودہ مملکت عربیہ سعودیہ کا وہ مشرقی علاقہ ہے جسے منقطہ مشرقیہ کہتے ہیں، یہ دونوں صوبے قدیم زمانے سے ایرانی سلطنت کے ماتحت تھے اور اس کی نیابت میں عرب حکمران ان پر حکومت کرتے تھے۔ اور عجمی اثر و نفوذ کی وجہ سے اسلام اور مسلمانوں کے حق میں سخت ناسازگار تھے، ان علاقوں میں بنو عبد القیس، بنو تمیم، بنو زید، بنو ناجیہ اور بنو بکر بن وائل وغیرہ آباد تھے، جو آخر عہد رسالت میں اسلام لائے۔ اولان میں ارتداد کی وبا پورے زور شور سے پھوٹی تھی۔ یدویت و بدادت یہاں کی زندگی میں عام تھی، پھر یہ علاقے مرکز اسلام سے کافی دوری پر واقع تھے۔ اور راستہ بھی اس زمانہ میں دشوار گزار تھا اس وجہ سے ان دونوں صوبوں کے لئے کسی ایسے جوان سال، باہمت، اور دوران دیش امیر کی ضرورت تھی جو یہاں کے داخلی اور خارجی فتنوں کا سدباب کر سکے، حضرت عمرؓ نے ابتداء میں یہاں کے نظام میں تبدیلی کی، حضرت علاءؓ حضرت رم کو یہاں کی امارت سے ہٹا کر ان کو بصرہ کا امیر بنایا، عمان پر حضرت حذیفہ بن محسن کو مقرر کیا اور بحرین کا انتظام یوں کیا کہ مالیات پر حضرت قدامہ بن مظعونؓ کو اور اعداات و صلوات پر حضرت ابو ہریرہؓ کو متعین کیا، پھر ۵۱۰ھ میں عمان و بحرین دونوں صوبے کی امارت عثمان ثقفی کے حوالے کی۔ اس کی صورت یہ ہونی کہ آپ نے معاملہ کی اہمیت کے پیش نظر یہاں کی امارت کے لئے حضرات صحابہؓ سے مشورہ کیا، سب لوگوں نے عثمان بن ابوالعاصی ثقفیؓ کا نام پیش کیا کیونکہ ان کی جلیل القدر جرات مند خدمات سب کے سامنے تھیں۔ حضرت عمرؓ نے کہا کہ ان کو خود رسول اللہ صلی اللہ علیہ وسلم نے طائف کی امارت کے لئے نامزد فرمایا ہے اس لئے میں ان کو وہاں سے ہٹا نہیں سکتا، اس پر صحابہؓ نے یہ ترکیب بتائی کہ آپ ان کو وہاں سے علیحدہ نہ کریں بلکہ ان سے کہیں کہ وہ اپنے کسی پسندیدہ اور معتد شخص کو نائب بنا کر مدینہ آجائیں، حضرت عمرؓ نے

اس رائے سے اتفاق کرتے ہوئے حضرت عثمان کو لکھا کہ :-

آن خلیف علی عملاً من احببت
تم اپنے کسی پسندیدہ آدمی کو اپنا نائب مقرر کر کے
واقدم علی
میرے پاس آ جاؤ۔

عثمان نے یہ خط پا کر اپنے بھائی حکم بن ابوالعاصی کو طائف میں اپنا نائب مقرر کیا، اور
جب مدینہ منورہ آئے تو حضرت عمرؓ نے ان کو بحرین اور عمان کا امیر بنا دیا۔

اصابہ میں حکم بن ابوالعاصی کے ذکر میں ہے کہ حضرت عمرؓ نے حضرت عثمانؓ کو صراحت
کے ساتھ لکھا کہ تم اپنے بھائی حکم کو اپنا نائب مقرر کر کے میرے پاس آ جاؤ۔ طبقات ابن
سعد میں ہے کہ عثمانؓ ابتداء میں صرف بحرین کے امیر تھے۔

تعب ہے کہ علامہ ابن سعد نے طبقات میں ایک جگہ عثمانؓ کی بحرین و عمان کی امارت کو واضح طور
سے بیان کر کے اسی کتاب میں دوسری جگہ لکھا ہے کہ جب عہد فاروقی میں ۱۴ھ میں بصرہ
آباد کیا گیا اور حضرت عمرؓ نے وہاں کسی عقلمند، طاقتور اور جری شخص کو امیر بنانا چاہا تو لوگوں
نے عثمان بن ابی العاصی کا نام لیا، آپ نے یہ کہہ کر اس رائے سے اتفاق نہیں کیا کہ انکو رسول
اللہ صلی اللہ علیہ وسلم نے امیر بنایا ہے ہیں ان کو طائف سے علیحدہ نہیں کر سکتا اور
جب وہ اپنا نائب مقرر کر کے مدینہ آئے تو ان کو بصرہ کا امیر بنا دیا۔ حافظ ابن حجرؒ نے بھی تہذیب التہذیب
میں یہی روایت ابن سعد کے حوالہ سے درج کی ہے، حالانکہ یہ بات بظاہر بالکل خلاف واقعہ
معلوم ہوتی ہے۔

اسی طرح محمد بن حنفیہ بغدادی نے کتاب المجتہدین میں اس سلسلہ میں دو باتیں عام
روایات کے خلاف لکھی ہیں، ایک یہ کہ حضرت عثمانؓ نے خود حضرت عمرؓ کے پاس خط
لکھ کر جہاد کی اجازت طلب کی تھی، دوسری بات یہ کہ حضرت عثمانؓ نے یحییٰ بن عبد اللہ بن یحییٰ

۱۴ طبقات ابن سعد ج ۵ ص ۵۰۹ و فتوح البلدان ص ۲۲، الاصابہ ج ۲ ص ۲۸ والاستیعیاب بذیل اصابہ ج ۳ ص ۹۲

کو طائف میں اپنا نائب مقرر کیا تھا۔ زیادہ سے زیادہ یہ کہا جاسکتا ہے کہ جب حضرت عثمانؓ نے بحرین پہنچ کر اپنے بھائی حضرت حکم کو طائف کی نیابت سے ہٹایا، اور بحرین کی نیابت دی تو وقتی طور سے ہو سکتا ہے کہ حکم نے یحییٰ بن عبداللہ کو طائف کی نیابت دیدی ہو، ورنہ عثمان اور حکم کے بعد عہد فاروقی میں طائف کے مستقل امیر و حاکم سفیان بن عبد اللہ ثقفی تھے جو ابن سعد کی تصریح کے مطابق وفد ثقیف کے ساتھ خدمت نبوی میں حاضر ہوئے تھے اور حضرت عثمان غنی رضی اللہ عنہ کے دور خلافت میں طائف کے امیر قاسم بن ربیع ثقفی تھے۔

حضرت عثمان ثقفی رضی اللہ عنہ نے ۳۵ھ میں بحرین اور عمان دونوں صوبوں کی زمام داری سنبھالی کہ خود تو عمان چلے گئے، اور بحرین پر اپنے بھائی حکم بن ابوالعاصی کو اپنا نائب مقرر کر کے ان کو طائف سے بلا لیا، اور یہاں آئے ہی اپنی انتظامی صلاحیت سے عوام کو رام کر لیا اور دونوں صوبوں کا پورا علاقہ مطیع و فرماں بردار بن گیا۔ جب ادھر سے اطمینان ہو گیا تو ابرار میں فتوحات کا سلسلہ جاری کیا اسی سلسلہ میں ہندوستان میں بھی جہاد کیا، جیسا کہ اس کی تفصیل بعد میں آئے گی۔

مدینہ منورہ میں قیام اور مکان | حضرت عثمان ثقفی اپنے وطن طائف میں ذاتی اور آبائی مکانات ملاک رکھتے تھے، ۳۵ھ میں مدینہ منورہ آئے پھر طائف واپس جا کر وہیں امیر رہے، غائب گمان ہے کہ طائف کی امارت کے زمانہ میں ان کا مدینہ منورہ آنا جانا رہا ہوگا متعدد احادیث رسول کے روایت کرنے سے معلوم ہوتا ہے کہ وہ رسول اللہ صلی اللہ علیہ وسلم کی حیات طیبہ میں ایک سے زائد بار یہاں آئے تھے، اسی طرح عہد صدیقی میں بھی اسلامی اور ملکی امور و معاملات کے سلسلے میں آنا جانا ہوا ہوگا، اور جب ۳۵ھ میں حضرت عمرؓ نے ان کو مدینہ منورہ طلب کیا تو ایک مستقل مکان جو مسجد نبوی سے متصل تھا خرید کر ان کو

دیا، جس میں وہ بحرین و عمان کی امارت کے ایام میں وقتاً فوقتاً آکر قیام کرتے تھے، جب حضرت عثمان رضی اللہ عنہ نے اپنے دورِ خلافت میں مسجدِ نبوی میں توسیع و ترمیم کی، تو عثمان ثقفیؓ کا یہ مکان اسی میں لے لیا اور اس کے بدلے بصرہ میں ان کو مزید زمین دیدی الغرض ۱۵۰ھ سے ۲۹۰ھ تک حضرت عثمان ثقفیؓ کا مستقل وطن مدینہ منورہ رہا اور عمان و بحرین کی امارت کے دوران آپ حسبِ ضرورت یہیں قیام فرماتے تھے، ویسے آپ کا یہ زمانہ اکثر و بیشتر جہاد و غزوات میں گذرا اور آپ عمان و بحرین اور توج کے مرکزوں میں زیادہ رہے۔

بصرہ میں جاگیر وزین | بحرین و عمان کی امارت ہی کے زمانے میں حضرت عثمان ثقفیؓ اور ان کے لڑکوں نے بصرہ میں اُبُلہ کے قریب ایک قطعہ زمین حاصل کر کے اسے کاشتکاری اور آبادی کے قابل بنایا تھا، ۲۹۰ھ کے بعد جب حضرت عثمان غنی رضی اللہ عنہ نے عثمان ثقفیؓ کو بصرہ میں مستقل جاگیر عطا کی تو اُسی کے ساتھ ان کے اس مقبوضہ قطعہ زمین کو بھی جاگیر میں شامل کر دیا اور تمسک نامہ میں اس کی تصریح کر دی۔ ۲۹۰ھ

عہدِ عثمانی میں ۲۹۰ھ میں معزولی، اور حضرت عثمان ثقفیؓ عہدِ فاروقی میں نو دس سال تک اپنے عہدے پر رہ کر متعلقہ خدمات بحسن و خوبی انجام دیتے رہے، اور ۶ سال بصرہ میں مستقل قیام

تک عہدِ عثمانی میں بھی اپنے منصب پر رہے یہاں تک کہ ۲۹۰ھ میں حضرت عثمان غنی رضی اللہ عنہ نے ان کو معزول کر کے ان کی جگہ عبداللہ بن عامر بن کریر کو مقرر کیا، اس کے بعد حضرت عثمان ثقفی نے بصرہ میں مستقل طور سے قیام فرمایا اور وہیں وفات پائی۔ ایسا معلوم ہوتا ہے کہ آپ پہلے ہی سے اپنے لڑکوں اور بھائیوں سمیت بصرہ کی نئی آبادی میں سکونت پذیر ہونے کا ارادہ رکھتے تھے، شاید اسی وجہ سے انھوں نے مدینہ منورہ کا مکان مسجدِ نبوی کی توسیع کے وقت حضرت عثمانؓ کو دے دیا اور بصرہ میں ایک علاقہ کو گھیر لیا اور امارت سے سبکدوشی کا وقت آیا تو

۱۰ فتوح البلدان ۳۵۶ و معجم البلدان ج ۵ ص ۳۶۶ - ۳۶۷ معجم البلدان ج ۵ ص ۳۶۶

حضرت عثمان غنیؓ کی عطا کردہ جاگیر، اور مدینہ منورہ کے مکان کے بدلے والی زمین اور اپنی پہلے کی مقبوضہ زمین سب کو بیجا کر کے باڑہ ہزار بیچھ زمین کا ایک چک بصرہ میں لے لیا جو شرط عثمان کے نام سے مشہور تھا، اسی میں سے آپ نے اپنے سب بھائیوں کو بھی جاگیر دی۔ بعض روایات سے معلوم ہوتا ہے کہ حضرت عثمان ثقفی نے بصرہ میں مستقل سکونت حضرت عثمان غنی رضی اللہ عنہ کی شہادت (۳۵ھ) سے کچھ ہی پہلے اختیار کی تھی، چنانچہ بلاذری نے انساب الاشراف میں لکھا ہے کہ جب حضرت عثمان غنی رضی اللہ عنہ کو بلوایوں نے گھیرا تو عثمان بن ابوالعاصی نے ان کی خدمت میں حاضر ہو کر کہا کہ میں آپ کا ساتھ دیتا ہوں، بلوایوں سے جنگ کرنی چاہئے، مگر حضرت عثمان غنی نے اس سے انکار کر دیا، اس پر حضرت عثمان ثقفی نے بصرہ چلے جانے کی اجازت چاہی، اور اجازت پر بصرہ چلے گئے۔ یہاں اپنے اپنے لڑکوں اور بھائیوں کو لے کر اپنے علاقہ شرط عثمان میں زندگی کے باقی ایام نہایت عزت و احترام اور وسعت و فراخی میں بسر کئے۔ شرط عثمان کی تفصیل بعد میں آئیگی۔

مختلف واقعات اور اوصاف و کمالات حضرت عثمان بن ابوالعاصی رضی اللہ عنہ سلامتی طبع معاملہ فہمی و وراندیشی، دینداری، علم و حکمت اور تقویٰ و طہارت میں جامع الاوصاف و کمالات تھے۔ زبان رسالت سے ان کو ان کے کئی (وہ بہت عقلمند ہیں) کا تمغہ ملا ہے۔ حضرت ابو بکرؓ نے ان کو احرصہ علی التَّفَقُّہ فی الاسلام و تعلیم القرآن (اسلام فہمی اور تعلیم قرآن کے سب سے زیادہ شیدائی) کی سند دی، ان کے تلمیذ خاص حضرت امام حسن بصریؒ نے لکھا ہے: ما رأینا افضل منه (ہم نے عثمانؓ سے بہتر آدمی نہیں دیکھا) اور علامہ ابن حزمؒ نے لکھا ہے: وعثمان منهم من خیار الصحابةؓ عثمان اپنے بھائیوں میں بہترین صحابہ میں سے تھے۔

دینی تڑپ اور قرآن سے شغف نے ان کو اصغر القوم اور حدیث السنن ہونے کے باوجود

۱۔ انساب الاشراف ج ۵ ص ۷۷ ۲۔ کتاب العلل و معرفة الرجال از امام احمد بن حنبل ص ۲۳۴ طبع انقرہ۔

۳۔ حجرة انساب العرب ص ۲۶۶

یہ توثیق کے نامی گرامی اور عمر رسیدہ افراد کی موجودگی میں طائف کا امیر و حاکم بنایا اور قوم نے ان کی امارت کو یوں قبول کیا کہ ان کے ایک جملہ نے ارتداد کے طوفان کے سامنے آہنی دیوار کھڑی کر دی، عہد صدیقی میں انھوں نے اسلام کی شاندار خدمت کی، اور جب حضرت عمرؓ کو ایک قابل امیر کی ضرورت پڑی تو محض صحابہؓ میں متفقہ طور سے ان کا نام لیا گیا، اور آپ نے اپنی زندگی کے تقریباً پندرہ سال بحرین و عمان کی امارت میں بسر کر کے نہ صرف ان دونوں صوبوں کے بگڑے ہوئے حالات کو درست کیا بلکہ ایران اور ہندوستان میں اسلامی فتوحات کا دروازہ کھولا، اور دونوں ملکوں کے مختلف بلاد و امصار فتح کئے۔

الغرض حضرت عثمان ثقفیؓ میں صحابیت کی پوری شان پائی جاتی تھی، وہ صرف ایک کامیاب امیر و حاکم اور فاتح مجاہد ہی نہیں تھے بلکہ محدث و فقیہ، عابد و زاہد اور متقی و با خدا ہونے کے ساتھ حکیم و دانا بھی تھے، ان کے بعض مقولے ہم یہاں درج کرتے ہیں، امام طبریؒ نے لکھا ہے کہ غزوہٴ اصطخر میں ایک موقع پر حضرت عثمان بن ابوالعاصیؓ نے اسلامی لشکر کو مخاطب کر کے فرمایا کہ :-

ان اللہ اذا اسراد بقوم خیرا کفہم
ووقرا مانتہم فاحفظوہا، فان
اول ما تفقدون من دینکم الامانۃ
فاذا فقدتموها جئناکم فی کل
یوم ففقدان شیء من امورکم

جب اللہ تعالیٰ کسی قوم کے ساتھ خیر کا معاملہ کرنا چاہتا ہے تو اُسے برائی سے روکتا ہے، اور اس میں امانتداری کی کثرت کرتا ہے، تم لوگ امانت کا بہت زیادہ خیال کرو، کیونکہ تمہاری دینی خرابی کی ابتداء تمہارا امانت کو ضائع کرنا ہوگا، اور جب تم امانت میں خیانت کرو گے تو روزانہ تمہارے معاملات میں تباہی نقصان و فقدان ہوگا۔

ان چند جملوں میں آپ نے مسلمان قوم کے عروج و زوال کا جو سبب بتایا ہے وہ ہر زمانہ

کے مسلمانوں کے لئے مشعلِ راہ ہے اور اس سے ایمان و امانت کے باہمی تعلق کا پتہ چلتا ہے۔
علامہ ابن عبدالبر نے ان کا یہ ایک قول نقل کیا ہے۔

النائم مغترسٌ فلينظر أين يضع
عمرسه فان سوء العرق لا يبدان
ينزع ولو بعد حين له

شادی کرنے والا گویا پودا لگانے والا باغبان ہے اس لئے
اسے چاہئے کہ اچھی طرح دیکھ بھال کر لے کہ وہ پودا کہاں
لگا رہا ہے، کیونکہ مدت کے بعد سہی اس کا اثر تو
ظاہر ہو کر رہے گا۔

اس جملہ سے اندازہ ہوتا ہے کہ آپ انسانی زندگی کی نراکتوں پر کس قدر گہری نظر رکھتے تھے،
اور کیسی جامعیت کے ساتھ شادی بیاہ میں احتیاط اور تحقیق و تلاش کی ضرورت بیان فرمائی ہے
اور یہ کہ ذرا سی غفلت سے اولاد کا انجام کیا سے کیا ہو سکتا ہے؟

علامہ ابو عبید بن سلامؓ نے حسن بصری سے روایت کی ہے کہ ایک مرتبہ عثمان بن ابوالعاصی
نے ایک آدمی کو کچھ رقم دی تاکہ وہ تجارت و معیشت کا انتظام کرے، اس آدمی نے اس رقم
سے شراب کی خرید و فروخت کی، اور بہت زیادہ نفع کمایا، ایک مدت کے بعد اس نے آکر
حضرت عثمانؓ کو بتایا کہ اس نے اس مال سے تجارتی کاروبار کیا اور بہت سا نفع کمایا تو
حضرت عثمانؓ نے پوچھا کہ تم نے کون سا کام کیا؟ اس نے کہا کہ شراب کا کاروبار کیا ہے،
یہ سنتے ہی حضرت عثمانؓ اپنے گھر سے نکلے اور سیدھے دجلہ کے کنارے گئے جہاں اس شخص
نے اپنا کاروبار پھیلارکھا تھا اور جاتے ہی حکم دیا کہ تمام شراب دریائے دجلہ میں گرا دی جائے،
بعض لوگوں نے کہا کہ اس شراب کا سرکہ بن جائے تو کیا مضائقہ ہے، مگر آپ نے ساری
شراب دریا میں پھینکوا دی۔ اس واقعہ میں رقم دینے کے ساتھ شرکت اور مضاربت
کی تصریح نہیں ہے۔ ایسا معلوم ہوتا ہے کہ آپ نے یہ رقم اس آدمی کو بطور قرض کے یا بطور
مدد کے دی تھی، اس کے باوجود جب آپ کو پتہ چلا کہ میری رقم سے ایک حرام چیز کا کاروبار ہو رہا

ہے تو اسے ذرا بھی گوارا نہ فرمایا اور فوراً انہی عن المنکر کی سب سے پہلی صورت اختیار فرمائی۔
 ابو عبیدہؓ نے امام حسن بصری سے یہ روایت بھی کی ہے کہ ایک مرتبہ ایک شخص نے
 عثمان بن ابوالعاصیؓ سے کہا کہ ابو عبد اللہ! آپ حضرات تو ہم لوگوں سے بہت آگے
 ہو گئے ہیں، حضرت عثمانؓ نے کہا کہ اس کا کیا مطلب ہے؟ اس شخص نے کہا کہ آپ مالدار
 حضرات صدقات و خیرات دیتے ہیں، نیکی کے کام کرتے ہیں، اور غریب و مساکین کو نوازتے
 ہیں، آپ نے کہا کہ اچھا تم لوگ ہماری دولت کی اس کثرت پر رشک کرتے ہو، اس شخص نے
 کہا کہ ہاں والتیہی بات ہے، آپ نے فرمایا:-

والذی نفسی بیدا لدارہم
 ینفقہ أحدکم یخرجہ من
 جہدہ، یضعہ فی حقہ افضل
 فی نفسی من عشرة آلاف
 ینفقہا أحدنا غیضاً من
 فیض۔ لہ

قسم ہے اس ذات کی جس کے قبضے میں میری جان ہے ایک
 درہم جسے تم میں سے کوئی شخص یوں خرچ کرتا ہے کہ اپنی
 محنت و مشقت کی کمائی سے نکال کر اپنی جائز ضرورت
 میں صرف کرتا ہے، وہ ایک درہم میرے نزدیک ان دس
 ہزار درہموں سے بہتر ہے جن کو ہم مالداروں میں سے
 کوئی شخص خرچ کرتا ہے۔

حضرت امام عبداللہؓ نے اسی واقعہ کو یوں بیان فرمایا ہے کہ ایک شخص نے حضرت
 عثمان بن ابوالعاصیؓ سے کہا کہ اے گروہ اغنیاء! آپ لوگ خوب ثواب کما رہے ہیں۔ صدقہ
 کرتے ہیں، غلام آزاد کرتے ہیں اور حج کرتے ہیں، عثمانؓ نے کہا کہ تم لوگ ہم پر رشک کرتے
 ہو، اس نے کہا ہاں! ہم لوگ آپ لوگوں پر رشک کرتے ہیں، یہ سن کر حضرت عثمانؓ نے
 کہا خدا کی قسم وہ ایک درہم جسے تم میں سے ایک آدمی محنت و مشقت سے حاصل کر کے اپنی
 جائز جگہ میں خرچ کرتا ہے، بہتر ہے اس دس ہزار درہم سے جسے ہم میں سے کوئی اپنے زیادہ مال
 سے کھوڑا سا نکالتا ہے۔ لہ

ابو بشر دویلی نے امام حسن بصری سے روایت کی ہے کہ جس زمانہ میں زیاد بن ابوسفیان نے کلاب بن امیہ لیبثی کو ابلہ کا امیر بنایا تھا ایک مرتبہ عثمان بن ابوالعاصی ادھر سے گزرے اور کلاب بن امیہ کو دیکھا تو پوچھا کہ ابو ہارون! یہاں پر تم کو کس کام نے بٹھا رکھا ہے۔ انھوں نے جواب دیا کہ اس شخص (زیاد) نے مجھے ٹیکس اور محصول کی وصولی پر مقرر کر رکھا ہے۔ حضرت عثمان نے کہا کہ میں تم سے ایک حدیث بیان کر رہا ہوں جسے میں نے رسول اللہ صلی اللہ علیہ وسلم سے سنا ہے۔ کلاب نے کہا بیان فرمائیے۔ حضرت عثمان نے کہا کہ میں نے رسول اللہ صلی اللہ علیہ وسلم کو فرماتے ہوئے سنا ہے کہ حضرت داؤد علیہ السلام کا معمول تھا کہ جب رات کا ایک حصہ گزر جاتا، یا جب تہائی رات باقی رہ جاتی تو اپنے گھر والوں سے کہتے کہ اٹھو کیونکہ یہ ایسی ساعت ہے جس میں ساحر و جادو گمراہ اور عاشق و عشرت اور ٹیکس وصول کرنے والوں کے علاوہ سب کی دعا قبول کی جاتی ہے۔ یہ سنتے ہی کلاب نے کشتی طلب کی اور دریائے دجلہ پار کر کے زیاد کے یہاں پہنچے اور کہہ دیا کہ تم جانو، تمہارا کام جانے، میں اس بھدے سے علیحدہ ہوتا ہوں۔

ابن اثیر نے بھی یہ واقعہ اسد الغابہ میں نقل کیا ہے، مگر اس میں ہے کہ حضرت عثمان نے کہا کہ میں نے رسول اللہ صلی اللہ علیہ وسلم کو فرماتے ہوئے سنا ہے کہ جب آدھی رات ہو جاتی ہے تو اللہ تعالیٰ کے حکم سے ایک منادی ندا دیتا ہے کہ کیا کوئی طالب مغفرت ہے کہ میں اسکی مغفرت کر دوں، کیا کوئی دعا کرنے والا ہے کہ میں اس کی دعا قبول کر لوں۔ کیا کوئی سائل ہے کہ میں اس کا سوال پورا کروں، اس وقت کسی دعا کرنے والے کی دعا رد نہیں کی جاتی، البتہ زانیہ عورت اور عشرت (ٹیکس) وصول کرنے والے کی دعا مقبول نہیں ہوتی ہے۔

امام مالک نے موطا میں عثمان بن ابوالعاصی سے روایت کی ہے کہ ایک مرتبہ مجھے اتنا شدید درد ہونے لگا کہ اس سے جاں بری مشکل معلوم ہوتی تھی۔ رسول اللہ صلی اللہ علیہ وسلم

میری عیادت کو تشریف لائے اور میرا حال دیکھ کر فرمایا کہ تم درد کی جگہ پر اپنا دامن ہاتھ سات
مرتبہ پھیرو اور یہ دعا پڑھو: **أَعُوذُ بِعِزَّةِ اللَّهِ وَقُدْرَتِهِ مِنْ شَرِّ مَا أَجِدُ** آپ
کے فرمانے کے مطابق میں نے یہ ترکیب کی اور درد جاتا رہا۔ اس کے بعد میں یہ دعا اپنے گھر والوں

اور دوسرے حاجتمندوں کو بتایا کرتا تھا۔ ۱۷

حضرت **عُثْمَانُ بَصْرَةَ** کے معزز اور ذمہ دار لوگوں میں بڑے مقام و مرتبہ کے مالک
تھے، تدبیر اور دور اندیشی کے ساتھ قوت فیصلہ اور قوت اقدام بھی رکھتے تھے۔ ایک مرتبہ
بصرہ کے امیر حضرت **مَعْبُودُ بْنُ شَعْبَةَ** نے اپنی چچا زاد بہن یعنی حضرت **عُرْوَةَ بِنْتُ مَسْعُودِ بْنِ ثَقْفَانَ** کی
ایک لڑکی کو شادی کا پیغام دیا اور **عَبْدُ الْعَزِيزِ بْنِ أَبِي عَقِيلٍ ثَقْفَانِي** کے یہاں کہلا بھیجا کہ آپ
اس لڑکی سے میرا نکاح کر دیں۔ مگر انھوں نے کہا کہ میں یہ کام نہیں کر سکتا، آپ شہر کے امیر اور
لڑکی کے خاندان والے ہیں۔ یہ جواب سن کر حضرت **مَعْبُودُ بْنُ شَعْبَةَ** نے یہی پیغام حضرت **عُثْمَانُ**
بْنِ ابِوَالْعَاصِي کے پاس بھیجا تو انھوں نے اُس لڑکی کی شادی ان سے کر دی۔ ۱۸

ان چند متفرق واقعات سے اندازہ ہوتا ہے کہ حضرت **عُثْمَانُ ثَقْفَانِي** کی شخصیت جامع الخیال
تھی، اور فضل و کمال میں بہت بلند مرتبہ کے مالک تھے۔

احادیث رسول کی روایت حضرت **عُثْمَانُ ثَقْفَانِي** امیر و مجاہد اور فاتح ہونے کے ساتھ محدث و فقیہ بھی
تھے، گذشتہ واقعات سے ان کے اس پہلو پر بھی روشنی پڑتی ہے، درحقیقت وہ ان جامع شخصیتوں
میں سے تھے، جو اسلامی رزم و بزم دونوں میں برابر کے حصہ دار ہیں۔ آپ اپنے ساتھ علم اور علم دونوں
رکھتے تھے۔ چنانچہ وہ حاملین علوم نبوت میں سے بھی شمار کئے جاتے ہیں، اور ان سے متعدد احادیث مروی
ہیں، خاص طور سے اہل مدینہ اور اہل بصرہ نے ان سے روایت کی ہے اور امام **حَسَنُ بَصْرِي** ان کے
خصوصی شاگرد ہیں جنہوں نے ان سے بہت زیادہ روایت کی ہے۔ امام **احمد بن حنبل** نے کتاب **العلل**
و معرفۃ الرجال میں لکھا ہے کہ امام **حَسَنُ بَصْرِي** کہتے ہیں کہ میں نے **عُثْمَانُ بْنُ ابِوَالْعَاصِي** سے افضل

۱۷ مؤطا امام مالک ص ۱ سنن سعید بن مسعود ج ۲ قسم ۱ ص ۱۳۸

کسی کو نہیں دیکھا، ہم ان کے مکان پر جا کر ان سے حدیث کی روایت کرتے تھے۔ ایک مرتبہ
 حسن بصریؒ نے ایک حدیث بیان کی تو حضرت عبداللہ بن بریدہؒ نے کہا کہ ابو سعیدؓ آپ سے
 یہ حدیث کس نے بیان کی ہے؟ انہوں نے کہا کہ عثمان بن ابوالعاصی کی بیٹی نے، یہ سن کر حضرت
 عبداللہ بن بریدہؒ نے کہا واللہ وہ ثقہ ہیں۔^۱
 حافظ ابن عبدالبر نے لکھا ہے :-

وروی عنہا اہلہا، و اہل
 المدینۃ ایضاً، و الحسن
 ادری الناس عنہ، وقیل
 انہ لم یسمع منہ۔^۲
 عثمان ثقفی سے اہل بصرہ اور اہل مدینہ نے روایت کی ہے
 اور حسن بصریؒ نے ان سے سب سے زیادہ روایت کی ہے اور
 ایک قول ہے کہ حسن بصریؒ نے ان سے حدیث کا سماع
 نہیں کیا ہے۔

حسن بصریؒ نے زندگی کا بیشتر حصہ بصرہ میں -- گزارا اور وہیں ۳۰ سالہ میں فوت ہوئے۔
 حضرت عثمان ثقفی بھی ۲۹ سال سے مستقل بصرہ میں سکونت پذیر تھے، اور ان کے انتقال کے
 وقت حسن بصریؒ کی عمر تیس سال سے زائد تھی، اس زمانہ میں تابعین صحابہؓ سے ملنے اور
 ان سے براہ راست حدیث کی روایت و سماع کا بہت زیادہ اہتمام کرتے تھے، اور حضرت امام
 احمدؒ نے حسن بصریؒ کے عثمانؒ سے سماع و روایت کی تصریح خود حسن بصریؒ کی زبانی کی ہے ان
 حقائق کے ہوتے ہوئے یہ کہنا کہ حسن بصریؒ نے عثمان ثقفیؒ سے حدیث کا سماع نہیں کیا
 ہے بعید بات ہے۔

امام نوویؒ نے تہذیب الاسماء واللغات میں تصریح کی ہے کہ عثمان بن ابوالعاصی
 نے رسول اللہ صلی اللہ علیہ وسلم سے تو احادیث کی روایت کی ہر جن میں سے تین حدیثیں صحیح
 مسلم میں ہیں، باقی ستن کی کتابوں میں ہیں۔^۳

^۱ کتاب العلل و معرفۃ الرجال ص ۲۳۲ و ص ۲۵۵۔ ^۲ الاستیعاب بذیل اصابہ ج ۳ ص ۹۲۔

^۳ تہذیب الاسماء واللغات ج ۱ ص ۳۲۱۔

عثمان ثقفی رضی اللہ عنہ سے جن حضرات نے روایت کی ہے ان میں ان کے بھائی حکم بن ابوالعاصی
 یحییٰ بن یزید بن حکم بن ابوالعاصی اور غلام ابوالحکم ہیں، ان کے علاوہ علمائے رجال نے ان حضرات
 کے نام بتائے ہیں۔ امام سعید بن مسیب، موسیٰ بن طلحہ بن عبداللہ، نافع بن جبیر بن مطعم
 ابوالعلاء بن عبید اللہ بن شخیر، مطرف بن عبید اللہ بن شخیر، محمد بن عیاض، محمد بن سیرین۔
 عبدالرحمن بن جوشن غطفانی، حسن بصری، ان تمام حضرات میں امام حسن بصری اپنے شیخ کے
 علوم و معارف کے سب سے زیادہ راوی و ناشر ہیں۔ ۱۷

وفات ۳۵ھ میں [حضرت عثمان رضی اللہ عنہ میں معزولی کے بعد اپنے لڑکوں اور بھائیوں سمیت
 بصرہ میں مستقل طور سے سکونت پذیر ہو گئے تھے۔ اور انھوں نے اپنی زندگی کے باقی ایام
 وہیں نہایت امن و اطمینان اور عزت کے ساتھ گزارے۔ اس درمیان میں ان کی کسی
 خارجی یا داخلی مہم یا سیاسی، ملکی اور فوجی سرگرمی کا پتہ نہیں چلتا۔ البتہ ان کے بصرہ میں
 انتقال کی تصریح کتابوں میں موجود ہے۔

ابن عبدالبر نے الاستیعاب میں، ابن قتیبہ نے المعارف میں، ابن حجر نے الاصابہ
 اور تقریب التہذیب میں، اور نووی نے تہذیب الاسماء واللغات میں تصریح کی ہے کہ حضرت
 عثمان ثقفی رضی اللہ عنہ نے حضرت معاویہ رضی اللہ عنہ کے زمانہ میں بصرہ میں وفات پائی، سن وفات ابن حجر
 نے اصابہ میں ۳۵ھ یا ۳۶ھ لکھا ہے اور تہذیب التہذیب میں بھی ۳۵ھ لکھ کر لکھا ہے کہ
 ابن برقی، خلیفہ بن خیاط، مصعب، ابن قانع اور عسکری نے ۳۵ھ بتایا ہے۔ ۱۸

اولاد و اجداد [اللہ تعالیٰ نے حضرت عثمان ثقفی رضی اللہ عنہ کو اولاد کے بارے میں بھی بڑا خوش نصیب بنایا تھا
 ان کے لڑکے ان کے سامنے پروان چڑھے، اسلامی جہاد میں شریک ہوئے، باپ کے ساتھ

۱۷ ملاحظہ ہو الاستیعاب بذیل اصابہ ج ۳ ص ۹۲ والاصابہ ج ۲ ص ۲۲۱، واسد الغابہ ج ۳ ص ۳۴۳ و تہذیب

التہذیب ج ۱ ص ۱۲۹۔ ۱۸ الاستیعاب ج ۳ ص ۹۲، کتاب المعارف ص ۱۱۴، اصابہ ج ۲ ص ۲۲۱

تقریب التہذیب ج ۲ ص ۱۱۴، تہذیب الاسماء واللغات ج ۱ ص ۳۲۱۔

زندگی کے معاملات و مسائل میں تجربات حاصل کئے، بعد میں ان کی نسل میں اچھے اچھے علماء و محدثین اور مشاہیرِ دُورانِ گذرے ہیں، حضرت عثمان رضی اللہ عنہ کے دو بیویاں تھیں۔

(۱) ریحانہ بنت ابوالعاصی بن امیہ، ان کے لطن سے محمد بن عثمان پیدا ہوئے جیسا کہ علامہ ابن حزم نے لکھا ہے۔ ۱۰

(۲) خالدہ بنت ابولہب، محمد بن حبیب بغدادی نے تصریح کی ہے کہ عثمان بن ابوالعاصی ابولہب کے داماد تھے، اور اس کی بیٹی خالدہ ان کی زوجیت میں تھیں۔ ۱۱

۲۱ء میں اصطرخ کے ایرانی حاکم شہرک کی سرکوبی کے لئے عثمان نے اپنے بھائی حکم کو فوج دیکر بھیجا تو ان کے ساتھ اپنے ایک لڑکے کو بھی بھیجا تھا۔ ۱۲

بحرین و عمان کی امارت کے ایام میں عثمان اور ان کے لڑکوں نے بصرہ میں ایک قطعہ زمین لے کر اسے آباد کیا تھا۔ ہمیں عثمان کی تین اولاد کے نام اور حالات مل سکے ہیں دو لڑکے محمد اور عبداللہ، اور ایک لڑکی ام عبداللہ۔

(۱) محمد بن عثمان بن ابوالعاصی ثقفی، ان کے بارے میں علامہ ابن حزم نے تصریح کی ہے کہ وہ ریحانہ بنت ابوالعاصی بن امیہ کے لطن سے تھے، مشہور محدث عبدالوہاب بن عبدالمجید ثقفی ان ہی کی اولاد میں ہیں، ان کی دو بیویاں تھیں۔ ایک کا نام بانہ بنت ابوالعاصی تھا۔ اس کے لطن سے تین لڑکے عبدالمجید بن محمد، زیاد بن محمد، اور ابوالعاصی بن محمد پیدا ہوئے، دوسری بیوی کا نام معلوم نہیں، اس کے لطن سے ابوالصلت محمد بن محمد تھے۔

(۲) عبداللہ بن عثمان بن ابوالعاصی ثقفی، بصرہ میں مستقل قیام کے بعد انھوں نے وہاں سب سے پہلا حمام بنوایا تھا جس کا نام ہی حمام عبداللہ بن عثمان ثقفی تھا۔ یہ حضرت معاویہ کے ایک غ کے قریب غیر آباد جگہ پر تھا، اسی کے قریب قصر عیسیٰ بن جعفر تھا۔ ۱۳

ان کی ایک لڑکی کا نام ام محمد بنت عبداللہ تھا جو خراسان کے حاکم سلم بن زیاد کی زوجیت

میں تھیں یہ پہلی عرب خاتون تھیں جو اپنے شوہر کے ساتھ علاقہ خوارزم (خیوہ) میں گئی تھیں، اور وہیں مقامِ صغد میں ان کے ایک لڑکا پیدا ہوا جس کا نام صغدی رکھا گیا۔

(۳) ام عبداللہ بنت عثمان بن ابوالعاصی، یہ بصرہ کے حاکم زیاد بن ابوسفیان کی زوجیت میں تھیں۔

حضرت حکم بن ابوالعاصی ثقفی رضی اللہ عنہ

کنیت ابو عثمان یا ابو عبد الملک ہے اور نام و نسب یہ ہے حکم بن ابوالعاصی بن بشر بن عبد دہمان ثقفی، حضرت عثمان ثقفیؓ کے حقیقی بھائی اور ان کی تمام حاکمانہ، فاتحانہ اور امیرانہ سرگرمیوں میں برابر کے شریک اور "ثانی اثین" ہیں۔ حضرت حکم بھی سہ میں اسلام لائے۔ البتہ بنو ثقیف کے وقت کے ساتھ خدمت نبوی میں ان کی حاضری سے علامہ ابن سعد نے اپنی لاعلمی ظاہر کی ہے۔

آپ کو صحابی رسول ہونے کا شرف حاصل ہے۔ ابن سعد نے لکھا ہے :-

واخوه الحكم بن ابی العاصی بن بشر
بن عبد دہمان وقد صحب النبی

صلی اللہ علیہ وسلم

ابن اثیر نے لکھا ہے :-

الحکم بن ابی العاص بن بشر....
حکم بن ابوالعاصی ثقفی کی کنیت ابو عثمان ہے اور ابو عبد الملک

الثقفي يكتي ابا عثمان و قيل: ابو
عبد الملك، وهو اخو عثمان بن
صحابيت ثابت ہے۔

بتائی گئی ہے وہ عثمان بن ابوالعاصی ثقفی کے بھائی ہیں، ان کی

ابن العاصی الثقفی، له صحبة،

حافظ ابن حجر نے اصحابہ میں لکھا ہے۔

قال ابن سید: يقال: له صحبة،
ابن سید نے کہا ہے کہ ان کا صحابی ہونا بیان کیا گیا ہے۔

فہی نے بھی تجرید اسماء الصحابہ میں لہ صحبة لکھ کر ان کے صحابی ہونے کی تصریح کی ہے۔

عثمان کی طائف کی امارت کے زمانہ میں
حضرت حکمؓ نے بھی اپنے بھائی عثمانؓ کی طرح امارت و سیاست میں
بہت دور اندیش اور انتظامی و اصلاحی امور میں پیش پیش

رہتے تھے، اور عثمانؓ کی طائف کی امارت کے پورے زمانہ میں ہر کام میں ان کے دست راست
بن کر کام کرتے رہے، حتیٰ کہ جب ۳۵ھ میں عثمانؓ بحرین و عمان کی امارت پر آئے تو حکمؓ کو یہاں
بھی اپنے ساتھ رکھا۔ طبری کی روایت کے مطابق عہد صدیقی میں جب روت کی وبا پھوٹی
تو حضرت عثمانؓ نے طائف میں ایک رضا کارانہ فوج تیار کی جس کے پیش پیش سپاہی اطراف
و جوانب کی بستیوں میں تعینات کئے گئے تھے تاکہ ان میں ارتداد کا گزر نہ ہو، اس جماعت
کے سربراہ حضرت حکمؓ تھے۔ اس سے معلوم ہوتا ہے کہ ایام روت میں عثمانؓ کی طرح
حکمؓ نے بھی نہایت مستعدی اور اخلاص سے کام کیا، اور ارتداد کے روکنے میں اپنے
امیر بھائی کی پوری مدد کی۔

طائف کی امارت | حکمؓ کے بھائی عثمانؓ ۳۵ھ سے ۳۶ھ تک طائف کے امیر رہے، اس مدت میں
حکمؓ نے ہر موقع پر اپنے بھائی کا ساتھ دیا، اور اپنی بہترین انتظامی صلاحیت سے ان کی امارت میں چار
چاند لگائے، اس لئے جب حضرت عمرؓ نے ان کو بحرین و عمان کی امارت کے لئے طلب
کیا اور کہا کہ اپنے کسی معتبر و معتمد آدمی کو اپنا نائب بنا کر میرے پاس آجاؤ۔

تو عثمان نے طائف کی امارت اپنے بھائی حکم کے حوالے کی، بلکہ اصحابہ میں حکم کے تذکرہ میں ہے کہ
 کہ حضرت عمر رضی اللہ عنہ نے عثمان کو صراحت کے ساتھ لکھا کہ اپنے بھائی حکم کو اپنا نائب مقرر کر کے
 میرے پاس آجاؤ، لہٰذا اس تصریح کی رو سے یہ نیابت نہیں بلکہ مستقل امارت تھی جس کی
 تقرری اور منظوری خلافت کی طرف سے ہوئی تھی، اور حضرت حکم نے اپنی قابلیت و صلاحیت
 سے کچھ دنوں تک طائف کی امارت و حکومت کا عہدہ سنبھالا، اور کسی قسم کی ابری پیدا
 نہ ہونے دی۔

بحرین کی امارت اور فتوحات | جب حضرت عمر رضی اللہ عنہ نے شام میں حضرت عثمان ثقفی کو بحرین اور عمان
 کی امارت و حکومت دی تو انھوں نے بہت جلد اپنے بھائی حکم کو طائف کی امارت دیدی
 یہ دونوں صوبے مرکز خلافت سے بہت دور اور دشوار گزار علاقے میں تھے، ساتھ ہی بڑے
 شورش پسند اور سنگامہ خیز بھی تھے، عثمان رضی اللہ عنہ نے سوچا کہ مجھ سے تنہا ان دونوں صوبوں کا انتظام
 بوجہ آس نہیں ہو سکتا اس لئے حکم کو بحرین کی امارت و حکومت دیدی، یہ امارت و حکومت
 بھی امیر المؤمنین ہی کی مرضی اور اجازت سے تھی، اس لئے علماء نے اسے مستقل امارت لکھا
 ہے۔ ابن اثیر نے لکھا ہے :-

كان اميراً على البحرين له حكم بحرین کے امیر تھے

اور ذہبی نے تصریح کی ہے :-

له صحبة، وأمر على البحرين له حكم صحابی ہیں اور بحرین کے امیر بنائے گئے۔

بلاذری نے لکھا ہے :-

فوجه اخاه الحكم الى البحرين ومضى عثمان نے اپنے بھائی حکم کو بحرین روانہ کیا اور خود عمان گئے۔

الى عمان۔

یہاں دونوں بھائیوں نے مل کر ملکی استحکام و انتظام اور غزوات و فتوحات میں سرگرم

۱۰ الاصابہ ۲ ص ۲۵۳ ۱۱ اسد الغابہ ۲ ص ۳۵۰ ۱۲ تجرید اسماء الصحابہ ۱ ص ۲۵۳ ۱۳ فتوح البلدان صفحہ

دکھائی، اور عثمانؓ کے حکم و منشاء اور خلافت کے مشورہ کے بعد حضرت حکم رضی اللہ عنہ اپنے وظائف بجالاتے رہے جافظ ابن حجر نے لکھا ہے :-

وولادہ اخوة عثمان البحرین، فافتح حکم کو ان کے بھائی عثمانؓ نے بحرین کی ولایت دی تو انھوں نے بہت سی فتوحات کیں،

فتوحا کثیرة۔ ۱۵

ابن عبد البر نے لکھا ہے :-
وافتح عثمان والحکم فتوحا کثیرة
عمان اور حکم دونوں بھائیوں نے عراق کے محاذ سے ۱۹
بالعراق فی سنتا تسع عشرة اور ۲۰ میں بہت سی فتوحات حاصل کیں۔
وسنتا عشرين، ۱۵

الغرض حکم ثقفیؓ نے بھی عثمانؓ کے ساتھ ایران و ہندوستان کی فتوحات میں حصہ لیا کئی غزوات میں خود امیر تھے، اور اسلامی فتوحات کے ایرانی مرکز توج سے ایک طرف خراسان و ہجستان کے بلاد و امصار فتح کرتے اور دوسری طرف ہندوستان میں جہاد فرماتے، آپ کی امارت میں ہندوستان میں تین بار جہاد ہوا جیسا کہ تفصیل آئے گی۔
ادصات و کمالات اور چند اہم واقعات | حضرت حکم صحابی رسولؐ تھے اور ان میں بھی صحابیت کی پوری شان پائی جاتی تھی، معاملہ فہمی حسن انتظام اور تقویٰ و طہارت میں شہرت رکھتے تھے، ساتھ ہی احادیث رسولؐ کے راوی بھی تھے، ان کے بعض واقعات ملاحظہ ہوں۔

امام بخاریؒ نے تاریخ کبیر میں حضرت عمرؓ اور حضرت حکمؓ کے مابین ایک معاملہ کا تذکرہ مختصر طور سے کیا ہے اور ابن اثیر نے اس کی تفصیل حضرت حکمؓ سے یوں بیان کی ہے کہ ایک مرتبہ حضرت عمرؓ نے مجلس میں کہا کہ میرے پاس یتیموں کا کچھ مال رکھا ہوا ہے، جو زکوٰۃ ادا کرنے کی وجہ سے کم ہوتا جاتا ہے۔ ایسا معلوم ہوتا ہے کہ یہ مال یوں ہی پڑا پڑا ختم ہو جائیگا کیا تم میں کوئی تاجر ہے، میں نے اپنے آپ کو اس کام کے لئے پیش کیا تو آپ نے مجھے دس

۱۵ الاصابہ ج ۲ ص ۲۵، ۱۶ الاستیعاب بذیل الاصابہ ج ۱ ص ۳۵، ۱۷ التاريخ الكبير ج ۱ قسم دوم ص ۳۳۹۔

کی رقم دی، میں یہ رقم لے کر کچھ دنوں کے لئے باہر چلا گیا جب واپس آیا تو آپ نے مجھ سے دریافت فرمایا کہ ہمارے مال کا کیا ہوا؟ میں نے کہا کہ یہ آپ کا مال موجود ہے، اور ایک لاکھ کی رقم سامنے رکھ دی، اور بتایا کہ دس ہزار کی رقم تجارت کی وجہ سے اس مقدار تک پہنچ گئی ہے۔

اسی قسم کا ایک واقعہ ابو عبید بن سلام نے لکھا ہے، شعبہ کا بیان ہے کہ ایک مرتبہ حضرت عمرؓ نے عثمان بن ابوالعاصی سے دریافت کیا کہ تمہارے یہاں تجارت کا کیا حال ہے؟ ہمارے پاس ایک یتیم کا مال رکھا ہوا ہے جسے زکوٰۃ ختم کر دینا چاہتی ہے، پھر آپ نے وہ رقم عثمانؓ کے حوالہ کر دی اور کچھ دنوں کے بعد وہ اچھے خاصے منافع کے ساتھ حاضر ہوئے۔ حضرت عمرؓ نے کہا کہ تم نے ہمارے مال سے تجارت کی، ہمارا اس المال اور اصل سرمایہ واپس کر دو۔ چنانچہ آپ نے اصل سرمایہ لے لیا اور منافع کی ساری رقم واپس کر دی۔ بظاہر یہ واقعہ مذکورہ بالا واقعہ سے جدا معلوم ہوتا ہے مگر غالباً اسی کو ابو عبیدؓ نے حضرت حکمؓ کے بجائے حضرت عثمانؓ سے منسوب کیا ہے۔

بخاری میں حضرت ام حرام بنت سلمانؓ کے بحری سفر کا تذکرہ ہے اور وہ پہلی مسلمان خاتون ہیں جو حضرت معاویہؓ کے زمانہ میں ایک جہاد کے سلسلے میں بحیرہ روم کے سفر پر گئیں اور اسی میں انتقال فرمایا۔ مگر ان سے بہت پہلے حضرت حکمؓ کی بیوی بکرہ بنت زبرقان نے بلاد فارس کے جہاد کے سلسلے میں مقام توج کا بحری سفر کیا جہاں ان کے شوہر جہاد کی ہمت میں مصروف تھے۔ ابوالفرج اصفہانی نے کتاب الاغانی میں لکھا ہے:-

وكانت بكرة اول عس بيتدركت
بكرة پہلی خاتون ہیں جنہوں نے سمندر پر سواری کی اور ان کے
البصر فاخرج بها الى الحكم وهو
ان کے شوہر حضرت حکمؓ کے پاس پہنچایا گیا جب کہ وہ توج
بتوج۔ ۳۵

حضرت حکم بن عمار اور بحرین کے امیر رہے، پھر معزولی کے بعد بصرہ میں مستقل قیام پذیر ہو گئے، اس زمانہ میں ایک بار ان کے لئے خراسان کے شہر مرو کی ولایت و امارت کا موقع نکلا تھا مگر وہاں نہ جاسکے، بات یہ ہوئی کہ حضرت معاویہؓ کے زمانہ میں ہشتم میں زیاد بن ابوسفیانؓ بصرہ کے امیر ہوئے اور ان کو مرو کی ولایت و حکومت کے لئے کسی مناسب آدمی کی ضرورت پڑی لہذا زیادؓ نے اپنے دربان فیل کو حکم دیا کہ حکم کو بلا لاؤ اور اس سے مراد حکم بن ابوالعاصی ثقفی تھے۔ مگر دربان فیل جا کر حضرت حکم بن عمرو غفاری کو لوالایا۔ اور زیاد نے ان کے تقدس کی بنا پر ان ہی کو خراسان کا والی و حاکم بنا دیا، زیاد سے حضرت حکم کی بھتیجی ام عبداللہ بنت عثمان بن العاصی منسوب تھیں، اس لئے آپ کو بلوایا تھا کہ احادیث کی روایت | حضرت حکم ثقفی اپنے بھائی عثمان ہی کی طرح امیر و مجاہد اور فاتح ہونے کے ساتھ احادیث رسول اور دینی علوم سے بھی حصہ وافر رکھتے تھے، اور بصرہ کے علماء و محدثین میں شمار کئے جاتے تھے۔ امام بخاریؒ لکھتے ہیں :-

يَعَدُّ فِي الْبَصْرِيِّينَ ، ۱۵ حکم ثقفی کا شمار بصرہ کے محدثین میں ہوتا ہے۔

انہوں نے براہ راست رسول اللہ صلی اللہ علیہ وسلم سے مرفوع احادیث کی روایت کی، مگر بعض محدثین نے ان کی احادیث کو مرسل بتایا ہے۔ ابن عبدالبر لکھتے ہیں :-

يَعَدُّ فِي الْبَصْرِيِّينَ ، وَمِنْهُمْ حکم بصرہ کے محدثین میں شمار کئے جاتے ہیں اور بعض ان کی

من يجعل احاديثه مرسله ۱۶ احادیث کو مرسل قرار دیتے ہیں۔

حضرت حکم نے حضرت عمرؓ اور اپنے بھائی عثمانؓ کی احادیث کی روایت کی اور ان سے معاویہ بن قمر نے روایت کی ہے۔

وفات ۳۵ھ کے بعد حکم بھی اپنے بھائی عثمانؓ سے پہلے ۳۵ھ میں بحکم حضرت عثمان غنی رضی اللہ

عنه معزول ہو کر بصرہ میں مقیم ہو گئے۔ عثمانؓ نے دوسرے بھائیوں کی طرح ان کو بھی اپنے

علاقہ شرط عثمان سے ایک قطعہ زمین جاگیر دی جسے حکمان کہتے تھے، آپ نے اسی میں اپنا

۱۷ فتوح البلدان ص ۳۴ و کامل ابن اثیر ص ۳۱۸ ۱۸ تاریخ الکبیر ج ۱ قسم دوم ص ۳۱۹ ،

۱۹ الاستیعاب بذیل اصابع ج ۱ ص ۳۱۸ ۲۰ اسد الغابہ ج ۲ ص ۳۵ و اصابع ج ۲ ص ۳۱۹ ۔

مکان بنایا اور بود و باش اختیار کی اور بصرہ ہی میں مسکنہ کے بعد انتقال کیا۔

اولاد | حکم کے چار لڑکوں کے نام ہیں معلوم ہو سکے ہیں جن کے مختصر حالات یہ ہیں۔

(۱) یزید بن حکم ثقفیؓ یہ شاعر تھے، اور حجاج بن یوسف نے ان کو اپنی امارت عراق کے زمانہ میں علاقہ فارس کا حاکم بنایا تھا، انھوں نے اپنے چچا عثمان بن ابوالعاصی سے حدیث کی روایت کی ہے۔ ۱۰

(۲) عبدالرحمن بن حکم ثقفیؓ ان کے لڑکے حرب تھے، بصرہ میں حریان نامی علاقہ ان کی ملکیت میں تھا اور ان ہی کے نام سے مشہور تھا۔ ۱۱

(۳) یحییٰ بن حکم ثقفیؓ، ان کے پوتے حکم بن ایوب بن یحییٰ ثقفی، حجاج بن یوسف کے نام تھے، ان کی مدح میں جریر نے ایک قصیدہ کہا ہے جس کا ایک شعر یہ ہے:-

حتى أفضناها إلى باب الحكمة
خليفة الحجاج غير الملتهم ۱۲

(۴) یحییٰ بن حکم ثقفیؓ، یہ شاعر تھے، ایک شعر میں اپنے بھائی یزید بن حکم کو ان کے کوتاہی ہونے پر عار دلایا تھا۔ ۱۳

حضرت عثمان ثقفیؓ کی اولاد کی طرح ان کے بھائی حکم کی اولاد بھی اعیان و اشراف شمار ہوتی تھی اور بصرہ میں ان کو بڑا جاہ و جلال حاصل تھا۔ ابن سعد نے لکھا ہے:-

وأولاده أشراف الصفا، منهم يزيد
بن الحكم بن ابى العاصى الشاعر ۱۴

حکم کے ایک غلام زیاد نامی تھے جنھوں نے عثمان بن ابوالعاصی سے حدیث کی روایت کی ہے اور حضرت حکم کے غزوات و فتوحات کے بعض واقعات بیان کئے ہیں۔

۱۰ طبقات ابن سعد ج ۲، ص ۲۱، تہذیب التہذیب ج ۲، ص ۱۲۹، و کتاب الاغانی ج ۱۲، ص ۲۸۶ (بیروت) ۱۱ فتوح البلدان

۱۲ الامالی، ابو علی القالی ج ۲، ص ۱۵، ۱۶، الاغانی ج ۳، ص ۵۴، ۵۵، طبقات ابن سعد ج ۵، ص ۵۰،

حضرت مغیرہ بن ابوالعاصی ثقفی رضی اللہ عنہ

مغیرہ بن ابوالعاصی بن بشر بن عبد دھمان ثقفی، حضرت عثمان اور حکم کے بھائی ہیں، ملکی سیاسی معاملات اور مجاہدانہ و فاتحانہ سرگرمیوں میں ہمیشہ ان کے ساتھ رہے۔ مستقل تذکرہ ہمیں مل سکا ورنہ ہی ان کے صحابی رسول ہونے کی تصریح ملی، مگر محدثین کے لئے صحابیت کی شناخت کے لئے جو اصول و قواعد مرتب کئے ہیں ان کی رو سے حضرت مغیرہ ثقفی کا صحابی ہونا لازمی ہے۔ حافظ ابن حجر نے الاصابہ کے مقدمہ میں لکھا ہے

كانوا لا يؤمنون في المغازی الا
لصحابه فمن تتبع الآثار
الواردة في الردة والفتوح
وجد من ذلك شيئا كثيرا
غزوات میں صرف حضرات صحابہ کو امیر بنایا جاتا تھا، جو شخص
زمانہ ارتداد اور فتوحات کے واقعات کی چھان بین کریگا
اسے ایسے صحابی بہت زیادہ ملیں گے۔

ایک دوسرے مقام پر ثابت بن طریف مروی کے تذکرہ میں لکھا ہے۔

والذین شهدوا الفتوح
في عهد عمر لهم احوال
كن منهم من له صحبة
ومنهم من لم يصحب
جو لوگ عہدِ فاروقی میں فتوحات میں شریک ہوئے وہ مدد
ہیں، ان میں سے بعض صحابی ہیں اور بعض صحابی نہیں
ہیں۔

نہ لہ یبق قبل حجة الوداع
حد من قریش وثقیف
حجۃ الوداع سے پہلے قریش اور ثقیف میں سے ایک
شخص بھی ایسا نہیں رہ گیا جو اسلام نہ لایا ہو اور سب نے

الا سلمو وکلھد شہد حجتا

حجۃ الوداع میں رسول اللہ صلی اللہ علیہ وسلم کے ساتھ

الوداع -

شرکت کی،

ان تمام تصریحات کی روشنی میں حضرت مغیرہؓ کا صحابی ہونا بہت واضح ہو جاتا ہے، وہ

عہدِ فاروقی کی عجمی فتوحات میں اپنے بھائیوں کے ساتھ شریک رہے، بلکہ ایک مرتبہ اپنے بھائی

عثمانؓ کے نائب کی حیثیت سے بحرین اور عمان دونوں صوبوں کی ولایت (امارت سنبھالی)

بلاذری نے بیان کیا ہے کہ جب عثمانؓ اور حکمؓ دونوں بھائی فارس کی فتوحات

میں مصروف تھے تو اس زمانہ میں مغیرہؓ رضیہاں کے انتظامات سنبھالے ہوئے تھے۔

جب عثمانؓ فارس میں تھے تو عثمانؓ اور بحرین میں

وکان خلیفتہ علی عمان

ان کے نائب ان کے بھائی مغیرہؓ تھے۔۔۔۔۔

والبحرین۔ وهو بفارس

اور ایک قول ہے کہ حفصؓ تھے۔

اخوہ المغیرۃ بن ابی

العاصی، ويقال: حفص

بن ابی العاصی۔ لہ

نیز جیسا کہ معلوم ہو گا عثمانؓ نے مغیرہؓ کو ایک فوج کا امیر بنا کر ہندوستان کے

شہر ویسل کی جہم پر روانہ کیا تھا جہاں انھوں نے جہاد کر کے کامیابی حاصل کی، ان دونوں

باتوں سے جہاں مغیرہؓ رضیہاں کی صحابیت پر روشنی پڑتی ہے، وہیں ان کی اسلامی خدمات اور دینی سرگرمیوں

کا حال معلوم ہوتا ہے، مغیرہؓ کی وفات بصرہ یا کسی دوسری جگہ ہوئی، بعض اقوال کی بنا پر انکی

وفات فتح ویسل کے موقع پر سندھ میں ہوئی، مگر اس کی کوئی دلیل نہیں ہے، عثمانؓ نے دوسرے

بھائیوں کی طرح مغیرہؓ کو بھی اپنے بصرہ کے علاقہ شیط عثمانؓ میں ایک قطعہ زمین جاگ

کے طور پر دی تھی جو مغیرتان کے نام سے مشہور تھی، لہ

آل ابی العاصی میں سے تینوں بھائی عثمانؓ، حکمؓ اور مغیرہؓ ہندوستان میں اسلامی فتوحات

لہ فتوح البلدان ۹۳، لہ ۳۵۶

کی طرح ڈالنے والے ہیں اور تینوں نے اس ملک کو اپنے قدم میں منت لزوم سے شرف فرمایا ہے، ان کے علاوہ تین بھائی اور ہیں جن کی ہندوستان میں آمد کی روایت نہیں ملتی ہے، ہم ان کے تذکرے بھی درج کرتے ہیں۔

حضرت حفص بن ابوالعاصی ثقفی رضی اللہ عنہ | ابن سعد نے ان کا ذکر کر کے ان کو شاعر بتایا ہے۔ ابن حجر نے اصحاب میں ابن سعد کی طبقات صغریٰ کے حوالہ سے ان کو ان صحابہ میں شمار کیا ہے جو بصرہ میں آباد ہو گئے تھے، مگر ابن سعد ہی نے طبقات کبریٰ میں لکھا ہے کہ ہمیں حفص کی صحابیت کا ثبوت نہیں ملا۔ پھر حافظ ابن حجر نے اسی دلیل سے ان کو صحابی مانا ہے کہ حجۃ الوداع سے پہلے قریش اور ثقیف کا کوئی شخص ایسا نہیں رہ گیا جو اسلام نہ لایا ہو، اور یہ سب حجۃ الوداع میں حاضر تھے۔

وهذا القدر كافٍ في ثبوت صحبة هذا۔ ۱۵
اور اسی قدر حفص کی صحابیت کے ثبوت کے لئے کافی ہے۔

وہی نے تخریر سماء الصحابہ میں لکھا ہے :-

ساری عن عمارة و قيل : له صحبة۔ ۱۶
حفص نے حضرت عمرؓ سے روایت کی ہے اور ان کا صحابی ہونا بیان کیا گیا ہے۔

حضرت عمرؓ اور حفص میں تعلقات نہایت خوشگوار و استوار تھے، کہتا چاہئے کہ دونوں حضرات ہم نوالہ و ہم پیالہ تھے، اصحاب میں ہے کہ حضرت حفص بن ابوالعاصیؓ حضرت عمرؓ کے ساتھ کھانے پر رہا کرتے تھے۔ بڑے رعب و داب اور عزم و ارادہ کے مرد تھے ایک موقع پر بلاذریؒ نے ان کے بارے میں لکھا ہے وکان جزلاً یعنی بہت بہادر آدمی تھے۔ حضرت حفصؓ بھی ملکی اور سیاسی سرگرمی کے ساتھ علم دین سے حصہ وافر رکھتے تھے، ابن سعدؒ کا بیان ہے کہ حفصؓ کا صحابی ہونا اور رسول اللہ صلی اللہ علیہ وسلم کی زیارت کرنا ہمارے نزدیک محقق نہ ہو سکا، البتہ انہوں نے رسول اللہ صلی اللہ علیہ وسلم

سے حدیث کی روایت کی ہے، لہٰذا اور حسب تصریح ذہبی انہوں نے حضرت عمرؓ سے بھی روایت کی ہے اور ان سے حسن بصری نے روایت کی ہے، ان کے ایک صاحبزادے عثمان بن حفص کا نام اور حال معلوم ہو سکا ہے، حضرت حفص بھی اپنے بھائیوں کے ساتھ بصرہ میں مقیم ہو گئے تھے اور عثمانؓ ان کو بھی اپنے علاقے سے حفصان نامی قطعہ زمین جاگیر میں دی تھی۔ ۷۲

حضرت ابو امیہ بن ابوالعاصی ثقفی | جمہور انساب العرب میں آپ کا نام امیہ ہے۔ ۷۳ مگر فتوح البلدان اور کتاب المجر میں ابو امیہ ہے، ۷۴ ان کا تذکرہ نہ مل سکا، عثمان نے ان کو بصرہ کی جاگیر سے امیتان نامی قطعہ زمین دیا تھا۔

حضرت ابو عمرو بن ابوالعاصی ثقفی | کتاب المجر میں صرف ان کا نام مل سکا اور فتوح البلدان میں ہے کہ بصرہ میں نہر الارحاد (پن چکیوں کی نہر) ان کے نام سے مشہور تھی، بابہ بنت ابوالعاصی ثقفیہ | چھ بھائیوں میں ایک بہن تھیں، یہ بھی اپنے بھائیوں کے ساتھ بصرہ میں رہتی تھیں، اور ان کے بھتیجے زیاد بن عثمان ثقفی کے گھر سے جو خط متصل تھا اسی کے سامنے بابہ کا گھر تھا۔ (فتوح البلدان ص ۳۴۷)

ہندوستان میں غزوات و فتوحات

حضرت عثمان بن ابوالعاصیؓ اور ان کے بھائی حضرت حکم بن ابوالعاصی سے پہلے بحرین کے حاکم حضرت علاء بن حضرمیؓ تھے جو عہد رسالت سے عہدِ صدیقی تک اپنے منصب پر رہے اس زمانہ میں عمان کے امیر حضرت حذیفہ بن محسنؓ تھے، حضرت عمرؓ نے اپنی خلافت کے دوسرے سال ۳ھ میں ان دونوں حضرات کو ہٹا کر عمان اور بحرین دونوں صوبوں کی حکومت عثمان کو دیدی، انھوں نے حالات کے پیش نظر عمان کی حکومت سنبھالی، اور بحرین پر اپنے بھائی حکم کو مقرر کیا، حضرت علاء بن حضرمیؓ نے اپنی امارت کے آخری ایام میں ۱۲ھ میں حضرت ہرثمہ بن عوفؓ باری ازدی رحمہ اللہ کو بلاد ایران کی مہم پر روانہ کیا اور انھوں نے ایک جزیرہ فتح کیا مگر اسی دوران میں بحرین کے انتظام میں تبدیلی عمل میں آئی اور علاء بن حضرمیؓ وہاں سے جدا ہو گئے، حضرت علاء کی زندگی بحرین میں قتال مرتدین اور ایرانیوں سے چھپر چھپار میں گزری تھی۔ اب ان کی تلوار عرب سے نکل کر عجم میں اپنے جوہر دکھانا چاہتی تھی نیز ۱۶ھ میں حضرت سعد بن ابی وقاصؓ نے قادسیہ کی جنگ میں ایرانیوں کے مقابلہ میں فتحِ مبین پائی تھی اور مجاہدین اسلام اور عام مسلمانوں میں نیا جوش پیدا ہو گیا تھا اس لئے حضرت علاءؓ نے بھی ۱۷ھ میں حضرت عمرؓ کی مرضی و اطلاع کے بغیر ایک بھاری جمعیت لیکر بصرہ سے فارس پر حملہ کر دیا، دوسری طرف ۱۷ھ کے آخر یا ۱۸ھ کے شروع میں حضرت مغیرہ بن شعبہؓ نے بھی ایران کا شہر سوق ابو اوز فتح کیا۔

ان ہی عجمی غزوات و فتوحات کے عین شباب میں حضرت عثمان ثقفیؓ اور ان کے بھائی حضرت حکم ثقفیؓ نے عمان اور بحرین کے حاکم و امیر بنا کر بھیجے گئے، انھوں نے بھی دونوں صوبوں کے

حالات تیزی سے درست کر کے ایرانی مہمات میں حصہ لینا شروع کر دیا اور مقام توج کو قوی
 مستقر بنا کر یہیں سے ایران اور ہندوستان کا رخ کیا، چونکہ خلافت کے نقطہ نظر سے ابھی
 ایران سے براہِ سمندر جنگ کا موقع نہیں آیا تھا اور حضرت عمرؓ رسول اللہ صلی اللہ علیہ
 وسلم اور حضرت ابو بکر صدیق رضی اللہ عنہ کے طریق کار کے پیش نظر بحری مہمات پر اب تک رضی
 نہیں تھے، اس لئے حضرت عثمانؓ نے خلافت کی مرضی و اطلاع کے بغیر یہ مہم جاری کر دی
 یہاں تک کہ ۱۰ھ میں حضرت عمرؓ بحری مہم کی روانگی پر راضی ہو گئے اور ۱۱ھ میں
 باقاعدہ منظم بحری مہماتِ فارس میں روانہ کی گئیں، مگر اس سے پہلے ہی حضرت عثمانؓ نے
 اپنی طرف سے بحری مہم شروع کر دی تھی، جس میں انھوں نے ہندوستان میں بھی جہاد کیا اور
 فتوحات حاصل کیں، اور تینوں بھائی عثمانؓ، حکم اور مغیرہ یہاں کے مجاہدینِ اسلام کے
 اسوہ بنے، پھر ۱۲ھ کے بعد جب باقاعدہ بحری مہم کا آغاز ہوا تو خلافت کے اذن و مرضی
 سے یہاں دوبارہ مجاہد و فاتح بن کر آئے، ہم ہندوستان کی ابتدائی فتوحات کی روایات
 کو پیش کرتے ہیں۔

علامہ بلاذری کا بیان | علامہ ابوالحسن احمد بن یحییٰ بلاذری بغدادی متوفی ۳۰۹ھ اسلامی فتوحات

کے زبردست عالم اور مستند مؤرخ ہیں، بعد کے علماء اور مورخین نے ان کی کتابوں اور
 روایتوں سے بکثرت استفادہ کیا ہے۔ وہ اپنی مشہور کتاب فتوح البلدان میں
 فتوح السند کے عنوان سے بنو ابی العاصی ثقفی کی ابتداء فتوحات کا تذکرہ یوں کرتے ہیں۔

وٹی عمر بن الخطاب رضی اللہ	حضرت عمرؓ نے جب ۱۰ھ میں عثمان بن ابوالعاصی ثقفیؓ
عند عثمان بن ابی العاصی ثقفی	کو بحرین و عمان کا حاکم و ایمر مقرر کیا تو عثمان نے اپنے بھائی
البحرین و عمان ستہ خمس	حکم کو بحرین بھیجا، اور خود عمان پہنچ کر ایک لشکر تمھارا نہا
عشرة، فوجہا اخاه الحکم	کیا، جب یہ لشکر واپس آیا تو عثمان نے خط لکھ کر حضرت
ابی البحرین، و مضی الی عثمان،	عمرؓ کو اس کی خبر دی حضرت عمرؓ نے لکھا کہ اے ثقفی تو نے کپڑے کو لکھری پر سوار

فاقطع جيشا الى تانه، فلما رجع
الجيش كتب الى عمر ^{رض} يعلمه
ذالك فكتب اليه عمر ^{رض} يا اخا
ثقيف! حملت دودا على عود،
واني احلف بالله ان لو اصابوا
لاخذت من قومك مثلهم
ووجه اخاه الحكم ايضا الى برون
ووجه اخاه المغيرة بن ابى العاصي
الى خور الديبل فلقى العدو فظفر^ه

بلاذری کا یہ بیان بہت مجمل اور مختصر ہے مگر بعد کے بیانات کے مقابلہ میں مفصل ہے۔
اور اس سے یہ باتیں معلوم ہوتی ہیں،

(۱) سب سے پہلے عثمان کی امارت کے ابتدائی ایام میں ہندوستان کے تین ساحلی مقامات
پر مجاہدین اسلام کی تشریف آوری ہوئی اور یہ تینوں جہات عثمان کے زیر انتظام عمل میں
آئیں۔ (۲) عثمان ^{رض} نے اپنے دونوں بھائیوں کو تھانہ (متصل بمبئی) بھڑوچ (گجرات)
اور دیبل (متصل کراچی) فوجی مہم کے ساتھ روانہ کیا، مگر ان کا کسی میں شریک ہونا
اس روایت سے معلوم نہیں ہوتا، (۳) حضرت عثمان ^{رض} کا یہ اقدام حضرت علاء بن
حضرمی کی طرح تھا اور دربار خلافت کے مشورہ اور مرضی سے نہیں ہوا تھا بلکہ اپنی صوابد
سے رضا کارانہ طور پر تھا (۴) یہ تینوں فوجی جہات ۱۰ھ اور ۱۱ھ کے درمیان میں روانہ
کی گئی تھیں اور اب تک حضرت عمر ^{رض} بحری مہم کے خلاف تھے پھر ۱۲ھ میں بلاذیر فارس
پر متعدد بحری جہات روانہ کی گئیں، جن میں سے ایک مکران بھیجی گئی۔

یعقوبی کا بیان احمد بن یعقوب بن جعفر بن وہب بن واضح یعقوبی بھی بلاذری کی طرح عباسی

دور کا مشہور میرنشی ہے، اس نے اپنے زمانہ کی فتوحات و امارات کو سنہ وار اور ترتیب کے ساتھ بیان کیا ہے جہادی الاویٰ ۳۱۰ میں (بعہد صدیقی) غزوہ اجنادین کے ذکر کے بعد لکھا ہے۔

ولعث ابوبکر عثمان بن ابی حضرت ابوبکر نے عثمان بن ابوالعاصی کو قبیلہ عبد القیس

العاصی، و ندب مع عبد القیس کی جمعیت کے ساتھ جہاد کے لئے روانہ کیا، انہوں نے

فسار فی جیش الی توجہ فافتحہا توجہ کو فتح کر کے وہاں کے باشندوں کو قیدی بنایا، اور

و سبئی اہلہا، و افتحہ مکران مکران اور اس کے اطراف کو بھی فتح کیا۔

وما یلیہا، لہ

تعب ہے کہ یعقوبی نے فتح مکران کے واقعہ کو کیسے بعہد صدیقی میں بیان کیا ہے۔ جب کہ

ایران تک میں اسلامی فتوحات کی ابتداء بھی نہیں ہوئی تھی، بلکہ ایرانیوں سے صرف

چھڑ چھاڑ رہا کرتی تھی اور بنی یجر بن وائل کے دو افراد ایرانی حدود میں جا کر اتری پھیل گئے

اور پھر صحرا میں چلے آتے تھے، ایک حضرت ثنی بن عارثہ شیبانی جو حیرہ کی طرف سے ایران

پر حملہ آور ہوتے، اور دوسرے حضرت سوید بن عجلی جو ابلہ کی طرف سے یلغار کرتے تھے لہ

اس کے بعہد فاروقی میں ایران سے باقاعدہ جنگ کا سلسلہ جاری ہوا، علامہ ابن اثیر نے

حضرت صعّب بن جثمہ لیشی کے ذکر میں لکھا ہے۔

و این فتح فارس من خلافتا فارس کی فتح خلافت صدیقی میں کہاں ہوئی، فارس تو حضرت

ابی بکرؓ، فتح فارس ایام عمر رضی اللہ عنہ کے زمانہ میں فتح ہوا۔

عمر بن الخطاب رضی اللہ عنہ

نیز حضرت عثمان ثقفی پورے بعہد صدیقی میں طائف کی امارت سے علیحدہ نہیں ہوئے،

اور نہ ہی کسی غزوہ میں شریک ہوئے، اور بعہد فاروقی میں ۳۱۰ کے بعد سے ان کی سرگرمیاں

۱۰ تاریخ یعقوبی ج ۲ ص ۱۵۱ (بیڈن) ۱۰ الاخبار الطوال ص ۱۱۱ ۱۰ اسد الغابہ ج ۳ ص ۲

شروع ہوئیں، لہذا اس عبارت میں "ابو بکرؓ" کی جگہ "عمرؓ" ہونا چاہئے، نیز اس کا تذکرہ
 عہدِ فاروقی میں مسئلہ میں یا اس کے بعد ہونا چاہئے۔ باقی رہا یعقوبی کا اس بیان میں
 "مکران و مایلیھا" کہنا تو اس کی توجیہ یہ ہو سکتی ہے کہ عثمانؓ اپنے دارالائتات
 عمان سے آگے بڑھ کر مکران آئے، جو سندھ اور دیبل سے متصل ہے، اور یہاں سے مکران
 اور اس کے اطراف یعنی سندھ وغیرہ میں جہاد کیا، ویسے مکران پر باقاعدہ سرکاری مہم^{۲۳}
 میں حضرت حکم بن عمرو ثعلبی کی قیادت میں آئی تھی۔ یعقوبی کے اس بیان میں خود حضرت
 عثمانؓ ثقفی کے مکران وغیرہ میں آنے کی تصریح ہے، البتہ زمانہ کی تعیین صحیح نہیں ہے۔

امام ابن حزم رحمہ کا بیان | امام ابو محمد علی بن احمد بن سعید بن حرم اندلسی متوفی ۳۵۶ھ اسلامی علوم
 و فنون کے بحرِ خاں ہیں، تاریخ و انساب میں بھی جہارت تامہ رکھتے ہیں، وہ تہذیب انساب العرب
 میں لکھتے ہیں:-

و عثمان منہم من خیار الصحابة	بتو ابی العاصی ثقفی میں عثمان بہترین صحابہ میں، ان کو رسول
وللہ رسول اللہ صلی اللہ علیہ	اللہ صلی اللہ علیہ وسلم نے طائف کا امیر بنایا تھا، انھوں
وسلم الطائف، وغنا فارس،	نے فارس میں اور ہندوستان کے تین شہروں میں جہاد
و ثلاثہ من بلاد الهند، ولہ	کیا، اور ان کی بہت سی فتوحات ہیں۔
فتوح، لہ	

علامہ ابن حزم نے قبیلہ ثقیف کے انساب کے بیان میں عثمانؓ ثقفی کے بارے میں تصریح
 کی کہ انھوں نے ہندوستان کے تین شہروں میں جہاد کیا ہے۔ یہ وہی تینوں بلاد و امصار ہیں جن
 کے نام بلاذری نے صراحت کے ساتھ درج کئے ہیں، یعنی نختانہ، بھڑوئج اور دیبل، ابن حزم کے
 اس بیان سے جو سب سے اہم اور خاص بات معلوم ہوتی ہے وہ عثمانؓ ثقفی کا ان تینوں غزوات
 میں موجود ہونا ہے، اس اعتبار سے یعقوبی کے اُلجھے ہوئے بیان کے مقابلے میں یہ مختصر بیان بڑے کام کا ہے۔

علی بن حامد کوفی کا بیان | شیخ علی بن حامد بن ابو بکر اوچی کوفی نے سن ۳۱۰ھ میں اہل کوفہ کے قاضی کے
آباء و اجداد کی تاریخ السنہ کے اجزا سے اپنی کتاب چچ نامہ مرتب کی جس میں حضرت محمد بن
کی فتوحات کا تفصیلی ذکر ہے، ابتداء میں انھوں نے حضرت عثمان ثقفی اور ان کے بھائیوں
کی فتوحات کا تذکرہ ان الفاظ میں کیا ہے :-

”اول غزولشکر اسلام کہ ببلاد ہندو سنہ نامزد شد، در خلافت امیر المؤمنین

عمر بن خطاب رضی اللہ عنہ بود، بعد از ہجرت رسول اللہ صلی اللہ علیہ وسلم
بپانزده سال، اول عثمان بن ابی العاصی ثقفی را بہ بحرین فرستاد، و او بالشکر سیوی
عثمان روان شد، و کشتیہا با حشم از راہ دریا نصب فرمود، و مغیرہ بن ابوالعاص
بر سر آں لشکر بہ بحرین فرستاد، تا از اں راہ بہ دیلم رود، دوران عہد رانے سنہ
چچ بن سیلاب بود، سی و پنج سال بر ملک او گذشتہ بود، و اہل دیلم مردمان تجار
بودند، و بہت چچ رائے ملکہ بود، نام او سامر بن دیولج، چون لشکر بہ دیلم رسید
از حصار بیرون آمد، و جنگ پیوست، پس مردے بود از ثقفیان او حکایت کرد کہ چون
لشکر ہا مقابل شدند، مغیرہ بن ابی العاصی تیغ بر کشید و می گفت ”بسم اللہ و فی
سبیل اللہ“ تا شہید شد“ لہ

اس بیان میں صرف مغیرہ بن ابوالعاصی کے دیلم روانہ کرنے کی تصریح ہے، حکم بن ابوالعاصی

یا خود عثمان بن ابوالعاصی کے تھانہ، بھرچ اور دیلم آنے کا اشارہ بھی نہیں ہے، چونکہ چچ نامہ سنہ
کی اسلامی فتوحات کی تاریخ ہے اس لئے اس میں صرف سندھ کے شہر دیلم کی فتح کا تذکرہ
آیا، تھانہ اور بھرچ کا تعلق سندھ سے نہیں ہے، اس بیان میں حضرت مغیرہ رضی اللہ عنہ کے غزوہ
دیلم میں شہید ہونے کی تصریح خلاف واقعہ ہے۔ بلاذری کا بیان گزر چکا ہے جس میں ہے کہ
مغیرہ نے دشمن سے مقابلہ کر کے فتح پائی تھی۔

یا قوت جموی کا بیان | علامہ ابو عبد اللہ یاقوت بن عبد اللہ حموی بغدادی متوفی ۶۲۶ھ مشہور جغرافیہ نویس ہیں، انھوں نے معجم البلدان میں پورے عالم اسلام کے بلاد و امصار کے حالات اور اکثر کے فتوحات درج کئے ہیں، خود دیبل کے بیان میں لکھا ہے :-

خوما الدیبل من ناحیة السندا
والدیبل مدینة علی ساحل بحر
الهند، ووجه الیہ عثمان بن
ابی العاصی اخاه المحکم ففتحہ^۱
دیبل کی کھاری سندھ کی سمت واقع ہے، اور خود دیبل بحر ہند کے کنارے ایک شہر ہے، عثمان بن ابوالعاصی نے اپنے بھائی محکم کو یہاں جہاد کے لئے بھیجا اور انھوں نے اسے فتح کیا۔

یا قوت نے صرف دیبل میں ثقفی جہاد کا ذکر کیا ہے، مگر یہاں پر مغیرہؓ کے بجائے حکم کا نام لیا ہے۔ ۲۳ھ کے بعد حکم مکران کی جنگ میں آئے ہیں، مگر اس وقت عثمان ثقفیؓ نے ان کو نہیں بھیجا تھا، اور پھر وہ دیبل کی جنگ نہیں تھی، اس لئے معجم البلدان کی اس عبارت میں ہمارے نزدیک کتابت میں سہو واقع ہو گیا ہے اور مغیرہؓ کے بجائے حکم غلطی سے لکھ گیا ہو۔

امام ذہبیؒ کا بیان | امام ابو عبد اللہ شمس الدین محمد بن احمد بن عثمان ذہبی متوفی ۴۳۰ھ نے اپنی کتاب تاریخ الاسلام و طبقات المشاہیر والاعلام میں ۲۳ھ کے واقعات میں لکھا ہے :-
وفیہا فتحت مکران، وامیرھا
المحکم اخو عثمان^۲ وہی بلاد جبل^۳
۲۳ھ میں مکران فتح ہوا، اس غزوہ میں امیر عثمانؓ کے بھائی حکم تھے۔ یہ پہاڑی علاقہ ہے۔

اس روایت سے یہ نئی حقیقت سامنے آئی کہ حکم نے کم از کم ہندوستان میں تین مرتبہ جہاد کیا ہے اور تینوں مرتبہ وہ اسلامی لشکر کے امیر تھے، پہلی بار عثمانؓ نے ان کو تمھانہ کی مہم پر روانہ کیا، پھر دوسری بار عثمانؓ ہی نے ان کو بھڑوچ پر جہاد کے لئے بھیجا، جیسا کہ بلاذری نے بیان کیا ہے، اور حکم کی یہ دونوں فتوحات ۲۳ھ اور ۲۳ھ کے درمیان

۱ معجم البلدان ج ۳ ص ۲۸۱

۲ تاریخ الاسلام ج ۲ ص ۲۸۰ (قاہرہ) اصل عبارت میں "حکم بن عثمان" غلط چھپ گیا ہے۔

میں تھیں، پھر تیسری بار ۲۳ھ میں وہ مکران میں جہاد کے لئے امیر بن کر آئے، جب کہ حضرت عمر رضی اللہ عنہ کی طرف سے باقاعدہ بحری مہمات کی اجازت دیدی گئی تھی، واضح ہو کہ ۲۳ھ میں سرکاری طور سے لوار مکران حضرت حکم بن عمرو ثعلبی رضی اللہ عنہ کو عنایت ہوا تھا اور انھوں نے یہاں فتوحات حاصل کی تھیں، ایسا معلوم ہوتا ہے کہ اسی سال حکم بن ابوالعاصی نے بھی مکران میں جہاد کیا جس کا تعلق حضرت حکم بن عمرو ثعلبی کے جہاد سے نہیں تھا۔

امام ابن کثیر کا بیان | امام ابوالفداء عماد الدین اسمعیل بن کثیر دمشقی متوفی ۷۴۶ھ نے البدایہ والنہایہ میں لکھا ہے :-

وقال شيخنا ابو عبد الله
الذہبی فی تاریخہ فی سنة
ثلاث وعشرين؛ وفيها
فتحت مكران واميرها
الحكم بن ابى العاص، اخو
عثمان، له

ہمارے استاد امام ذہبی نے تاریخ الاسلام میں ۲۳ھ کے واقعات میں لکھا ہے کہ اس سال مکران فتح ہوا، اور اس میں امیر لشکر عثمان بن کعبہ بھائی حکم بن ابوالعاصی تھے۔

استاذ اور شاگرد دونوں کی روایت سے معلوم ہوتا ہے کہ ۲۳ھ میں مکران کی دوسری جنگ تھی، جس میں لوار مکران حکم بن عمرو ثعلبی کے بجائے حکم بن ابوالعاصی کے ہاتھ میں تھا، اور وہی اس جہاد میں امیر لشکر تھے۔

ایک معاصر مؤرخ کا بیان | عبد فاروقی میں ہندوستان میں بنو ابی العاصی ثقفی کی فتوحات کا تذکرہ ہمارے زمانہ کے بعض عرب مؤرخوں نے بھی کیا ہے، جن میں ایک عالم طلاقہ بصری یعنی احصا کے باشندے الاستاذ محمد بن عبداللہ عبدالقادر الانصاری الاحسانی ہیں انھوں نے بلاذری کے حوالے سے تاریخ الاحصار (تحفة المستفید بتاریخ الاحصار فی القدیمة والجدید) میں لکھا ہے کہ عثمان بن

ابوالعاصی نے بنو عبد القیس کی ایک فوج بمبئی کے قریب نانہ (بالنوتین) بھیجی۔ واپسی پر حضرت عمرؓ کو اس کی اطلاع دی تو آپ بہت خفا ہوئے، کیونکہ آپ اپنی فوجوں کو ایسی مہمات پہنچ کر تکلیف دینا نہیں چاہتے تھے، جن میں اسلامی فوج کی خبر ان کو نہ پہنچ سکے، بنو عبد القیس نے پے در پے بحر ہند کے سواحل پر حملے کئے اور جزیرہ سیلان کو فتح کیا جسے بلاد یا قوت بھی کہتے ہیں۔ اس بیان میں نانہ صحیح نہیں ہے بلکہ یہ لفظ نانہ ہے جو تھانہ کا معرب ہے، عام کتابوں میں یہ لفظ اسی طرح ہے، معلوم نہیں کیسے اس معاصر احبابی مورخ نے نانہ لکھ دیا ہے۔ اس بیان میں تصریح ہے کہ اس مہم میں بنو عبد القیس کے افراد تھے۔ اس سلسلہ میں سیلون کی فتح ہمارے لئے نئی معلومات ہے، کاش وہ اس کا حوالہ بھی دیتے،

ان فتوحات کے زمانہ کی تعیین | جیسا کہ گذر چکا ہے تھانہ، بھڑوچ اور دیبل کی یہ مہمات ۱۵۱ھ اور ۱۵۲ھ کے درمیان میں روانہ کی گئیں، عثمان اور حکم کی مجاہدانہ سرگرمی کی ابتداء ۱۵۱ھ سے شروع ہوتی ہے، بلاذری کے بیان کے مطابق اسی سال عثمان نے بلاد فارس پر فوج کشی کر کے مقام توج پر قبضہ کیا اور وہاں عبد القیس وغیرہ کو آباد کر کے مسجدیں تعمیر کیں اور اسی فوجی مرکز سے اطراف و جوانب میں فوج کشی شروع کی۔ خلیفہ بن خیاط کے بیان کے مطابق ذوالحجہ ۱۵۱ھ میں حضرت حکم بن ابوالعاصی کی امارت و قیادت میں فارس کے مقام صہاب پر مہم کشی ہوئی، اور اسی سال عثمان اور حکم دونوں بھائیوں نے ریسہر کو فتح کیا اور توج کو اسلامی فوج نے آباد کر کے اسے فوجی چھاؤنی بنایا۔ یہ ہو سکتا ہے کہ اسی زمانہ میں ہندوستان میں فتوحات ہوئی ہوں۔ مگر بعض روایات سے معلوم ہوتا ہے کہ ۱۵۱ھ میں یہ واقعہ پیش آیا، خلیفہ بن خیاط نے لکھا ہے کہ اس سال (یعنی ۱۵۱ھ) میں عثمان بن ابی العاصی نے توج کے فوجی مرکز ساحلی علاقوں پر مہمات روانہ کیں،

و اغار عثمان علی سیف البحر السواحل عثمان نے سواحل ہند پر یلغار کی

۱۵۱ھ تاریخ الاحساء قسم اول ص ۱۳۵ (ریاض) ۱۵۱ھ فتوح البلدان ص ۳۴۹

۱۵۱ھ تاریخ خلیفہ بن خیاط ج ۱ ص ۱۳۵ و ۱۳۶ (دمشق)

نیز لکھا ہے کہ اسی سال جبکہ مسلمانوں نے اصطرخ کا محاصرہ کیا تھا، حضرت ابو موسیٰ اشعری نے اسلامی لشکر کو حضرت عمرؓ کا یہ فرمان سنایا:-

من عبد الله عمراً امير المؤمنين
الى عثمان بن ابى العاصى سلاهم عليك
اما بعد فاني قد امددتك بعبد
الله بن قيس فاذا التقيتما فعثمان
الا ميروا تطاوعا. والسلام
اللہ کے بندے مسلمانوں کے امیر عمرؓ کی طرف سے عثمانؓ
بن ابوالعاصی کے نام، السلام علیکم، اما بعد: میں نے
عبداللہ بن قیسؓ (ابو موسیٰ اشعری) کو تمہاری مدد کے
لئے بھیجا ہے، جب تم دونوں ملو تو عثمانؓ امیر ہونگے اور
ایک دوسرے کی اطاعت کرو۔ والسلام

اس کے بعد جب اصطرخ کا محاصرہ بہت طویل پکڑ گیا تو عثمانؓ نے ابو موسیٰ اشعری سے کہا کہ میں چاہتا ہوں کہ ہمارے اطراف میں جو نواحی اور علاقے واقع ہیں ان کی طرف امراء لشکر کو بھیجوں تاکہ وہ ان پر یلغار کریں اور جو چیز ان کو وہاں سے ملے وہ تمام لشکر میں تقسیم کر دیں، جو اصطرخ شہر کے محاصرہ کئے ہوئے ہے، ابو موسیٰؓ نے کہا کہ میں تقسیم کو مناسب نہیں سمجھتا بلکہ جو چیز امراء کو ملے وہ ان ہی کی ہو، عثمانؓ نے کہا کہ اگر میں ایسا حکم کر دوں تو اس شہر کے محاصرہ کے لئے کوئی شخص نہیں رہ جائے گا، بلکہ سب کے سب نکل جائیں گے اور غنیمت لے کر لوٹیں گے، اس کے بعد تمام مسلمانوں نے حضرت عثمانؓ کی رائے پر اتفاق کیا لہ

بہت ممکن ہے کہ اس سال عثمانؓ نے جو توج کے مرکز سے ساحلی علاقوں پر یلغار کرائی۔ اسی میں ہندوستان پر حملہ ہوا ہو، یہ بھی ممکن ہے کہ اصطرخ کے محاصرہ کے ایام میں امراء لشکر نے حضرت عثمانؓ کی رائے کے مطابق جو اطراف و جوانب پر حملے کئے تھے اور غنیمت حاصل کی تھی ان میں یہاں کی فتوحات بھی شامل ہوں۔

حضرت عثمانؓ مقام توج کو فوجی مستقر بنانے کے بعد گرمی کے موسم میں اطراف و جوانب میں جہاد کرتے تھے اور جاڑے کے موسم میں توج آجاتے تھے، اسی طرح وہ حضرت عمرؓ

اور حضرت عثمان رضی اللہ عنہ کے زمانہ میں جہاد کرتے تھے، لہٰذا اس لئے ان کے زمانہ میں ہندوستان کی فتوحات بھی گرمی کے موسم میں ہوئی تھیں۔

اس جہاد کے سیاسی اور دینی اسباب ہندوستان میں ان فتوحات کی سیاسی وجہ یہ تھی کہ مکران سے سرحدیں تک کے پورے ساحلی علاقے اور ان کے راجے، جہاں راجے ایرانی سلطنت کے ماتحت اور زیر اثر تھے، اور یہاں کے جاٹ (زط) وغیرہ ایرانی فوج میں شامل ہو کر مسلمانوں سے جنگ کرتے تھے، بلکہ ان ہندوستانیوں کے ذریعہ عرب کے سواحل پر بھی ایرانی اثر کام کر رہا تھا، ایرانیوں سے جنگ کی صورت میں مسلمانوں کے لئے ضروری تھا کہ ان کے ان مددگاروں سے نبٹا جائے تاکہ ان کو ہندوستان سے فوجی اور مالی امداد نہ مل سکے۔

امام طبری نے لکھا ہے کہ ۱۱ھ میں جب علاء بن الحضرمی نے فارس پر حملہ کیا اور ایرانیوں نے اسلامی فوج کو اپنے محاصرہ میں لے لیا تو حضرت عمر رضی اللہ عنہ نے بصرہ سے مسلمانوں کے لئے مدد بھیجی اور اسلامی فوج صحیح و سلامت واپس آئی، اس کے بعد ایرانیوں نے اپنے بادشاہ سے خط و کتابت کی، وہ اس زمانہ میں مرو میں تھا، اس کو ایرانیوں نے جوش دلایا اس نے باب، سندھ، خراسان، حلوان وغیرہ سب جگہ کے عوام کو ابھارا، پھر کیا تھا انھوں نے آپس میں چھٹیاؤں کیا اور ۲۱ھ میں نہاوند کی جنگ میں جمع ہوئے (۱) نیز اس سے پہلے عہد صدیقی میں ہندوستان کے سیاح اور جاٹوں نے بحرین میں مرتدوں کے سردار حطم بن ضبیعہ کی معیت میں اسلامی فوج سے باقاعدہ مقابلہ کیا تھا، اور شکست کھانے کے بعد ہندوستان بھاگ آئے تھے، اسی طرح یمامہ میں مرتدوں نے ان ہندوستانیوں کی ہندی تلواریں استعمال کی تھیں، ان اسباب کی بنا پر مسلمانوں نے ایران کی جنگ میں ہندوستان کے ان ساحلی علاقوں کو بھی اپنے حربی نقشہ میں رکھ لیا جہاں سے مسلمانوں کے خلاف ایرانیوں کو مدد ملتی تھی۔ اور اس کی دینی وجہ یہ تھی کہ مسلمانوں کو اللہ کا دین پھیلانا تھا، رسول اللہ صلی اللہ علیہ وسلم

علیہ وسلم نے ہندوستان میں جہاد کرنے والی جماعت کو نارِ جہنم سے آزادی کی بشارت دی تھی، حضرت ابوہریرہؓ نے ہندوستان کے جہاد میں شریک ہونے کی خواہش کی تھی، اور مسلمان اس وقت کے منتظر تھے کہ کب اسلام کی دولت سے ہندوستان کو بھی حصہ ملے، جہاں سے ان کے تجارتی اور معاشی تعلقات بہت قدیم تھے، وہ اپنی متاعِ دین و ایمان ہندوستان کے بازار میں جلد سے جلد لانا چاہتے تھے، تاکہ یہاں کی سعید رو میں اس روحانی سودے کو بھی خرید سکیں۔

اس جہاد میں شریک ہونے والے قبائل | ان فتوحات میں قبیلہ ثقیف کے علاوہ بحرین اور عمان کے بنو عبد القیس، بنو تمیم، بنو ازد، بنو بکر بن وائل اور بنو ناجیہ کا عنصر غالب تھا، خاص طور سے عبد القیس کے افراد اسلامی لشکر میں بہت زیادہ تھے، طبری اور ابن اثیر نے لکھا ہے کہ ۱۹ء میں جب عثمانؓ نے توج پر پہلی بحری ہیم روانہ کی تو ان کے لشکر میں بنو عبد القیس، بنو ازد، اور بنو ناجیہ کے لوگ شامل تھے، ابن اثیر نے اس فوج کی تعداد دو ہزار بتائی ہے، نیز توج میں جن مسلمانوں کو آباد کیا گیا تھا، ان میں بھی عبد القیس کے گھرانے زیادہ تھے، ظاہر ہے کہ ہندوستان کی فتوحات ایرانی سلسلہ فتوحات کی کڑیاں تھیں اور ان میں بھی وہی لوگ شریک رہے ہوں گے جو توج کی فوج میں تھے۔

یہ جہاد فدائیانہ اور رضا کارانہ تھا | ہندوستان پر مسلمانوں کے ان ابتدائی بحری حملوں کی حیثیت فدائیانہ اور رضا کارانہ تھی، اور عثمانؓ و حکمؓ دونوں بھائیوں نے اپنے طور پر یہاں لشکر اسلام بھیجا تھا، ان کے بارے میں مرکزِ خلافت سے کوئی ہدایت نہیں تھی حتیٰ کہ حضرت عمر رضی اللہ عنہ کو خبر بھی نہیں تھی، حضرت عمرؓ اب تک بحری مہمات کے خلاف تھے، اس کے لئے ۱۹ء میں مشورہ ہوا اور حضرت عمرؓ راضی ہوئے مگر عملی طور سے ۲۳ء میں بحری مہمات کا سلسلہ شروع ہوا چنانچہ اسی سال مکران پر بھی سرکاری طور سے حملہ کیا گیا:

شَطِ عَثْمَانَ بَصْرَةَ فِي مَسْتَقِلِّ سَكُونَتِ

حضرت عثمان بن ابوالعاصی اور ان کے بھائی حکم اور مغیرہ رضی اللہ عنہم سے بحرن
و عمان کے مشرقی مرکز اور محاذ سے امارات و غزوات کی خدمت انجام دے کر ہندوستان،
خراسان اور فارس کے مختلف بلاد و امصار میں اسلامی سرگرمی دکھاتے رہے، حتیٰ کہ
۲۳ھ میں حضرت عثمان غنی رضی اللہ عنہ نے حضرت حکم ثقفی رحمہ کو معزول کر کے ان کی جگہ
عبید اللہ بن زیاد کو مقرر کیا، اور ۲۹ھ میں حضرت عبداللہ بن عامر بن کریرہ کو بصرہ کا امیر
اور فارس کی مہمات کا ذمہ دار بنا کر حضرت عثمان ثقفی رحمہ کو سبکو و شمی دی، اس کے بعد نبوی
العاصی نے بصرہ میں مستقل سکونت اختیار کر لی، اور طائف و مدینہ کی زمین و مکان کے عوض
اور اپنی خدمات کے صلہ میں حضرت عثمان غنی رضی اللہ عنہ سے بہت بڑی جاگیر حاصل
کر کے اسی میں فارغ البالی اور خوشحالی کی زندگی بسر کی، آگے چل کر خانوادہ آل ابی العاصی پر
کئی پشت تک عزت و شہرت، مال و دولت، اور نیک نامی و ناموری کا سایہ رہا۔

شَطِ عَثْمَانَ کی جاگیر بصرہ میں جس مقام پر یہ خانوادہ قیام پذیر ہوا، اس کا نام شَطِ عَثْمَانَ اور اس طرف
شہر کا جو دروازہ تھا اس کا نام باپ عثمان تھا۔ علامہ ابن عبدالبر اور علامہ ابن قتیبہ کی تصریح
کے مطابق حضرت عثمان نے عثمان ثقفی کو بصرہ میں بارہ ہزار جریب (بیگھہ از مین جاگیر کے
طور پر دی تھی، لہ

علامہ بلاذری نے لکھا ہے کہ حضرت عثمان بن عفان رضی اللہ عنہ نے عثمان ثقفی رحمہ کے
مدینہ منورہ کے مکان کو لے کر اپنے عامل عبداللہ بن عامر کو لکھا کہ ان کو بصرہ میں زمین دیجائے،

چنانچہ شطِ عثمان نامی علاقہ ان کو دیا گیا، جو اُبلد کے قریب واقع تھا، اور یہاں کی سر زمین سنکلاحتی تھی، عثمان نے اس کو صاف کر کے آباد کیا، بصرہ میں باب عثمان ان ہی کی طرف منسوب ہے۔ بلاذری نے دوسری جگہ شطِ عثمان کے بارے میں لکھا ہے کہ اسے عثمان ثقفی نے طائف میں واقع اپنی ایک زمین کے عوض حضرت عثمان غنی سے خریدا تھا۔ اور علامہ ابن سعد اور علامہ ابن حزم نے لکھا ہے کہ عثمان ثقفی نے بصرہ میں مکان بنایا اور وہاں بہت سی زمینیں حاصل کیں، ان ہی میں شطِ عثمان کا علاقہ تھا جو اُبلد کے بالمقابل واقع تھا۔

شطِ عثمان کے بارے میں حضرت عثمان رضی اللہ عنہ نے ۲۲ جمادی الاخریٰ ۳۹ھ میں ایک تمسک نامہ تحریر فرمایا تھا جس سے اس کا محل وقوع، جاگیر اور قطائع کی نوعیت اور دوسری کئی اہم باتیں معلوم ہوتی ہیں، معجم البلدان میں یہ تحریر محفوظ ہے، ہم اسے یہاں درج کرتے ہیں۔

بِسْمِ اللّٰهِ الرَّحْمٰنِ الرَّحِیْمِ

یہ تحریر اللہ کے بندے اور مسلمانوں کے امیر عثمان کی ہے، عثمان بن ابوالعاصی کے نام، میں نے تم کو ساحل سمندر کا وہ علاقہ عطا کیا جو بصرہ سے اُبلد کی طرف جانیوالے کو ملتا ہے جس کے سامنے اُبلد کا قریب اور وہ قریب ہے جسے ابو موسیٰ اشعری نے بسایا تھا، اس طرف جو حصہ اشعری نے آباد کیا تھا وہ بھی تم کو دیا نیز میں نے تم کو اس ساحل کی جھاڑیاں اور سنکلاحتی زمینیں دیں جو حرارہ سے دیر جابیل کی طرف لپ دریا دو قبروں تک کا علاقہ ہے، یہ دونوں قبریں اُبلد کے

بِسْمِ اللّٰهِ الرَّحْمٰنِ الرَّحِیْمِ

ھذا کتاب عبد اللہ عثمان امیر المؤمنین لعثمان بن ابی العاصی، انی اعطیتک الشط من ذھب الی اُبلد من البصرہ والمقابلہ قریۃ اُبلد، والقریۃ التي کان الاشعری عمل فیھا، واعطیتک ما کان الاشعری عمل من ذلک، واعطیتک سراح ذلک الشطاجمة وسمیحة فیما بین الخراة الی دیر جابیل الی القبرین الذین علی الشط، المعابیلین للابلد واعطیتک

سامنے پڑتی ہیں، اور میں نے تم کو وہ حصہ بھی دیا جسے تم اور تمہارے لڑکوں نے پہلے سے آباد کیا تھا، اس میں سے اگر تم اپنے سھائیوں میں سے کسی کو دینا چاہو تو اپنے عطیہ سے دے سکتے ہو، اور میں نے بصرہ کے حاکم عبداللہ بن عامر کو حکم دے دیا ہے کہ وہ تمہارے مقبوضہ علاقہ میں سے کسی حصے کے بارے میں روک ٹوک نہ کریں، جس کے بارے میں تم کو خیال ہے کہ اسے قابل استعمال بنا سکو گے، تمہارے استعمال کرنے اور پسند کرنے کے بعد اگر کوئی ٹکڑا بچ گیا جسے تم سمجھتے ہو کہ تمہارا آباد کردہ علاقہ نہیں ہے تو اس میں تم کو یہ حق نہیں ہے کہ اگر امیر المؤمنین کسی دوسرے شخص کو آباد کرنے کے لئے دینا چاہیں تو تم اڑے آؤ۔ میں نے یہ جاگیر تم کو مدینہ منورہ کی اس زمین کے عوض میں دی ہے جسے میں نے لے لیا ہے، اور جسے امیر المؤمنین عمر بن خطاب نے تمہارے لئے خریدا تھا۔ میں نے اوپر جن عطیات و قطائع کا ذکر کیا ہے ان سے زائد جو زمین اس علاقہ میں واقع ہے، اسے بھی میں نے تم کو امارت سے سبکدوش کرنے پر دیدیا ہے۔ اور عبداللہ بن عامر کو لکھ دیا ہے کہ وہ تمہارے کام میں حسب ضرورت اچھی طرح مدد کریں، اب تم اللہ کا نام

ما عملت من ذلك انت وبنوك ،
 ان احداً تعطيه شيئاً من ذلك
 من اخوتك فاعلمه عن عطيتك
 واهرت عبد الله بن عامر ان لا يمنعكم
 شيئاً اخذتموه ترون انكم تستطيعون
 عمداً من ذلك فما كان فيما بعد
 ما عملتم واخترتم من فضل لا
 ترونكم ما عملتموه فليس لكم ان
 تتحولوا دون من أسرا امير المؤمنين
 ان يعمل فيما حجت له، واعطيتك
 ذلك عوضاً عن ارضك التي
 اخذت منك بالمدينة التي
 اشتراها لك امير المؤمنين
 عمر بن الخطاب رضي الله عنه
 وما كان فيما سميت فضل عن
 تلك الارضين فانها عطيتك
 اياها اذ عن لك عن العمل، و
 قد كتبت الى عبد الله بن عامر
 ان يعينك في عمالك ويحسن لك
 العون، فاعمل بسبح الله وعونه
 وأمسك شهد المغيرة بن الاخنس،

والحارث بن المحکم بن ابی العاصی، و
فلان بن ابی فاطمہ، وکتب تاریخہ
لثمان بقیین من جمادی الاخرۃ ۲۹ھ

لے کر اس کی مدد سے کام شروع کر دو، اور اس
علاقہ پر اپنا قبضہ کر لو، گواہ مغیرہ بن اعنس،
حارث بن حکم بن ابی العاصی (بن امیہ) اور
فلان بن ابی فاطمہ تاریخ کتابت ۲۲ جمادی الاخرہ ۳۹ھ

حضرت عثمان رضی اللہ عنہ نے اس تحریر کے ساتھ حاکم بصرہ عبداللہ بن عامرہ کو ایک خط لکھا
جس میں اس معاملہ میں عثمان ثقفی کی پوری پوری مدد کرنے کا حکم دیا تھا۔

اس علاقہ کی تمدنی جھلکیاں | بصرہ کے قریب ابلہ کی جانب بارہ ہزار بیگمہ یہ وسیع و عریض اور ویران
وسنگراخ علاقہ بہت جلد بڑا بارونق اور پر بہار بن گیا، حضرت عثمان رضی اللہ عنہ نے اپنے تمام بھائیوں
کو اسی علاقہ میں آباد کیا اور سب کو اسی میں سے ایک ایک ٹکڑا دیا جو بعد میں ان کے ناموں
سے مشہور ہوا، اور شطر عثمان کے علاقہ میں کسی مشہور مقامات بن گئے، بلاذری نے لکھا ہے
کہ عثمان نے اپنی جاگیر سے حفصہ کو حفصان، ابو امیہ کو ابیتان، حکمہ کو حکمان، اور مغیرہ کو
مغیرتان نامی حصہ دیا، اور ایک بھائی ابو عمرو کے حصہ میں نہر الارحار آئی، جس پر پین چکیاں
چلتی تھیں۔ ۲

اس کے بعد دیکھتے ہی دیکھتے شطر عثمان شہر بصرہ سے متصل بہت بڑی آبادی کی شکل
اختیار کر گیا، اس طرف شہر پتہ کا جو دروازہ تھا، اس کا نام باب عثمان رکھا گیا، اور یہاں کا
سرکاری انتظام بصرہ کے عام انتظام سے الگ کیا گیا، زیاد بن ابوسفیان نے ۴۵ھ میں بصرہ
کی امارت کے زمانہ میں باب عثمان کو مالیہ کا امیر و حاکم شیبان بن عبداللہ استعری کو بنایا
تھا۔ اس علاقہ میں متعدد حمام اور پین چکیاں جاری ہوئیں۔ اس وقت بصرہ کی تمدنی زندگی
میں حماموں اور غسل خانوں کی اہمیت اور آمدنی اس قدر بڑھ گئی تھی کہ سرکاری اجازت کے
بغیر کوئی شخص حمام تعمیر نہیں کر سکتا تھا، ایک ایک حمام سے روزانہ ایک ایک ہزار درہم

۱۔ معجم البلدان ج ۵ ص ۲۶۶، ۲۔ فتوح البلدان ص ۳۵۶، ۳۔ ص ۳۲۶، ۴۔ کامل تہذیب ج ۳ ص ۲۶۳،

کی آمدنی ہوتی تھی، غلہ جات کی آمدنی اس کے علاوہ تھی، ان میں دو حمام خانوادہ ابوالعاصی کے بھی تھے، ایک عثمان کے بھائی حکم کا، اور دوسرا عثمان کے لڑکے عبداللہ کا۔ حمام حکم بن العاصی کے سلسلے میں یہ واقعہ بہت دلچسپ ہے کہ بصرہ کے محلہ بلال آباد میں مسلم بن ابوبکر کا ایک حمام تھا، ایک مرتبہ ابوبکر نے اپنے بیٹے مسلم سے کہا کہ تمہارے حمام کی روزانہ کی آمدنی ایک ہزار درہم ہے کسی کو اس کی خبر نہ ہونے پائے، مگر اسی دوران میں ایک مرتبہ مسلم بن ابوبکر بیمار پڑا تو اپنے بھائی عبدالرحمن بن ابوبکر سے اس کا تذکرہ کر دیا اور یہ بات شدہ شدہ دوسروں تک پہنچ گئی، اور لوگوں نے حمام تعمیر کرنے کی درخواست دیکر اجازت چاہی، ان ہی میں حکم بن ابوالعاصی بھی تھے، ان کو حمام بنانے کی اجازت مل گئی۔ لے

بصرہ میں سب سے پہلا حمام عثمان کے صاحبزادے عبداللہ نے بنوایا تھا، جو حمام عبداللہ بن عثمان بن ابوالعاصی کے نام سے مشہور تھا، اور حضرت معاویہ رضی اللہ عنہ کے بلغ میں ایک پرفضا مقام پر تھا، اسی کے پاس عیسیٰ بن جعفر کا محل بھی تھا۔ لے

نہرالارحاء عثمان کے بھائی ابو عمرو ثقفی کی ملکیت تھی جس پر پین چکیاں چلتی تھیں اور انکی آمدنی ان ہی کو ملتی تھی۔ عثمان کی بہن بابہ بنت ابوالعاصی کا مکان ان کے بھائی حکم کے خطہ حکمان سے تھوڑی دُور پر تھا، یہ خطہ طارق بن ابوبکر کے مکان کے سامنے واقع تھا۔ لے

ان تصریحات سے معلوم ہوتا ہے کہ ان مجاہدین ہند کی زندگی کا بہرہ دور کس قدر کامیاب اور قابل رشک تھا۔ اور وہ جہاں جہاں گئے کامیابی و کامرانی، عیش و مسرت، اور عزت و شہرت ان کے ساتھ رہی اور ہر جگہ دین کے ان خادموں کا استقبال مخدومیت کی شان نے کیا۔

خانوادہ ابوالعاصی کا مجدد شرف | جب ۳۱ھ میں حضرت عتبہ بن غزوآن نے حضرت عمر کے حکم سے ابلہ (ارض الہند) کے قریب بصرہ کو آباد کیا، تو بتوثیق نے اس کی آبادی میں بڑھ چڑھ کر حصہ لیا، یہاں سب سے پہلا خطہ اور مکان ثقیف کی مشہور شخصیت طیب العرب

حارث بن کلدہ ثقفی کے صاحبزادے نافع بن حارث ثقفی کا تھا، اس کے بعد بنو ثقیف کے مختلف گھرانوں نے یہاں مکانات تعمیر کئے اور شہر کی آباد کاری میں نمایاں حصہ لیا، ان ہی میں حضرت عثمان ثقفی اور ان کے بھائی تھے، ان حضرات کو اہل بصرہ میں نمایاں عزت و شہرت اور پُرسکونہ زندگی ملی، اور بعد میں کئی صدیوں تک ان کی اولاد میں مجدد و شرف، جاہ و جلال، خوش حالی و فارغ البالی اور علم و فضل کا دار و درہ رہا، اور ان کے تذکرہ نگاروں نے ان کی اس خصوصیت کو نمایاں طور سے بیان کیا ہے، ابن سعد نے ان کے جاہ و جلال اور دولت و ثروت کو یوں بیان کیا ہے کہ عثمانؓ کی اولاد آج بھی بصرہ میں موجود ہے، جو تجیب و شریف ہے، ان کی آمدنی اور دولت میں خوب ترقی ہوئی، ان کی آبادی بہت بڑی ہے اور لوگ نیک و صالح ہیں، دوسری جگہ لکھا ہے کہ عثمانؓ اور ان کا خالوادہ بصرہ میں اقامت پذیر ہوا، ان کو یہاں بڑی عزت و شہرت ملی۔ ۱۷

ابن قتیبہ نے تیسری صدی میں لکھا ہے کہ عثمان ثقفی کی اولاد میں اب تک اعیان و اولاد پائے جاتے ہیں۔ ابن عبدالبر نے پانچویں صدی میں ان کے مجدد و شرف کا تذکرہ یوں کیا ہے کہ عثمان کی اولاد اعیان و اشراف میں سے ہے۔ ابن حزم نے بھی پانچویں صدی میں ان کے بارے میں لکھا ہے کہ عثمان بن ابی العاصی کے اعقاب و اولاد اب تک بصرہ میں موجود ہیں یہاں ان کی آبادی کثیر ہے اور یہ لوگ عزت و شہرت کے مالک ہیں۔ اور امام نووی نے ساتویں صدی میں ان کے متعلق لکھا ہے کہ عثمانؓ کی اولاد میں بڑی کثرت ہے، اور لوگ اعیان و اشراف ہیں۔ ۱۸

۱۷ طبقات ابن سعد ج ۱، ص ۵۶۵، ۵۶۶، ۵۶۷، کتاب المعارف ص ۱۱۷، ۱۱۸، الاستیعاب بذیل اصابع ص ۳۲

۱۸ جمہورۃ انساب العرب ص ۲۶۶، ۲۶۷، تہذیب الاسماء واللغات ج ۱ ص ۳۲۔

(۳)

فاتح ہند حضرت محمد بن قاسم ثقفی

مَرَحْمَةُ اللَّهِ عَلَيْهِ

قبیلہ بنو ثقفیت کی ایک شاخ بنو مالک میں سے بنو ابی العاصی نے عہدِ فاروقی میں اپنے مجاہدانہ کارناموں سے ہندوستان کو اسلام کی متاعِ گراں مایہ سے روشناس کرایا۔ اور جانین میں سلسلہٴ تعارف و تعلق جاری ہوا، یہاں تک کہ اسی قبیلہ کی دوسری شاخ احولاف میں سے بنو ابی عقیل کے افراد نے خلیفہ ولید اموی کے دور میں اس ملک کو فتح کر کے اسلام اور مسلمانوں کا وطن بنایا، یوں تو اس دور میں بہت سے ثقفی خصوصاً آلِ ابی عقیل کے لوگ یہاں مجاہد و فاتح کی حیثیت سے آئے، اور اپنی ایمانی حرارت سے اس ملک کو زندگی دی، مگر ان میں حضرت محمد بن قاسم ثقفی رحمۃ اللہ علیہ اپنی خداداد صلاحیت اور جوان ہمتی کی وجہ سے بجا طور پر فاتحِ ہند کہے جانے کے مستحق ہیں، واقعہ یہ ہے کہ ہندوستان کی تاریخ اس ثقفی نوجوان کو ہمیشہ اپنے سینے سے لگائے رہے گی، اور جب تک یہاں اسلام کا نام لیا جائے گا، محمد بن قاسم کا نام زندہ رہے گا۔

انھوں نے ۶۶ھ میں بصرہ میں امارت و حکومت کے گہوارے میں آنکھ کھولی، اور طفلی کے ایام تاز و نعمت کی فضا میں بصرہ کے گلی کوچے میں گزارے، جہاں حضرت انس بن مالک رضی اللہ عنہ اور امام حسن بصری اور امام محمد بن سیرین رحمہما اللہ کے وجود کی برکتیں عام تھیں، اور عین عنقوان شباب میں جب کہ ان کی عمر صرف سترہ سال کی تھی، ۶۳ھ میں فارس

کے امیر و حاکم بنائے گئے، اس کے بعد ۹۲ھ سے ہندوستان کے غزوات و فتوحات کی قیادت کی اور ۹۶ھ میں عراق میں جاں بحق ہو گئے، اس طرح ان کی زندگی کا کارواں بصرہ میں سترہ سال تک سامان سفر بہتیا کرتا رہا۔ پھر اس نے فارس کے میدان جنگ سے اپنا سفر شروع کیا اور ہندوستان ہوتا ہوا واسط کے جیل خانہ میں پہنچ کر ختم ہو گیا، یہ ہے ان کے کارواں زندگی کی داستان جو مختلف جہات میں بکھری ہوئی ہے، اور اس کی کوئی مرتب کتاب ہمارے سامنے نہیں ہے۔ یہ عجیب بات ہے، اس عظیم فاتح اسلام کی شخصیت ہی کو نہیں بھلایا گیا بلکہ اسکے کارناموں کو بھی طاق نسیاں کی نذر کر دیا گیا جو یقیناً اسلامی تاریخ کی مقدس امانت تھے اور ان کی حفاظت مورخین اسلام کا فرض منصبی تھا، یہی وجہ ہے کہ ان کے فارس کے فاتحانہ و مجاہدانہ کارنامے کا ہمیں پتہ نہیں چلتا اور ہندوستان کی فتوحات پر کوئی مستند اور مبسوط کتاب نہیں ہے، البتہ بعد میں ان کو ایک محیر العقول انسان کے رنگ میں پیش کرنے کی کوشش کی گئی، اس مقالہ میں حضرت محمد بن قاسم کی شخصیت کے بارے میں جہاں سے جو کچھ مل سکا ہے پیش کیا جا رہا ہے۔ اس میں ان مجاہدانہ و فاتحانہ کارناموں کی تفصیل مقصود نہیں ہے۔ اس میں حضرت محمد بن قاسم کی حجاج سے دامادی کی نسبت، فارس کے دور امارت کے کارنامے، ہندوستان کے فتح کے وقت ان کی عمر کی بحث، اور ان کی موت کے اسباب، خصوصی مباحث ہیں، جن پر خاص طور سے توجہ دی گئی ہے۔

نام و نسب اور خاندانی حالات | حضرت محمد بن قاسم بن محمد بن حکم بن ابو عقیل بن مسعود بن عامر بن معتب بن

مالک بن کعب بن عمرو بن سعد بن عوف بن ثقیف لہ آپ ثقیف کی شاخ اہل اہل بیت یعنی بنو عوف

کے خاندان آل ابو عقیل سے ہیں۔ آپ کے آباء و اجداد میں حضرت معتب بن مالک نے سب سے

پہلے اسلام قبول کیا، اور رسول اللہ صلی اللہ علیہ وسلم کی طرف سے اسلام کے داعی و مبلغ بن کر اپنے قبیلہ

بنو ثقیف اور اہل اہل بیت کی دعوت دی، مگر انہوں نے آپ کو شہید کر دیا، ان کے بارے میں

رسول اللہ صلی اللہ علیہ وسلم نے فرمایا ہے کہ مثلاً مثل صاحب یاسین ان ہی کی اولاد میں ابو عقیل بن مسعود بن عامر بن معتب ہیں، جن کی اولاد میں اموی دور میں بڑے بڑے مجاہدین و فاتحین اور نامی گرامی امراء و حکام پیدا ہوئے، خاص طور سے حکم بن ابو عقیل کے خاندان سے یہ سلسلہ خوب چلا، چنانچہ حجاج بن یوسف بن حکم بن ابو عقیل، اور محمد بن قاسم بن محمد بن حکم بن ابو عقیل اسی خانوادہ آل ابو عقیل سے ہیں اور خاندانی رشتہ سے محمد بن قاسم، حجاج بن یوسف کے بھادر عم زاد ہیں، بعض کتابوں سے معلوم ہوتا ہے کہ محمد بن قاسم کی والدہ کا نام حبیبہ تھا، ان کے بارے میں اس سے زیادہ کچھ نہ معلوم ہو سکا۔

علی بن حاد اوچی کوئی نے سچ نامہ میں بار بار آپ کا لقب عماد الدین لکھا ہے، مگر اس طرح کے القاب کا رواج چھٹی صدی میں ہوا، جبکہ امراء و سلاطین اور اعیان و اشراف میں اپنے لئے "الدین" کی اضافت کے ساتھ لقب اختیار کرنے کا ذوق عام تھا، محمد بن قاسم کے لئے تاریخوں میں ایسا کوئی لقب نہیں ملتا۔

آپ کے والد قاسم بن محمد بن حکم ثقفی اموی دور میں بصرہ کے امیر و حاکم رہ چکے ہیں، حجاج بن یوسف اور یوسف بن عمر بن محمد بن حکم دونوں نے عراق کی امارت حکومت کے زمانہ میں اپنی طرف سے ان کو بصرہ کا حاکم مقرر کیا تھا، حجاج بن یوسف کی طرف سے بصرہ کی ولایت کے متعلق علامہ ابن حزم نے لکھا ہے :-

والقاسم بن محمد بن الحکم
بن ابی عقیل، ولی البصرة للحجاج
قاسم بن محمد بن حکم حجاج بن یوسف کی نیابت میں بصرہ کے
والی و حاکم تھے۔

حجاج بن یوسف کے بعد یوسف بن عمر نے ان کو بصرہ کی ولایت دی، جیسا کہ علامہ بلاذری نے انساب الاشراف میں لکھا ہے کہ ۹۶ھ میں ولید بن عبد الملک کے مرنے پر اہل بصرہ نے قاسم بن محمد کے بجائے اپنی مرضی سے عبداللہ بن ابی عثمان بن عبداللہ بن

امیہ بن خالد بن اسید کو بصرہ کا والی و حاکم منتخب کر لیا، اور قاسم بن محمد نے راہ فرار اختیار کی، اس وقت وہ یوسف بن عمر کی طرف سے بصرہ کے امیر تھے بلماذری کے آخری الفاظ یہ ہیں:-

وهرب القاسم بن محمد
الثقفی عامل یوسف بن عمر علیہا،
بصرہ پر یوسف بن عمر کے عامل قاسم بن محمد ثقفی وہاں سے بھاگ نکلے،

بظاہر ایسا معلوم ہوتا ہے کہ قاسم بن محمد ثقفی کوئی کامیاب اور ہوشیار حاکم نہیں تھے، اور بصرہ جیسے ہنگامہ خیز اور باشعور شہر میں وہ نظم و نسق قائم نہیں کر سکے، حجاج اور یوسف کی ثقافت نے اس ثقفی کو آگے بڑھانے کی کوشش کی، مگر وہ خود آگے نہ بڑھ سکے، ویسے بھی قاسم بن محمد ثقفی کا شمار ثقیف کے غیر ذی شعور افراد میں ہوتا تھا، چنانچہ محمد بن حبیب بغدادی نے کتاب المحجر میں ان کا شمار "حمقی ثقیف" میں کیا ہے، نیز اسی زمرہ میں عبد الرحمن بن ام الحکم (بن عبد اللہ بن ربیعہ) اور معیرہ بن عبد اللہ بن ابو عقیل کو داخل کیا ہے۔

چچ نامہ کی بعض عبارتوں سے معلوم ہوتا ہے کہ قاسم بن محمد اپنے صاحبزادے کے ساتھ ہندوستان کی فتوحات میں شریک تھے۔ مگر یہ بات یوں صحیح نہیں معلوم ہوتی کہ ہندوستان میں محمد بن قاسم کی فتوحات کا زمانہ ۶۷ھ سے ۶۹ھ تک ہے، اور جیسا کہ معلوم ہوا اس زمانہ میں ان کے والد قاسم بن محمد بصرہ کے حاکم تھے اور ۶۶ھ میں اس عہدہ سے خود علیحدہ ہو گئے تھے لہذا اس مدت میں وہ ہندوستان کیسے آسکتے تھے، بصرہ میں ولادت ۶۶ھ میں ۶۷ھ میں جب بصرہ آباد کیا تو بنو ثقیف کے لئے گویا دوسرا طائف بن گیا، انھوں نے یہاں کی آبادی میں نمایاں حصہ لیا، اموال و املاک پر قبضہ کیا، قطائع اور جاگیریں حاصل کیں، قصور و محلات اور مکانات بنوائے، یہاں کی کئی نہریں اور حمام ان کی ملکیت میں تھے، شطِ عثمان اور درجہ جنک (درگاہ جنک) ثقیف کے مشہور علاقے تھے، ساتھ ہی یہاں کے بنو ثقیف نے اموی دور کے سرکاری اور ملکی انتظامات میں کام کیا

بڑے بڑے عہدے پر فائز ہوئے اس طرح طائف کی ساری رونق بصرہ میں سمٹ آئی، حضرت محمد بن قاسم کے والد بصرہ ہی میں مدتوں امارت و حکومت کی خدمت انجام دیتے رہے، حجاج بن یوسف اور یوسف بن عمر کی گورنری کے ایام میں یہاں کے امیر رہے، یہاں تک کہ ۹۶ھ میں اس منصب سے جدا ہوئے، یہیں پر جاہ و چشم اور ناز و نعم کے گہوارے میں محمد بن قاسم نے آنکھ کھولی، اور پروان چڑھے اور جیسا کہ آئندہ معلوم ہو گا وہ ۸۳ھ میں فارس کے امیر بنائے گئے۔ اس وقت ان کی عمر سترہ سال کی تھی، اس حساب سے ان کی پیدائش ۶۶ھ کے حدود میں ہوئی تھی۔

نشو و نما اور تعلیم و تربیت | اس زمانہ میں اگرچہ دارالخلافہ ملک شام کا شہر دمشق تھا مگر عراق کے دونوں آباد شہر کوفہ اور بصرہ اسلامی حضارت و ثقافت اور دینی علوم و فنون کے مرکز تھے، ایک طرف بصرہ کی آبادی و ملکیت پر بتوثیق کا غلبہ تھا اور خلافت کے امور و معاملات میں بھی وہ زیادہ دخیل تھے، ان کے علاوہ مختلف قبائل اپنی اپنی روایات سے بصرہ کو دلکش بنا رہے تھے، دوسری طرف حضرات صحابہؓ اور تابعینؒ کے وجود باوجود سے بصرہ کے گلی کوچے آباد تھے، اور مسلمان ان کی دید و زیارت اور ان سے اخذ کسب کے لئے جمع ہو رہے تھے، ایک مرتبہ زیاد کے زمانہ میں بصرہ کے مجاہدوں اور غازیوں کا شمار کیا گیا تو اسی ہزار مجاہد اور ایک لاکھ بیس ہزار ان کے لڑکے بچے حساب میں آئے۔

اس سے بصرہ کی آبادی اور وہاں کے دینی جوش اور اسلامی حمیت کا اندازہ ہو سکتا ہے، اسی مقدس اور علمی و دینی فضا میں محمد بن قاسم پروان چڑھے۔ اس وقت بصرہ میں حضرت انس بن مالک رضی اللہ عنہ متوفی ۹۲ھ کی ذات گرامی مرجع خلافت تھی، اور عالم اسلام سے مسلمان کھنچ کھنچ کر دنیا میں اس آخری صحابی رسولؐ کی زیارت اور ان سے

احادیثِ رسولِ سننے کے لئے آتے تھے، نیز حضرت امام حسن بصری متوفی ۱۱۰ھ کے زہد و تقویٰ کا علم و فضل اور شہرت و عظمت نے اہل دین و دیانت اور اربابِ دل کے لئے بصرہ کو بڑا پرکشش بنا دیا تھا۔

محمد بن قاسم نے ۸۳ھ تک اپنی زندگی کے سترہ سال اسی مقدس ماحول میں گزارے۔ اگرچہ اس درمیان میں ان کے حضرت انس بن مالک اور حضرت حسن بصری سے ملنے اور ان سے کسبِ فیض کرنے کی روایت نہیں ملتی، مگر اس زمانہ کے عام اسلامی و دینی ذہن کے مطابق ان کے والدین نے ضرور ان بزرگوں کی خدمت میں بھیجا ہوگا اور ان حضرات کے انفسِ گرم نے ان کے دل میں یقین و ایمان کی حرارت پیدا کی ہوگی، اس زمانہ میں عام طور سے خلفاء و امراء اپنی اولاد کو حصولِ برکت اور تعلیم و تربیت کے لئے صحابہؓ اور تابعین کی صحبت میں رکھتے تھے، اس رواج کے مطابق محمد بن قاسم کو بھی تابعیت کا شرف حاصل ہوا ہوگا، ورنہ ان کے تبع تابعی ہونے میں کلام نہیں ہے، وہ ۶۶ھ میں پیدا ہوئے، اور عین شباب میں ۸۳ھ میں فارس کی جنگ و امارت پر بھیج دیے گئے، پھر نو دس سال کے بعد ۹۲ھ میں ان کو ہندوستان کی ہم پرانا پڑا، یہاں تک کہ ۹۶ھ میں انتقال کر گئے، اس طرح وہ کل تیس سال تک زندہ رہ کر جوانی ہی میں دنیا سے رخصت ہو گئے۔ کہنا چاہئے کہ ان کی علمی زندگی کا آغاز میدانِ جہاد سے ہوا اور انجام بھی وہیں ہوا، اس لئے نہ ان کے عام واقعات کتابوں میں ملتے ہیں اور نہ ہی ان کی علمی زندگی کے بارے میں کوئی بات ملتی ہے، اگر ان کی زندگی نے وفا کی ہوتی اور کچھ دنوں بزم کی فرصت ملی ہوتی تو شاید دوسرے مجاہدینِ اسلام کی طرح ان کی مرویات بھی ہم تک پہنچتی ہوتیں۔

محمد بن قاسم کی شادی، اور حجاج بن یوسف کی	حضرت محمد بن قاسم، حجاج بن یوسف کے حقیقی چچا زاد بھائی
دامادی کا قصہ	تو نہیں ہیں، البتہ خاندان اور رشتہ میں چچا زاد بھائی ضرور

ہوتے ہیں، لیکن یہ جو مشہور ہے کہ وہ حجاج بن یوسف کے داماد بھی ہیں اور حجاج کی بیٹی ان سے بیاہی تھی اس کا کوئی ثبوت نہیں ہے، صرف چچ نامہ میں اس کا ذکر افسانوی رنگ میں پایا جاتا ہے، اس میں ہے کہ "محمد بن قاسم پسر عم اولود، و داماد نیز بود" پھر ایک حکایت درج ہے جس کا خلاصہ یہ ہے کہ ایک دن حجاج نے خوش ہو کر محمد بن قاسم سے کہا کہ تم مجھ سے اپنی کوئی حاجت طلب کرو، محمد بن قاسم نے کہا کہ آپ مجھے کسی مقام کا امیر و حاکم بنا کر اپنی صاحبزادی سے میری شادی کر دیں، یہ سن کر حجاج نے خفگی میں محمد بن قاسم کے سر پر چھڑی مار دی جس کی وجہ سے ان کا عامہ گر گیا، پھر حجاج نے وہی بات کہی اور محمد بن قاسم نے اپنی بات دہرائی، اور جب تیسری بار یہ گفتگو ہوئی تو حجاج نے کہا کہ اچھا میں اس شرط پر تم سے اپنی بیٹی کی شادی کرتا ہوں کہ تم لشکر لے کر فارس یا ہندوستان جاؤ اور اس کو فتح کر کے نظم و ضبط قائم کرو، اور مال غنیمت بھجو لے۔

حجاج بن یوسف کے رعب و داب اور محمد بن قاسم کی ذات سے یہ بات بالکل بعید از قیاس ہے۔ پھر انساب و تذکرہ اور تاریخ کی کتابوں میں حجاج کی بیٹی سے محمد بن قاسم کے نکاح کا واقعہ نہیں ملتا، بلکہ حجاج کی اولاد میں اس کی کسی بڑی لڑکی کا ذکر تک نہیں ہے، ابن قتیبہ نے حجاج کی اولاد میں یہ نام دیئے ہیں (۱) محمد (۲) ابان (۳) عبد الملک (۴) ولید اور (۵) جاریہ (ایک بچی) ۵۔

اور ابن حزم نے ان کے یہ نام لکھے ہیں (۱) محمد (۲) عبد الملک (۳) ابان (۴) سلیمان، ۳ اس میں ولید کے بجائے سلیمان ہے، اور کسی بچی کا نام بھی نہیں ہے۔ بعض معاصر مصری فضلاء نے لکھا ہے کہ حجاج نے اپنی بہن زینب سے محمد بن قاسم کی

۱۔ چچ نامہ ص ۱۹، ۲۔ کتاب المعارف ص ۱۷۳، ۳۔ جہرۃ انساب العرب ص ۲۶۵،

شادی کی تھی جو حسن و جمال اور عقل و کمال میں بیکٹائے زمانہ تھی اور اس دور کے شعراء اپنے اشعار میں اس کے حسن و جمال کا تذکرہ کرتے تھے۔ اس وقت محمد بن قاسم کی عمر سترہ سال کی تھی لہٰذا اس قول میں یہ اشکال ہے کہ محمد بن قاسم جب ۸۳ھ میں فارس کی مہم پر بھیجے گئے تو ان کی عمر سترہ سال کی تھی، اور اسی سال حجاج کی بہن زینب کا انتقال ہوا، جیسا کہ ابن اثیر نے کامل میں ۸۳ھ کے واقعات میں لکھا ہے کہ اس سال عبدالرحمان بن الاشعث نے خروج پر حجاج بن یوسف نے احتیاطاً اپنی عورتوں اور بچوں کو بصرہ سے شام منتقل کر دیا تھا۔

وفیہن اختتام زینب التي ذکرها
النمیری فی شعراء،

ان ہی میں حجاج کی بہن زینب بھی تھی جس کا تذکرہ
نیر نے اپنے اشعار میں کیا ہے۔

اور جب ابن الاشعث کو ہزیمت ہوئی تو حجاج نے خلیفہ عبدالملک اور اپنی بہن زینب کو اس کی خوشخبری کا خط لکھا، جس وقت یہ خط پہنچا، زینب چھر پر سوار ہو رہی تھی، اسی حالت میں اس نے خط کھولا، اتفاق سے سواری بد گئی اور زینب گر کر اسی وقت مر گئی۔ اس اشکال کے باوجود محمد بن قاسم کے داماد ہونے کے مقابلہ بہنوئی ہونا ممکن ہے، اور ہو سکتا ہے کہ محمد بن قاسم کے صاحبزادے عمرو بن محمد بن قاسم اسی زینب کے بطن سے ہوں۔

فارس کی ولایت و امارت ۳۲۵ھ | محمد بن قاسم نے حکومت و امارت میں آنکھ کھولی اور اسی میں پروان چڑھے، جوانی کے ایام میں ہی ان میں خداداد قابلیت اور انتظامی صلاحیت پیدا ہو گئی تھی، جس کی وجہ سے حلاوت سن ہی میں بڑی بڑی مہمات انجام دینے لگے، حجاج بن یوسف نے ان کو علاقہ فارس کی حکومت دی، جہاں کے حالات نہایت اتر تھے، ۸۳ھ میں حجاج نے خوارج کو شکست دے کر خراسان، کرمان اور فارس وغیرہ

مشرقی ممالک کے انتظامی امور پر توجہ دی، اور ان علاقوں میں نئے نئے امراء و حکام مقرر کئے۔ خراسان میں مہلب بن ابی صفہ کو اور سجستان میں عبید اللہ بن ابوبکرہ کو حاکم بنایا، ۳۸۰ھ میں عبید اللہ بن ابوبکرہ کا انتقال ہو گیا، ۳۸۰ھ میں مہلب بن ابی صفہ کے بیٹے مغیرہ کو خراسان کے خراج پر مامور کیا اور ۳۸۲ھ میں مہلب اور مغیرہ باپ بیٹے دونوں کا انتقال ہو گیا۔ اسی نئے نظام کے سلسلے میں حجاج نے محمد بن قاسم کو فارس اور شیراز کی امارت و حکومت دے کر وہاں کے باغیوں اور سرکشوں سے جہاد کرنے کا حکم دیا تھا۔ خلیفہ بن خیاط نے ۳۸۳ھ کے واقعات کی ابتداء اسی سے کی ہے وہ لکھتے ہیں:-

سنت ثلاث وثمانین، فیہا ولیّ الحجّاج محمد بن القاسم فارس و احرہ
 ۳۸۳ھ میں حجاج نے محمد بن قاسم ثقفی کو فارس کی ولایت دیکر گردوں سے جنگ کرنے کا حکم دیا۔
 بقتل الاکرا د۔ ۳۸۵

ابن قتیبہ نے عیون الاخبار میں لکھا ہے :-

وقال ابو الیقظان: ولیّ الحجّاج محمد بن القاسم بن محمد بن محمد بن المحکم الثقفی قتال الاکرا د بفارس فابادھم (الی ان قال) وھو جعل شیراز معسکراً و منزلاً لولاک فارس، ۳۸۵
 ابو الیقظان کا بیان ہے کہ حجاج نے محمد بن قاسم ثقفی کو گردوں سے قتال کے لئے فارس کا والی بنایا اور انھوں نے گردوں کو تباہ و برباد کیا، نیز انھوں نے شیراز کو فوجی چھاؤنی اور فارس کے حکام کے لئے دارالامارہ بنایا۔

یا قوت حموی نے محمد بن قاسم کی ولایت فارس اور تعمیر شیراز کو یوں بیان کیا ہے :-
 شیراز ان شہروں میں سے ہے جن کی تعمیر تجدید و اختطاط ہانی الاسلام قبیل: اول من توتی عمارتھا محمد بن القاسم بن
 شیراز ان شہروں میں سے ہے جن کی تعمیر تجدید اور منصفوبہ بندی اسلامی دور میں ہوئی ہے، شیراز کی تعمیر جدید کے نگران حجاج کے چچازاد بھائی

۱۔ تاریخ طبری ج ۶ ص ۳۱۹، ۲۔ تاریخ خلیفہ بن خیاط ج ۱ ص ۳۴۵، ۳۔ عیون الاخبار ج ۱ ص ۲۲۹،

(محمد بن الحکم بن ابی عقیل، محمد بن قاسم ثقفی تھے،

ابن عم الحجاج، ۱۰

۸۳ھ سے ۹۲ھ تک محمد بن قاسم نے فارس کے امیر و حاکم رہ کر وہاں کے سرکش گرووں کا خاتمہ کیا، شیراز کو جدید عربی و اسلامی طرز تعمیر کے مطابق آباد کیا، اور اس طرح اسے اسلامی مرکز بتایا کہ علاقہ فارس میں شیراز مسلمانوں کی فوجی چھاؤنی اور اموی عمال و ولایت کا دارالامارہ بن گیا، ان کی یہ پوری نو دس سالہ مدت امارت اسلامی خدمات اور غزوات و فتوحات میں گذری حتیٰ کہ ۹۲ھ میں جب ان کو ہندوستان کی مہم پر جانے کا حکم ہوا تو وہ رے کی جنگی مہم پر جانے کے لئے تیار تھے۔ بلذری کا بیان ہے کہ محمد بن قاسم فارس میں تھے اور حجاج نے ان کو رے کی طرف کوچ کرنے کا حکم دیا تھا اور وہ پورے طور سے فوج کشی کی تیاری کر کے ابوالاسود جہم بن زحر جعفی کو مقدمتہ ابخیش کا امیر مقرر کر چکے تھے کہ اسی اثنا میں حجاج کا حکم ہندوستان پر جہاد کے لئے پہنچا، نیز اس نے حکم دیا کہ شیراز میں اتنی مدت ٹھہرے رہو کہ پوری مدد پہنچ جائے۔

محمد بن قاسم نے اپنی اسیری کے ایام میں ایک مرتبہ فارس کی خدمات اور غزوات و فتوحات کو اس شعر میں بیان کیا تھا، ۱۰

فَلدُرَّتْ فتنۃ فارس و تدارعتہا
وَلسُرَّتْ قریٰ قد تدرکت قتیلہا^{۱۳}

فارس کے بہت سے جوانوں کو میں نے لرزہ برانداز کر لیا ہے اور بہت سے طاقتوروں کو مار کر چھوڑ دیا ہے

فتنۃ ابن اشعث اور محمد بن قاسم ۸۱ھ میں ابن الاشعث نے حجاج بن یوسف کے مظالم کے خلاف خروج

کیا جس میں بصرہ کے قرآء اور عبّاد و زہاد نے حصہ لیا اور اس تحریک کا خاتمہ جب ۸۳ھ

میں ہوا، اسی سال محمد بن قاسم فارس کے امیر بنائے گئے، اور ان کو بھی ان عبّاد و زہاد

اور قرآء کے خلاف تادیبی کارروائی کرنی پڑی،

علامہ ابن سعّاد نے طبقات میں لکھا ہے کہ ابن اشعث کے ساتھ خروج کرنے والوں

میں حضرت عطیہ بن سعد بن جنادہ عوفی بھی تھے۔ اور جب ناکامی کے بعد ابن اشعث کے آدمی مختلف بلاد و امصار میں پناہ گزین ہوئے تو عطیہ عوفی علاقہ فارس میں پہنچے، اس وقت محمد بن قاسم فارس کے امیر و حاکم تھے، حجاج نے ان کو عطیہ عوفی کے خلاف سخت تادیبی کارروائی کرنے کو لکھا، اور محمد بن قاسم نے اس کے حکم کی تعمیل کی، اس موقع پر ابن سعد کے الفاظ یہ ہیں :-

عطیہ نے ابن اشعث کے ساتھ حجاج کے خلاف خروج کیا، اور جب ابن اشعث کی فوج نے شکست کھائی، تو عطیہ فارس کی طرف بھاگ گئے، حجاج نے محمد بن قاسم ثقفی کو لکھا کہ عطیہ کو گرفتار کرو، اگر وہ علی بن ابی طالب پر لعنت کریں تو چھوڑ دو، ورنہ ان کے چار سو کوڑے مارو، اور ان کے سر اور ڈاڑھی کے بال موند دو۔

وخرج عطیة مع ابن الاشعث علی الحجاج فلما ائتمم جيش ابن الاشعث هرب عطیة الی فارس، فكتب الحجاج الی محمد بن القاسم الثقفی: ان اوع عطیة فان لعن علی بن ابیطالب، والافاضح اربعائة سوطة، واحلق راسه ولحیته.

محمد بن قاسم نے عطیہ کو بلا کر حجاج کا خط سنایا اور جب انھوں نے اس فعل سے انکار کیا، تو ان کے چار سو کوڑے مارے، اور سر اور ڈاڑھی منڈوا دیئے۔ عطیہ اس حادثہ فاجعہ کے بعد بھی فارس ہی میں رہے، پھر خراسان چلے گئے اور ۱۳۰ھ میں جب عمر بن ہبیرہ عراق کا امیر ہوا، تو اس کی اجازت سے کوفہ میں آکر زندگی کے دن پورے کئے حتیٰ کہ یہیں ۱۱۰ھ میں انتقال ہوا۔ سچ نامہ کی روایت کے مطابق حضرت عطیہ عوفی نے محمد بن قاسم کی امارت میں ہندوستان کی فتوحات میں شریک رہ کر کارہائے نمایاں انجام دیئے۔ سچ نامہ کے الفاظ یہ ہیں :-

” (محمد بن قاسم) پس چوں از ارمایل رواں شد، (محمد بن) صاحب (مصعب) بن عبد الرحمن را بمقدمه لشکر کرد، و جہم بن زحر الجعفی را ساقه لشکر کرد، و عطیہ بن سعد عوفی را در مہمینہ نصیب کرد، و موسی بن سنان بن سلمہ الہندی را بمیسرہ بگماشت۔“

یہ حضرت عطیہؓ عوفی کے ایمان و اخلاص کی کھلی دلیل ہے کہ انھوں نے حجاج اور اس کی سیاست سے شدید اختلاف اور اس کی طرف سے اس ذلت آمیز سزا کے باوجود اسلام کی تبلیغ اور اللہ کی راہ میں جہاد کے لئے پورا پورا ساتھ دیا اور اپنی بیش بہا خدمات سے دین کی حمایت کی، حضرت ابوالحسن عطیہ بن سعد بن جنادہ عوفی کوفی جلیل القدر تابعی ہیں، حضرت ابوہریرہؓ اور حضرت عبداللہ بن عباسؓ جیسے جلیل القدر صحابہؓ سے حدیث کی روایت کی ہے اور اللہ میں کوہ میں فوت ہوئے۔

ہندوستان کی امارت اور ایک طرف محمد بن قاسمؓ اپنی خدمات سے فارس کے بگڑے حالات کو غزوات و فتوحات کے ذریعے درست کرنے میں مصروف تھے اور خلافت کے خلاف ابھرنے والی طاقتوں کو زیر کر رہے تھے، دوسری طرف ہندوستان اور سندھ کے حالات میں تیزی سے ابتری پیدا ہو رہی تھی، حجاج کے عامل مکران سعید بن اسلم کلابی کوشش میں محمد بن حارث علانی اور معاویہ بن حارث علانی نے اپنے ساتھیوں کی مدد سے قتل کر لیا، اور مکران میں اپنی طاقت جمع کر لی تھی، یہ دونوں بھائی بنی سامہ بن لونی سے تھے اور سندھ میں اموی خلافت کے خلاف علم بغاوت بلند کر رکھا تھا، مگر حجاج نے ۶۷۲ء میں حجاج بن یوسفؓ کو مکران کی ولایت دی، اور انھوں نے ان کو زیر کیا، افسوس کہ حجاج بن یوسف نے وفانہ کی اور وہ جلد ہی انتقال کر گئے۔ حجاج نے ۶۷۲ء میں محمد بن ہارون بن ذراع نیرسی کو مکران کا حاکم مقرر کیا۔ ان کی ولایت کے زمانہ میں ہندوستان کے اندر اموی خلافت کے وقار کا سوال پیدا ہو گیا، اور صورت حال بڑی نازک ہو گئی، بات یہ ہوئی کہ محمد بن ہارون کے دورِ امارت میں سرندیپ کے راجہ نے ایک جہاز میں حجاج کے پاس ان عورتوں کو روانہ کیا جن کے آباء و اجداد تاجر تھے اور ان کا انتقال سرندیپ میں ہو گیا تھا، اور ان عورتوں کی پیدائش وہیں کی تھی، جب یہ جہاز وہیل کے سامنے سے گذرا تو سندھ کے بحر میڈاکوؤں نے چھوٹی چھوٹی کشتیوں کے ذریعہ اس پر حملہ کیا اور

جہاز کو تمام سامان سمیت پکڑ لیا، اس میں ایک عورت قبیلہ بنی یربوع کی تھی، اس نے
یا حجاج کہہ کر حجاج کی دہائی دی، جب حجاج کو اس جہاز کی گرفتاری اور اس عورت کی دہائی
کا علم ہوا تو اس نے وہیں سے یا لبتک کہا، اور فوراً راجہ داہر کے پاس سرکاری آدمی
بھیج کر ان عورتوں کے رہا کرنے کا سوال اٹھایا مگر راجہ داہر نے یہ کہہ کر بات ٹال دی کہ
ان عورتوں کو میں نے نہیں پکڑا ہے بلکہ ڈاکوؤں نے پکڑا ہے، ان پر میرا قابو نہیں چلتا ہے،
یہ غیر ذمہ دارانہ جواب سن کر حجاج نے عبید اللہ بن نہبان کو دیبل پر چڑھائی کے لئے روانہ کیا، وہ
یہاں آکر شہید ہو گئے۔ تو حجاج نے بدیل بن طہفہ بجلی کو لکھا کہ وہ فوراً دیبل کی طرف کوچ
کریں، وہ اس وقت عمان میں تھے، چنانچہ بدیل بن طہفہ یہاں آئے مگر وہ بھی شہید ہو گئے۔
عرب خواتین کا جہاز وہ بھی ایک غیر مسلم راجہ کی طرف سے حجاج کی خدمت میں بھیجا گیا ہو،
سندھ کی حدود میں لوٹ لیا جائے اور جب خلافت کی طرف سے یہاں کے راجہ سے اس کے
بارے میں بات چیت کی جائے تو راجہ کا جواب نہایت غیر ذمہ دارانہ ہو، اور تاویہی کارروائی
کے طور پر خلافت کی دو دو ہمتاں ناکام ہوں۔ یہ سب ایسے واقعات تھے جنہوں نے اموی
خلافت اور حجاج کی امارت کے وقار کا مسدا پیدا کر دیا تھا، اور حجاج کے لئے ضروری ہو گیا
تھا کہ اپنے ترکش کے آخری تیر کو داؤد پیر لگا دے، چنانچہ اس نے ۹۲ھ میں محمد بن قاسم کو
حکم دیا کہ تم فارس کی ہمتاں چھوڑ کر ہندوستان کا رخ کرو، اس وقت محمد بن قاسم رے
کی مہم پر نکلنے کے لئے تیار تھے مگر اس حکم کے بعد ہندوستان پر فوج کشی کی تیاری میں
مصروف ہو گئے، بلاذری کا بیان ہے:-

دکان محمد بفارس، وقتاً امرکان
یسیر الی الری، و علی مقدمتہما
ابو الاسود جہم بن نجر الجعفی،
محمد بن قاسم فارس میں امیر تھے اور حجاج نے ان کو رے کی مہم
پر جانے کا حکم دیا تھا جس میں مقدمہ الجیش کے امیر ابو الاسود جہم
بن زحر جعفی تھے، مگر حجاج نے محمد بن قاسم کو اپنے پاس بلا لیا اور

تغزیند پران کو تعینات کیا، اور حکم دیا کہ وہ ابھی شیراز جا کر انہی مدت ٹھہریں کہ ان کے پاس مزید فوج پہنچ جائے، اور جو ساز و سامان جمع کیا ہے وہ سب ان کو بلجائے۔

حجاج نے محمد بن قاسم ثقفی کو ۹۲ھ میں سندھ کی طرف روانہ کیا، اور حکم دیا کہ وہ شیراز میں اتنی مدت ٹھہریں کہ بحری سفر کا زمانہ آجائے، چنانچہ محمد بن قاسم حجاج کے پاس سے پہلے شیراز آئے، اور چھ ماہ وہاں قیام کیا،

فردا الیہ، وعقد لہ علی تغزلہندا
واہرہ ان یقیم بشیران حتی یتتام
الیہ اصحابہ ویوافیہ ما عدلہ
اور مؤرخ یعقوبی کا بیان ہے :-

وجہ الحجاج محمد بن القاسم بن محمد بن
الحکام بن ابی عقیل الثقفی الی السند
سنتا ثنتین وتسعین، وأمر ان یقیم
بشیران من ارض فارس حتی یکن الزمان
فقد م محمد شیراز فاقام بها ستا اشھرا

محمد بن قاسم نے چھ ماہ تک شیراز میں رہ کر سندھ وستان میں جہاد کے لئے پورا انتظام کر لیا، حجاج نے فارس کی فوجوں کے ساتھ ساتھ مزید چھ ہزار شامی فوج دی، اس کے علاوہ بے شمار متطوع اور فدائی حضرات بھی جمع ہو گئے، نیز ہر قسم کے ضروری سامان بہم پہنچائے گئے، اس کے بعد انھوں نے نندھ کارخ کیا، اور شیراز سے چل کر ارمائیل میں فروکش ہوئے۔

ہندوستان میں امارت کے وقت تقریباً تمام مؤرخوں نے ہندوستان کی امارت و فتوحات کے وقت محمد بن قاسم کی عمر محمد بن قاسم کی عمر صرف سترہ سال بتائی ہے، حالانکہ ان کی یہ عمر فارس کی امارت کے وقت تھی نہ کہ ہندوستان کی امارت و جہاد کے وقت، لطف کی بات یہ ہے کہ ان کی دلیل صرف دو تین اشعار ہیں جو محمد بن قاسم کی اس کم عمری اور حد اثنی عشرین میں فارس کی امارت کے موقع پر بطور تہنیت کہے گئے تھے، خلیفہ بن خیاط نے ۹۳ھ میں ویسل کی فتح اور تیردن کی طرف کوچ کا تذکرہ کرتے ہوئے لکھا ہے :-

ابو عبیدہ نے بیان کیا ہے کہ جب حجاج نے محمد بن قاسم کو والی و امیر بنایا، اس وقت وہ سترہ سال کے تھے، اور اسی بارے میں

قال ابو عبیدہ ذوالحجاج، وهو ابن
سبع عشرة سنة وانی ذلک یقول یزید

بن الحکمہ۔

یزید بن حکم کہتا ہے۔

لمحمد بن القاسم بن محمد

ان الشجاعة، والسماحة، والندى

محمد بن قاسم بن محمد کے لئے سزاوار ہے

شجاعت اور شرافت اور سخاوت

یا قریب ذلک سودداً من مولد

قائد الجیوش لسبع عشرة حجة

ان کی پیدائش اور سرداری کے درمیان کا زمانہ کتنا ہے

انھوں نے سترہ سال کی عمر میں فوجوں کی قیادت کی

ان اشعار میں فارس یا سندھ کی امارت و ولایت کا تذکرہ نہیں ہے مگر خواہ مخواہ اس کا اظہار

سندھ کی ولایت اور فتح پر کیا گیا، حالانکہ درحقیقت یہ تہنیتی اشعار فارس کی ولایت اور وہاں پر

فوجوں کی قیادت و سیادت کی مناسبت سے کہے گئے ہیں، اور ان دونوں شعروں کو مختلف

شعراء کے نام سے معمولی فرق کے ساتھ پیش کیا گیا ہے، کسی نے یزید بن حکم، کسی نے زیاد العجم

اور کسی نے حمزہ بن بیض حنفی کا نام لیا ہے، اور مؤرخ یعقوبی نے تو اس وقت ان کی عمر صرف

پندرہ ہی سال کی بتائی ہے، اور استدلال میں زیاد العجم کے نام سے ان ہی دونوں اشعار

کو پیش کیا ہے مگر دوسرے شعر کے پہلے میں لسبع عشرة حجة کے بجائے خمس عشرة

حجة لکھ دیا ہے اس کی عبارت یہ ہے :-

محمد بن قاسم نے جس وقت بلاد سندھ و ہند میں جہاد کیا،

وكان لمحمد بن القاسم في الوقت الذي

اور فوجوں کی قیادت کی، اور فتوحات حاصل کیں ان

غزافيه، بلاد السند والهند وقتان

کی عمر پندرہ سال کی تھی،

الجيوش وفتح الفتوح خمس عشرة سنة

اور جیسا کہ ہم نے کہا، دلیل میں تیسرا مصرعہ یوں درج کیا ہے، قائد الجیوش لخمس عشرة حجة

ہندوستان کی فتوحات کے وقت محمد بن قاسم کی عمر سترہ سال بتانے والوں میں ہمارے علم

میں سب سے پہلے ابن قتیبہ ہیں جنھوں نے عیون الاخبار میں ابوالیقظان کے حوالہ سے یہ لکھا ہے

فارس کے بعد حجاج نے محمد بن قاسم کو سندھ کا والی

ثم ولاية السند فافتتح السند والهند، وقاد

بنایا اور انھوں نے سندھ اور ہندوستان کو فتح کیا اور

الجيوش وهو ابن سبع عشرة سنة

فقال فيه الشاعر -

فوجوں کی قیادت کی اس وقت وہ سترہ سال کے تھے، اسی کے متعلق
شاعر نے کہا ہے -

اس کے بعد شاعر کو بتایا ہے کہ حمزہ بن بیض حنفی ہے اور دونوں اشعار نقل کئے ہیں، اس میں

پہلا مصرعہ یوں ہے "ان الساحة والمرؤة والندی" اور چوتھے مصرعہ کے بارے میں لکھا ہے -

ويروى: يا قرب ذلك سورة من مولد" ایک روایت میں سوودا " کے بجائے سورة "

السورة المنزلة الرفيعة - ۱۰
جس کے معنی بلند مرتبہ کے ہیں،

تجرب ہے کہ علامہ ابن قتیبہ نے ایک لفظ کے اختلاف و تحقیق کو پیش کیا مگر یہ تحقیق نہیں کیا

کہ اگر ۹۲ھ میں فتح سندھ کے وقت محمد بن قاسم کی عمر صرف سترہ سال کی تھی تو ۸۳ھ میں فتح

فارس کے وقت ان کی عمر کیا رہی ہوگی، اور اس عمر میں کسی ملک کی ولایت تو کیا کوئی ذمہ داری بھی

دی جاسکتی ہے؟ علامہ ابن حزم نے اپنی دقت نظر کے باوجود سترہ سال ہی کو بیان کیا ہے -

محمد بن القاسم الذي فتح بلاد الهند، ولد

سبع عشرة سنة

محمد بن قاسم نے بلاد ہند کو فتح کیا، اس وقت ان کی

عمر سترہ سال تھی -

علامہ ابن کثیر نے البدایہ والنہایہ میں ۹۲ھ کے واقعات میں فتح دیبل کا ذکر کرتے ہوئے

محمد بن قاسم کی عمر سترہ سال کی بتائی ہے -

وافتح محمد بن قاسم - وهو ابن عم الحجاج

بن يوسف - مدينة الديبل وغيرها

من بلاد الهند وكان قد ولاة الحجاج

غزو الهند عم سبع عشرة سنة

اور فتح نامہ میں بھی یہی ہے ملاحظہ ہو "اور الولايات ہند نصب کرد، ہنوز در سن ہفدہ سالگی بود
وہجرتہ تہنیت آل اہلنا حمزہ بن بیض الحنفی ابن شعر گفت اسکے بعد مذکورہ بالا دونوں اشعار دست دہل ہیں

۱۰ عبون الاخصاص ۱۱۱، ۱۲ جمہورہ النسب العرب ۱۲، ۱۳ البدایہ والنہایہ ج ۱ ص ۸۶، ۸۷، ۸۸، ۸۹، ۹۰، ۹۱، ۹۲

علامہ بلاذری نے ان تمام مورخوں کے مقابلہ میں محمد بن قاسم کی سندھ اور ہند کی فتوحات کا تذکرہ تفصیل سے کیا ہے، مگر انھوں نے یہ بات نہیں کہی بلکہ ان کی گرفتاری اور موت کو بیان کرتے ہوئے، ان کے بارے میں حمزہ بن بیض حنفی کے یہ دونوں اشعار نقل کر دیئے ہیں، نیز اس ساتھ کسی دوسرے شاعر کا ایک شعر یہ نقل کر دیا ہے۔

ساس الرجال لسبع عشرة حجة ولدا تمن ذاك في اشغال

محمد بن قاسم نے سترہ سال کی عمر میں مردانہ سیاست سے کام لیا اور لوگوں کو رام کیا جبکہ ہم عمر کھیل کود میں تھی اس شعر میں بھی ولایت فارس پر تہنیت دی گئی ہے اور اس وقت ان کی عمر سترہ سال بتائی گئی ہے۔ ہمارے مورخوں کے قول کو مان کر محمد بن قاسم کی عمر ۲۰ یا ۳۰ میں فتح ہندوستان کے وقت صرف سترہ سال کی تسلیم کر لی جائے تو ۲۰ میں جب کہ وہ فارس کے امیر بنائے گئے ان کی عمر چھ سات سال کی مانتی پڑے گی، جو ایک مضحکہ خیز بات ہوگی، اس عمر میں کسی بچہ کو ملک کی ولایت اور غزوات کی امارت تو دور کی بات ہے گھر کی کوئی معمولی سی ذمہ داری بھی نہیں دی جاتی ہے، حقیقت فارس کی امارت کے وقت محمد بن قاسم کی عمر سترہ سال کی تھی، اور اسی موقع پر بعض شعرا نے ان کے کارناموں کو دیکھ کر یہ اشعار کہے تھے، اور اعتراف کیا تھا کہ محمد بن قاسم اپنی نوجوانی اور نوجوزی کے باوجود قابلیت و صلاحیت، مروت و شرافت اور دریا دلی اور سخاوت میں تجربہ کار سن رسیدہ بزرگوں کی صف کے آدمی ہیں، اور وہ اسی نوعمری میں اپنی انتظامی صلاحیت، اور سیاسی بصیرت کی وجہ سے اسلامی لشکر کے قائد و امیر بنے، عوام و خواص میں مقبول ہوئے، وہ بجا طور پر اس عمر میں اس منصب کے مستحق ہیں، ان اشعار کا تعلق ہندوستان کی امارت و فتح سے نہیں ہے، بلکہ اس وقت ان کی عمر چھبیس ستائیس سال کی تھی، اور وہ فارس کی مہمات میں نو دس سال گزار چکے تھے۔

سندھ اور ہندوستان کی فتوحات کا ثقفی جوان اور مجاہد و فاتح حضرت محمد بن قاسم کی سوانح کا یہ المیہ اجمالی تذکرہ بہت ہی افسوسناک ہے کہ انھوں نے محقق سی زندگی میں فارس

اور ہندوستان میں شاندار فتوحات حاصل کیں، نو دس سال تک فارس کے امیر رہے اور باغیوں کی سرکوبی، اسلامی غزوات و فتوحات اور ملکی تعمیر و ترقی میں نمایاں خدمات انجام دیں، پھر کم و بیش چار سال تک سندھ اور ہندوستان میں اسلام کا بول بالا کیا، اس طرح ابتدائے جوانی سے لے کر جواں مرگی تک کل تیرہ چودہ سال میں انواع و اقسام کی اسلامی خدمت انجام دی، مکران کے ان عظیم الشان اور کثیر التعداد کارناموں کا عشر عشر بھی ہماری تاریخوں میں نہ آسکا یقیناً و اقدی کی کتاب اخبار فتوح بلاد سندھ، اور دہائی کی کتاب ثغر الہند، کتاب عمال الہند اور فتح مکران میں محمد بن قاسم کی فتوحات کا مفصل تذکرہ رہا ہوگا، مگر یہ کتابیں ناپید ہیں، اور ان کا کہیں وجود نہیں معلوم ہوتا، البتہ ان کتابوں کی کچھ روایات سے جن کو بلاذری اور یعقوبی وغیرہ نے اپنی کتابوں میں نقل کیا ہے۔ ان فتوحات کا علم کسی نہ کسی حد تک ہوتا ہے، علامہ ابن اثیر اور علامہ ابن خلدون نے جو تھوڑی بہت تفصیل بیان کی ہے، وہ ان ہی کتابوں کی رہنمائی ہے اور طبری اور دوسرے مورخوں نے صرف ہندوستان کی فتوحات کی سن وار فہرست دیدی ہے، اس سلسلہ میں فارسی کی تاریخ پنج نامہ نسبتاً مفصل ہے، مگر دوسری مستند روایات کی تائید کے بغیر اس کو تسلیم کر لینا، تحقیقی ذہن مزاج کے خلاف ہے، یہاں ہم کو ہندوستان کی فتوحات کا تفصیلی تذکرہ مقصود نہیں ہے اس لئے بلاذری اور یعقوبی کے بیان کا خلاصہ پیش کرتے ہیں۔

بلاذری کا بیان ہے کہ محمد بن قاسم شیراز سے مکران آئے پھر وہاں سے نکل کر پورا اراکھیل دیبل اور تیرون کو فتح کیا، اور دیبل سے ایک مہم سدوسان روانہ کی، اور فتح حاصل کرنے کے بعد وہاں اپنا حاکم و امیر مقرر کیا، پھر دریائے سندھ عبور کر کے علاقہ کچھ میں آئے جہاں راجہ طاہر سے جنگ ہوئی اور وہ مارا گیا، اس کے بعد راور، برہمن آباد (منصورہ) الرور، بغور، ساوندری، اور بسند کو فتح کر کے دریائے بیاس کو عبور کر کے ملتان آئے اور اسے فتح کیا، یہاں چار ہزار مسلمانوں کو آباد کیا، اور جامع مسجد تعمیر کی، ابھی محمد بن قاسم ملتان کے انتظام میں

مصرف تھے کہ رمضان ۹۵ھ میں حجاج کا انتقال ہو گیا، اس خبر کو سن کر محمد بن قاسم الرواسی اور لغڑ چلے آئے، اور یہاں سے ایک فوجی دستہ بھیلیمان علاقہ گجرات کی طرف روانہ کیا اور بھیلیمان اور سرست کو صلح کے ذریعے فتح کیا، پھر کیرج آئے جہاں راجہ داہر کے لڑکے دوہر سے جنگ ہوئی اور وہ مارا گیا، البتہ ایل کیرج نے اطاعت قبول کر لی، اسی دوران میں ۹۶ھ میں خلیفہ ولید بن عبدالملک کا انتقال ہو گیا، ایک مرتبہ حجاج نے ہندوستان کی فتوحات و غزوات کے دخل و خرچ کا حساب کیا تو معلوم ہوا کہ ساٹھ لاکھ کی رقم خرچ ہوئی ہے اور ایک کروڑ بیس لاکھ کی آمدنی ہوئی ہے، یہ دیکھ کر حجاج نے اطمینان کا سانس لیا اور کہا کہ ہم نے اپنے دل کو تسکین دی، خون بہا پایا مزید ساٹھ لاکھ کی رقم ملی اور داہر کا سر نفع میں رہا۔ ۱۰

مؤرخ یعقوبی کے بیان کا خلاصہ یہ ہے کہ ۹۲ھ میں حجاج نے محمد بن قاسم کو سندھ کی طرف روانہ کیا، آپ نے نکران، فز پور، ارمیل اور دیبل کو فتح کیا، دیبل کی جنگ فیصلہ کن رہی، اس کے تمام علاقے مطیع بن گئے، اس کے بعد نیرون کو فتح کر کے حجاج سے آگے بڑھنے کی اجازت چاہی، حجاج نے لکھا ہے کہ تم جہاں تک فتح کرو گے سب پر تمہاری حکومت و امارت ہوگی۔ نیز خراسان کے حاکم قتیبہ بن مسلم کو اسی قسم کا خط لکھا کہ تم دونوں (محمد بن قاسم اور قتیبہ بن مسلم) میں سے جو فتح کرتا ہو احوال چہن میں داخل ہو گا وہی وہاں کا امیر ہوگا، اس کے بعد محمد بن قاسم نے فاتحانہ سرگرمی تیز کر دی، یہاں تک کہ دریائے سندھ کو عبور کر کے سہیان (سندوسان) کو فتح کیا، اور ساحلی علاقہ میں راجہ داہر سے مقابلہ ہوا، جس میں وہ مارا گیا، پھر آگے بڑھ کر الرورا اور دوسرے بلاد و امصار فتح کئے، اسی اثناء میں حجاج نے محمد بن قاسم کو لکھا کہ میں نے خلیفہ ولید کو ضمانت دی ہے کہ ہندوستان کی فتوحات میں جس قدر رقم خرچ ہوگی، میں اتنی رقم بیت المال میں داخل کروں گا، لہذا تم مجھے اس ضمانت میں کامیاب کر کے رہائی کی صورت پیدا کرو، محمد بن قاسم نے یہ خط پا کر اصل خرچہ

سے زیادہ رقم ہندوستان سے روانہ کر دی۔ ۱۷

خلیفہ بن خیاط کی تاریخ سب سے پرانی سند فار تاریخ ہے، اس میں محمد بن قاسم کی فتوحات کا سنہ وار ذکر یوں ہے، ۹۲ھ میں محمد بن قاسم نے قزلبور اور رامائیل کو فتح کیا، ۹۳ھ میں دیبل فتح کر کے نیروں کی طرف کوچ کیا، اسی موقع پر حجاج کا خط ملا کہ تم جس قدر علاقہ فتح کرو گے اس کے امیر تم ہی ہو گے۔ ۹۴ھ میں راجہ چیچ مارا گیا، ۹۵ھ میں ملتان فتح کیا، ۹۷ھ اور ابن قتیبہ نے کتاب المعارف میں فتوحات کا ذکر کرتے ہوئے لکھا ہے کہ ۹۳ھ میں محمد بن قاسم کے ہاتھوں ہندوستان کی فتوحات مکمل ہوئیں۔ ۱۷

راجہ داہر سے جنگ ۹۳ھ | ۹۳ھ میں محمد بن قاسم اور راجہ داہر کی جنگ فیصلہ کن جنگ

تھی اور داہر کے کام آجانے کے بعد پورا علاقہ مسلمانوں کے لئے صاف ہو گیا تھا، حتیٰ کہ کئی مورخوں نے لکھا ہے کہ اسی جنگ کے بعد سارا ہندوستان فتح ہو گیا تھا اور اسی سال کو یہاں کی فتح کا سال قرار دیتے ہیں، ہم اس جنگ کو وثیقہ مورخوں کی روایت کے مطابق بیان کرتے ہیں کیونکہ یہ فتح ہندوستان میں محمد بن قاسم کے چار سالہ غزوات و فتوحات کا حاصل ہے، بلاذری نے لکھا ہے کہ محمد بن قاسم نے دریائے سندھ عبور کرنے کی یہ ترکیب کی کہ راجہ کچھ راسل کے علاقہ میں دریا پر پل باندھا اور وہیں سے اسے عبور کیا، راجہ داہر اسی علاقہ میں رُوپوش تھا۔ یکبارگی اسلامی فوج کے اس علاقہ میں داخل ہو جانے پر اس نے مقابلہ کی تیاری کی، وہ ہاتھی پر سوار تھا اور اس کے ارد گرد بہت سے ہاتھی تھے، مسلمانوں سے مقابلہ ہوا تو اس کی فوج کے بھاگنے سے اتنی بہادری سے جنگ کی کہ ویسی شدید جنگ سننے میں نہیں آئی تھی، راجہ داہر ہاتھی سے اتر کر زمین پر خود لڑتا تھا اور دن بھر کی سخت لڑائی کے بعد شام کو میدان جنگ میں کام آیا، اور اس کی فوج کو شکست ہوئی، مسلمانوں نے اس کا

۱۷ تاریخ یعقوبی ج ۲ لخص از صفحہ ۳۴۵ تا صفحہ ۳۴۷، ۱۷ تاریخ خلیفہ بن خیاط ج ۱ صفحہ ۲۵۵ و ۲۵۶ و ۲۵۷

۱۷ - ۱۷ کتاب المعارف صفحہ ۲۴۸،

پہنچا کر کے جیسے چاہا قتل کیا، مدائنی کی روایت کے مطابق راجہ داہر کو بنی کلاب کے ایک مجاہد نے قتل کیا تھا، اور اس موقع پر یہ اشعار کہے :-

المخيل تشهد يوم داهر والقنا و محمد بن القاسم بن محمد
 جنگ داہر کے دن، شہ سوار اور نیزے اور محمد بن قاسم اس پر گواہ ہیں کہ
 انی فرجت الجمع غیر معسدا حتے علوت عظیمہ وہ عسدا
 میں نے مجمع کو پھاڑ کر دشمنوں کے بادشاہ پر ہندی تلوار سے حملہ کیا
 فترکتہ تحت العجاہر مجدکا متعصر الخدین غیر موسدا

اور میں نے گردوغبار کے نیچے پھڑپھڑا ہوا یوں چھوڑا کہ اس کے دونوں رخسار گڑاؤ تھے اور سر ہانے تکبہ بھی نہیں تھا

ابن کلبی کے بیان کے مطابق داہر کو قاسم بن ثعلبہ بن عبداللہ بن حسن طائی نے قتل کیا تھا، منصور بن حاتم کا بیان ہے کہ بھڑوچ میں راجہ داہر اور اس کے قاتل دونوں کی تصویق بنا کر یادگار قائم کی گئی، آخر میں بلاذری نے لکھا ہے کہ :-

لما قتل داهر غلب محمد بن القاسم راجہ داہر کے قتل ہو جانے کے بعد محمد بن قاسم پورے
 علی بلاد السند۔ سندھ پر قابض ہو گئے۔

خلیفہ بن خنیاط نے حضرت امام کہس بن حسن بصریؒ کا بیان یوں درج کیا ہے کہ میں جنگ داہر میں محمد بن قاسم کے ساتھ تھا، راجہ داہر ہمارے مقابلہ میں زبردست فوج لیکر آیا، اس وقت اس کے ساتھ ستائیس جنگی ہاتھی، ہم بھی دریا پار کر کے ان کے مقابلہ میں آئے، نتیجہ کے طور پر اللہ تعالیٰ نے دشمن کو شکست دی اور راجہ داہر میدان جنگ سے بھاگ نکلا، تو ہم نے غنیمت کا پیچھا کیا، اور مسلمانوں کا ایک دستہ ان کو قتل کر کے فوجی پڑاؤ میں واپس آیا، جب رات کا اندھیرا چھا گیا تو راجہ داہر ایک جم غفیر لے کر مسلمانوں پر حملہ آور ہوا، جس کے ہاتھ میں ننگی تلواریں تھیں، اور ایک شدید ترین معرکہ کے بعد راجہ داہر اور اس کے

اکثر فوجی قتل ہو گئے اور جو باقی رہ گئے تھے بھاگ کھڑے ہوئے، محمد بن قاسم نے ان کا تعاقب کرتے ہوئے شہر برہما درہمن آباد تک آئے، یہاں پھر دشمن کی ایک زبردست فوج نے مقابلہ کیا مگر محمد بن قاسم نے اس سے جنگ کر کے شہر میں پناہ لینے پر مجبور کر دیا، اور جب وہ شہر میں محصور ہو گئے تو اسے فتح کیا، اس کے بعد کیرج کو فتح کیا، حضرت امام ابو الحسن کہس بن حسن بصری جلیل القدر تبع تابعی ہیں امام و کعبہ اور امام عبدالقدوس مبارک، وغیرہ کے استاذ ہیں، بڑے عابد و زاہد اور باخدا بزرگ تھے، عبادت کے ساتھ اپنی والدہ کی خدمت میں مشغول رہا کرتے تھے اور جب ان کا انتقال ہو گیا تو بصرہ سے مکہ مکرمہ چلے آئے اور یہیں ۱۲۹ھ میں انتقال فرمایا۔ ۲

محمد بن قاسم کی گرفتاری اور موت ۱۲۹ھ | افسوس کہ محمد بن قاسم جیسے بہادر اور فاتح و منتظم نوجوان کو بنو امیہ کے دور کی گروہی عصبیت اور انتقام نے بہت جلد ضائع کر دیا اور ایک عظیم فاتح سے اموی دور محروم ہو گیا، اس وقت کچھ ایسے نامناسب حالات پیدا ہو گئے تھے کہ اپنے قابل سے قابل تر افراد کو انتقام اور عداوت کی بھینٹ چڑھا دینا معمولی بات اور عین کامیابی تھی۔

رمضان ۱۲۹ھ میں حجاج مرا، مرنے سے پہلے اس نے اپنے لڑکے عبدالملک اور یزید بن مسلم کو عراق کے خراج پر مقرر کیا، ربیع الاول ۱۲۹ھ میں خلیفہ ولید بن عبدالملک کا انتقال ہوا اور سلیمان بن عبدالملک خلیفہ ہوا، اس نے عبدالملک بن حجاج کو ہٹا کر یزید بن ابی کبشہ کو عراق کے خراج پر رکھا، پھر اسی سال یزید بن ابی کبشہ اور یزید بن مسلم دونوں کو عراق سے برطرف کر کے یزید بن نہلب بن ابوصفرہ کو عراقین کا امیر و حاکم بتایا، اور صالح بن عبدالرحمن شیمی کو امیر خراج مقرر کیا۔ ادھر عراق میں یہ تبدیلیاں ہو رہی تھیں، ادھر محمد بن قاسم ہندوستان

۱ تاریخ خلیفہ بن خیاط ج ۱ ص ۱۲۵، ۲ تہذیب التہذیب ج ۸ ص ۴۵۱، و صفۃ الصفوة ج ۳ ص ۲۳۵

۳ کتاب المعارف ص ۵ و تاریخ خلیفہ بن خیاط ج ۱ ص ۴۲۔

کی فتوحات میں آگے بڑھ رہے تھے کہ بیکارگی عداوت و انتقام کی آگ عراق میں بھڑکی جس کے شعلے ہندوستان میں پہنچے، اور محمد بن قاسم کی صالح جوانی اس مہٹی میں جل بھن گئی جسد و انتقام کی اس مہٹی کو یزید بن مہلب اور صالح بن عبدالرحمن نے جلایا اور اس کے لئے ایندھن مہیا کیا، کیونکہ حجاج اور اس کے خاندان اور عمال سے یزید بن مہلب اور صالح بن عبدالرحمن دونوں کو پرانی عداوت تھی اور دونوں ہی انتقام کے وقت کے انتظار میں تھے، اس کا پس منظر یہ ہے کہ حجاج نے عراق کی گورنری کے زمانہ میں ۹۸ھ میں مہلب بن ابی صفرہ کو خراسان کا امیر بنایا جب وہ ذی الحجہ ۸۳ھ میں مرنے لگا تو اپنے بیٹے یزید بن مہلب کو اپنا جانشین مقرر کیا، اس وقت یزید کی عمر تیس سال کی تھی، جب خلیفہ سلیمان بن عبدالملک کا دور آیا تو اس نے خراسان سے یزید کو ہٹا کر قتیبہ بن مسلم کو وہاں کی ولایت دی، یہ سب کام حجاج بن یوسف کے مشورہ سے ہوا، حالانکہ حجاج یزید کا بہنوئی تھا اور یزید کی بہن ہند بنت مہلب اس سے بیاہی تھی، مگر جوں جوں سال یزید کی اقبال مندی پر حجاج حسد کرنے لگا اور اسے خطرہ ہوا کہ یہ شخص آگے چل کر کہیں میری جگہ نہ لے لے، ابن خلکان نے لکھا ہے:-

<p>حجاج یزید بن مہلب کی قابلیت کو دیکھ کر اس سے نفرت کرتا تھا اور ڈرتا تھا کہ کہیں وہ اس کی جگہ نہ لے لے، اس لئے حجاج ہر وقت یزید کو ستایا کرتا تھا تاکہ وہ حجاج کا مقام نہ پاسکے۔</p>	<p>وكان الحجاج يكره يزيد لما سرى فبه من النجاية فيخشي منه لئلا يترب مكانه فكان يقصده بالمرور في كل وقت كالا يثب عليه،</p>
--	---

آخر میں حجاج نے یزید بن مہلب کو گرفتار کر کے جیل میں بند کر دیا مگر وہ کسی طرح نکل کر ملک شام میں سلیمان بن عبدالملک کے پاس پہنچا، سلیمان نے اپنے بھائی خلیفہ ولید بن عبدالملک سے کہہ سن کر معاملہ رفع دفع کرایا، جب سلیمان خلیفہ ہوا تو اس نے یزید بن مہلب کو پھر خراسان کی امارت دی، حجاج یزید کو گرفتار کر کے نہایت ہی سخت قسم کی سزا دیتا تھا، ایک مرتبہ یزید نے تخفیف کی التجا کی تو کہا کہ روزانہ ایک لاکھ درہم ادا کرو، چنانچہ اسی شرط اور جزا پر سزا میں

کمی بیشی ہوتی تھی، جس روز یہ رقم نہیں پہنچتی تھی، حجاج رات تک اسے سخت سے سخت سزا دیتا تھا۔ نیز حجاج نے آل مہلب کو طرح طرح سے ستایا اور ان کو عبرتناک سزائیں دیں۔ آل مہلب اپنے دن لوٹنے کے انتظار میں خون کا گھونٹ پی پی کر زندگی گزارتے تھے اور چون ہی یزید بن مہلب ۹۶ھ میں عراق کا امیر ہوا بنو مہلب کے لوگ حجاج اور اسکے خالوادہ آل ابو عقیل کے درپے ہو گئے، پھر یزید بن مہلب کے ساتھ عراق کے خراج پر صالح بن عبد الرحمن کا مقرر ہونا جلتی آگ پر تیل چھڑکھنے کے مراد ہوا گیا ہے۔ بلاذری کے بیان کے مطابق حجاج نے صالح کے بھائی آدم بن عبد الرحمن کو خراج کا ساتھ دینے کے الزام میں قتل کیا تھا۔ اس لئے صالح نے بھی عراق کی امارت پا کر حجاج کے خاندان سے اپنے بھائی کا انتقام لیا اور آل ابی عقیل کو انواع و اقسام کی تکالیف دیں۔ ایسا معلوم ہوتا ہے کہ یزید بن مہلب اور صالح بن عبد الرحمن کی طرح خلیفہ سلیمان بھی آل ابو عقیل کے خلاف تھا چنانچہ اسی نے ان کے خلاف تادیبی کارروائی کرنے کا حکم جاری کیا تھا، خلیفہ بن حنیط کا بیان ہے :-

سلیمان نے صالح کو لکھا کہ وہ آل ابو عقیل کو گرفتار کر کے ان سے حساب لے۔ صالح نے ہندوستان کی جنگ پر حبیب بن مہلب اور یہاں کے خراج کی وصولی پر یزید بن ابی کبشہ کو مقرر کیا، یزید ایک ماہ سے کم ہی مدت میں مر گیا اور اپنے بھائی عبید اللہ کو اپنا جانشین بنا گیا، مگر صالح نے اسے معزول کر کے اس کی جگہ عمران نعمان کلاعی کو مقرر کیا، پھر کچھ دنوں کے بعد حرب اور حجاج دونوں کا محکمہ حبیب بن مہلب کے حوالے

کتب سلیمان بن عبد الملک الی صالح بن عبد الرحمن ان یاخذ آل ابی عقیل و یجاسبھم فولی صالح حبیب بن مہلب حرب الحمد، و یزید بن ابی کبشہ الخراج، فاقام بہا یزید بن ابی کبشہ اقل من شہر ثمرات و استخلف اخاہ عبید اللہ بن ابی کبشہ فعزلہ صالح، و ولی عمران بن نعمان الکلاعی،

ثم جمع حرجا وخراجها لجيب بن المهلب^٤،
 کردیا۔

ادھر عراق میں سندھ کے انتظامات میں یہ ردوبدل ہو رہا تھا اور ادھر محمد بن قاسم^٥ ہندوستان کی سیاہ و سفید کے مالک کی حیثیت سے غزوات و فتوحات میں مشغول تھے اسی دوران میں وہ انتقامی سازش کا شکار ہو کر گرفتار ہوئے اور عراق بھیجے گئے، جہاں صالح بن عبدالرحمن نے دوسرے بہت سے آل ابو عقیل کے ساتھ محمد بن قاسم کو بھی انواع و اقسام کی سخت سے سخت تکلیف دی، یہاں تک کہ یہ سب کے سب اسی حالت میں رقمہ اجل بن گئے، بلاذری کا بیان ہے۔

دولی سلیمان بن عبد الملك فاستعمل صالح^٦
 بن عبد الرحمن علی خراج العراق، وولی
 یزید بن ابی کبشۃ السکسکی السند،
 فحمل محمد بن القاسم مقیداً مع معاویۃ
 بن المہلب، فحبسہ صالح بواسطۃ لغذیہ
 صالح فی رجال من آل ابی عقیل حتی قتلہم،
 وكان الحجاج قتل ادم اخصا صالح، و
 کان یری سراى الخوارج،^٧
 سلیمان نے صالح کو عراق کے خراج کی وصولی پر مقرر کیا،
 تو اس نے یزید بن ابوکبشہ سکسکی کو سندھ کا والی بنایا،
 جس نے محمد بن قاسم کو قید کر کے معاویہ بن مہلب کے
 ساتھ عراق روانہ کیا، اور صالح نے ان کو واسط کے قیدخانہ
 میں قید کیا، پھر ان کو اور آل ابو عقیل کے لوگوں کو طرح
 طرح کی تکلیف دے کر مار ڈالا، حجاج نے صالح کے بھائی
 آدم بن عبدالرحمن کو خوارج کے ہمنوا ہونے کے جرم
 میں قتل کیا تھا۔

خیاط اور بلاذری کے بیان سے معلوم ہوتا ہے کہ خلیفہ سلیمان نے صالح بن عبدالرحمن کو
 آل ابو عقیل کے خلاف کارروائی کرنے کا پورا اختیار دے دیا تھا تاکہ وہ ان کے امراء و
 حکام کی آمدنیوں کا حساب لے، اور جرم کی شکل میں اپنی صوابدید سے سزا دے، گویا
 آج کل کی طرح فوجی عدالت قائم کر کے صالح کو اس کا جج مقرر کیا ابن خلکان نے یزید
 بن مہلب کے ذکر میں اتنی تصریح اور کی ہے کہ آل ابی عقیل کو سزا اور عذاب دینے کا کام
 عبدالملک بن مہلب کے سپرد تھا۔ صالح نے یہ اختیار پاتے ہی سندھ کے نظام میں اپنی

۴ تاریخ خلیفہ بن خیاط ج ۱ ص ۲۳۱، ۵ فتوح البلدان ص ۲۲۸، ۶ ابن خلکان ج ۲ ص ۲۲۲،

مصلحت و منشاء کے مطابق مالیاتی اور حربی دو شعبے قائم کئے، اور حربی شعبہ کا افسر اعلیٰ حبیب بن مہلب کو بتایا، اور مالیاتی صیغہ یزید بن ابی کبشہ کے حوالے کیا، جس نے محمد بن قاسم کو گرفتار کر کے قید کیا اور حبیب بن مہلب کے بھائی معاویہ بن مہلب کی نگرانی میں جو اس وقت اپنے بھائی کے ساتھ سندھ میں تھا، محمد بن قاسم کو عراق بھیج کر صالح بن عبدالرحمن کے قبضہ میں دے دیا، اس نے محمد بن قاسم کو صرف حجاج کے خانوادہ اور آل ابو عقیل میں ہونے کی وجہ سے اس خاندان کے دوسرے سربراہ اور وہ افراد کے ساتھ واسط کے جیل خانہ دیماں میں جسے حجاج نے بنوایا تھا اور یزید بن مہلب کو اس میں رکھ کر سزا دی تھی، بند کر کے ان کو طرح طرح کی سخت سزائیں دیں حتیٰ کہ اسی تعذیب و سزا کی حالت میں جیل خانہ کے اندر محمد بن قاسم اور دیگر آل ابو عقیل تکالیف کی تاب نہ لا کر جان سے ہاتھ دھو بیٹھے۔

مؤرخ یعقوبی نے اس موقع پر یزید بن ابی کبشہ کی امارت حجاج کا ذکر نہیں کیا ہے اور حبیب بن مہلب کی امارت کا تذکرہ کر کے لکھا ہے کہ اسی نے محمد بن قاسم کو گرفتار کیا، اس کے الفاظ یہ ہیں:-

سلیمان نے حبیب کو سندھ کی طرف روانہ کیا اس نے یہاں آکر دریائے سندھ کے علاقہ میں دشمن سے جنگ کی، اور محمد بن قاسم کو پکڑ کر ٹاٹ پہنایا اور گرفتار کر کے جیل میں ڈال دیا۔

فوجہ سلیمان حبیب بن المہلب الیہا
قدخل البلاد و قاتل قومًا كانوا ناحیة
مہران، و اخذ محمد بن القاسم فالبسه
المسوح و قیداه، و حبسه، لہ

اگرچہ اس بیان میں نہ محمد بن قاسم کے صالح کے پاس عراق بھیجنے کا ذکر ہے اور نہ ان کے جیل خانہ میں مرنے کی تصریح ہے، مگر واقعہ یہی ہے کہ ان کو جیلخانہ میں طرح طرح کی سزا دیکر کام تمام کیا۔ علامہ ابن حزم نے ان دونوں مورخوں کی تصریح کے خلاف لکھا کہ محمد بن قاسم نے یزید بن مہلب کی شدید ترین سزا برداشت نہ کرتے ہوئے خودکشی کر لی تھی، ان کے الفاظ یہ ہیں:-

وقتل نفسی عذاب یزید بن المہلب | محمد بن قاسم نے یزید بن مہلب کے عذاب میں خودکشی کر لی تھی،
 والی عراق یزید بن مہلب کی ایذا رسانی سمجھ میں آتی ہے، جو پہلے حجاج کے ہاتھوں مصائب کا
 شکار ہو چکا تھا، یقیناً وہ بھی اپنے بھائیوں حمید بن مہلب اور معاویہ بن مہلب کی طرح محمد بن
 قاسم کی گرفتاری اور ایذا رسانی میں پیش پیش تھا، اور صالح بن عبدالرحمن کے انتقام میں اس کا
 انتقام بھی شامل تھا مگر یزید بن مہلب یا صالح بن عبدالرحمن کی قید اور ایذا رسانی میں محمد
 بن قاسم کا خودکشی کر لینا صحیح نہیں معلوم ہوتا، غالباً علامہ ابن حزم کو اشتباہ پیدا ہو گیا ہے
 اور انھوں نے بیٹے کے واقعہ کو باپ سے منسوب کر دیا ہے۔ درحقیقت محمد بن قاسم کے
 صاحبزادے عمرو بن محمد بن قاسم نے سندھ میں محمد بن غزوان کلبی کی تغذیب و ایذا رسانی
 میں خودکشی کر لی تھی، جیسا کہ ان کے حالات میں معلوم ہوگا۔

محمد بن قاسم کی موت کے ان تین واقعاتی بیانات کے مقابلہ میں ایک افسانوی بیان
 بھی ہے جو چچ نامہ میں درج ہے، اس کا خلاصہ یہ ہے کہ محمد بن قاسم نے راجہ داہر کی دو
 لڑکیوں سریادیو، اور پرمل دیو کو خلیفہ ولید بن عبدالملک کی خدمت میں بھیجا۔ جب ولید
 نے سریادیو کو پاس بلایا تو اس نے کہا کہ ہم خلیفہ کے قابل نہیں رہ گئی ہیں، ہم سے محمد بن
 قاسم نے تعلق پیدا کیا ہے، یہ سنتے ہی خلیفہ ولید نے غصہ میں آکر محمد بن قاسم کو خط لکھا
 کہ تم فوراً اپنے کوچی کھال میں بند کر کے دربارِ خلافت میں حاضر کرو، اس وقت محمد بن قاسم
 مقام اودھاپر میں تھے، فوراً حکم کی تعمیل کی گئی اور اسی حال میں عراق روانہ کئے گئے مگر دو
 دن کے بعد راستہ میں مر گئے، جب لاش دربار میں پہنچی تو سریادیو نے کہا کہ ہم نے اپنے باپ
 راجہ داہر اور دوسرے راجوں کا بدلہ لے لیا، خلیفہ کو عقل اور دوراندیشی سے کام لینا چاہئے تھا،
 یہ سن کر خلیفہ نے دونوں بہنوں کو دیوار میں چنوا دیا۔

چچ نامہ میں یہ افسانہ مدائنی کے حوالہ سے درج ہے، حالانکہ بلاذری، یعقوبی اور خلیفہ

بن خياط سندھ کی اس دور کی فتوحات اور واقعات کو عموماً مدائنی ہی کی روایت سے بیان کرتے ہیں، مگر ان میں سے کسی نے اس داستان کی طرف اشارہ تک نہیں کیا ہے، معلوم نہیں صاحبِ حجج نامہ کو ۱۳۷ھ میں یہ کہانی کہاں سے مل گئی، جسے بعد کے فارسی تذکرہ نگاروں نے آنکھ بند کر کے اپنی کتابوں میں نقل کر دیا چنانچہ میر معصوم بھکری، نظام الدین بھٹی اور میر شیر علی قانع تتوی نے اس روایت کو درج کیا ہے، اس کے جھوٹ ہونے کی ایک دلیل یہ بھی ہے کہ چچنامہ میں محمد بن قاسم کے راجہ داہر کی لڑکیوں کے ولید کے پاس بھیجنے کے سلسلے میں یہ عبارت درج ہے :-

”محمد بن قاسم بدست خادمان حبشی بحضرت دار الخلافہ بغداد فرستادہ بود“

(۲۲۳)

حالانکہ اس وقت بغداد کا نام و نشان تک نہیں تھا، اسے تو خلیفہ منصور عباسی نے ۱۳۶ھ میں آباد کیا کرایا ہے۔

یورپ کے مریضان فکر و نظر مستشرقین و محققین اسی افسانوی روایت کو محمد بن قاسم کی موت کے بارے میں بیان کرتے ہیں اور اس کو صحیح قرار دینے کے لئے اپنا سارا زور خرچ کرتے ہیں۔

اپنا مرثیہ | شرافت و اطاعت محمد بن قاسم کی فطرت میں داخل تھی، انھوں نے ہندستان کی چہار سالہ فتوحات میں اپنی فوج اور رعایا میں بے پناہ مقبولیت حاصل کرتی تھی، اگر وہ چاہتے تو اسوی خلافت و حکومت کے خلاف راجوں مہاراجوں کو لے کر صفت آراء ہو جاتے، مگر انھوں نے نہایت شرافت و مروت اور انسانیت سے اپنے آپ کو حوالہ زنجیر و زنداں کر دیا۔ اور اس موقع پر صرف یہ ایک شعر زبان پر لائے جس میں اپنی ذات کے ضائع ہو جانے سے زیادہ خلافت کے نقصانِ عظیم ہو جانے پر غم ظاہر کیا۔

اضاعونی وائی فتی اصاعوا یو ہر کسریہ، وسداد تغیر
یہ لوگوں نے کیا کیا کہ مجھ سے جو ان کو ضائع کر دیا جو میدانِ جنگ میں اور سرحد کی حفاظت کے دن کام آتا

پھر جب واسط کے قید خانہ دیماس میں بے پناہ مظالم سے دوچار ہوئے تو نہایت ثابت قدمی اور صبر و استقامت کے ساتھ سب کچھ سہ لیا مگر اپنی شرافت و کرامت پر حروف نہیں آنے دیا اور ان چند اشعار میں گویا اپنا مرثیہ خود ہی کہا :-

فلئن تویت بواسط وبارضها رہن الحديد مکتلاً مغلولاً

اگر میں اس وقت واسط کی سرزمین میں زنجیروں کے حوالہ کر دیا گیا ہوں اور ہاتھ پیر بندھے ہو ہیں

فلرب فتية فارس قد دعها دلرب قرن قد ترکت قتيلاً

تو میں اس سے پہلے فارس کے بہت سے جوانوں کو لرزہ بر اندام کر چکا ہوں اور بہت سے بہادروں کو موت کا مزہ چکھا چکا ہوں

نیز آپ کے حبسیات و اسط میں یہ اشعار ہیں :-

لو كنت جمعت القرا لوطئت اناث اعدت للوعی و ذکورا

اگر مجھے اطمینان و سکون نصیب ہوتا تو میں میدان جنگ کو شبِ عروسی بنا دیتا

وما دخلت خيل السكاسك ارضا ولا كان من عاك علی امیر

ہماری بستی میں بنوسکسک کے سوار کبھی داخل نہیں ہوئے تھے اور نہ قبیلہ سک میں سے کسی نے مجھ پر حکومت کی

ولا كنت للعبد المزوني تابعاً فیا لك دهر بالکرام عثوراً

اور نہ ہی میں کبھی عثمانی غلام کے تابع رہا مگر افسوس کہ زمانہ شریفوں کے ساتھ اٹکھیلیاں کرتا ہے

محمد بن قاسم نے ان اشعار میں اپنے گرفتار کرنے والوں اور سزا دینے والوں کو حقارت کی

نظر سے دیکھا ہے، اور ان کے مقابلہ میں اپنے خاندان کو اعلیٰ و اشرف بتایا ہے، یزید بن ابی کبشہ

سکسکی بنوسکسک سے تھا، جس نے ان کو گرفتار کیا تھا اور یزید بن مہلب اور حبیب بن

مہلب اور معاویہ بن مہلب جو سازش و سزا میں شریک تھے، بنو ازد سے تھے جن کا

وطن عمان ہے، فارسی میں عمان کو مروان کہتے ہیں۔ ان اشعار سے بھی چچ نامہ کی کہانی غلط

معلوم ہوتی ہے اور یہ کہ ان کے گرفتار کرنے والے اور سزا دینے والے فلان فلان گرے پڑو قبائل کے تھے

اہل ہند کا سوگ | انقلابات زمانہ کی یہ کتنی عبرت ناک صورت ہے کہ یہی ثقفی نو جوان اپنے اقبال

کے دور میں جب نوخیزی میں فارس کا امیر بنایا گیا تو شعرا نے اس کی سترہ سالہ نوجوانی کی تہنیت کے نغمے سنائے، اور ہر طرف اس نوخیز فاتح و مجاہد کے کارناموں کی دھوم مچ گئی، مگر جب اس کے ادبار کا زمانہ آیا تو اس نے اپنی موت سے پہلے اپنا مرثیہ کہا، اور مرنے کے بعد کسی شاعر نے ایک شعر سے بھی اس پر اظہارِ رنج و غم نہیں کیا، البتہ محمد بن قاسم کی ہندوستانی رعایا اپنے عادل، شریف اور قابل، حاکم کی مطلوبانہ موت پر بہت روتی اور اپنے ملک میں اپنی رسم کے مطابق شاندار یادگار قائم کی۔

فبکی اهل الهند علی محمد، وصورہا | اہل ہند محمد بن قاسم کی موت پر بہت روتے، اور
بالکیرج۔^{۱۰} | انہوں نے کیرج میں ان کا مجسمہ بنا کر یادگار قائم کی۔

حضرت محمد بن قاسم کی عمر انتقال کے وقت لگ بھگ تیس سال کی تھی، ان کے ایک صاحبزادے عمرو بن محمد بن قاسم ہیں جو باپ کی طرح ہندوستان کے عظیم فاتح گذرے ہیں۔ آل ابی عقیل اموی دور میں طوفان کی طرح اٹھے اور آندھی کی طرح ختم ہوئے، یہی حال ان کے حریف آل مہلب کا ہوا کہ شعلے کی طرح بھڑکے اور خاکستر کی طرح بجھ گئے، عباسی دور میں آل براہک کا عروج و زوال بڑا عبرتناک واقعہ ہے۔ مگر ان سے پہلے عروج و زوال کی دونوں داستانیں اپنے اندر بڑی عبرت رکھتی ہیں، یہ کہنا ایک تاریخی حقیقت ہے کہ آل ابی عقیل اور آل مہلب کی تباہی میں بڑا ہاتھ حجاج بن یوسف کی حریفانہ سیاست کا ہے جس نے اپنے مقابلہ میں دوسروں کا ابھرنا پسند نہ کر کے ان کو ستانا شروع کر دیا تھا، اس کے مرنے کے بعد اس کا نتیجہ یہ نکلا کہ اموی دور کے بہت سے اچھے اچھے فاتح و مجاہد اور حاکم و امیر باہمی عداوت و انتقام کی بھٹی میں جل بھن کر خاکستر ہو گئے، بن میں محمد بن قاسم ثقفی جیسے لوگ بھی تھے۔

امیر ہند عمرو بن محمد بن قاسم ثقفی

فاتح ہند بن فاتح ہند، امیر ہند بن امیر ہند عمرو بن محمد بن قاسم بن محمد بن حکم بن ابو عقیل ثقفی کے حالات زندگی بھی باپ کی طرح بہت کم ملتے ہیں بلکہ کہنا چاہئے کہ ملتے ہی نہیں، ہندوستان کی ابتدائی اسلامی تاریخ میں یہ المیہ کوئی نیا اور تنہا نہیں ہے، یہاں کے بہت سے مجاہدوں، امیروں، اور فاتحوں کے حالات زندگی اور کارنامے لوح تاریخ پر نقش بن کر نہ ابھر سکے، باپ اور بیٹے کے حالات میں بڑی حد تک یکسانیت پائی جاتی ہے۔ محمد بن قاسم کا شباب اپنی آب و تاب کے ساتھ فارس میں چمکا اور سندھ و ہند میں اسکی حرارت نے اپنے جوہر دکھائے، اور واسط کے قید خانہ میں بچھا دیا گیا، بیٹا بھی جوانی میں سندھ کے مطلع سے چمکا اور سندھ میں بیس سال تک مختلف حیثیات سے اپنی جلوہ گری دکھاتا رہا اور سندھ ہی میں موت کی آغوش میں سو گیا۔

عمرو بن محمد قاسم اپنے باپ کے اکلوتے بیٹے تھے، یا ان کے اور بھی اولاد تھی، اس کا پتہ نہیں مگر ان کے نقش قدم پر چلنے والے یہی صاحبزادے تھے جو *الْوَالِدُ صَنُؤُلاً بِيهِ* کے مصداق تھے، ان کی زندگی کی کتاب سندھ میں ۵۸۱ھ سے مرتب ہونی شروع ہوئی اور یہیں پر ۱۲۵ھ میں ختم ہو گئی، یہی بیس سالہ دور زندگی ان کی تاریخ کا کل سرمایہ ہے، وہ ۵۸۱ھ سے ۱۲۰ھ تک حکم بن عوانہ کلبی کی رفاقت و معیت میں سندھ کی امارت و حکومت کے اہم کام کرتے رہے، کئی فتوحات حاصل کیں، کئی ملکی معاملات سلجھائے اور شہر منصورہ آباد کر کے ہندوستان میں اسلامی علوم و فنون اور اسلامی تہذیب و ثقافت

کا قلعہ تعمیر کیا، جس کی مرکزیت تقریباً چھ صدیوں تک باقی رہی، ۱۲۰ھ سے ۱۲۲ھ تک حکم بن عوانہ کلبی کی غیر موجودگی میں سندھ کے غزوات و فتوحات میں ان کی نیابت کے مفوضہ امور انجام دیئے، اور ۱۲۲ھ سے ۱۲۵ھ تک یہاں پر مستقل امیر و حاکم بن کر کئی اہم فتوحات حاصل کیں، فوجی بغاوت فرد کی اور تادیبی کارروائیاں کیں، ۱۲۵ھ میں معزول کر دیئے گئے، مگر سندھ کی سر زمین نے ان کو یہاں سے جانے نہیں دیا حتیٰ کہ ۱۲۶ھ میں دانی سندھ محمد بن غزوان کلبی نے ان کو گرفتار کیا، اور اس کی قید میں عمرو بن محمد بن قاسم نے جان دیدی، اسی خلافت کا یہ درمیانی دور فتوحات و غزوات کے اعتبار سے بہت ہی تابناک ہے، اور اس دور میں دنیا کے بڑے بڑے ممالک عالم اسلام کے نقشے میں شامل ہوئے، مگر اس دور میں اندرونی سازشیں، رقیبانہ حرکیں اور امرار و عمال کی باہمی چپقلشیں تیزی سے اپنے جوہر قابل کو کھورہی تھیں، اور بڑے بڑے فاتح اس اندرونی سیاست کی نذر ہو رہے تھے، چنانچہ محمد بن قاسم اور ان کے صاحبزادے عمرو بن محمد بن قاسم بھی اسی سیاست کی بھینٹ بچھ گئے، عمر د کا تذکرہ درحقیقت ان کے والد محمد بن قاسم کے تذکرہ کا تمہ ہے، انھوں نے اپنے باپ کے نقش قدم پر چل کر ان کے مقبوضہ بلاد و امصار میں گویا ان کی نیابت کی اور ان ہی کے اصولوں پر سندھ میں کام کئے۔

ابتدائی حالات | عمرو بن محمد بن قاسم بن محمد بن ابو عقیل ثقفی کا تذکرہ کسی کتاب میں مستقل طور سے نہیں مل سکا، البتہ تاریخ یعقوبی، فتوح البلدان اور تاریخ طبری میں ضمنی طور سے ان کے مختصر حالات موجود ہیں جو بسا غنیمت ہیں، تعجب ہے کہ صاحبِ پیچ نامہ نے بھی ان کا کہیں نام تک نہیں لیا ہے، اور نہ ہی اس میں ایسا اشارہ ملتا ہے جس سے معلوم ہو کہ محمد بن قاسم کے کوئی اولاد تھی، عمرو بن محمد بن قاسم کی والدہ کا نام اور حال معلوم نہ ہو سکا، یہ جو مشہور ہے کہ محمد بن قاسم حجاج بن یوسف کے داماد تھے، غلط ہے، درنہ عمرو کی والدہ حجاج کی بیٹی ہوتی، ایک قول کی بنا پر حجاج کی بہن زینب بنت

یوسف، محمد بن قاسم سے منسوب تھی، اس قول کی رو سے عمرو کی والدہ یہی زینب بنت یوسف ثقفیہ ہوگی، مگر ابن اثیر نے تصریح کی ہے کہ حجاج کی بیٹی زینب ۸۳ھ میں ایک موقع پر سواری سے گر کر فوت ہو گئی۔ اور اسی سال محمد بن قاسم سترہ سال کی عمر میں علاقہ فارس کے حاکم و امیر بنائے گئے، اگر اس سے پہلے عمرو بن محمد بن قاسم پیدا ہوئے ہیں تو زینب ان کی ماں ہوگی مگر ہمارا خیال ہے کہ عمرو کی پیدائش ۸۳ھ کے بعد محمد بن قاسم کی فارس کی امارت و ولایت کے زمانہ میں ہوئی ہے، اور انہوں نے زندگی کے ابتدائی دن اپنے والدین کی معیت میں فارس میں بسر کئے ہیں، اس سے زیادہ عمرو کی پیدائش اور طفولیت کے بارے میں کچھ نہیں کہا جاسکتا۔

۱۰۵ھ سے ۱۲۰ھ تک حکم بن عوانہ کے ساتھ سندھ کی امارت و حکومت میں اسلامی خدمات کے قید خانہ میں داخل بحق محمد بن قاسم ۹۴ھ میں واسط

ہوئے، اس کے نو سال کے بعد صاحبزادے عمرو بن محمد کا نام پہلی بار دیکھنے اور سننے میں آتا ہے، اور ایسا معلوم ہوتا ہے کہ وہ اس مدت میں سندھ ہی میں موجود تھے، اور خلافت کے ملکی و انتظامی امور میں دخل رکھتے تھے، یہ ان کا عنفوانِ شباب کا زمانہ تھا، جو فارس کے بعد سندھ میں گزر رہا تھا، مگر اس مدت میں ان کے نام کہیں نہیں ملتا، حالانکہ اس درمیان میں خلیفہ سلیمان بن عبد الملک کے زمانہ میں سندھ کی ولایت پر یزید بن ابی کبشہ، جنید اللہ بن ابی کبشہ، جنیب بن مہلب اور عمران بن نعمان کلدانی آئے، حضرت عمر بن عبد العزیز کے وقت عمرو بن مسلم باہلی والی ہوئے، یزید بن عبد الملک کی طرف سے ہلال بن اعوز زنی تمیمی آئے اور ہشام بن عبد الملک نے جنید بن عبد الرحمن مری اور تمیم بن زید فہنی کو یہاں یکے بعد دیگرے حاکم بنایا اور ان سب ولایت و حکام نے

یہاں کے عزوات و فتوحات اور ملکی انتظامات میں حصہ لیا مگر عمر بن محمد بن قاسم ان میں سے کسی کے ساتھ نظر نہیں آتے، یہاں تک کہ خلیفہ ہشام بن عبد الملک نے تمیم بن زید قینی کے بعد ہندھ میں حکم بن عوانہ کلبی کو سندھ کی ولایت دی اور انہوں نے عمر بن محمد بن قاسم کی جواں سال صلاحیت سے خوب کام لیا، اور اپنے پورے دور میں ہر موقع پر ان کو ابھرنے اور کھلنے کی آزادی دی۔

بلاذری نے لکھا ہے کہ ہشام بن عبد الملک نے تمیم بن زید قینی کو سندھ کا امیر بنا کر بھیجا، مگر ان کا دور امارت کامیاب نہیں رہا اور جگہ جگہ بغاوت سرکشی اور خود مختاری کی دبا پھیل گئی، تمیم بن زید وکیل کے قریب بار الجواہیس نامی ایک تالاب کے پاس انتقال کر گئے، اس کے بعد ہشام نے (ہندھ کے حدود میں) حکم بن عوانہ کلبی کو یہاں کا حاکم بنایا، انہوں نے یہاں آتے ہی اپنی دور اندیشی اور قابلیت سے بگڑے ہوئے حالات درست کئے اور مسلمانوں کے لیے ایک شہر محفوظ کے نام سے آباد کیا، اس زمانہ میں خالد بن عبد اللہ قسری عراق کا امیر و حاکم تھا، سندھ میں عمال کا عزل و نصب اسی کے اختیار میں تھا اور حکم بن عوانہ اس کے ماتحت حاکم تھے، سندھ میں آتے ہی حکم بن عوانہ کی نگاہ جو ہر شناس عمر بن محمد بن قاسم پر پڑی، اور انہوں نے عمر کی صلاحیتوں سے کام لے کر اپنے دور امارت کو چار چاند لگائے، عمر نے بھی خدمت کا میدان وسیع پا کر اپنے باپ کی طرح بہترین مجاہدانہ و فاتحانہ خدمات انجام دیں، اور خوب ترقی کی، بلاذری نے بیان کیا ہے۔

وکان عم و بن محمد بن القاسم	عمر بن محمد بن قاسم حکم بن عوانہ کے ساتھ
مع الحکم، وکان یفوض الیہ	کام کرتے تھے، حکم ان کو اپنی امارت و
ویقلدہ جسیم امورہ و أعمالہ	حکومت کے اہم امور و معاملات سونپ کر
فأغزاه من المحفوظات	ذمہ دار بناتے تھے، حکم نے ان کو محفوظ

شہر کے مرکز سے جہاں کی ہم پر بھیجا، جب
 عمر و مظفر و منصور واپس آئے تو حکم نے
 حکم دیا کہ وہ دریا سے کچھ دور ایک شہر
 آباد کریں، حکم نے اس شہر کا نام منصورہ
 رکھا، جہاں آج تک (۲۵۵ھ) امراء

فلما قدم علیہ وظفر
 امرہ أن یبنی دون الحیرة
 مدینة و سماها المنصورة
 فہی التي یزلها العمال الیوم

وعمال قیام کرتے ہیں۔

اس مختصر بیان سے ہم کئی نتائج اخذ کر سکتے ہیں مثلاً۔

(۱) عمرو بن محمد بن قاسم ۱۵۰ھ حکم بن عوانہ کی آمد سے پہلے ہی نو عمری کے باوجود ملکی معاملات
 میں بصیرت و شہرت رکھتے تھے۔

(۲) حکم بن عوانہ، عمرو بن محمد سے اپنی حکومت و امارت کے کلیدی کام لیتے تھے اور ملک کے
 اہم معاملات ان کو سپرد کرتے تھے، حتیٰ کہ غزوات و فتوحات میں ان ہی کو امیر بنا کر بھیجتے
 تھے، اور محفوظہ کے اسلامی مرکز سے جو ہم روانہ کرتے تھے اس کے سربراہ عمرو بن محمد
 ہوتے تھے۔

(۳) حکم بن عوانہ کی امارت میں ان ہی کے حکم سے عمرو بن محمد نے شہر منصورہ کو بسایا تھا۔
 جو اپنی آبادی کے دن سے بنو امیہ اور بنو عباسیہ کے عمال و ولایہ کا دارالامارہ رہا، اس
 کے بعد ملوک ہبہار یہ کا دارالسلطنت قرار پایا اور کئی صدیوں تک سندھ میں اسلامی
 علوم و فنون اور اسلامی تہذیب و تمدن کا گہوارہ بنا رہا، الغرض عمرو بن محمد بن قاسم نے
 حکم بن عوانہ کی ماتحتی میں ۱۵۰ھ سے ۱۲۰ھ تک تقریباً پندرہ سال ہندوستان میں
 اسلام کی شاندار خدمات انجام دیں، ملکی انتظامات میں حصہ لیا، غزوات و فتوحات

۱۵ فتوح البلدان ص ۳۱۱

کی مہمات کو سر کیا، اور منصورہ جیسا اسلامی اور دینی مرکز آباد کیا، اس کے بعد ۱۲۰ھ میں حکم بن عوانہ پر ایک مصیبت آئی اور انہوں نے عمرو بن محمد کو اپنی فوج کے شہ سواروں کا مستقل امیر مقرر کیا۔

۱۲۰ھ سے ۱۲۲ھ تک حکم کی فوجی نیابت | یعقوبی کا بیان ہے کہ حکم بن عوانہ کے ساتھ عمرو بن محمد بن قاسم اور اعیان و اشراف کی ایک جماعت رہا کرتی تھی، اور وہ سندھ کی امارت پر رہ کر مفوضہ خدمات انجام دیتے تھے، اسی درمیان میں خلیفہ ہشام نے خالد بن عبداللہ قسری کو عراق سے معزول کیا اور یوسف بن عمرو ثقفی کو عراق کا امیر بنایا، یوسف بن عمرو ثقفی نے یہ منصب پاتے ہی خالد بن عبداللہ قسری کے مقرر کردہ امور و اعمال پر سختی شروع کر دی اور خالد بن عبداللہ کے سابقہ امور و معاملات کی سختی سے جانچ پڑتال کی اور اتنی زیادہ تکلیف دی کہ خالد بن عبداللہ تاب نہ لا کر فوت ہو گیا، نیز اس کی سختی سے بلال بن بردہ بھی اپنی جان حزیں کھو بیٹھے، چونکہ حکم بن عوانہ، خالد قسری کے بتائے ہوئے امیر اور سندھ میں اس کے نائب تھے اس لیے جب ان کو یوسف ثقفی کی سخت گیری اور تعذیب کی خبر ملی تو انہوں نے اپنے بارے میں بھی سخت خطرہ محسوس کیا اور کہا: اِنَّا فِتْحُ يَرْضَىٰ بِهَا يَوْسُفُ وَاِنَّا شَهَادَةُ اسْتَرْيَحُ بِهَا مِنْهُ لَعْنَةُ يَمِينٍ يٰ تَوَالِيسِي فَتْحٌ حَاصِلٌ كَرُوْنَ گاجس سے یوسف خوش ہو جائے یا پھر شہادت پا کر سکون پا جاؤں گا، اور عمرو بن محمد بن قاسم کو اپنی فوج کے شہ سواروں کا امیر مقرر کر کے خود جہاد میں نکل گئے اور دشمن سے جہاد کرتے ہوئے (۱۲۲ھ میں) جام شہادت نوش کیا، اس موقع پر یعقوبی کے الفاظ یہ ہیں:۔

وكان استخلف علي الخليل عمرو بن محمد بن القاسم^{الثقفی} | حکم نے جہاد میں جاتے ہوئے عمرو بن محمد بن قاسم کو سوار فوج پر اپنا نائب مطالب یہ کہ عمرو بن محمد ۱۲۲ھ سے ۱۲۴ھ تک سندھ میں اسلامی فوج کے امیر رہے اور حکم بن عوانہ کے نائب کی حیثیت سے فوجی خدمات انجام دیتے رہے۔

سندھ کی مستقل امارت ۱۲۲ھ سے ۱۲۵ھ تک | عمرو بن محمد نے تقریباً پندرہ سال ہند سندھ میں حکم بن عوانہ کی معیت و ماتحتی میں بیش بہا خدمات انجام دیں

پھر دو سال تک ان کی غیر موجودگی میں فوجی امیر رہے، اس کے بعد ۱۲۲ھ سے ۱۲۵ھ تک سندھ کے مستقل امیر و حاکم رہے اور اس مختصر سی مدت امارت میں شاندار کارنامے انجام دیئے، اور حکم بن عوانہ کی امارت کے پہلے دن سے ان کی شہادت کے دن تک سندھ میں ان کے نائب بن کمرہ قسم کی مہات میں حصہ لیا اور یہاں کے سرد و گرم کا تجربہ حاصل کیا۔ ان تزجی و جوہ کی بنا پر عمرو بن محمد، حکم بن عوانہ کی شہادت کے بعد سندھ کی امارت کے مستحق تھے، مگر حکم کی شہادت کے بعد ایک دم مقابل نکل آیا جس کا پہلے سے کہیں تذکرہ نہیں ملتا ہے اور نہ اس کا کوئی کارنامہ تھا، یہ یزید بن عرار نامی ایک شخص تھا، حکم کی شہادت کے بعد عمرو بن محمد اور یزید بن عرار میں سندھ کی امارت کے لیے کشمکش پیدا ہو گئی اور جب بات طویل پکڑ گئی اور کوئی فیصلہ نہ ہو سکا تو اس کے بارے میں عراق کے گورنر یوسف بن عمرو ثقفی کو لکھا گیا جو سندھ کے معاملات کا ذمہ دار تھا، اس نے معاملہ کی نزاکت کو دیکھ کر خلیفہ شام کو لکھا، شام نے یوسف بن عمرو کو لکھا کہ اگر عمرو بن محمد بن قاسم سن کہولت کو پہنچ گئے ہوں تو ان ہی کو سندھ کا وائی بناؤ، عمرو بن محمد بن قاسم ابھی بچی عمر کو نہیں پہنچے تھے، مگر چونکہ ثقفی تھے اور یوسف بن عمرو بھی ثقفی تھا، اس لیے خاندانی تعلق اور ثقیف کی وجہ سے یوسف بن عمرو نے عمرو کی طرفداری کی اور یزید بن عرار کے مقابلہ میں ان ہی کو سندھ کا امیر بنا کر سرکاری کاغذات اور عہد نامہ وغیرہ ان کے نام روانہ کیا، عمرو بن محمد نے سندھ کی امارت پاتے ہی یزید بن عرار کو گرفتار کیا اور جیل خانہ میں ڈال دیا۔

بلاذری کا بیان گزر چکا ہے کہ عمرو بن محمد نے ایک شاندار فتح اور پورے علاقہ سندھ کی اطاعت | حکم بن عوانہ کے دور امارت میں ان ہی کے حکم سے منصورہ آباد کیا تھا، مگر یعقوبی نے لکھا ہے کہ عمرو بن محمد نے سندھ کی مستقل امارت پا کر پہلے یزید بن عرار

کو گرفتار کیا، پھر سب سے پہلا کام یہ کیا کہ دریا سے کچھ دور منصورہ شہر آباد کیا، اور اسے
 امرار و حکام کا مستقر بنا کر اسی مرکز سے غزوات و فتوحات کا سلسلہ جاری کیا، اثنائے جنگ میں
 ایک موقع پر دشمن کی بچی کھچی فوج نے سنبھالا لیا اور ایک شخص کو اپنا راجہ بنا کر منصورہ پر چڑھائی
 کر دی اور چاروں طرف سے اسے گھیر لیا، دشمن کا یہ وار بہت سخت تھا، عمرو بن محمد نے عراق کے گورنر یوسف
 بن عمرو کو خط لکھ کر صورتِ حال سے آگاہ کیا اور ملک طلب کی، یوسف نے عراق سے چار ہزار
 تازہ دم فوج بھیجی، اس فوج نے آتے ہی دشمن سے سخت مقابلہ کیا، اور راجہ کو اپنی فوج لے کر منصورہ
 سے پسپا ہونا پڑا، اس طرح عمرو بن محمد دشمن کے نرغے سے بچ سکا، اسکے بعد اس نے بلغار و حصار کا
 بدلہ لینے کی تیاری کی، اور ایک بھاری فوج تیار کر کے معن بن زائدہ شیبانی کو اس کے مقدمہ پیش
 کا امیر بنایا، اور اسلامی فوج نے راجہ کی فوج پر شب خون مارا، اور بڑی بے جگری سے میدان
 جنگ میں جم کر مقابلہ کیا اس گھمسان کی جنگ کے نتیجہ میں راجہ کی فوج کا بڑا حصہ میدان
 میں کام آیا، اور خود راجہ بھی زخموں سے چور ہو کر ایک جگہ گر پڑا، اسلامی فوج کو اس کی خبر نہ مل سکی
 اور اس کی فوج کے کچھ آدمیوں نے بھاگتے ہوئے اُسے دیکھ لیا، نظر پڑتے ہی سب کے سب
 الراء الراء رائے، رائے، یعنی راجہ پکار اُٹھے، اور اسے اپنے ساتھ لے کر اس طرح بھاگے کہ
 ان میں سے کسی نے پیچھے مڑ کر نہیں دیکھا، اس واقعہ کے بعد سندھ کا پورا علاقہ عمرو بن محمد بن قاسم
 کا مطیع ہو گیا۔

عمرو بن محمد کے خلاف مروان بن یزید بن مہلب | حجاج بن یوسف نے یزید بن مہلب اور آل مہلب
 کی فوجی بغاوت اور ناکامی کو حسد اور رقابت میں بری طرح پریشان کیا تھا اور

اس کی زندگی ہی میں اس خاندان کے اقبال کا سورج اِدبار کے گہن میں بے نور ہونے لگا تھا، پھر بعد
 میں یزید بن مہلب اور صالح بن عبدالرحمن نے خلیفہ سلیمان کی شہ پر حجاج بن یوسف کے خاندان
 ابو عقیل کے افراد کو گرفتار کر کے قتل کرنا شروع کیا حتیٰ کہ اسی رقبانہ و حاسدانہ سیاست نے محمد بن قاسم

ثقفی جیسے کام کے آدمی سے اموی دورِ خلافت کو محروم کر دیا، اور آلِ مہلب نے آلِ ابو عقیل سے پورا انتقام لیا، مگر اب تک اس آگ کی چنگاریاں مہلبیوں کے سینے میں دبی ہوئی تھیں اور بچے کھچے آلِ ابو عقیل کو جلانے کے لیے جہاں موقع ملتا تھا ابھر جاتی تھیں، چنانچہ عمرو بن محمد بن قاسم بھی ایک مرتبہ ان کی لپیٹ میں آتے آتے بچا، اور ایک مہلبی کے فتنے سے محفوظ رہا۔

یعقوبی کا بیان ہے کہ جن دنوں عمرو بن محمد بن قاسم سندھ کے غزوات و فتوحات میں مصروف تھا، اور اس کی فوجیں میدانِ جنگ میں کام کر رہی تھیں، یزید بن مہلب کے بیٹے مروان بن یزید مہلب نے جو کہ فوج میں امیر تھا ایک نیا گل کھلایا، اور عمرو بن محمد کے خلاف فوجی بغاوت کرادی، اس نے فوجی افسروں کی ایک جماعت کو عمرو بن محمد کے مقابلہ کے لئے ابھارا اور ان باغی افسروں اور فوجیوں نے اسلامی فوج کے ساز و سامان اور جانوروں کو لوٹنا شروع کر دیا، آخر کار عمرو بن محمد کو اس بغاوت کے خلاف تادیبی کارروائی کرنی پڑی اور معن بن زائدہ شیبانی اور عطیہ بن عبد الرحمن کو ساتھ لے کر مقابلہ کے لیے نکلا، اور باغی فوج کو شکست دے کر منتشر ہونے پر مجبور کر دیا، مروان بن یزید بن مہلب بھی میدان چھوڑ کر بھاگ کھڑا ہوا، عمرو بن محمد کو معلوم تھا کہ یہ کام مروان بن یزید کا ہے اور اسی نے میری فوج کے ایک حصہ کو گمراہ کیا ہے۔ اس لیے اس نے میدانِ جنگ میں اعلان کیا کہ ”ابن مہلب کے علاوہ تمام لوگوں کے لئے امن ہے“ اس اعلان کے بعد باغی فوج مطیع ہو گئی اور مروان بن مہلب کا پتہ بتا دیا، اور عمرو بن محمد نے اسے تلاش کر کے قتل کر دیا۔ یزید بن عرار کے فتنے کے بعد مروان بن یزید بن مہلب کا یہ دوسرا فتنہ بہت خطرناک تھا جسے عمرو بن محمد بن قاسم نے کامیابی کے ساتھ ختم کیا، اور ان دنوں میں سے کسی کا اثر عمرو بن محمد کی امارت یا زندگی پر نہیں پڑ سکا، مگر ان دنوں ایک تیسرا فتنہ اٹھ کھڑا ہوا جسے اگرچہ عمرو بن محمد نے ختم کر دیا، مگر اس کے دور رس اثرات سے نہ بچ سکا، اور بعد میں اسی نے اس کی جان لی۔

محمد بن غزان کلبی کی تادیب | امام طبری نے ۱۲۶ھ کے واقعات و حوادث کے بیان میں لکھا ہے کہ عمرو بن محمد بن قاسم نے سندھ میں اپنی حکومت کے زمانہ میں محمد بن غزان کلبی کو گرفتار کر کے مارا پٹیا اور وائی عراقی یوسف بن عمرو کے پاس بھیج دیا، یوسف نے بھی محمد بن غزان کو سزا دی اور ایک بڑی رقم بطور جرمانہ کے اس پر غاند کی اور حکم دیا کہ ہر جمعہ کو اس رقم کا ایک حصہ ادا کرتا رہے ورنہ عدم ادائیگی کی صورت میں پچیس کوڑے مارے جائیں گے، یہ پوری رقم محمد بن غزان ادا نہ کر سکا اور کوڑوں کی مار کھائی، جس کی وجہ سے اس کے ہاتھ کی انگلیاں سوکھ گئیں، یہ نہ معلوم ہو سکا کہ عمرو بن محمد نے محمد بن غزان کلبی کو کس جرم میں یہ سزا دی اور دلوائی، غالباً اس نے بھی سندھ میں اپنی امارت کا دعویٰ کیا ہوگا، حکم بن عوانہ بھی کلبی تھے اور محمد بن غزان بھی کلبی تھا، اسی کلیت نے اسے استحقاق سمجھایا ہوگا، یہ واقعہ ۱۲۶ھ سے پہلے کا ہے، اور جب ۱۲۶ھ میں یوسف بن عمرو کی جگہ عراق کی گورنری منصور بن جہوری کلبی کو ملی تو عمرو بن محمد کے حق میں اس کا نتیجہ موت کی صورت میں ظاہر ہوا، جیسا کہ بعد میں معلوم ہوگا۔

۱۲۵ھ میں سندھ کی امارت سے معزولی | ۱۳۵ھ میں خلیفہ ہشام بن عبد الملک کا انتقال ہوا اور اس کی جگہ ولید بن عبد الملک خلیفہ ہوا، اس نے سندھ کے معاملات میں تبدیلی پیدا کی اور عمرو بن محمد بن قاسم کو معزول کر کے اس کی جگہ اس کے سابق حریف اور قیب یزید بن عرار کو سندھ کی امارت سادی، اور اس کی دیرینہ تنازوری ہوئی، بقول یعقوبی یزید بن عرار نے سندھ میں بڑی کامیاب حکومت کی، اور یہاں غزوات و فتوحات کی آٹھ کامیاب مہمات انجام دیں، اس نے یزید بن عرار کے متعلق یہ بھی لکھا ہے۔

وکان میمون النقیبة۔ | یزید بن عرار پاک طینت آدمی تھا۔

یزید بن عرار نے سندھ میں حکومت و امارت پانے کے بعد عمرو بن محمد بن قاسم سے کسی قسم کا تعارض نہیں کیا، ورنہ اگر وہ چاہتا تو گزشتہ سزاؤں کا بدلہ لے سکتا تھا، یہ اس کی

شرافت طبع اور سلامت روی کی بات تھی، حالانکہ عمرو بن محمد معزولی کے ساتھ سندھ ہی میں رہے یہاں تک کہ ولید بن یزید کی خلافت کا تیرہ چودہ ماہہ دور ختم ہو گیا، اور ۱۲۶ھ میں یزید بن ولید بن عبد الملک کی خلافت ہوئی، اور عمرو بن محمد کی موت کے دن قریب آگئے۔

۱۲۶ھ میں عمرو بن محمد بن قاسم کی موت | یزید بن ولید بن عبد الملک نے ۱۲۶ھ میں خلیفہ ہوتے ہی یوسف بن عمرو ثقفی کی جگہ عراق کی گورنری منصور بن تمیم بن

کودی اجیب یوسف کو اس کی خبر لگی تو وہ ملک شام کی طرف بھاگ گیا، منصور بن تمیم نے عراق کی حکومت پاتے ہی سندھ کی امارت میں رد و بدل کیا اور یزید بن عمار کو معزول کر کے اس کی جگہ عمرو بن محمد بن قاسم کے حریف محمد بن غزان کلبی کو مقرر کیا، اس کے ساتھ اسے سجستان کی امارت بھی دی اور محمد غزان یکے وقت سندھ اور سجستان دونوں علاقوں کا امیر و حاکم بن گیا اب وہ عمرو بن محمد بن قاسم سے اپنا انتقام لینے کے لیے تیار ہو گیا، امارت پا کر پہلے سجستان گیا، اور وہاں یزید بن ولید کے لیے بیعت لی، اس کے بعد سندھ آیا، یہاں آنے کے بعد سب سے پہلا کام یہ کیا کہ عمرو بن محمد بن قاسم کو گرفتار کر کے قید کیا اور پولیس کے ایک دستہ کو نگرانی پر مقرر کر کے خود نماز پڑھنے کے لئے چلا گیا، عمرو بن محمد بن قاسم نے موقع پا کر پولیس کی تلوار لے لی، اور نیام سے نکال کر اس طرح اپنے کو ڈال دیا کہ تلوار شکم کے اندر گھس گئی۔ یہ حال دیکھ کر لوگ چیخنے چلانے لگے، محمد بن غزان شور سن کر باہر نکلا اور صورت حال کے بارے میں پولیس وغیرہ سے معلومات لیں، پھر عمرو بن محمد بن قاسم سے پوچھا کہ تم نے یہ حرکت کیوں کی ہے؟ عمرو نے جواب دیا کہ تمہاری سزا اور تکلیف کے ڈر سے میں نے یہ اقدام کیا ہے، محمد بن غزان نے کہا کہ میں تم کو کشتی ہی سخت سزا میں دیتا مگر تمہارے ساتھ یہ حرکت نہ کرتا جو تم نے خود اپنے ساتھ کی ہے، اس واقعہ کے تین دن کے بعد عمرو بن محمد بن قاسم کا انتقال ہو گیا، اس کے بعد محمد بن غزان نے سندھ میں خلیفہ یزید بن ولید کے حق میں بیعت لی۔ — علامہ ابن حزم نے جو یہ لکھا ہے کہ محمد بن قاسم نے یزید بن مہلب کی قید میں خود کشتی کر لی تھی، شاید ان کو ان کے بیٹے عمرو بن محمد بن قاسم کے اس واقعہ سے اشتباہ ہو گیا ہو۔

(۵)

امام ربیع بن صلیح بصری ہندیؒ

حضرت امام حسن بصری متوفی ۱۱۰ھ رحمۃ اللہ علیہ کے دو بصری شاگردوں کو ہندوستان سے خصوصی تعلق تھا اور ان کے واسطے سے آپ کے فیوض و برکات اس ملک میں پھیلے ہیں، ان میں سے ایک حضرت امام ابو حفص ربیع بن صلیح بصری ہندی صاحب احسن فقیہ ہیں، اور دوسرے حضرت امام ابو موسیٰ اسرائیل بن موسیٰ بصری ہندی صاحب احسن محدث ہیں۔

اول الذکر ۶۰ھ میں ہندوستان کے علاقہ گجرات میں ایک جہاد میں آئے اور یہیں فوت ہوئے، اور ثانی الذکر کئی بار ہندوستان آئے گئے۔

امام حسن بصریؒ کے ان دونوں تلامذہ کا ہندوستان سے خصوصی تعلق رکھنا اس خاص ذہن کی بنیاد پر تھا، جسے حضرت امام حسن بصریؒ نے ہندوستان کے بارے میں ان میں پیدا فرمایا تھا اس سلسلہ میں امام حسن بصریؒ کے وطن بصرہ اور ان کی زندگی کے بعض حالات پر توجہ ضروری ہے، آپ کا آبائی وطن عراق کا ایک معمولی سا شہر میسان تھا جسے دشت میسان بھی کہتے ہیں، اور جو بصرہ کے نشیبی علاقہ میں واقع تھا، علامہ سمعانی نے میسان کے بارے میں لکھا ہے۔

ھی بلیدۃ بأسفل البصرۃ
ميسان بصرہ کے نشیبی علاقہ میں ایک چھوٹا سا شہر ہے

آپ کے والد یسار وہیں سے گرفتار کر کے مدینہ منورہ لائے گئے، اور آپ کی پیدائش

۱۱۰ھ کتاب الانساب ورق۔

عہدِ فاروقی میں مدینہ منورہ میں اور نشوونما وادی القریٰ میں ہوئی، مگر آپ نے بصرہ کو مستقل مسکن بنایا، بصرہ عراق کا وہی مقام ہے جو پہلے ارض الہند کے نام سے مشہور تھا، یہاں کی قریبی بندرگاہ ابکہ میں عمان، بحرین، فارس، ہندوستان اور چین کے تجارتی جہاز آکر ٹھہرتے تھے۔

۱۲ھ میں حضرت عمر رضی اللہ عنہ نے حضرت عتبہ بن عروانؓ کو ایرانیوں سے مقابلہ کے لیے عراق کے اس علاقہ میں امیر لشکر بنا کر بھیجا تو فرمایا اے عتبہ! میں نے تم کو ارض الہند کا امیر بنایا ہے، یہ مقام ہمارے دشمن ایرانیوں کی بہت بڑی جولاں گاہ ہے۔ عتبہؓ نے یہاں پہنچ کر ایرانیوں سے مقابلہ کیا اور جب ابلہ جو بصرہ سے تھوڑے فاصلہ پر تھا فتح ہوا تو عتبہؓ نے حضرت عمرؓ کو لکھا کہ اللہ کا شکر ہے کہ اس نے ہمیں ابلہ پر فتح دی، یہاں پر عمان، بحرین فارس، ہندوستان اور چین سے بحری کشتیاں آکر ٹھہرتی ہیں۔

پھر حضرت عمرؓ کے حکم سے عتبہ نے ابلہ کے پاس ہی بصرہ آباد کر کے ارض الہند کو تاریخ کے ایک نئے دور میں داخل کیا اور قبۃ الاسلام بصرہ اور ہندوستان کے درمیان وہ دینی، علمی، فکری اور ثقافتی تعلق پیدا ہوا جس کے مقابلہ میں دور جاہلیت کے تمام تجارتی اور معاشی تعلقات بیچ ہو گئے، اور ارض الہند کے آس پاس ابلہ، اور میسان وغیرہ میں ہندوستان کی جو روایات بکھری ہوئی تھیں وہ سب سمٹ سمٹا کر بصرہ میں آ گئیں۔

بصرہ کی مرکزیت اور ہندوستان سے اس کے قدیم و جدید تعلقات کی وجہ سے حضرت امام حسن بصریؒ اور ان کے دونوں تلامذہ ربیع بن صبیح بصریؒ اور اسراہیل بن موسیٰ بصریؒ کو سرزمین ہند سے ایک خاص قسم کا علمی اور دینی ربط پیدا ہو گیا۔

مزید برآں یہ کہ امام حسن بصریؒ ۳۸ھ سے ڈھائی سال تک سجستان کے شہر زرتنگ میں ربیع بن زیاد حارثی کے میزبانی (سکرپٹری) رہے، یہ مقام جو آج کل افغانستان میں واقع

لہ کامل ابن اثیر ج ۲ ص ۲۰۶ طبع مصر، ۱۸۰۰ الاخبار الطوال دینوری ص ۱۱ طبع مصر،

ہے، سیاسی اور تہذیبی لحاظ سے بڑی حد تک سندھ سے تعلق رکھتا تھا، امام حسن بصریؒ کے زندگی میں زمانہ قیام میں کابل فتح ہوا جو ان دنوں کئی وجوہ سے سندھ سے نسبت رکھتا تھا، امام حسن بصری نے ہندوستان کی سرحد پر واقع اس شہر کے جہاد میں پوری دلچسپی لی۔ کیا عجب ہے کہ آپ حدودِ سندھ میں بھی تشریف لائے ہوں۔ کابل کی جنگ میں عباد بن حصین جنظلی نے بڑی بہادری دکھائی تھی، امام حسن بصری نے اس جہاد میں ان کے کارناموں کی داد ان الفاظ میں دی ہے:

ماظننتُ سراجلاً یقوم مقامَ
 ألفتُ حتیٰ سَأیتُ عبادَ
 بنِ حصینِ
 جب میں نے عباد بن حصین کے کارناموں کو
 دیکھا تو مجھے یقین آیا کہ ایک آدمی ایک ہزار
 آدمیوں کے قائم مقام ہو سکتا ہے۔

یہی عباد بن حصین ہیں جن کے نام پر بعد میں عبادان آباد ہوا، اور امام ربیع بن صبیح نے
 اسی عبادان کو اپنا مرکز بنایا جس کی تفصیل بعد میں آ رہی ہے۔

خود حضرت امام حسن بصری علمِ دزدہ کے ساتھ ساتھ بہت بڑے مجاہد بھی تھے، اور اپنے
 بہادری اور کارناموں کی وجہ سے اس میں بھی شہرت کے مالک تھے، ان کے اس خاص وصف
 اعتراف ان کے دور کے بڑے بڑے فوجی افسروں اور بہادروں کو بھی تھا، آپ علمِ دروہائید
 کی طرح ڈیل ڈول اور جسمانیات میں بھی بھاری بھر کم شخصیت کے مالک تھے اور صحیح معنوں
 میں ان لوگوں میں سے تھے جن کے بارے میں اللہ تعالیٰ نے بسطۃً فی العلم والجسم
 وصف بیان فرمایا ہے، احمسی نے اپنے والد کا قول نقل کیا ہے کہ امام حسن بصری سے زیادہ
 چوڑی کلانی کا آدمی میں نے نہیں دیکھا، ان کی کلانی کی چوڑائی ایک بالشت تھی لہٰذا
 ابن حجر نے لکھا ہے کہ امام حسن بصری بہادروں میں سے تھے، جعفر بن سلیمان کا بیان

کہ مہلب بن ابی صفرة آپ کو ہمیشہ لڑائیوں میں آگے رکھتا تھا۔ مہلب بن ابی صفرة اموی دورِ خلافت میں سجستان کا گورنر تھا جس نے سندھ تک میں اپنی مجاہدانہ سرگرمیوں سے امن و امان قائم کیا تھا، وہ ان ہی جنگوں میں امام حسن بصری کو آگے آگے رکھتا تھا؛

آپ نے ہوش سنبھالنے کے بعد سے علم و عمل کی زندگی میں مجاہدانہ سرگرمیاں پورے طور پر جاری رکھی، اور کتاب و سنت کی بزم کے ساتھ تیغ و سنان کے رزم کو بھی سنبھالا، امام ذہبی کا بیان ہے کہ حسن بصری نے ہوش سنبھالنے کے بعد جہاد اور علم و عمل کو اپنے لئے لازم قرار دے دیا، آپ مشہور بہادروں میں سے ایک تھے، اور بہادری میں آپ کا تذکرہ قطری بن فجاءہ کے ساتھ کیا جاتا تھا۔ قطری بن فجاءہ مشہور خارجی بہادر گذرا ہے، حضرت مصعب بن زبیرؓ کے زمانہ میں اس نے خروج کیا، اور بیس سال تک لڑتا رہا اور حجاج بن یوسف اپنے زمانہ میں اس کے مقابلہ کے لیے یکے بعد دیگرے فوجی مہم روانہ کرتا رہا؛

ان تصریحات سے معلوم ہوتا ہے کہ امام حسن بصری نے سیاسی اور جنگی معاملات میں حصہ لیا، اور اپنے مجاہدانہ کارناموں میں معاصرین میں نام آوری حاصل کی، یہی رنگ آپ کے تلامذہ کی زندگی میں نمایاں رہا، اور انہوں نے بھی اسلامی علوم کی خدمت و اشاعت کے ساتھ اسلام کی تبلیغ و اشاعت کے لیے جہاد و غزوات میں حصہ لیا، ان میں امام ربیع بن صبیح بصریؒ اپنے استاذ کے عکس معلوم ہوتے ہیں، اور زہد و تقویٰ، ذکر و فکر، علم و عمل کی طرح جہاد و غزوة میں ان کے پرتو ہیں۔

نام و نسب | آپ کا نام ربیع والد کا نام صبیح اور کنیت ابو حفص اور ابو بکر ہے، مگر ابو حفص زیادہ مشہور ہے، قبیلہ بنو سعد کے آزاد کردہ غلام ہیں، اس لیے سعدی کی نسبت سے مستعار ہیں، صبیح بروزن فعیل ہے مولانا عبدالرحمن مبارکپوریؒ تحفۃ الاحوذی میں لکھتے ہیں :-

لہ تہذیب التہذیب ص ۲ طبع حیدرآباد ۱۳۶۰ طبع حیدرآباد۔ ۱۳۶۱ طبع حیدرآباد۔

و هو ابن صبیح بفتح الصاد ریح کے والد صبیح میں صاد کو زبر ہے، وہ بصری اور
 اٹھمات السعدی البصری ہے۔ سودی ہیں۔

امام بخاریؒ نے تاریخ کبیر میںؒ اور ابن سعدؒ نے طبقات کبیر میںؒ ان کی کنیت ابو حفص
 بتائی ہے، امام ریح کی ولادت کا تعلق جس قبیلہ بنو سعد سے ہے، اسے امام بخاریؒ نے صرف
 بنی سعد لکھا ہے، اور عام طور سے ان کو بنو سعد بن تمیم بتایا گیا ہے، مگر ابن سعد نے بنی سعد
 بن زید بن مناتہ بن تمیم لکھا ہے، آپ کا اصلی وطن بصرہ تھا، جس پر تمام تذکرہ نویس متفق
 ہیں۔

حصولِ تعلیم اور شیوخ | آپ نے دوسری صدی ہجری کے اوائل میں آنکھ کھولی، جس

میں ہر اعتبار سے اسلام ترقی پذیر تھا، سندھ سے لے کر مغرب اقصیٰ تک مجاہدین اسلام کے
 قافلے رواں دواں تھے، ہر طرف اسلامی شان و شوکت اور فتح و نصرت کا پھر یہاں لہرا رہا تھا۔
 پورا عالم اسلام دینی علوم و فنون کے اساتذہ و تلامذہ سے معمور تھا، آپ کا وطن قبۃ الاسلام
 بصرہ اسلامی تہذیب و ثقافت کا مرکز بنا ہوا تھا، اس ماحول کی برکتوں سے آپ پوری طرح
 فیضیاب ہوئے، اور اس دور کے جلیل القدر علماء سے علم حاصل فرمایا، اور اس زمانہ کی
 سب سے بڑی اور پر عظمت شخصیت حضرت امام حسن بصریؒ کے اسوہ کو اپنی زندگی کا
 نصب العین بنایا، آپ کے شیوخ و اساتذہ میں علم دین کے یہ ائمہ و اساطین شامل ہیں۔
 امام حسن بصریؒ، امام عطاء بن ابی رباح کفیؒ، امام یزید رقاشیؒ، امام قیس بن سعدؒ،
 امام حمید الطویلؒ، امام ابو الزبیرؒ، امام ابو غالب صاحب امامہؒ، امام ثابت بنانیؒ،
 امام مجاہد بن جبرؒ وغیرہ رحمہم اللہ، امیر ابن ماکولانے آپ کے شیوخ میں حازم کرماتیؒ اور

۱۔ تحفۃ الاحوزی شرح جامع الترمذی ج ۲ ص ۸۲ طبع دہلی۔ ۲۔ التاريخ الکبیر ج ۲ قلم اول ص ۲۵۲
 ۳۔ طبقات ابن سعد، قلم دوم ص ۳۱۱ کتاب الجرح والتعديل ج ۱ قلم ثانی ص ۶۴ اور تہذیب التہذیب
 ج ۳ ص ۲۴۲۔

اور جہان الصالح کو بھی شمار کیا ہے۔ یہ تمام اساتذہ و شیوخ اپنی اپنی ذات سے علم دین کی ایک ایک انجمن تھے، جن کے فیوض و برکات سے پورا عالم اسلام متمتع ہو رہا تھا، اس فہرست میں اس دور کے ہر علم و فن کے ائمہ موجود ہیں، محدث، فقیہ، جرح و تعدیل کے امام، عباد ذریعہ اور غازی و مجاہد سب ہی امام ربیع کے اساتذہ شامل ہیں، اس سے آپ کی جامعیت اور فضل و کمال کا بخوبی اندازہ ہو جاتا ہے۔

تلامذہ اور اصحاب | اسی طرح آپ کے تلامذہ و اصحاب میں اس دور کے ہر طبقہ، علم و فن کے ارباب کمال پائے جاتے ہیں، جن میں سر فہرست حضرت امام محمد بن حسن شیبانیؒ صاحب امام ابو حنیفہؒ کا نام نامی ملتا ہے، آپ نے براہ راست امام ربیع سے احادیث کی روایت کی ہے، چنانچہ کتاب الحجہ علی اہل المدینہ میں مختلف مقامات پر امام محمدؒ نے احبیرنا السامیع بن صبیح البصری کہہ کر ان سے یزید رقاشی اور حسن بصری کی مرویات نقل فرمائی ہیں۔ ان کے علاوہ امام ربیع کے حلقہ تلامذہ میں یہ ائمہ دین پائے جاتے ہیں، امام سفیان ثوریؒ، امام عبدالرحمن بن مہدیؒ، امام عبداللہ بن مبارکؒ، امام دکیع بن جراحؒ، امام ابوالولیدؒ، امام ابوالولید طیالسیؒ، امام آدم بن ابی ایاسؒ، امام علی بن عاصمؒ، امام سلیمان دارانیؒ، امام محمد بن قاسم اسدیؒ، امام علی بن جعدؒ، امام سعید بن عامرؒ، اور امام روحؒ وغیرہ رحمہم اللہ۔ آپ کے ان شاگردوں میں بھی ائمہ حدیث، ائمہ فقہ، ائمہ جرح و تعدیل اور مجاہد و غازی موجود ہیں۔

علمی اوصاف و کمالات اور ثقاہت | امام ربیع بن صبیح فقہائے محدثین میں شمار کئے جاتے ہیں بلا ذریعہ نے فتوح البلدان میں ایک موقع پر آپ کا ذکر کرتے ہوئے آپ کے نام کے

لے الاکمال جلد ۲ ص ۲۷۷ و ص ۳۰۷۔ مثالی کے لیے کتاب الحجہ جلد اول کے صفحات ۲۵۲، ۲۸۰، ۳۹۰، ۳۹۵ وغیرہ ملاحظہ ہوں، کتاب الجرح و التعدیل ج ۱ ص ۲۷۷ اور ج ۲ ص ۲۷۷۔ تہذیب التہذیب ج ۳ ص ۲۲۷ اور الجوہر النقی وغیرہ۔

ساتھ الفقیہ کا لقب استعمال کیا ہے، آپ کے فضائل و مناقب کے لیے یہی کافی ہے کہ آپ تبع تابعین کے زمرے میں نمایاں شخصیت رکھتے ہیں۔

امام بخاری نے تاریخ کبیر میں لکھا ہے۔

وکان یحییٰ لایجد ثابث عندہ قال
ابوالولید کان السبع لایدلس
کان المبارک اکثر تدلیساً منہ۔

امام یحییٰ قطان ان سے روایت نہیں کرتے تھے،
ابوالولید کا قول ہے کہ ربع تدلیس نہیں کرتے
بلکہ مبارک بن فضالہ ان سے زیادہ تدلیس ہیں۔

ابن شاہین نے کتاب اسماء الثقات میں آپ کا تذکرہ کیا ہے اور علمائے جرح و تعدیل کے اقوال سے ثقاہت ثابت کی ہے۔

السبع بن صبیح، قال یحییٰ ثقہ
وقال مرثد آخری ضعیف
وقال فیہ لایباس بہ رجل صالح

ربع بن صبیح کے بارے میں یحییٰ نے ایک موقع پر ثقہ
اور دوسرے موقع پر ضعیف کہا ہے، اور ساتھ
ہی کہا ہے کہ ان سے حدیث کی روایت میں
کوئی حرج نہیں ہے، وہ صالح آدمی تھے۔

امام الجرح و التعدیل عبدالرحمن بن مہدی آپ کے شاگردوں میں ہیں، اور بلا تردّد آپ سے روایت کرتے ہیں، چنانچہ ابو حفص عمرو بن علی کا بیان ہے۔

کان عبد الرحمن بن مہدی یحدث
عن السبع بن صبیح۔

عبدالرحمن بن مہدی ربع بن صبیح سے حدیث کی
روایت کیا کرتے تھے۔

امام احمد بن حنبل کا قول ہے۔

لا یباس بہ رجل صالح،
ان سے روایت کرنے میں مضائقہ نہیں، وہ
صالح آدمی تھے۔

۱۔ فتوح البلدان ص ۳۶۲، ۲۔ تاریخ الکبیر ج ۲، ۳۔ تاریخ اسماء الثقات
لابن شاہین، قلمی، باب الرامہ،

امام ابو زرہ کا قول ہے۔

ربیع شیخ صالح اور صدوق ہیں۔

شیخ صالح، صدوق

عبدالرحمن اپنے والد کا قول نقل کرتے ہیں کہ۔

الربیع بن صبیح رجل صالح | ربیع بن صبیح صالح آدمی ہیں۔

ابو الولید طیبی کا قول ہے۔

ما تكلم احدٌ فيه الا والربیع | جو شخص بھی ربیع کی ذات میں کلام کرتا ہے ربیع
فوقہ اس سے بلند ہیں۔

عثمان واری کا بیان ہے کہ میں نے یحییٰ بن معین سے ربیع بن صبیح کے بارے میں دریافت

کیا تو انہوں نے فرمایا۔

ان سے روایت کرنے میں کوئی مضائقہ نہیں ہے

لیس بہ باس

چونکہ ابن معین کا یہ جملہ ربیع کی ثقاہت کے لیے کچھ زیادہ مناسب نہیں تھا اس لیے میں نے

ان سے دریافت کیا کہ ربیع بن صبیح اور مبارک بن فضالہ میں سے کون آپ کے نزدیک زیادہ معتبر
اور پسند ہے۔ تو جواب دیا کہ ان دونوں میں بہت زیادہ قربت ہے میں نے کہا کہ میرے

نزدیک ابن فضالہ ان احادیث میں زیادہ بہتر ہیں جن کو انہوں نے امام حسن بصری سے سنا
ہے، البتہ وہ بسا اوقات تدریس سے کام لیتے ہیں،

اس قسم کے الفاظ امام احمد بن حنبل سے ان کے صاحبزادے عبداللہ نے ربیع بن صبیح

اور مبارک بن فضالہ کے بارے میں کتاب العلیل و معرفۃ الرجال میں نقل کئے ہیں۔

میرے والد سے مبارک اور ربیع کے بارے میں

سئل ابی عن مبارک والربیع

سوال کیا گیا تو فرمایا کہ دونوں ہی ایک مرتبہ کے

بن صبیح فقال ما اقر بکھا، مبارک و

ہیں، مبارک اور ہشام دونوں دس سال تک

وهشام جالسا الحسن جمیعا عشر سنین

لہ ان اقوال کے لیے کتاب الجرح والتعدیل ج اول قسم ثانی ص ۶۴ و ص ۶۵ ملاحظہ ہو۔

وكان المبارك سيد لس

امام حسن بصری کی صحبت میں بیٹھے ہیں، البتہ مبارک
تذلیس کرتے تھے۔

اسی کتاب میں امام احمد کے صاحبزادے عبداللہ کا بیان ہے کہ میں نے والد سے ربیع
بن صبیح کے متعلق سوال کیا تو فرمایا کہ لا باس بہ رجل صالح پھر امام شعبہ کا قول بیان کیا کہ ربیع اور
مبارک میں مبارک میرے نزدیک زیادہ بہتر ہے۔

ابو حاتم رازی کا قول ہے۔

رجل صالح، والمبارك
احب الى منہ۔
ربیع صالح آدمی ہیں اور مبارک میرے نزدیک
ربیع سے زیادہ بہتر ہے۔

امام شعبہ کا قول گزرا ہے کہ ربیع کے مقابلہ میں مبارک ان کے نزدیک زیادہ بہتر ہیں
پھر بھی شعبہ نے ربیع کے بارے میں فرمایا ہے۔

الربيع من سادات المسلمين

ربیع مسلمانوں کے پیشواؤں میں سے ہیں۔

اسی طرح امام عقیلی کا قول ہے۔

بصری سيد من سادات المسلمين
امام ابن عدی کا بیان ہے :-
ربیع بصری مسلمانوں کے سرداروں میں سے ہیں۔

له احدى صالحه مستقيمة

ربیع کی تمام مرویات و احادیث صالح اور مستقیم
ہیں، میں نے انکی کوئی منکر حدیث نہیں پائی، مجھے امید
ہے کہ ان کی شخصیت اور ان کی روایات میں
کوئی مضائقہ نہیں ہے۔

ولم ير له حديثا منكرا، وارجو

انه لا باس به ولا برواياته۔

جرح اور اس کے اسباب | حضرت امام ربیع بن صبیح کی ثقاہت و عدالت اور جلالت شان

۱۔ کتاب العطل و معرفت الرجال الامام احمد بن حنبل ۲۷۲ طبع انقرہ ۱۹۶۳ء ۲۔ ایضاً ۳۵

۳۔ ان تمام اقوال کے لیے تہذیب التہذیب ج ۳ ص ۲۲۷ ملاحظہ ہو۔

پر ائمہ دین کی یہ شہادتیں شاہد عدل ہیں، یہی وجہ ہے کہ ان سے احادیث کے اعظم رجال نے روایت کی، مگر بعد میں زہد و تقویٰ عبادت و ریاضت، اور جہاد و مہربطت میں ان کی محدثانہ و فقیہانہ حیثیت بعض ائمہ جرح و تعدیل اور محدثین کے نزدیک اس معیار پر نہ رہی جو ان کے اصول روایت و روایت کے لیے مقرر ہے، اور بہت سے ائمہ حدیث کو ان سے روایت کرنے میں کلام کی گنجائش نکل آئی، انہوں نے امام ربیع کی ذات و صفات کا احترام کرتے ہوئے ان کے بارے میں جرح کے الفاظ بھی استعمال کئے اور حدیث رسول کی حفاظت و صیانت میں ان کے زہد و اتقار کی نرمی کو غیر معیاری قرار دیا،

حضرت امام شافعی فرماتے ہیں:-

کان الربیع بن صبیح رجلاً غزاً، واذا مدح الرجل بغیر صناعته فقد وهن یعنی دق۔	ربیع بن صبیح کثیر الغزوہ آدمی تھے۔ اور جب کسی شخص کی تعریف اس کی حدیث و انی کے بغیر کرتے ہیں تو اسے تعریف و توصیف کر کے ختم کر دیتے ہیں۔
--	--

ابن ابی شیبہ نے ابن المدینی کا قول نقل کیا ہے:-

هو عندنا صالح، وليس بالتقوى۔	ربیع ہمارے نزدیک صالح ہونے کے باوجود حدیث کے معاملے میں قوی نہیں ہیں۔
---------------------------------	--

ساجی کا قول ہے:-

ضعيف الحديث، أحسبه كان يهيمهم وكان عبداً صالحاً۔	ربیع حدیث میں ضعیف ہیں، میرا گمان ہے کہ وہ وہم کرتے تھے اور وہ اس کے باوجود نیک بندے تھے۔
---	---

خالد بن خدش کا بیان ہے:-

هو في هديه رجل صالح، وليس عندنا	ربیع اپنی ذات و سیرت میں صالح آدمی ہیں، ان کے پاس کوئی ایسی حدیث نہیں ہے جو دوسروں
------------------------------------	---

کے یہاں نہ ہو اور اس کی روایت کی ضرورت پڑے۔

حدیث یحتاج الیہ

عقان نے کہا ہے۔

ربیع بن صلیح کی تمام حدیثوں میں قلب واقع ہے

حدیث الربیع بن صلیح کلہا مقلوبۃ | یعقوب بن شیبہ کا قول ہے۔

وہ صالح، صدوق، ثقہ آدمی ہونے کے باوجود بہت زیادہ ضعیف ہیں۔

رجل صالح، صدوق، ثقہ | ضعیف جداً۔

ابن سعد نے طبقات میں لکھا ہے۔

ربیع حدیث میں ضعیف تھے، ان سے امام سفیان ثوری نے روایت کی، مگر عقان نے ان سے احادیث کی روایت نہیں کی۔

وكان ضعیفا فی الحدیث، وقد روى عنه الثوری واما عقان فتركه قلم یحدث منه

امام ابن حبان کا بیان ہے۔

ربیع اہل بصرہ کے عباد ذرہاد میں سے تھے، تہجد کی کثرت کی وجہ سے راتوں کو ان کا مکان شہد کی مکھیوں کا چھتہ معلوم ہوتا تھا، یعنی تلاوت و قرأت سے گونجتا تھا، مگر علم حدیث ان کا فن نہیں تھا، وہ اپنی بہت سی مرویات میں دہم میں مبتلا ہو جاتے تھے، یہاں تک کہ ان کی حدیثوں میں بہت سی منکر احادیث بھی آگئیں، اور ان کو

كان من عباد اهل البصرة و زهادهم، وكان یشبه بیتہ باللیل ببیت النحل من کثرة التہجد، إلا ان الحدیث لم یکن من صناعتہ فكان یهم فیما یروی کثیرا حتی وقع فی حدیث المناکیر من حیث لا یشعر

۱۔ ان تمام اقوال کے لیے کتاب الجرح والتعديل ج ۱ ص ۲۶۵، و تہذیب التہذیب ج ۳ ص ۲۶۵ و ص ۲۶۸، و طبقات ابن سعد ج ۱ ق ۲ ص ۳۶ ملاحظہ ہو۔

لا یجبنی الاحتجاج به اس کا پتہ نہ چلا، جس حدیث کے وہی تنہا راوی
اذا انفسد۔ ہوں اس سے دلیل و حجت پکڑنا مجھے پسند نہیں ہے

مولانا عبد الرحمن مبارکپوری نے ان کے صدوق اور عابد و مجاہد ہونے کے ساتھ ساتھ

سے الحفظ بتایا ہے۔

صدوق، سنی الحفظ، وكان ربيع صدوق ہیں، ان کا حافظ اچھا نہیں تھا؛
عابداً مجاہداً اور وہ عابد و مجاہد تھے۔

ان تمام اقوال سے معلوم ہوتا ہے کہ ائمہ جرح و تعدیل امام ربیع بن صلیح کے زہد و تقویٰ
عبادت و ریاضت، صداقت و امانت اور صالحیت و نیکی پر متفق ہیں، اور اس بارے میں
ان کی دور آئیں نہیں ہیں، مگر زہد و عبادت کے غلبہ کی وجہ سے ان میں سچائی، نیکی، نیک نیتی اور
اخلاص کا اس قدر ذوق پیدا ہو گیا کہ اس دور میں احادیث رسول کی روایت کے اصول پر وہ
پورے نہ اتر سکے، اور علم حدیث سے زیادہ وہ زہد و عبادت اور جہاد و مرابطت کے آدمی
بن گئے۔ اس معاملہ میں بقول ابوالولید طحاوی جس جس نے ان کے بارے میں کلام کیا وہ اس سے
بلند تھے، ان پر جرح کے جن اسباب کو علماء نے بیان کیا ہے وہ یہ ہیں، اور جو شخص حدیث کے فن کا
نہیں ہوتا تھا ربیع اس کی بھی تعریف و توصیف بہت زیادہ کیا کرتے تھے، امام شافعی نے ان
کے بارے میں یہ بات بیان فرمائی ہے، یہ زہد و ریاضت کا خاص وصف کہ آدمی ہر شخص کے
ساتھ غایت درجہ حسن ظن قائم کرنے لگتا ہے، یہی وجہ ہے کہ صرف حضرات عباد ذر ہاؤ کے
طرق سے آئی ہوئی احادیث حضرات محدثین کے نزدیک معتبر نہیں ہیں اور جب تک وہ اصول
حدیث کی رو سے دوسرے زاویوں سے مردی نہ ہوں، ان کا اعتبار نہیں کیا جاتا، ان کے
ضعیف ہونے کی دوسری وجہ ان کا وہم ہے جیسا کہ ساجی اور ابن حبان کا قول ہے، اور
بقول ابن حبان وہ وہم میں پڑ کر منکر حدیثوں کی روایت کر دیتے ہیں، مگر ان کو پتہ نہیں چلتا

اس لیے جن احادیث کے تنہا وہی راوی ہیں اور دوسرے طرف سے وہ مروی نہیں ہیں، ان سے استناد و احتجاج نہیں کرنا چاہئے، یہ وہم بھی دورِ تہد کا معلوم ہوتا ہے جبکہ وہ عبادان میں مہربط کر کے رات دن عبادت اور جہاد میں مصروف رہتے تھے۔

(۳) تیسری وجہ یہ ہے کہ ان کی احادیث میں قلب ہوتا تھا، اور ان کی روایات و احادیث منقول ہوتی تھیں، جیسا کہ عفان نے کہا ہے، یعنی ان کی احادیث میں ایک دوسرے کے رواۃ اور متون خلط ملط ہو جاتے تھے، یہ بھی وہم ہی کا نتیجہ ہو سکتا ہے، معلوم نہیں کس تصریح یا قول کی بنا پر صاحب تحفۃ الاحوذی نے ان کو سور حفظ یعنی حافظہ کی خرابی سے منسوب کیا ہے، حالانکہ اس کی تائید کسی امام جرح و تعدیل کے قول سے نہیں ہوتی، الغرض جن ائمہ مرفن نے امام ربیع کے بارے میں کلام کیا ہے انہوں نے ان کو مدلس تک نہیں کہا ہے جبکہ ان کے معاصر اور قرین مبارک بن فضالہ کے بارے میں اس کی تصریح کی ہے بلکہ ان کے بارے میں جو کچھ کہا گیا ہے اس کا تعلق ان کی زاپدانہ نیک نیتی، حسن ظن اور روایات میں وہم و قلب سے ہے، ان باتوں کے نتیجہ میں اگر ابن جہان یہ کہتے ہیں کہ وہ فن حدیث کے آدمی نہیں تھے، اور اپنی روایات میں ادہام میں یوں مبتلا ہو جاتے تھے کہ بغیر سمجھے منا کیے تک ان کی مرویات میں آگئی ہیں تو این عدی نے ان کے بارے میں یہ کہا ہے:-

ان کی حدیثیں صالح اور درست ہیں، میں نے ان کی کوئی منکر حدیث نہیں دیکھی۔	لہ احادیث صالحہ، مستقیمہ ولما اسلہ حدیثا منکرًا۔
---	---

اس سلسلہ میں خالد بن خدیش کا یہ قول بھی قابل غور ہے۔

ان کے یہاں کوئی ایسی مخصوص حدیث نہیں ہے	ولیس عندہ حدیث
---	----------------

لہ تہذیب التہذیب ۳ ص ۲۲، غلہ محدثین کے نزدیک تہذیب کی دو قسمیں ہیں، پہلی یہ کہ راوی نے اپنی معاصر سے ملاقات کی ہو یا نہ کی ہو اس گمان کی بنا پر اس سے روایت کرے کہ اس نے یہ حدیث اس سے سنی ہے اور دوسری یہ کہ راوی اپنے کسی مشہور شیخ کی روایت بیان کرے مگر اس کا مشہور نام اور کنیت اور لقب ذکر نہ کرے اور کسی مصلحت سے ایسے نام یا کنیت یا نسبت سے اس کا تذکرہ کرے کہ اس کی طرف ذہن نہ جائے، مقدمہ بن صلاح

يحتاج اليه
 جس کی روایت کے لیے ان ہی کی احتیاج ہو۔
 یعنی امام ربیع کی احادیث و مرویات وہی تھیں جو ان کے معاصر عام محدثین کے یہاں
 تھیں، کوئی ایسی حدیث نہیں تھی جس کی روایت میں وہ منفرد ہوں، اور وہ ان ہی کے واسطے
 سے روایت کی گئی ہو، اس قول کی بنا پر امام ربیع کے یہاں کسی منکر حدیث کا سوال ہی نہیں پیدا
 ہوتا، آپ کی احادیث و مرویات سنن ترمذی، مسند احمد، اور سنن ابن ماجہ وغیرہ میں موجود
 ہیں۔

امام ربیع بن صلیح بصری کے بارے میں ان تمام اقوال اور جرح و تعدیل کے الفاظ میں
 حزم و احتیاط اور ادب و احترام کی جو روح پائی جاتی ہے اس سے معلوم ہوتا ہے کہ ان کے
 بارے میں ضعف، دوہم، قلب، وغیرہ کے بیانات ان کی صلاحیت و صداقت اور ثقاہت و
 عدالت تسلیم کرنے کے بعد ہیں، اور ان کا تعلق آپ کے خاص اوقات اور خاص حالات سے
 ہے، ان سے ہٹ کر وہ ثقہ، صدوق اور صالح محدث و فقیہ ہیں۔

امام ربیع بن صلیح حدیث کے پہلے مصنفوں میں	دوسری صدی ہجری کے وسط میں ۱۲۰ھ اور ۱۵۰ھ کے درمیان تمام عالم اسلام میں علم حدیث پر باقاعدہ کتابیں لکھی گئیں، اور ہر جگہ کے ائمہ حدیث نے اپنے یہاں کی حدیثوں کو فقہی ترتیب پر کتابی شکل میں مرتب و مدون کیا، امام ربیع بن صلیح نے بصرہ میں سب عالموں سے پہلے حدیث کو مدون کیا، جیسا کہ حافظ ابن حجر نے مقدمہ فتح الباری میں لکھا ہے، نیز انہوں نے تہذیب التہذیب میں لکھا ہے۔
--	---

ذکری الرامهر مزی فی الفاضل أنه أول من صنف بالبصرة	رامہرمزی نے الحدیث الفاضل میں ذکر کیا ہے کہ امام ربیع نے بصرہ میں سب سے پہلے حدیث کی کتاب تصنیف کی۔
--	---

صاحب کشف الظنون نے حدیث کی تدوین و تالیف بیان کرتے ہوئے لکھا ہے کہ جب عبد الملک بن جریج اور امام مالک بن انس وغیرہ ائمہ حدیث کا زمانہ آیا تو انہوں نے احادیث کو باقاعدہ تدوین کیا، ایک قول کے مطابق اسلام میں سب سے پہلے تصنیف کتاب ابن جریج کی ہے اور ایک قول کے مطابق یہ امتیاز مؤطا امام مالک کو حاصل ہے اس کے بعد چلی نے لکھا ہے:-

وقبل ان اول من صنف ورتب
السبع بن صبیح بالبصرة ثم انتشر جمع
الحدیث و تدوینہ و تسطیرہ فی الاجزاء
والکتاب

اور یہ بھی کہا گیا ہے کہ بصرہ میں سب سے پہلے احادیث کی تدوین اور فقہی ابواب پر ترتیب کا کام ربیع بن صبیح نے کیا، اس کے بعد حدیث کے جمع و تدوین کا اور اجزاء اور کتابوں میں لکھنے کا رواج عام ہوا

اس بیان میں حضرت ربیعؒ کو بصرہ میں پہلا مصنف حدیث بتانے کے ساتھ ان کے تعلق کو بھی بیان کیا گیا ہے، اور فقہی ابواب پر احادیث مرتب و تدوین کرنے میں آپ کی اولیت ظاہر کی گئی ہے، اسی لیے بعض مورخین نے آپ کو فقیہ کے لقب سے یاد کیا ہے۔

زہد و تقویٰ اور عبادت و ریاضت | امام ربیعؒ نے اپنے شیخ حضرت حسن بصریؒ کی طرف ابتدا میں علم حدیث و فقہ میں شہرت حاصل کی، مگر بعد میں زہد و عبادت میں یوں مصروف ہو گئے کہ محدث و فقیہ سے زیادہ عابد و زاہد اور غازی و مجاہد کی حیثیت سے مشہور ہوئے اور اپنی عملی سرگرمیوں کا مرکز عبادان کو بنایا جو اس زمانہ میں اہل اللہ کا مسکن تھا، غالباً تدوین حدیث کے بعد ہی آپ کی علمی زندگی نے عملی کردہ طلی۔

امام ابن جوزیؒ نے صفۃ الصوفیہ میں عباد عبادان کے ذیل میں عابد من بنی سعد تذکرہ کیا ہے اور اس عابد کا نام نہیں لیا ہے مگر قرآن سے معلوم ہوتا ہے کہ یہ عابد حضرت ربیع بن صبیح بصریؒ مولیٰ بنی سعد ہی ہیں، آپ نے عبادان کو اپنے زہد و مجاہدہ اور رابطہ

کا مرکز بنایا تھا اور آپ کا تعلق بنی سعد سے تھا، اگر اس عابد سے مراد آپ ہی ہیں تو ان کی زاہدانہ و عابدانہ زندگی کی ابتدا اس تذکرہ سے معلوم ہوتی ہے، یہ بھی ہو سکتا ہے کہ یہ بنی سعد کے کوئی اور بزرگ ہوں، اس عابد بنی سعد کا واقعہ ابو عاصم عبادانی بصری نے جو بہت بڑے محدث ہیں اور عبادان میں قیام کرتے تھے۔ یوں بیان کیا ہے۔

کان سرجل من بنی سعد یقدم علینا | جس زمانہ میں عبادان کو مرکز بنایا گیا، وہاں وہابی
فی اول ما اتخذت عبادان فکانت | امراض بہت زیادہ تھے اسی زمانہ میں ہمارے
اذاک و بیۃ | پاس عبادان میں بنی سعد کا ایک آدمی آیا کرتا تھا۔

بنو سعد کا یہ آدمی یہاں رات دن مسلسل نمازیں پڑھتا تھا، جب رات کا کچھلا پہر ہو جاتا تو دونوں گھٹنے اٹھا کر اور سمندر کی طرف منہ کر کے بیٹھ جاتا، اور اپنے حال پر گریہ و زاری شروع کر دیتا، اور جب کسی انسان کی آہٹ محسوس کرتا تو خاموش ہو جاتا، ایک رات کا واقعہ ہے کہ میں ساحل کی طرف گزرا تو میں نے اُس کے رونے کی آواز سنی، وہ اس وقت رو کر یہ اشعار پڑھ رہا تھا،

الایاعین و یحک اسعدینی | بطول الدمع فی ظلم اللیالی
اے آنکھ! تو رات کی ظلمتوں میں کثرت سے آنسو بہا کر مجھے نیک نخت بنا دے۔
لعلک فی القیامۃ أن تفوزی | بخیر الدھر فی تلك العلالی
شاید تو ان ہی آنسوؤں کی وجہ سے قیامت میں اچھے حالات کی مستحق ٹھہرے۔
جب میں قریب پہنچا تو وہ میری آہٹ پا کر خاموش ہو گیا، اور اسی حال میں اسے چھوڑ کر چلا آیا۔

یہ بزرگ اگر ربیع بن صلیح بصری سعدی ہیں تو اس واقعہ سے انکے عبادان سے ابتدائی تعلق اور زہد و عبادت کی شروع زندگی کا حال معلوم ہو جاتا ہے۔

لہ کتاب البحر والتعدیل ج ۲، ص ۲، صفحہ الصفوۃ ج ۲، طبع حیدرآباد۔

ابن قتیبہ نے عیون الاخبار میں حضرت امام ربیع بن صلیح کی زبانی ایک واقعہ درج کیا ہے جس سے ان کی بزرگی اور ثقاہت کا پتہ چلتا ہے، فرماتے ہیں کہ جب حضرت ثابت بنانیؓ کا وصال ہوا تو میں اور اہل بصرہ ان کے جنازہ میں شریک ہوئے، اور میں، حمید الطویل اور ابو جعفر حسن تینوں قبر میں اترے میں سر ہانے کی طرف تھا، میں ایٹ لگا رہا تھا کہ اتفاق سے میرے ہاتھ سے چھوٹ کر گر گئی اور میں اٹھانے کے لیے جھکا تو لحد میں مجھے کوئی چیز نظر نہیں آئی حمید الطویل نے بار بار مجھ سے کہنا شروع کیا کہ ہماری لاش کو کسی نے اچک لیا ہے اتنے میں قبر کے آس پاس والوں میں شور و ہنگامہ برپا ہو گیا، بہر حال ہم نے لحد برابر کر کے قبر میں مٹی گرائی اور گفن دفن کر کے ٹوٹ آئے، حمید الطویل اس واقعہ سے بہت متاثر تھے، وہ فوراً امیر بصرہ سلیمان بن علی کے پاس گئے اور ماجرا بیان کیا، اس نے یہ واقعہ سن کر کہا کہ اللہ تعالیٰ کی قدرت سے انکار تو نہیں کیا جاسکتا، البتہ میں اس کا منکر ہوں کہ ہمارے زمانہ میں کوئی ایسا شخص ہو جس کے ساتھ یہ معاملہ کیا جائے، یہ بتائیے کہ آپ کے علاوہ کسی اور شخص نے بھی یہ واقعہ دیکھا ہے، حمید الطویل نے کہا ہاں ربیع بن صلیح، اور حسن بصری نے بھی اس کا مشاہدہ کیا ہے۔ یہ سن کر سلیمان بن علی نے کہا یہ دونوں حضرات عادل معتبر شاہد ہیں، اس کے بعد اس نے ثابت بنانی کے دیانتدار پڑوسیوں کو بھیجا کہ ان کی قبر کھودیں، جب انہوں نے قبر کھودی تو ثابت بنانی کو نہیں پایا۔

امام ربیع بصرہ کے عباد ذرہا میں بڑے مقام و مرتبہ کے بزرگ تھے اور یہاں کے عابدوں کے حلی و خفی احوال سے واقف تھے، امام ابن جوزی نے ایک عابد کے تذکرے میں حضرت محمد بن سماکؒ کا یہ بیان نقل کیا ہے کہ ایک مرتبہ مجھے بصرہ کے عباد ذرہا کی زیارت کا شوق ہوا تو میں ربیع بن صلیح کی خدمت میں حاضر ہوا اور دریافت کیا کہ کیا آپ یہاں کسی ایسے عابد ذرہا کو جانتے ہیں جس پر خشیت الہی کا غلبہ ہو؟ انہوں نے کہا ہاں یہاں ایک ایسا

عابد ہے جس کے متعلق مشہور ہے کہ وہ خوف خدا رکھنے والوں میں سے ہے، میں نے کہا کہ صبح کو نماز کے بعد آپ ہمیں ان کی خدمت میں لے چلے، چنانچہ ربیع بن صلیح صبح سویرے ہمیں لے کر بصرہ کے ایک زاویہ میں پہنچے، وزیرانہ کھٹکھٹا بلے پر اندر سے ایک بوڑھی عورت نکلی، ربیع نے سلام کر کے پوچھا کہ آپ کے صاحبزادے کا کیا حال ہے؟ اس نے کہا کہ میرا بیٹا دنیا کو بھول چکا ہے، ربیع نے اس سے اندر آئے اور اس کے لڑکے سے ملاقات کرنے کی اجازت چاہی، بوڑھی نے اس شرط پر اجازت دی کہ تم اس کے سامنے قیامت کا ذکر نہ کرنا، ہم نے اندر جا کر دیکھا کہ ایک نوجوان ہے جس کے بدن پر کمبل اور گردن میں زنجیر ہے جو ایک ستون سے بندھی ہوئی ہے، اور سامنے قبر کھدی ہوئی ہے اور وہ نوجوان کنارے سے بٹھا ہوا الحدی کی طرف دیکھ رہا ہے، ربیع نے میرا تعارف کرتے ہوئے کہا کہ یہ آپ کے بھائی محمد بن سہاک ہیں، مذکورہ دعا (عظ) ہیں، آپ کی ملاقات کے لیے آئے ہیں، اس کے بعد میں اس نوجوان کی طرف بڑھا، اس نے مجھ سے دریافت کیا کہ آپ کیا چاہتے ہیں، میں نے بہت کوشش کی کہ اس سے کچھ بات کروں مگر اس کی ہدیت یوں طاری رہی کہ زبان نہ کھل سکی، آپ کی عبادت و ریاضت اور شب بیداری کا بقول امام ابن حبان حال یہ تھا کہ:

کان من عباد اهل البصرة وزقادهم | ربیع بصرہ کے عابدوں اور زقادوں میں سے تھے،
 وکان یشبه بیتہ بیت النحل | تہجد کی کثرت کی وجہ سے راتوں کو ان کا گھر شہد کی
 من کثرة التہجد۔ | کھیلوں کے چھتہ کی طرح گونجتا تھا!

تواضع وانکساری اور بے نفسی کے سلسلے میں ربیع اپنے شیخ حضرت حسن بصریؒ کا یہ واقعہ بیان کرتے تھے۔

کان الحسن اذا اثنی علی احدٍ | جب کوئی آدمی امام حسن بصریؒ کی تعریف ان کے منہ پر

فی وجهہ کس کا ذلک و اذا دعاه کمرتا تو آپ سے ناپسند کرتے، اور جب آپ کے لیے سربذالک لے دے گا کمرتا تو بہت خوش ہوتے تھے۔

آپ کے بارے میں امام شعبہؒ اور امام عقیلی کا بیان ہے کہ ربیع بصری مسلمانوں کے پیشواؤں میں سے ہیں، امام احمد بن حنبل، یعقوب بن شیبہ، ابو حاتم رازی، اساجی اور خالد بن خداش نے رحل صالح اور عہد صالح کہا ہے، ابو الولید طیالسی نے کہا ہے کہ جو شخص بھی امام ربیع کی ذات میں کلام کرتا ہے وہ اس سے بلند ہیں ان ائمہ اسلام اور معاصرین عظام کے یہ اقوال امام ربیع کے زہد و اتقار اور عبادت و صالحیت کے لیے شاہدِ عدل ہیں، ان شہادتوں کے آئینہ میں ان کی مقدس زندگی کے خدوخال بخوبی نظر آتے ہیں۔

بہادری، جہاد اور اسلامی حمیت | دوسرے دینی اور علمی اوصاف و کمالات کی طرح آپ بہادری، جہاد، امر ابطلت اور اسلامی حمیت میں بھی جوہر فرد تھے، امام شافعیؒ نے فرمایا ہے۔

کان الربیع بن صبیح رجلاً غزاً^۱ | ربیع بن صبیح بہت بڑے غازی و مجاہد تھے۔

ابن شامہین نے تاریخ اسماء الثقات میں امام شعبہ کا یہ قول نقل کیا ہے۔

لقد بلغ الربیع بن صبیح | ربیع بن صبیح بہادری اور جو انمردی میں ہمارے زمانہ میں اس مقام پر پہنچ گئے ہیں جہاں احنف بن قیس بھی نہیں پہنچ سکے۔

احنف بن قیس بڑے بہادر تابعی ہیں، ان کی قوم دربار رسالت میں حاضر ہوئی مگر مسلمان نہیں ہوئی، احنف اپنے وطن میں تھے، انہوں نے اپنی قوم کو اسلام کی ترغیب دی تو سب لوگ مسلمان ہو گئے، عہد فاروقی میں احنف بصرہ میں آئے اور اپنی قوم کے سردار بن کر رہے، جنگ

^۱ طبقات ابن سعد ج ۲، رقم اول ص ۱۲۹ | کتاب الجرح والتعدیل ج ۱، ص ۲۶۵

^۲ تاریخ اسماء الثقات اقلی باب الرابع

غین میں حضرت علی رضی اللہ عنہ کے ساتھ تھے، اور جنگ جمل میں کسی فریق کا ساتھ نہیں دیا،
نہت عمر رضی اللہ عنہ نے ان کو خراسان کی جنگ میں بھیجا تھا، ایک رات دشمن کی فوج نے
سلامی لشکر پر شہ خون مارا تو سب سے پہلے حضرت احنف ہی گھوڑے پر سوار ہو کر یہ شعر پڑھتے
سے آگے بڑھے۔

ان علی کل سائیس حقاً ان یخضب الصعدۃ او تندقا
ہر سردار کے لیے ضروری ہے کہ جنگ میں آگے بڑھے اور اپنے نیزہ کو دشمن کے خون
کے رنگین کرے، یا پھر لڑتے لڑتے نیزہ ہی لٹا جائے۔

اور دشمن کی فوج پر حملہ کر کے قبل بردار کا کام تمام کر دیا اور دشمن پسپا ہو گئے یہاں تک کہ خلافت
مابنی نہیں مسلمانوں نے مروا لروز کو فتح کر لیا۔ اسی قسم کے دوسرے کارناموں کی وجہ سے احنف بن قیس اپنے
مانے کے سب سے بڑے بہادر شمار کئے جاتے تھے، مگر امام شعبہ کے بیان کے مطابق
ام ربیع بن صلیح کا شہرہ بہادری اور جو امردی میں احنف سے بھی بڑھا ہوا تھا۔

آپ نے بصرہ کے قریب عبادان کو اپنی مجاہدانہ اور بہادرانہ سرگرمیوں کا مرکز بنایا، بصرہ
کے لوگوں سے رقم وصول کر کے عبادان میں قلعہ بندی اور رضا کار فوج تیار کی اور ان متطلوعین
و فدائین کو لے کر اسلامی سرحدوں کی حفاظت و مرابطت کی بلاذری کا بیان ہے۔

جمع مالاً من اهل البصرة ربیع نے اہل بصرہ سے مال جمع کر کے عبادان کی قلعہ
فحصن بہ عبادان و رابط فیہا۔ بندی کی، اور اسی میں مرابطت کا نظام قائم کیا۔

مرابطت اور رباط اسلامی حربی سیاست میں بہت ہی اہم شعبہ ہے، اس کے ذریعہ
اسلامی سرحدوں کی حفاظت کی جاتی ہے اور دشمن سے باخبر رہا جاتا ہے، ساتھ ہی اندرونی
بدامنی کو فروغ دیا جاتا ہے، جہاد کی طرح رباط کے بھی بڑے بڑے فضائل ہیں۔ اور اس میں بڑا
بہرہ و ثواب ہے، اسی لئے عباد و زہاد اور اہل اللہ یہ خدمت اپنے ذمہ لیا کرتے تھے، اور حبۃ اللہ

لہ کتاب المعارف ابن قتیہ ص ۱۸۷ طبع مصر ۱۹۶۲ء

دور دراز مقامات پر جا کر ذکر الہی کے ساتھ اسلامی سرحدوں کی نگرانی کرتے تھے، بعد میں مرابطت اور رباط کا تصور بنیادوں کی خانقاہوں میں تبدیل ہو گیا۔ افریقہ میں سنوسیوں کی رباطین اور زاد بے ایک حد تک اسی قدیم حقیقت پر مبنی تھے جن میں رہ کر وہ عوام کو فرانسیسی جبر و استبداد کے خلاف تیار کرتے تھے مگر عام طور سے اب رباط کا لفظ خانقاہ کے ہم معنی ہو گیا ہے بلکہ سرائوں اور مسافر خانوں پر بھی بولا جانے لگا ہے۔

امام ربیع کی عملی سرگرمی کا مرکز عبادان | آخر عمر میں امام ربیع پر زہد و تقویٰ کا رنگ پور

ابھرا کہ اس میں جہاد کی حرارت تھی اور آپ نے اپنے لیے کسی گوشہ عافیت کے بجائے عبادان کا قلعہ پسند فرمایا اور جس طرح ان کے شیخ حضرت امام حسن بصری نے علم و زہد کے ساتھ جہاد کی زندگی بسر کی اسی طرح شاگرد جہاد اصغر کے ساتھ جہاد اکبر میں پیش پیش رہے، چونکہ امام ربیع کی اس زندگی کا مرکز عبادان تھا، اور آپ نے اسی مقام کو اپنا مستقر بنایا اس لیے مناسب معلوم ہوتا ہے کہ عبادان کی مختصر تاریخ اور اس کی اہمیت بیان کر دی جائے۔

۳۳۰ء میں بصرہ آباد کیا گیا جو دیکھتے ہی دیکھتے بہت بڑا شہر بن گیا، اور اس کے اطراف و جوانب کے علاقے دور دور تک آباد ہو گئے، چونکہ قدیم زمانہ سے عراق کا یہ علاقہ ایرانی شہنشاہیت کے زیر اقتدار تھا، اور یہاں ان کی آبادیاں تھیں اس لیے بصرہ کے محلوں اور نواحی بستیوں کے نام میں عجیبیت نمایاں رہی، اور جس شخص کے نام پر کوئی بستی یا محلہ آباد ہوا، اس کے نام آخر میں الف اور لون بڑھا کر اس بستی اور محلہ کا نام رکھ دیا گیا، مثلاً خیر تان خیرہ بنت حمز قشیر یہ کے نام پر، جبیران جبیر بن حیہ کے نام پر، زیادان زیاد مولیٰ بنی ہاشم کے نام پر، نافو نافع بن حارث ثقفی کے نام پر اور اسی طرح عبادان کا نام عباد بن حصین حنظلی کے نام پر رکھا گیا، پنجاب میں غالباً اسی طرح گوجران والہ شیران والہ وغیرہ نام ہیں۔

یہ وہی عباد بن حصین ہیں جنہوں نے فتح کابل میں بڑی بہادری دکھائی تھی اور امام بصری نے کہا تھا کہ ان کو دیکھ کر مجھے یقین ہوا کہ ایک شخص ایک ہزار آدمیوں کے برابر ہو سکتا

ادین حصین بنو تمیم کے مشہور شہسوار تھے، حضرت عبداللہ بن زبیرؓ کے زمانہ خلافت میں بصرہ
 کا حکمہ پولیس کے افسر اعلیٰ تھے، ہشام بن کلبی کی روایت کے مطابق عباد بن حصین نے سب
 سے پہلے خود ہی اس مقام میں مرا بطن کی اس کے بعد ربیع بن صلیح نے اہل بصرہ سے چندہ
 کے عبادان کی قلعہ بندی کی اور یہیں رہ کر رضا کارانہ طور پر اسلامی سرحد کی نگرانی کرنے
 لگے۔

عبادان فوجی اعتبار سے بہت اہم مقام تھا اور دشمن اس کے نواحی سے عراق پر حملہ کر سکتے تھے
 ، لیے یہاں متطوعین و مرا بطین کی جمعیت جو عام طور سے عباد و ذہاد اور علماء و صلحا پر
 مشتمل ہوتی رہا کرتی تھی، جس کا کام باغی عناصر، خوارج اور زکری ڈاکوؤں کا مقابلہ کرنے
 کا شکر تھا، عبادان کے محل وقوع کے بارے میں بشاری مقدسی نے تفصیل سے
 بیان کیا ہے اور بتایا ہے کہ بصرہ سے ابلہ دو برید پر واقع ہے، وہاں سے بیان ایک مرحلہ
 اور یہاں سے عبادان ایک مرحلہ پر ہے۔ پھر لکھا ہے کہ عبادان دریا کے دریا اور نہر
 رستان کے دو آبہ میں ساحل سمندر پر ایک شہر ہے، اس کے پچھے نہ کوئی شہر ہے نہ گاؤں
 سمندر ہے، اس میں مرا بطین کے زادے ہیں، ان میں اکثر عباد اور صلحا ہیں۔ ان کی اکثریت
 ملکہ کی چٹانیاں بناتی ہے، یہاں پانی کی بڑی قلت ہے اور اس پر سمندر سوار رہتا ہے۔
 یہ چوتھی صدی کی بات ہے مگر اس سے معلوم ہوتا ہے کہ عبادان بصرہ سے کچھ دور دریا
 بلکہ اور دریا کے دو آبہ میں معمولی شکل میں ایک گاؤں تھا، جہاں ساحل سمندر
 پر نے کی وجہ سے آب و ہوا مرطوب تھی اور دیانی امراض کی کثرت تھی، پینے کے لیے سیلے
 نی کی بڑی قلت تھی، اور بدو جبرگی وجہ سے یہ بستی ہمیشہ معرض خطرہ میں رہا کرتی تھی، معاش
 عیشت کا کوئی ذریعہ نہیں تھا مگر یہ ویرانہ علماء و صلحا اور عباد و ذہاد سے معمور رہا کرتا
 تھا، یہاں کے باشندے راتوں میں اللہ کے حضور میں روتے گڑ گڑاتے اور دونوں میں شہر

۱۱۸
 فتح البلدان ص ۳۶۱ و ص ۳۶۲ ، ۱۱۹ احسن التقاسیم ص ۱۳۳ طبع یورپ، احسن التقاسیم ص ۱۱۸

بن کر دشمنوں کے مقابلہ میں گرجتے اور غازی و مجاہد بنے رہتے۔

الغرض پورا شہر عبادان جسے امام ربیع بن صلیح نے مسلمانوں کی رقم سے قلعہ بند کر دیا۔
 یہ ایک وقت زاویہ زاہدین اور میدان مجاہدین تھا، حضرت بشر بن حارث کا قول ہے کہ عبادان
 عبادت کا میدان ہے، جو زہد چاہتا ہے عبادان چلا جائے، میری آرزو ہے کہ کاش!
 بھی عبادان کے زاویوں میں سے ایک زاویہ نصیب ہوتا، اور میں اس میں عافیت رکھتا، امام احمد بن حنبلہ
 کا ارشاد ہے کہ عبادان میں ہمیشہ عباد و زہاد آتے رہے ہیں، میں نے ہدایا کو وہیں دیکھا ہے
 اسلامی شہروں کی طرح عبادان میں ائمہ حدیث اور علمائے دین حدیث کا درس دے
 تھے اور حدیث کے طالب علم اپنے علمی اسفار میں عبادان کا سفر بھی کرتے تھے، امام احمد بن حنبلہ
 کا بیان ہے کہ میں نے ۱۸۶ھ کے اخیر عشرہ میں عبادان کا سفر کیا اور ہدایا کو وہیں دیکھا
 وہیں ابو الریح بھی تھے جن سے میں نے حدیث لکھی تھی

عبادان کی حربی اہمیت بہت بعد تک باقی رہی، اور یہاں پر مہربطین کی جماعت
 رہا کرتی تھی، چوتھی صدی ہجری میں ابن حوقل نے لکھا ہے کہ عبادان چھوٹا سا قلعہ ہے جو
 کے کنارے دجلہ کے گرنے کی جگہ پر آباد ہے، یہ درحقیقت رہا ہے جس میں خوارج کے فر
 صفریہ اور قطریہ اور بصری ڈاکوؤں سے جنگ کرنے والے مجاہدین و مہربطین رہا کرتے
 یہ لوگ یہاں پر ہمیشہ اسی خدمت کے لیے تیار رہتے ہیں۔ اسی لیے اس زمانہ تک
 عبادان المرطوعہ کہتے اور لکھتے تھے

آج کل عبادان حکومت ایران کے قبضہ میں ہے جہاں باکو کی طرح تیل کا چشمہ
 یہاں گذشتہ سالوں میں تیل کا بہت بڑا فتنہ برپا ہوا تھا، تیل کی وجہ سے جدید طرز کا بہت
 شہر بن گیا ہے۔ اور اب عباد و زہاد اور علمائے صالحان کے بجائے یہاں پر کمپنی کے مزدور اور ملازم رہتے ہیں

۱۸۶ھ صفة الصفوة ج ۴ ص ۱۸۶ مناقب الامام احمد ابن جوزی ص ۲۶ کتاب صور الاصل
 طبع یورپ - ۱۸۶ھ حسن التقایم ص ۱۱۱

حضرت امام ربیع کی غزوہ باربد بجاڑ بھوت، گجرات) جن دنوں امام ربیع بن صلیح عبادا
میں شرکت اور ہندوستان میں وفات ۱۶۰ھ کی قلعہ بندی کر کے متطوعین اور

فدائیوں میں اسلامی حمیت کی روح پھونک رہے تھے، ان ہی دنوں بعہد خلیفہ ابو جعفر منصور
مجاہدین اسلام سندھ سے گذر کر ہندوستان میں فتوحات کر رہے تھے، بلاذری نے لکھا
ہے کہ امیر المؤمنین منصور نے سندھ پر ہشام بن عمرو تغلبی کو مقرر کیا تو انہوں نے ناقابل تسخیر
مقامات کو فتح کر کے عمرو بن حمل کو جنگی کشتیوں کے ساتھ باربد کی طرف روانہ کیا۔ اس کے
بعد جب خلیفہ مہدی کا زمانہ آیا تھا تو اس نے بذات خود غزوہ باربد میں دحییٰ لی اور عبدالملک
بن شہاب سمعی کی سرگرمی میں فوج روانہ کی، اسی دوسری مہم میں حضرت ربیع بن صلیح بھی شریک
ہوئے اور مظفر و منصور ہو کر واپسی پر ہندوستان میں فوت ہوئے، غزوہ باربد اور اسی میں
حضرت ربیع کی وفات کا تذکرہ ابن سعد، بلاذری، طبری، ابن اثیر، اور ابن خلدون وغیرہ نے
معمولی فرق کے ساتھ کیا ہے، ہم یہاں تاریخ طبری سے اس غزوہ کی تفصیل پیش کرتے ہیں،
امام طبری نے ۱۵۹ھ کے واقعات و حوادث میں لکھا ہے کہ اس سال خلیفہ مہدی نے
عبدالملک بن شہاب سمعی کو براہ سمندر بلاد ہند روانہ کیا، اور ان کے ہمراہ مندرجہ ذیل
فوجوں اور رضا کاروں کو بھیجا۔

۲۰۰۰ دو ہزار بصرہ کی مختلف سرکاری فوج اسے،

۱۵۰۰ پندرہ سو عام متطوعین و مرابطین سے جو اپنے طور پر حبشہ لے کر شریک ہوئے،

۷۰۰ سات سو اہل شام سے، ان کے امیر و قائد نیرید بن حباب ندجی شامی تھے،

۱۰۰۰ ایک ہزار بصرہ کے متطوعین و مرابطین سے جو اپنے خرچ سے نکلے تھے، اسی

فوج میں حضرت ربیع بن صلیح بصری بھی تھے۔

۱۰۰۰ چار ہزار اساورہ اور سیاجہ سے، ان میں اکثریت ہندوستانی نسل والوں

۱۰۰۰ فتوح البلدان ص ۱۳۱

کی تھی، یہ کل نو ہزار اور نو سو فوج تھی، جس کے امیر عبد الملک بن شہاب سمعی تھے، خلیفہ مہدی کو اس ہم سے بہت زیادہ دلچسپی تھی، اس نے اس کے انتظامات کے لیے ابوالقاسم محمد بن ابیہیم کو خاص طور سے مقرر کیا، چنانچہ پورے انتظام و اہتمام کے ساتھ یہ فوج روانہ ہوئی یہاں تک ۱۶۰ھ میں بلاد ہند کے مقام باربد میں پہنچ گئی۔

اس کے بعد امام طبری نے ۱۶۰ھ کے واقعات میں اس غزوہ کی تفصیل یوں لکھی ہے کہ اس سال عبد الملک بن شہاب سمعی مطوعہ وغیرہ افواج کو لے کر شہر باربد پہنچے، اور دو دن کے بعد جنگ شروع کر دی، اللہ تعالیٰ نے مسلمانوں کو زبردست فتح دی، اسلامی فوج کے سوار بستی میں ہر طرف پھیل گئے اور دشمن اپنے بتخانہ میں پناہ لینے پر مجبور ہو گئے، آخر ان کو شکست ہوئی اور ان کے تمام آدمی کام آئے، مسلمانوں میں سے پیش سے کچھ زائد آدمی شہید ہوئے، اس طرح اللہ تعالیٰ نے یہ شہر مسلمانوں کے قبضہ میں دے دیا، مگر جنگ کے بعد ہند میں طغیانی آگئی اس لیے اسلامی فوج فوراً واپس نہ ہو سکی، اور موسم کے خوشگوار ہونے اور مدد نہ ہونے تک ٹھہر گئی، اسی زمانہ قیام مجاہدوں میں ایک وبائی بیماری پھیل گئی جسے "حمام قر" کہا جاتا ہے، یہ منہ میں پھوڑے پھینسی کی شکل میں پیدا ہوتی تھی، اس بیماری میں ایک ہزار آدمی کے قریب مر گئے، ان ہی مرنے والوں میں ربیع بن صبیح بھی ہیں، جب حالات سازگار ہوئے تو مسلمان کی فوج وہاں سے روانہ ہوئی۔ اور جب فارس کے ایک ساحل پر پہنچی جسے بحر حمران کہا جاتا ہے تو رات کو نہایت تند و تیز ہوا چلی جس نے تمام جہازوں کو توڑ دیا، اس طوفان کی وجہ سے کچھ آدمی غرق ہو گئے اور کچھ بچ گئے، جو لوگ بچ گئے تھے، انہوں نے یہاں کے قیدیوں کو بصرہ کے گورنر محمد بن سلیمان کی خدمت میں پیش کیا، ان میں باربد کے راجہ کی بیٹی بھی شامل تھی،

باربد بھاڑ بھوت کی تعریب ہے، جو گجرات کے ضلع بھڑوچ میں ایک قدیم تاریخی

مقام ہے، یہاں مہاراجگان بلہرا کے ماتحت ایک راجہ حکومت کرتا تھا، نیز یہاں ایک بہت بڑا بت خانہ تھا۔ اب بھی ہر بارہ سال کے بعد یہاں مذہبی میلہ لگتا ہے۔

امام ربیع کی جائے وفات اور مدفن | غزوہ بارید کی تفصیل سے یہ بات بالکل واضح ہے کہ

یہ غزوہ بلاد ہند کے ایک شہر بارید میں ہوا، جو اس زمانہ میں ایک راجہ کی راجدھانی تھا، اور امام ربیع بن صلیح مع دوسرے ایک ہزار مجاہدین اسلام کے اسی جگہ یا اس کے قریب کہیں وہاں مرغن میں انتقال کر گئے اور جائے انتقال ہی پر ان کی تجہیز و تکفین ہوئی، ان حضرات کے ہندوستان میں بارید یا اس کے پاس انتقال کرنے کے شواہد یہ ہیں، طبری نے لکھا ہے۔

وفیها وجد المهدی عبد الملک بن شہاب | ۱۵۹ھ میں مہدی نے عبد الملک بن شہاب مسمعی
المسمعی فی البحرالی بلاد الہند، | کو بکری راہ سے بلاد ہند کی طرف روانہ کیا۔
پھر آگے چل کر لکھا ہے۔

فمضوا لوجہم حتی اتوا بارید | یہ لوگ چلے اور سیدھے بلاد ہند کے شہر بارید میں
من بلاد الہند | پہنچ گئے۔

ابن اثیر نے الکامل میں لکھا ہے کہ مہدی نے ۱۵۹ھ میں بکری راہ سے ایک فوجی ہم جس کے امیر عبد الملک بن شہاب مسمعی تھے بلاد ہند کو روانہ کیا، اس میں بہت سے فوجی اور مطوعہ کے رضا کار شامل تھے، ان میں ربیع بن صلیح بھی تھے اور یہ لوگ بارید آئے۔

امام ذہبی نے العبر فی خبر من غبر میں لکھا ہے ۱۶۰ھ میں مسلمانوں نے عبد الملک مسمعی کی زیر قیادت ہندوستان کا ایک بہت بڑا شہر فتح کیا۔

اسی طرح دوسرے مورخوں نے ہندوستان کے غزوہ بارید کا حال لکھا ہے اور امام ربیع کی وفات اسی سلسلہ میں بتائی ہے۔ مگر ان کے مدفن کی تعیین تاریخی دلائل و شواہد کی

رہتی ہیں نہیں ہو سکی کہ کس مقام میں ان کی وفات ہوئی اور کس جگہ وہ دفن کئے گئے، علامہ ابن سعد نے طبقات میں لکھا ہے:

خرج غازياً إلى الهند فمات
فدفن في جزيرة من الجزائر سنة
في اول خلافة المهدي اخبرني
بذلك شيخ من اهل البصرة كان
معه
ربيع غزوة کے لیے ہندوستان گئے اور ۳۶ھ میں
مہدی کے ابتدائی دورِ خلافت میں اسی اثنا میں
فوت ہو گئے اور اس کے جزیروں میں سے ایک
جزیرہ میں دفن کئے گئے اس کی خبر مجھے بصرہ کے
ایک شیخ نے دی ہے جو ان کے ساتھ تھے۔

ابن سعد کا یہ بیان اس لیے بہت ہی ثقہ اور معتد ہے کہ اسے انھوں نے بصرہ کے ایک
ایسے بزرگ کی زبانی سنا ہے جو خود امام ربیع کے ساتھ جنگ باربد میں شریک تھے، علامہ
ابن سعد کی اسی تحقیق اور روایت کو علامہ بلاذری نے فتوح البلدان میں یوں تسلیم کیا ہے
وكان خرج غازياً إلى الهند
في البحر فمات فدفن في جزيرة
من الجزائر سنة ستين ومائة
ربيع بکری راہ سے ہندوستان کی طرف جہاد کے لیے
نکلے اور اسی اثنا میں ۳۶ھ میں فوت ہوئے اور
ایک جزیرے میں دفن کئے گئے۔

امام ذہبی نے غزوة ہند سے واپسی پر ربیع کے فوت ہونے کی یوں تصریح کی ہے:
وتوفي في غزوة الهند في الرحبة بالبحر
الرابع بن صبيح صاحب الحسن
سمندرواپسی پر فوت ہوئے۔
ربيع بن صبيح صاحب الحسن غزوة ہند کے بعد براہ
سمندرواپسی پر فوت ہوئے۔
اور یہی عبارت علامہ ابن عماد حنبلی نے بھی شذرات الذهب میں ۳۶ھ کے واقعات
میں لکھی ہے۔

ان تمام مورخوں اور تذکرہ نویسوں کے بیان سے معلوم ہوتا ہے کہ امام ربیع کی

۱۶ طبقات ابن سعد ج ۲، قسم دوم ص ۳۶، ۱۷ فتوح البلدان ص ۳۶۲،
۱۸ العبر فی خبر من غیر ج ۱ ص ۱۳۲، ۱۹ شذرات الذهب ج ۱ ص ۲۲۶

جائے وفات اور مدفن خود باربد یا اس کے اور سمندر کے درمیان کوئی جزیرہ اور ٹاپو ہے گجرات کے مسلمانوں میں اب تک عام طور سے مشہور ہے کہ بھارت بھوت ضلع بھڑوچ اور راندیر ضلع سورت میں کسی تابعی کا مزار ہے، بلکہ راندیر میں ایک خاص مزار کو تابعی کی طرف منسوب کیا جاتا ہے، مگر یہ محقق نہیں ہے، ظاہر ہے کہ ان ہی دونوں جگہوں میں سے کسی میں یا آس پاس حضرت ربیع بن صلیحؓ اور دوسرے ہزاروں مجاہدین اسلام آسودہ خواب ہیں، غالب کا گمان ہے کہ یہ مقدس خطہ بھارت بھوت یا اس کے قریب کہیں ہوگا۔

ربیع بن صلیح کے ہندوستان میں فوت ہونے کی ان تمام تصریحات کے علی الرغم امام بخاریؒ نے ان کی جائے وفات سندھ کو بتایا ہے، تاریخ کبیر میں فرماتے ہیں:-

مات سنة ستين ومائة بارض السند | ربيع سنة ۱۶۰ھ میں سرزمین سندھ میں مرے۔

نیز حافظ ابن حجر نے تہذیب التہذیب میں لکھا ہے:-

قال محمد بن المثنی وغیرہ مات سنة ۱۶۰ | محمد بن مثنی وغیرہ نے کہا ہے کہ ربیع سرزمین سندھ میں مرے۔

ہمارے خیال میں اس کی وجہ یہ ہے کہ تیسری صدی تک سندھ بول کر عرب سیاح و جغرافیہ نویس گجرات تک کے ساحلی علاقوں اور شہروں کو بھی اس میں شمار کرتے تھے جیسا کہ ابن خرداداذہ (موجود ۲۵۵ھ) نے المسالک والممالک میں گجرات کے کئی شہروں کو سندھ ہی میں شمار کیا ہے۔ حالانکہ عام مورخ اور جغرافیہ نویس ہندوستان اور سندھ کو دو الگ الگ ملک تسلیم کرتے تھے، اور سندھ کے بعد قاہل نامی مقام سے ہندوستان کی حد بتاتے تھے جس میں گجرات کے ساحلی علاقے پڑتے تھے۔

اسی طرح ہمارے تمام ہندی تذکرہ نویسوں نے حضرت ربیع کی جائے وفات متفقہ طور سے سندھ میں بتائی ہے، ہمارے علم میں سب سے پہلے علامہ محمد طاہر گجراتیؒ نے المغنی

میں زبیر کے سندھ میں انتقال کی تصریح کی ان کے بعد تمام ہندوستان و ہندوستانی تذکرہ نویسوں نے اسی کو سامنے رکھ کر ان کی جائے وفات سندھ لکھ دی، اور کسی نے ابن سعد، بلاذری، طبری، ذہبی، ابن اثیر، ابن خلدون اور ابن عماد حنبلی وغیرہ کی تصریحات پر توجہ نہیں دی، چنانچہ علامہ غلام علی آزاد نے سبحة المرجان فی آثار الہندوستان ص ۲۶ میں مولوی رحمن علی نے تذکرہ علمائے ہند ص ۳ میں اور مولانا عبدالحی نے نزہتہ الخواصر ص ۳۲ میں امام زبیر کی جائے وفات سندھ ہی میں بتائی ہے، امام بخاری نے اپنے زمانہ کی اصطلاح کے مطابق ہندوستان کے اس علاقہ کو سندھ میں شمار کر کے زبیر کی جائے وفات سندھ بتائی، مگر ان ہندوستانی تذکرہ نویسوں نے ہندوستان میں رہ کر اسے سندھ میں بتایا، اس کی وجہ بظاہر یہ غلط فہمی ہے کہ بلاد ہند سے مراد ان کے نزدیک سندھ ہی کے علاقے تھے اور ان ہی میں کہیں بار بار واقع تھا اور دوسری صدی ہجری تک مسلمانوں کی عام سرگرمی کامرکز صرف سندھ کا علاقہ تھا، حالانکہ عرب مورخ سندھ اور ہند کو الگ الگ ملک شمار کرتے تھے، اور انہوں نے غزوہ باربد میں جو بار بار بلاد ہند اور ہند لکھا ہے وہ بلاد جہ نہیں ہے نیز ہندوستان کے ساحلی علاقے اس زمانہ میں مسلمانوں کی سرگرمی سے متاثر ہو چکے تھے، اور غزوہ باربد سے پہلے متعدد واقعات ہوئے تھے۔

امام زبیر کی اولاد و احفاد | آپ کی اولاد عبادان اور دوسرے مقامات پر پھیلی پھولی اور ان کی نسل سے علمی اور صلحا پیدا ہوئے، مگر ہمیں ان کے بارے میں زیادہ معلومات نہ ہو سکیں، البتہ دو صاحبزادوں اور ایک نواسہ کا حال مل سکا ہے، دا، سلیمان بن زبیر ہندی (۲) عبدہ بن زبیر بن صبیح (۳) اور نواسہ اسحاق بن عباد، سلیمان بن زبیر ہندی کا مختصر حال علامہ محمد طاہر گجراتی نے قانون الموضوعات و الصعقار میں امام سیوطی کی کتاب الوجیز کے حوالے سے بیان کیا ہے، اور ان کی تضعیف میں امام دارقطنی کا قول نقل کیا ہے۔

۱۔ قانون الموضوعات ملحق تذکرۃ الموضوعات طبع مصر۔

عبدہ بن ربیع بن صبیح کا حال نہیں مل سکا، البتہ آگے چل کر ان کی نسل میں ایک عالم و محدث ابو بکر احمد بن سلیمان بن ایوب بن اسحاق بن عبدہ بن ربیع بن صبیح عبادانی قرشی ہیں۔ علامہ سمعانی نے کتاب الانساب میں ان کا تذکرہ کیا ہے، اور لکھا ہے کہ ابو بکر احمد بن سلیمان عبادانی قرشی بغداد میں قیام کرتے تھے، علی بن حرب سے حدیث کی روایت کی اور ان سے مشہور امام حدیث ابو عبد اللہ حاکم اور ابو علی بن شادان نے روایت کی، ان دونوں حضرات کے علاوہ بھی ایک جماعت نے آپ سے علم حاصل کیا۔ امام ربیع بن صبیح کے ایک بھائی منصور بن صبیح ہیں انہوں نے حضرت سیمویہ سے حدیث کی روایت کی ہے۔ امیر ابن ماکولانے حضرت سیمویہ کے ذکر میں لکھا ہے۔ روی عند منصور بن صبیح اخو الربیع بن صبیح (ج ۱ ص ۱۵۶)، امام منصور کی مرویات کو امام طبرانی وغیرہ نے بیان کیا، ہے حافظ ابن عبد البر نے بھی لکھا ہے کہ سیمویہ بلقاوی سے ربیع بن صبیح کے بھائی منصور بن صبیح نے روایت کی ہے (استیعاب ج ۲ ص ۱۳۲ ہر حاشیہ اصابہ)۔

اسحاق بن عباد امام ربیع کے نواسے ہیں، ابن ابی حاتم رازی نے کتاب الجرح والتعديل میں ان کو ابن ابنتہ ربیع بن صبیح لکھا ہے، انہوں نے سلمہ بن سعید سے اور ان سے عبد الصمد بن محمد عبادانی نے روایت کی ہے۔ عبد الصمد بن محمد عبادانی نے امام احمد سے بھی روایت کی ہے، اور امام احمد کے بعض واقعات نقل کئے ہیں۔

حضرت امام ربیع بن صبیح بصری سعدی ہندی کے حالات ہم نے تاریخ درجہاں کی کتابوں سے چھان بین کر کے جمع کئے ہیں، تلاش و تحقیق سے کچھ مزید حالات بھی مل سکتے ہیں۔

امام ربیع کی بعض مرویات | اب ہم تبرک کے طور پر امام ربیع بن صبیح بصری کی بعض مرویات و احادیث کو نقل کرتے ہیں، سنن ترمذی میں ابواب تفسیر القرآن عن رسول اللہ

۱۰ کتاب الانساب ورق ۳۷۹ طبع یورپ، ۱۱ کتاب الجرح والتعديل ج ۱ ص ۲۳۲
۱۲ مناقب الامام احمد لابن جوزی ص ۲۶۔

صلی اللہ علیہ وسلم میں تفسیر سورہ آل عمران کے سلسلے میں ہے :-

حدثنا ابو كريب، نا وكيع
عن ربيع - وهو ابن صبيح - وحماد
بن سلمة عن ابي غالب، قال رأى
ابو امامة رؤسًا منصوبة على درج
دمشق، فقال ابو امامة: كلاب
الناس شرق قتلى تحت اديم السماء
خير قتلى من قتلوه ثمرق يوم
تبيض وجوه وتسود وجوه
الى اخر الآية قلت لابي امامة
انت سمعت رسول الله صلى الله
عليه وسلم قال: لو لم اسمعه
الا مرة او مرتين او ثلاثا او اربعاً
حتى عد سبعا ما حدثتكموه،
هذا حديث حسن،

امام ترمذی کہتے ہیں کہ ہم سے ابو کریب نے بیان
کیا ہے کہ ہم سے دکیع نے ربیع بن صبیح اور حماد بن
سلمہ سے بیان کیا کہ ابو غالب نے کہا کہ ایک مرتبہ
حضرت ابو امامہ رضی نے باب دمشق کی سیڑھیوں
پر خوراج کے کچھ سردیکھے تو ابو امامہ رضی نے کہا کہ
یہ جہنم کے کتے ہیں، آسمان کے نیچے بدترین
مقتول ہیں، اور جسے انہوں نے قتل کیا ہے
یعنی حضرت علی رضی وہ بہترین مقتول ہیں، پھر یہ
پوری آیت پڑھی یوم تبيض وجوه وتسود وجوه
یہ سن کر میں نے حضرت ابو امامہ سے سوال کیا کہ
کیا آپ نے رسول اللہ صلی اللہ علیہ وسلم سے اس کے
بارے میں یہ سنا ہے، اس پر ابو امامہ نے فرمایا کہ
اگر میں نے اسے آپ سے ایک یا دو یا تین یا چار سنی کہ سات
بار سنا ہوتا تو تم سے اسے بیان نہ کرتا بلکہ اس سے

بھی زیادہ مرتبہ سنا ہے۔

اس روایت کو امام احمد نے اپنی مسند میں اور ابن ماجہ نے اپنی سنن میں بھی بیان کیا
ہے، البتہ ان دونوں کی روایت کے الفاظ میں کچھ فرق ہے۔

امام ربیع کے تلمیذ رشید امام محمد شیبانی نے بھی آپ کی احادیث و مرویات کو اپنی
کتابوں میں درج فرمایا ہے، ہم ان کی کتاب الحجۃ علی اہل المدینہ سے چند احادیث نقل

کے سنن ترمذی، ابواب تفسیر القرآن، تحفۃ الاحوذی شرح ترمذی ج ۱ ص ۵۲،

کرتے ہیں، باب الخطا والنسیان والسہو میں امام محمد نے کہا ہے۔

اخبرنا الربيع بن صبيح البصرى عن الحسن بن
ابى الحسن البصرى انه قال فى رجل تناول
فى صلاته كوزا من ماء فشر به من ماء ناسيا
انه يعيد الصلاة

ہمیں ربیع بن صبیح بصری نے حسن بصری سے خبر دی
کہ انہوں نے فرمایا کہ جو آدمی بھول کر اپنی نماز
میں پانی کا کوزہ لے کر پی جائے تو وہ اپنی نماز
لوٹائے۔

باب غسل الجموع میں ہے۔

اخبرنا الربيع بن صبيح البصرى
عن يزيد الرقاشى عن انس بن مالك
وعن الحسن البصرى رضى الله عنهما
كلاهما يرفعه الى النبى صلى الله عليه
واله وسلم - انه قال، من توضأ يوم
الجمعة فيها ونعمت، ومن اغتسل
فان غسل افضل

ہمیں ربیع بن صبیح بصری نے یزید رقاشی سے خبر
دی انہوں نے حضرت انس بن مالک سے روایت
کی نیز ربیع نے حسن بصری سے روایت کی اور یزید
وحسن دونوں مرفوعاً رسول اللہ صلی اللہ علیہ
وسلم سے روایت کرتے ہیں کہ آپ نے فرمایا کہ
جو شخص جمعہ کے دن وضو کرے تو یہ بھی بہت اچھی
بات ہے اور جو شخص غسل کرے تو غسل افضل ہے

باب الرجل يئس صيام ثلاثه ايام فى الحج میں ہے۔

اخبرنا الربيع بن صبيح عن يزيد الرقاشى
عن انس بن مالك رضى الله عنده ان رسول الله
صلى الله عليه وآله وسلم نهي عن
صوم خمسة ايام، يوم الفطر ويوم النحر
وايام التشريق

ہمیں ربیع بن صبیح نے یزید رقاشی سے خبر دی انہوں
نے حضرت انس بن مالک رضی اللہ عنہ سے
روایت کی کہ رسول اللہ صلی اللہ علیہ وسلم نے
پانچ دنوں میں روزہ رکھنے سے منع فرمایا ہے
عید الفطر عید الاضحیٰ اور ایام تشریق۔

کتاب الحج علی اہل المدینہ ج ۱ ص ۲۵۲ طبع حیدرآباد ۱۳۸۵ھ ص ۲۸۰ و موطا امام
محمد ص ۳ ص ۳۸۹ و ص ۳۹۰

باب الرجل یا کل او شرب ناسیا میں ہے۔

اخبرنا الربیع بن صلیح، قال حدثنا
الحسن البصری قال: قال رسول اللہ
صلی اللہ علیہ وآلہ وسلم: اذا اکل
احدکم او شرب ناسیا وهو صائم
فی شہر رمضان او غیر رمضان فان اللہ
اطعمہ وسقاه فلیمض فی صومہ لہ

ہمیں ربیع بن صلیح نے خبر دی کہ حسن بصری نے ہم سے
بیان کیا کہ رسول اللہ صلی اللہ علیہ وسلم نے فرمایا
ہے کہ تم میں سے کوئی آدمی رمضان یا غیر رمضان
میں روزہ رکھے اور بھول کر کھا پئے تو اسے
اللہ تعالیٰ نے کھلایا پلایا اسے چاہئے کہ اپنا
روزہ پورا کرے۔

امام خطیب بغدادی نے الکفایت فی علم الروایت میں لکھا ہے۔

یحییٰ بن بکیر: ثنا الربیع بن صلیح
عن الحسن قال: کان یقول: لیس
لاہل البدعة غیبةٌ

یحییٰ بن بکیر نے بیان کیا کہ ہم سے ربیع بن صلیح نے امام
حسن بصری سے روایت کی ہے وہ فرمایا کرتے تھے
کہ اہل بدعت کی خرابی بیان کرنا غیبت نہیں ہے

یعنی حدیث کے معاملہ میں اہل بدعت و اہوار پر جرح کرنا اور ان کے عیوب کو ظاہر
کرنا غیبت نہیں ہے، بلکہ صیانت حدیث کا ذریعہ ہے۔

الجوہر النقی میں ہے۔

عن محمد بن القاسم الأسدی عن الربیع
بن صلیح عن الحسن عن انس
بن مالک قال: أذن بلال
فأمرنا النبي صلی اللہ علیہ وسلم
أن یعید

محمد بن قاسم اوسدی نے روایت کی ربیع بن صلیح سے
انہوں نے حسن بصری سے انہوں نے حضرت انس
بن مالک سے انہوں نے کہا کہ ایک مرتبہ بلال نے
اذان دی تو رسول اللہ صلی اللہ علیہ وسلم نے اس کا
اعادہ کرنے کا حکم دیا۔

اسی طرح اطا دی اور حدیث کی دوسری کتابوں میں حضرت ربیع بن صلیح بصری سے احادیث و اخبار
اور آثار دی ہیں۔

شہ موطا امام محمد ص ۳۹۵ لکھ الکفایت ص ۳۳ طبع حیدرآباد لکھ الجوہر النقی فی الرد علی البہتقی

امام ابو موسیٰ اسرائیل بن موسیٰ بصری ہندی

حضرت امام حسن بصری متوفی ۱۱۰ھ رحمتہ اللہ علیہ کے تلامذہ میں دو حضرات ان کے خاص الخاص شاگرد ہیں، اور اتفاق سے ان دونوں ہی کا تعلق ہمارے ملک ہندوستان سے اس طرح رہا ہے کہ وہ صاحب الحسن ہونے کے ساتھ ساتھ ہندی کی نسبت سے مشہور ہوئے، ایک امام ابو موسیٰ اسرائیل بن موسیٰ بصری ہندی صاحب الحسن محدث و تاجر ہیں، اور دوسرے امام زبیر بن صبیح بصری ہندی صاحب الحسن فقیہ و مجاہد ہیں، ان دونوں بزرگوں کے حالات رجال و تذکرہ اور تاریخ کی کتابوں میں اس قدر کم ملتے ہیں کہ نہ ہونے کے برابر ہیں۔ خاص طور سے امام ابو موسیٰ اسرائیل بن موسیٰ بصری کے حالات زندگی بہت ہی کم ملتے ہیں۔ ان کا تذکرہ سب سے زیادہ تہذیب التہذیب اور میزان الاعتدال میں ہے جو دس بارہ سطروں سے زیادہ نہیں، اور تواریخ و انساب کی دوسری کتابوں میں اس سے بھی کم ہے، تلاش و جستجو کے بعد آپ کے حالات حسب ذیل کتابوں میں ملتے ہیں، (۱) صحیح بخاری کتاب الصلح اور کتاب الفتن (۲) تاریخ کبیر امام بخاری جلد اول قسم دوم ص ۵۶ (۳) کتاب الجرح و التعديل امام ابن ابی حاتم رازی جلد اول قسم اول ص ۳۳، (۴) کتاب الکلیٰ والاسماء و دولابی جلد دوم ص ۱۳۳ (۵) کتاب الحج بین رجال الصیغین، حافظ ابوالفضل محمد بن طاہر مقدسی جلد اول ص ۳۳، (۶) کتاب الانساب، سمعانی، ورق ۵۹۳، (۷) خلاصہ تہذیب الکمال، خزرجی ص ۳۳، (۸) میزان الاعتدال، ذہبی ص ۹۷، (۹) تہذیب التہذیب،

ابن حجر "جلد اول ص ۲۶۱" د ۱۰، تقریب التہذیب، ابن حجر ص ۳۲، فتح الباری، ابن حجر جلد ۱۳ ص ۱۵۲، اور جلد ۵ ص ۳۳۴، ص ۳۳۵،

ان ہی مراجع و مصادر سے امام ابو موسیٰ اسرائیل بن موسیٰ بصری ہندی کے یہ حالات ترتیب دئے گئے ہیں۔ نیز ان کتابوں سے مدد لی گئی ہے۔ (۱۲) کتاب الععل و معرفة الرجال، امام احمد بن حنبل "۱۳" تاریخ بغداد، خطیب بغدادی (۱۴) المنتظم ابن جوزی "دہ تدریب الراوی، سیوطی" (۱۶) عینی شرح بخاری، (۱۷) معجم البلدان یا قوت حموی (۱۸) رجال السند و الہند، قاضی اظہر مبارکپوری،

نام و نسب اور وطن | اسرائیل نام، باپ کا نام موسیٰ اور کنیت ابو موسیٰ ہے، کتابوں میں سلسلہ نسب ذکر نہیں ہے، آپ ان علماء میں سے ہیں جن کی کنیت ان کے باپ کے نام پر ہوتی ہے من و افقت کنیتہ اسم ابیہ، خطیب بغدادی نے اس موضوع پر ایک مستقل کتاب تصنیف کی ہے، اسماء الرجال میں اس نوع پر خصوصی توجہ ضروری قرار دی گئی ہے کیونکہ ایسے رواد و رجال کی کنیت اور باپ کے نام میں مشابہت سے غلطی کا امکان رہتا ہے، اور اس طرح کے بہت سے رواد حدیث ہیں مثلاً ابو مسلم اعز بن مسلم مدنی، ابو خالد اوس بن خالد بصری، ابو اسحاق ابراہیم بن اسحاق مدینی، ابو اسمعیل اور یس بن اسمعیل کوفی ابو زیاد ایوب بن زیاد حمصی، ابو الجواب احوص بن جواب کوفی حنبلی وغیرہ۔ ان ہی حضرات کی طرح ابو موسیٰ اسرائیل بن موسیٰ بصری بھی ہیں، آپ کا وطن قبتہ الاسلام بصرہ ہے، تمام تذکرہ نگاروں نے اسی نسبت سے آپ کا تذکرہ کیا ہے، البتہ بعض روایات سے معلوم ہوتا ہے کہ آپ کا آبائی وطن کوفہ تھا مگر بعد میں بصرہ کو اپنا مستقل مسکن بنا لیا تھا، چنانچہ دولابی نے عباس بن محمد کی زبانی امام یحییٰ بن معین "کا ایک قول یہ بھی نقل کیا ہے۔

لہ تدریب الراوی سیوطی ص ۵۳۶، طبع جدید مصر

ابوموسیٰ اسرائیل الذی روی عنہ ابن ابوموسیٰ اسرائیل جن سے ابن عیینہ نے روایت کی ہے، وہ کوئی ہیں بصرہ میں آکر آباد ہو گئے تھے؛

یہاں پر یہ ملحوظ رکھنا چاہیے کہ ابوموسیٰ کی کنیت سے ایک دوسرے محدث ہیں جنہوں نے امام وہب بن منبہ سے روایت کی ہے اور ان سے امام سفیان ثوری نے روایت کی ہے، یہ یمن کے رہنے والے ہیں اور یمنی کی نسبت سے مشہور ہیں، بعض محدثین کے نزدیک بعض وجوہ کی بنا پر ان دونوں ابوموسیٰ کے درمیان اشتباہ ہو گیا ہے، مگر ابن حبان نے کتاب الثقات میں، امام احمد نے کتاب العلی و معرفۃ الرجال میں، اور ابن جارود نے کتاب الکنی میں ان کے درمیان فرق بیان کیا ہے، امام سعید بن یحییٰ قطان نے ابوموسیٰ یمنی کو شیخ مجہول قرار دیا ہے، جبکہ تمام محدثین اور ائمہ جرح و تعدیل نے ابوموسیٰ بصری کو ثقہ و معتمد بتایا ہے۔

شیوخ و اساتذہ | ابوموسیٰ اسرائیل تبع تابعین میں سے ہیں یعنی انہوں نے صحابہ کرام رضوان اللہ علیہم اجمعین کے حلقہ نشینوں کی صحبت میں رہ کر اکتساب فیض کیا ہے، حافظ ابن حجر نے ان کو تقریب التہذیب میں رواد حدیث کے طبقہ سادسہ میں شمار کیا ہے، یہ طبقہ اور اس کا اگلا پچھلا طبقہ حالیین علوم نبوت سے معمور تھا، اور پورا عالم اسلام ان کی علمی اور دینی سرگرمیوں سے آباد تھا، قال اللہ وقال الرسول کی صدا سے اسلامی بلاد و انصار گونج رہے تھے، اساتذہ و تلامذہ کی کثرت سے ہر بستی علم کا مرکز بنی ہوئی تھی، امام ابوموسیٰ اسرائیل نے اسی ماحول میں نشوونما پائی، اور اسی فضا میں اپنے علم و عمل کی دنیا آباد کی، قبۃ الاسلام بصرہ اس وقت دینی اور علمی رجال کا گہوارہ تھا، اور عراق میں کوفہ کے بعد مسلمانوں کے علوم و تمدن کا دوسرا مرکز تھا، اس شہر میں جہاں اور بہت سے ارباب علم و فضل موجود تھے، وہاں شیخ الكل فی الكل حضرت امام حسن بصریؒ بھی موجود

۱۔ کتاب الکنی والاسماء ص ۱۳۲ ج ۲ طبع حیدرآباد) ۲۔ تہذیب التہذیب ج ۱۷ ص ۲۵۲۔

تھے، جامع بصرہ سے لے کر گلی کوچوں تک ہیں ان کا فیض جاری تھا، اور دنیا کھنچ کھنچ کر ان کی حلقہ نشین بن رہی تھی، امام ابو موسیٰ اسرائیل ان کے دامن سے یوں وابستہ ہوئے کہ صاحب الحسن کے لقب سے مشہور ہوئے، انہوں نے اپنے زمانہ کے دوسرے شیوخ و اساتذہ سے بھی علم حاصل کیا، امام ذہبی نے میزان الاعتدال میں آپ کے تذکرہ میں تحصیل کے بارے میں عن الحسن و جماعہ لکھا ہے۔ دوسرے تذکرہ نگاروں نے امام حسن بصری کے ساتھ امام محمد بن سیرین، امام ابو حازم شحبی اور امام وہب بن منبہ جیسے مشاہیر تابعین کو بھی ان کے اساتذہ کی فہرست میں شمار کیا ہے۔

امام حسن بصری سے	ابو موسیٰ اسرائیل کے خصوصی شیخ حضرت امام حسن بصری کا ابتدائی
خصوصی تلمذ و تعلق	زمانہ صحابہ کرام کی برکتوں سے معمور تھا، آپ نے جن صحابہ

کرام کا زمانہ پایا اور ان سے اکتسابِ علم و فضل فرمایا، ان کی فہرست طویل ہے جس میں یہ حضرات زیادہ مشہور ہیں حضرات بن ابی طالب، عمر بن خطاب، ابی بن کعب، سعد بن عبادہ، ثوبان، عمار بن یاسر، ابو ہریرہ، عثمان بن ابی العاص ثقفی، معقل بن سنان، ابو موسیٰ اشعری، ابویکرہ، عمران بن حصین، جذب بجلی، عبد اللہ بن عمر، عبد اللہ بن عباس، عبد اللہ بن عمرو بن عاص، معاویہ بن ابی سفیان، معقل بن یسار، انس بن مالک اور جابر رضی اللہ عنہم، ان میں سے کچھ حضرات کا زمانہ آپ نے نہیں پایا مگر ان سے روایت کی اور کچھ حضرات کا زمانہ پایا اور ان سے سماع کر کے حدیث کی روایت کی، علماء نے امام حسن بصری کے اساتذہ و شیوخ میں ان صحابہ کرام کے اسماء لکھنے کے بعد و خلق کثیر من الصحابة و التابعین لکھا ہے، ابن جبان نے کتاب الثقات میں لکھا ہے کہ آپ نے ایک سو بیس صحابہ کو دیکھا ہے۔

ابو موسیٰ اسرائیل بصری کے شیوخ میں حضرت امام حسن بصری کو بڑی خصوصیت

حاصل ہے، اور اسی خصوصیت کی وجہ سے وہ صاحب الحسن کے لقب سے مشہور ہیں اور امام حسن بصریؒ کی کئی باتیں علمائے اسلام کو ابو موسیٰ اسرائیل کے ذریعہ معلوم ہوئیں، اور ان میں وہ منفرد تسلیم کئے جاتے ہیں، چنانچہ امام بخاری نے کتاب الصلح میں اسرائیل کی ایک حدیث درج کر کے بتایا ہے کہ اسرائیل کی اسی حدیث کی سند سے ہم کو معلوم ہوا کہ حسن بصری کا حضرت ابو بکرہ رضی اللہ عنہ سے سماع ثابت ہے، ابو موسیٰ اسرائیل نے حضرت حسن سے ایک حدیث روایت کرتے ہوئے کہا ہے کہ ۱۔

قال الحسن سمعتُ أبا بكرة يقول حسن بصری نے کہا کہ میں حضرت ابو بکرہ سے سنا ہے، وہ رأیت رسول الله صلى الله عليه وسلم فرماتے ہیں کہ میں نے رسول اللہ صلی اللہ علیہ وسلم کو منہ پر دیکھا۔

اس روایت میں حسن بصری کے ابو بکرہ رضی اللہ عنہ سے سماع کی تصریح ہے، اس موقع پر امام بخاری نے لکھا ہے۔

قال لی علی بن عبد الله انها صح عندنا سماع الحسن من ابي بكرة بهذا الحديث۔ اور تاریخ کبیر میں لکھا ہے۔

علی بن مدینی نے مجھ سے کہا کہ ہمارے نزدیک حسن بصری کا سماع ابو بکرہ رضی اللہ عنہ سے اسی حدیث کی وجہ سے صحیح ثابت ہے۔

وانما ثبت عندنا سماع الحسن من ابي بكرة بحديث اسرائیل، کی اس حدیث سے ثابت ہے۔

حضرت ابو بکرہ رضی اللہ عنہ فضلاء صحابہ میں سے تھے، بصرہ میں مستقل سکونت اختیار کر لی تھی، ان کی اولاد کو بڑی شہرت حاصل ہوئی اور ان سے ان کی اولاد نے روایت کی، زیاد بن ابوسفیان کی دلالت کے زمانے میں بصرہ ہی میں شہرہ یا شہرہ یا شہرہ

میں وفات پائی،

ابوموسیٰ اسرائیل کے امام حسن بصری سے اسی خصوصی تعلق کی بنا پر امام صاحب کے بعض اقوال و ملفوظات بھی ان ہی کے ذریعہ امت تک پہنچے ہیں، اور وہی تنہا ان کے راوی ہیں، چنانچہ دولابی نے سفیان بن عیینہ سے روایت کی ہے:

عن اسرائیل ابی موسیٰ قال: سمعت ابوموسیٰ اسرائیل سے مروی ہے انہوں نے کہا کہ میں الحسن یقول ان العبد لیدتہب فی حسن بصری کو یہ فرماتے ہوئے سنا ہے کہ بندہ گناہ نما یزال بہ کعباً حتی یدخل الجنۃ۔
 ہر وقت غمگین رہتا ہے، یہاں تک کہ اسی احزن و غم کے باعث جنت میں داخل ہو جاتا ہے۔

اگرچہ ابوموسیٰ اسرائیل نے اپنے وقت کے کئی شیوخ و اساتذہ سے فیض پایا مگر امام حسن بصری کی صحبت نے ان کے جوہر کو چمکایا اور ان کی حلقہ نشینی نے ابوموسیٰ اسرائیل کو صاحب الحسن بنایا۔

امام محمد بن سیرین بصریؒ امام ابوبکر محمد بن سیرین بصری رحمۃ اللہ علیہ حضرت انسؓ کے آزاد کردہ غلام تھے، بڑے ثقہ تابعی اور محدث و فقیہ ہونے کے ساتھ معجز بھی تھے، زہد و تقویٰ میں یگانہ روزگار تھے، امام ابن سیرین نے بہت سے صحابہ کرام سے روایت کی ہے جن میں حضرات انس بن مالکؓ، زید بن ثابتؓ، رافع بن خدیجؓ، سلیمان بن عامرؓ، سمرہ بن جندبؓ، عبداللہ بن عمرؓ، عبداللہ بن عباسؓ، عثمان بن ابی العاصؓ، ثقیفؓ، عمران بن حصینؓ، کعب بن عجرؓ، معاویہ بن ابی سفیانؓ، ابودرداءؓ، ابوسعید خدریؓ، ابوہریرہؓ، ابوقتاادہؓ، ابوبکر ثقیفؓ، ام المومنین عائشہؓ اور ام عطیہ رضی اللہ عنہم قابل ذکر ہیں، ان کے علاوہ بہت سے تابعین سے بھی روایت کی ہے، سوال سلسلہ میں فوت ہوئے۔

امام ابو حازم اشجعی کوفی نام سلمان ہے، مگر کنیت سے مشہور ہیں، صحابہ کرام میں حضرات

حسنؑ، حسینؑ، عبد اللہ بن عمرؓ، عبد اللہ بن زبیرؓ اور ابو ہریرہ رضی اللہ عنہم سے احادیث کی روایت کی ہے، نیز اپنے زمانہ کے تابعین سے تحصیل علم کی تمام محدثین آپ کی ثقاہت پر متفق ہیں، حضرت عمر بن عبد العزیز کی خلافت میں فوت ہوئے۔

امام دہن بن منبہؒ یمانی | امام ابو عبد اللہ وہب بن منبہ بن کے شہر صنعاء کے رہنے والے تھے، آباء و وطن خراسان کا شہر ہرات تھا، آپ کے والد کسری کے زمانہ میں یمن آکر آباد ہو گئے، امام وہب بن منبہ کی ولادت خلافت عثمانی میں ۳۳ھ میں ہوئی، صنعاء کے قاضی تھے، اس زمانہ میں بھی ہرات آتے جاتے تھے اور وہاں کے معاملے کی دیکھ بھال کرتے تھے۔ آپ نے حسب ذیل صحابہ کرام سے روایت کی ہے، حضرات ابو ہریرہؓ، ابو سعید خدریؓ، عبد اللہ بن عباسؓ، عبد اللہ بن عمرو بن عاصؓ، جابرؓ، انسؓ اور عمرو بن شعیب رضی اللہ عنہم نیز آپ نے ابو خلیفہ ظفریؓ اور اپنے بھائی ہمام بن منبہؒ تلمیذ حضرت ابو ہریرہؓ وغیرہ سے روایت کی ہے، ۳۳ھ میں فوت ہوئے، حافظ ابن حجر نے تہذیب التہذیب میں تصریح کی ہے کہ امام وہب بن منبہ یمانی ابو موسیٰ اسرائیل کے شیوخ میں سے ہیں آپ کے شاگردوں میں ایک اور ابو موسیٰ یمانی ہیں، بعض لوگوں کو دونوں ابو موسیٰ میں اشتباہ ہو گیا ہے مگر ائمہ نے دونوں میں فرق بیان کیا ہے "چنانچہ کتاب العلل و معرفۃ الرجال میں امام احمد بن حنبل کے صاحبزادے عبد اللہ کا قول ہے:-

حدثنی ابی فی حدیث نعیم : میرے والد امام احمد نے نعیم سے روایت کی انہوں
عن سفیان عن ابی موسیٰ عن وہب نے سفیان سے انہوں نے ابو موسیٰ سے انہوں نے
بن منبہ عن ابن عباس عن النبی وہب بن منبہ سے انہوں نے ابن عباس سے انہوں
صلی اللہ علیہ وسلم من مسکن البید نے رسول اللہ صلی اللہ علیہ وسلم سے کہ آپ نے فرمایا
جفا قال ابی: ولیس هو اسرائیل ہے من مسکن البید جفا میرے والد نے اس موقع پر

ابوموسی، هذا یمانی، یحدث
 وهب بن منبه۔
 فرمایا کہ یہ ابوموسی، اسرائیل ابوموسی نہیں ہے، بلکہ یہ یمنی
 ہیں جو وہب بن منبه سے روایت کرتے ہیں۔

امام ابوموسی اسرائیل بن موسی کے ان شیوخ اساتذہ نے جن صحابہ کرام سے تحصیل علم
 کی ہے، ان کی فہرست دیکھ کر اندازہ ہوتا ہے کہ جن خوش بختوں نے ان گنج ہائے گراں مایہ
 سے حصہ پایا ہے وہ کس قدر علم و فضل اور دین و دیانت کی دولت کے مالک ہوئے ہونگے
 اور ان کے شاگردوں کو اپنے شیوخ کے واسطے سے علوم نبوت کی وراثت سے کس قدر
 حصہ وافر ملا ہوگا، اور خود ابوموسی اسرائیل کو اپنے ان شیوخ سے کیا کیا علمی و دینی فیوض و
 برکات پہنچے ہوں گے؟

اصحاب و تلامذہ | دوسری صدی ہجری کا درمیانی زمانہ جو ابوموسی اسرائیل بن موسی کی

زندگی کا بہترین دور تھا۔ اسلامی علوم و فنون اور کتاب و سنت کی بہار سے گلستاں بن رہا
 تھا، ہر شہر و قریہ تابعین اور تبع تابعین کے علمی فیوض سے دارالعلوم بنا ہوا تھا، اس میں
 ابوموسی اسرائیل کی ذات بھی ایک دارالعلم تھی، جس سے بصرہ، کوفہ، مکہ وغیرہ کے طلباء
 فیض یاب ہوتے تھے، ان مقامات میں آپ درس دیا کرتے تھے، اور یہ دارالعلم کبھی کبھی
 اٹھ کر ہندوستان چلا آتا تھا اور صحابہ و تابعین کے علوم کے دریا بہا تا تھا،

بصرہ آپ کا وطن ہی تھا، جہاں آپ مستقل طور سے درس و تدریس میں مصروف
 رہا کرتے تھے، کوفہ میں بھی آپ نے حدیث کی روایت کی ہے اور یہیں پر آپ کے شاگرد
 سفیان بن عیینہ نے امام حسن کے فضائل و مناقب کی حدیث آپ سے سنی ہے، صحیح بخاری
 میں ہے:-

حدثنا سفیان، قال حدثنا اسرائیل | سفیان بن عیینہ نے ہم سے بیان کیا کہ اسرائیل
 ابوموسی لقیته بالكوفة۔ | ابوموسی نے ہم سے یہ حدیث بیان کی جب کہ میں نے

صحیح بخاری، کتاب الفتن، ۱۷۲، کتاب العلی و معرقتہ الرجال، امام احمد بن حنبل ۳۹۶ طبع القہرہ ۱۹۶۳

کوفہ میں ان سے ملاقات کی تاریخ

حافظ ابن حجر نے فتح الباری میں تصریح کی ہے کہ کوفہ میں ابو موسیٰ اسرائیل سے ملاقات

کا تذکرہ کرنے والے امام سفیان بن عیینہ ہی ہیں۔

قال ذلك سفیان بن عیینة[ؓ] | اس ملاقات کا تذکرہ کرنے والے سفیان بن عیینة[ؓ] ہیں

اسی طرح ابو موسیٰ اسرائیل نے مکہ مکرمہ میں بھی حدیث کا درس دیا ہے، امام بخاری نے

تاریخ کبیر میں علی بن مدینی کا بیان درج کیا ہے کہ حسین بن علی جعفی نے ابو موسیٰ اسرائیل سے مکہ میں ملاقات کی۔

علی بن مدینی نے مجھ سے کہا کہ حسین جعفی نے ابو موسیٰ اسرائیل سے مکہ میں ملاقات کی۔

قال لی علی لقیہ حسین الجعفی بمکہ[ؓ]

بلکہ حافظ ابو الفضل محمد بن ظاہر مقدسی نے کتاب الجمع بین رجال الصحیحین میں تصریح کی ہے کہ حسین بن علی جعفی کی طرح سفیان بن عیینہ نے بھی مکہ میں ابو موسیٰ اسرائیل سے ملاقات سماع کا شرف حاصل کیا، اور دونوں نے ایک ساتھ مل کر ان سے درس لیا، وہ ابو موسیٰ اسرائیل کے ذکر میں لکھتے ہیں۔

ابو موسیٰ اسرائیل سے سفیان بن عیینہ اور حسین جعفی نے روایت کی ہے، اور دونوں نے ان سے مکہ میں سماع کیا ہے۔

روی عنہ ابن عیینة وحسین الجعفی سماعہ بمکہ[ؓ]

امام سفیان بن عیینہ کا اصلی وطن کوفہ تھا مگر وہ مستقل طور سے مکہ مکرمہ میں مقیم ہو گئے تھے، اور کوفہ بھی آتے جاتے تھے، اس لیے ان کو دونوں جگہ ابو موسیٰ اسرائیل سے استفادہ کا موقع ملا۔ ہندوستان میں ابو موسیٰ اسرائیل کے درس حدیث دینے اور ان سے روایت کرنے

کاپتہ کتابوں سے نہیں چلتا، لیکن ظاہر ہے کہ آپ متحرک درس گاہ تھے، اس لیے جہاں جہاں گئے ہوں گے وہی علوم کی اشاعت کی ہوگی، اس دور کے کبار شیوخ اور اکابر محدثین کی طرح آپ کے شاگردوں کا حلقہ بھی بہت وسیع تھا، اور آپ کے حلقہ درس سے ایسے باکمال علماء نکلے جو امامت کے درجہ پر پہنچے، اور ان کی ذات پر آج تک امت کو بجا طور پر فخر ہے، ان میں سر نہرست یہ نام ملتے ہیں سفیان ثوری، سفیان بن عیینہ، یحییٰ بن سعید القطان، اور حسین بن علی الجعفی رحمہم اللہ، ان ستاروں کی چمک دمک سے معلوم ہوتا ہے کہ جس مرکز نور سے ان کا تعلق تھا وہ کس قدر روشن و درخشاں تھا،

امام سفیان ثوریؒ | ابو عبد اللہ سفیان بن سعید بن مسروق ثوری کوفیؒ، آپ نے

ابوموسیٰ اسرائیل بصری کے علاوہ بہت سے علماء و محدثین سے استفادہ کیا اور امیر المؤمنین فی الحدیث کے درجہ پر فائز ہوئے، عبد اللہ بن مبارک کا قول ہے کہ میں نے جن گیا رہے شیوخ کبار سے احادیث لکھیں ان سب میں سفیان ثوری سے افضل کسی کو نہیں پایا، وہ اگرچہ تبع تابعین میں سے تھے مگر تابعین کے ہم پلہ مانے جاتے تھے۔ ابن ابی ذئب مدنی کا قول ہے کہ میں نے تبع تابعین میں سفیان ثوری کے علاوہ تابعین سے زیادہ قریب کسی کو نہیں پایا، سترہ برس اپنے وطن کوفہ سے نکلے تو پھر واپسی نصیب نہیں ہوئی اور سترہ برس بصرہ ہی میں انتقال فرمایا۔ آپ کے شاگردوں میں امام مالک، امام ادزاعی اور امام عبد اللہ بن مبارک جیسے ائمہ دین ہیں۔

امام سفیان بن عیینہ | ابو محمد سفیان بن عیینہ بن ابی عمران میمون ہلالی کوفیؒ سترہ برس

بیدا ہوئے، امام شافعیؒ فرماتے ہیں کہ اگر امام مالک اور امام سفیان بن عیینہ نہ ہوتے تو حجاز سے علم دین ختم ہو گیا ہوتا، یحییٰ بن سعید القطان کا قول ہے کہ میرے استاد امام ابن عیینہ چالیس سال سے پوری دنیا کے اسلام میں حدیث کے امام ہیں، وطن کوفہ تھا مگر مکہ مکرمہ میں مستقل قیام رہتا تھا، آپ نے مکہ مکرمہ اور کوفہ دونوں جگہ ابوموسیٰ اسرائیل

سے حدیث کی روایت کی ہے، رجب ۱۹۸ھ میں مکہ مکرمہ میں فوت ہوئے، آپ کے تلامذہ میں امام شافعیؒ، امام احمد بن حنبلؒ، جیسے ائمہ امت شامل ہیں۔

امام یحییٰ بن سعید القطان | ابو سعید یحییٰ بن سعید بن فروخ القطان بصری ۱۲۰ھ میں

پیدا ہوئے، علی بن مدینی اور ابراہیم بن محمد تمیمی کا قول ہے کہ رجال حدیث کی معرفت میں آپ سے بڑھ کر کوئی شخص نہیں ہے۔ آپ عصر کی نماز کے بعد بصرہ کی جامع مسجد میں درس کے لیے بیٹھتے تھے، اور امام علی بن المدینی، امام احمد بن حنبل، امام عمرو بن علی، اور شاد کوفی کھڑے ہو کر آپ سے احادیث کے بارے میں سوالات کرتے اور ان کے احترام میں نہیں بیٹھتے تھے، ابن عمار کا قول ہے کہ جب میں یحییٰ بن سعید القطان کو دیکھتا تو خیال کرتا کہ ان کو کوئی فن نہیں آتا مگر جب وہ بات کرتے تو فقہا بھی خاموشی کے ساتھ ان کی باتیں سنتے تھے ۹۸ھ میں انتقال فرمایا، امام احمد بن حنبل، امام علی بن المدینی، امام یحییٰ بن معین، امام سفیان ثوری اور امام سفیان بن عیینہ جیسے سرآمدگان روزگار آپ کے حلقہ نشین تلامذہ میں سے ہیں۔

امام حسین جعفی | ابو عبد اللہ یا ابو محمد حسین بن علی بن ولید جعفی کوفی ۱۱۹ھ میں پیدا ہوئے

بڑے پایہ کے عالم اور باخدا بزرگ تھے، ان کے علم و عمل سے اسلام کا باغ سدا بہار تھا، سفیان بن عیینہ باوجود بیکہ عمر میں ان سے بڑے تھے، مگر ان کی شاگردی کی اور وہ اس پر فخر کیا کرتے تھے، سفیان بن عیینہ جب امام جعفی کی آمد کی خبر سنتے تو دوڑ کر ان کے ہاتھ کا بوسہ دیتے، امام جعفی نے ظاہری حسن و جمال سے بھی حصہ وافر پایا تھا، باطنی جمال کا یہ عالم تھا کہ ابدال میں شمار ہوتے تھے، ۲۰۴ھ میں انتقال کیا، جن خوش بختوں نے آپ کے خرمین علم و فضل سے خوشہ چینی کی ہے ان میں امام احمد بن حنبلؒ، امام یحییٰ بن معین بھی ہیں۔

امام ابو موسیٰ اسرائیل کے ان چند اصحاب و تلامیذ کے مختصر حالات سے اندازہ ہو سکتا ہے کہ ان کے حلقہ درس سے کیسے کیسے ارباب علم و فضل اٹھے ہیں اور ان کو کیا

مقام و مرتبہ ملا ہے، اگر پھل سے درخت کا پتہ چلتا ہے تو شاگردوں سے ان کے استاذ کا پتہ بھی چلتا ہے۔

امام ابو موسیٰ اسرائیل کا علمی اور دینی مقام | امام ابو موسیٰ اسرائیل بن موسیٰ کا درجہ تمام

ائمہ حدیث اور ماہرین جرح و تعدیل کے نزدیک مسلم ہے، ان کی ثقاہت و عدالت میں کسی کو کلام نہیں بلکہ سب نے ان کی توثیق و تصدیق کی ہے، ابو حاتم رازی، اور یحییٰ بن معین نے ان کو ثقہ قرار دیا ہے، ابن حبان نے کتاب الثقات میں ان کا تذکرہ کیا ہے، امام نسائی نے ان کے بارے میں لیس بار باس کہا ہے۔ صرف ایک محدث ازدی نے ان کے بارے میں کلام کیا ہے اور ان میں لین (زہبی) بتائی ہے، علامہ ذہبی لکھتے ہیں

سند ازدی فقال | ازدی نے سب سے الگ یہ بات کہی ہے کہ ان میں
فیہ لین۔
لین ہے۔

بات یہ ہے کہ ازدی کو ابو موسیٰ بصری اور ابو موسیٰ یمانی میں اشتباہ ہو گیا ہے اور انہوں نے ابو موسیٰ یمانی سمجھ کر ابو موسیٰ بصری میں لین اور ترمذی بتا دی ہے، چنانچہ حافظ ابن حجر نے ازدی کی اس رائے کی تضعیف کرتے ہوئے لکھا ہے:-

وقال ازدی وحده فیہ لین | صرف ازدی نے ابو موسیٰ کے بارے میں لین کا اطلاق کیا
ولیس هو الذی روی عن وہب | ہے، یہ وہ ابو موسیٰ بصری نہیں ہیں جنہوں نے وہب بن
بن منبہ، وروی عنہما ثوری | منبہ سے روایت کی ہے اور ان سے سفیان ثوری نے
ذالک شیخ یمانی، وقد فرق | روایت کی بلکہ ازدی نے جن کی تضعیف کی ہے
بینہما غیر واحد۔
وہ شیخ یمانی ہیں، اور کئی علماء نے ان دونوں میں
فرق بیان کیا ہے۔

۱۔ کتاب الجرح والتعدیل ج ۱ ص ۳۳، تہذیب التہذیب ج ۱ ص ۲۶۱، تقریب التہذیب ص ۳۲
میزان الاعتدال ج ۱ ص ۹۶، خلاصہ تہذیب الکمال ص ۳، کتاب اللسان سمعی و درق ۵۹۳
وغیرہ، ۲۔ میزان الاعتدال ص ۹۶ ج ۱۔ ۳۔ تہذیب التہذیب ج ۱ ص ۲۶۱۔

پھر ابو موسیٰ یمانی کے تذکرہ میں لکھتے ہیں کہ ابو موسیٰ شیخ یمانی ہیں، انہوں نے وہب بن منبہ سے اور انہوں نے حضرت ابن عباس سے روایت کی ہے کہ من اتبع الصيد عقل (جو شخص صید و شکار کے پیچھے پڑ جائے گا اس میں غفلت اور لاپرواہی آجائے گی) اور ان سے سفیان ثوری نے روایت کی ہے، یہ مجہول ہیں جیسا کہ ابن قطن نے کہا ہے اور مزنی نے ابو موسیٰ اسرائیل بن موسیٰ بصری کے تذکرے میں لکھا ہے کہ انہوں نے وہب بن منبہ سے روایت کی ہے۔ اور ان سے سفیان ثوری نے روایت کی ہے، اور حالانکہ ابو موسیٰ بصری وہب بن منبہ تک پہنچے بھی نہیں ہیں، اور یہ ابو موسیٰ شیخ یمانی، دوسرے ہیں، اور ابن حبان نے کتاب الثقات میں، ابن جارود نے کتاب الکنی میں اور دیگر محدثین کی ایک جماعت نے دونوں میں فرق کیا ہے،

مزنی نے ابو موسیٰ بصری اور ابو موسیٰ یمانی کی تفریق کے سلسلے میں ابو موسیٰ بصری کے وہب بن منبہ سے ملنے کا انکار کیا ہے، حالانکہ حافظ ابن حجر نے تہذیب التہذیب میں ان سے روایت کرنے کی تصریح کی ہے، نیز امام احمد بن حنبل نے دونوں ابو موسیٰ میں فرق بیان کیا ہے، جیسا کہ ان کا یہ قول گزر چکا ہے :-

قال ابی: ولیس ہوا اسرائیل من سکن البدو و جفاوا الی حدیث کے راوی ابو موسیٰ ابو موسیٰ ہذا یمانی یحدث وہب اسرائیل ابو موسیٰ نہیں ہیں، بلکہ یہ راوی ابو موسیٰ یمانی ہیں جو وہب بن منبہ سے روایت کرتے ہیں۔

ابو موسیٰ اسرائیل بصری کی عدالت و ثقاہت پر امام احمد کے ایک بیان سے کچھ مخالفت نہ دپڑتی ہے جس میں انہوں نے کہا ہے کہ یحییٰ بن سعید القطان نے بعد میں ابو موسیٰ اسرائیل سے روایت کرنی ترک کر دی تھی، کتاب الععل میں ہے :-

حدثنی ابی قال: حدثنا یحییٰ بن سعید یحییٰ بن سعید نے کہا ہے کہ میں نے ابو موسیٰ سے حدیث کا

عن الامام ش قال حدثنا عمرو بن مرة سماع کیا ہے، پھر یحییٰ نے بعد میں ان سے روایت ترک
 عن ابی سعید قال یحییٰ سمعت کر دی، یحییٰ کا بیان ہے کہ ابو موسیٰ نے کہا ہے کہ میں
 اباموسیٰ ثم ترک بعد، فقال: قال ابو موسیٰ، جس مجلس میں عبد اللہ کے ساتھ بیٹھتا ہوں وہ میرے
 طفقاً کنت ا فقد ا من عبد اللہ نزدیک ایک سال کے نیک عمل سے بھی زیادہ اہم
 اوثق فی نفسی من عمل سنة اور معتبر ہے۔

یحییٰ بن سعید القطان ابو موسیٰ اسرائیل کے تلامذہ میں سے ہیں جیسا کہ اس بیان میں خود
 انہوں نے اس کو کہا ہے، مگر امام احمد نے بعد میں ان سے روایت کر دینے کی کوئی وجہ نہیں بتائی
 ہے جس سے معلوم ہو کہ یحییٰ بن سعید نے ابو موسیٰ میں کیا کمی پائی، اس لیے ان کے ترک سے
 بھی ابو موسیٰ اسرائیل کی عدالت و ثقاہت پر حرف نہیں آتا، جب جرح مبہم غیر معتبر ہے
 تو ترک روایت کا کیا اعتبار ہوگا؟

ابو موسیٰ اسرائیل کی ثقاہت کا ایک ثبوت یہ بھی ہے کہ ائمہ حدیث نے اپنی کتابوں میں
 ان سے روایت کی ہے، امام بخاری نے صحیح بخاری میں ان کی ایک روایت چار مختلف مقامات
 پر بیان کی ہے، علماء نے اسے بڑی اہمیت دی ہے، چنانچہ حافظ ابو الفضل محمد بن طاہر
 مقدسی نے اس وصف کو خصوصیت سے بیان کیا ہے، وہ لکھتے ہیں:-

روی عن ابن عیینة وحمین الجعفی،	سفیان بن عیینہ اور حسین جعفی نے ابو موسیٰ اسرائیل
سمعا. سنة فی مناقب الحسن والاصلاح والفتن	سے مکہ میں اس حدیث کا سماع کیا جو مناقب حسن
وصفة النبی صلی اللہ علیہ وسلم، وهو	اصلاح، فتن اور نبی صلی اللہ علیہ وسلم کے وصف
حدیث واحد کردہ البخاری	میں ہے اس ایک حدیث کو امام بخاری نے ان
فی ہذا الابواب	مذکورہ ابواب میں ذکر کیا۔

اسی طرح سنن ترمذی، سنن ابی داؤد، سنن نسائی، اور مسند بزار میں ان سے روایت

لہ کتاب العلل و معرفۃ الرجال ص ۱۸۰ کتاب الجمع بین رجال الصحیحین ج ۱ ص ۱۳۰

موجود ہے، لہ

ابوموسیٰ اسرائیل کی حق گوئی اور بے باکی | امام حسن بصری کے دونوں تلامذہ ابو موسیٰ اسرائیل اور ربيع بن صبیح بصری اپنے شیخ کی زندگی کے ترجمان تھے اور علمی و دینی زندگی کے ساتھ اجتماعی اور سپاسی زندگی بھی بسر کرتے تھے، امام حسن بصری مشاجرات و قضا یا ہیں حضرت علی رضی اللہ عنہ کے طرفداروں میں سے تھے، اور نہایت دیانتداری سے حضرت معاویہ رضی اللہ عنہ کے مقابلہ میں حضرت علی رضی اللہ عنہ کو برحق جانتے تھے، ابو موسیٰ اسرائیل بھی ان معاملات میں اپنے شیخ کے ہم خیال تھے۔ چنانچہ صحیح بخاری کتاب الصلح میں حضرت معاویہ اور حضرت حسن رضی اللہ عنہما کی صلح کے سلسلے میں ان کی روایت سے ان کے شیخ کے واسطے سے جو واقعہ بیان کیا گیا ہے اس سے ان کا رجحان طبع بخوبی معلوم ہوتا ہے، یہاں یہ واقعہ بیان کر دینا بر محل ہے۔ صحیح بخاری کتاب الصلح میں باب قول ابی صلی اللہ علیہ وسلم للحسن بن علی ابن ہذا سید وعلی اللہ ان یصلحہ یدین فین عظیمین وھو قولہ فاحوا بینہما کے ماتحت ہے کہ ابو موسیٰ سے مروی ہے کہ میں نے حسن بصری کو بیان کرتے ہوئے سنا ہے کہ خدا کی قسم حضرت حسن بن علیؓ نے معاویہؓ پر پہاڑوں کے مانند افواج سے چڑھائی کی، تو عمر دین عاصؓ نے کہا کہ میں ایسی فوجیں دیکھ رہا ہوں کہ جو اپنے بالمقابل پہاڑوں کو قتل کئے بغیر پیچھے نہیں ہٹ سکتی ہیں، یہ سن کر معاویہؓ نے کہا اے عمر و! خدا کی قسم تم دو آدمیوں کا انتخاب کرو، اگر یہ، یہ، یہ مارے گئے تو میرا کون آدمی لوگوں کے معاملات کا ذمہ دار ہوگا، میرا کون آدمی لوگوں کی عورتوں کا ذمہ دار ہوگا، میرا کون آدمی لوگوں کے املاک کا ذمہ دار ہوگا، اس کے بعد معاویہؓ نے بنی عبد شمس کے دو قریشی آدمی عبدالرحمن بن سمرہ اور عبداللہ بن عامر بن کریم بن حسنؓ کے پاس یہ کہہ کر بھیجے کہ تم دونوں ان کے پاس جا کر معاملہ پیش کرو اور ان سے بات چیت کر کے اپنا مطالبہ پیش کرو، چنانچہ ان دونوں حضرات

نے فوراً حضرت حسنؓ کے پاس آکر اپنا مقصد بیان کیا تو ان سے حضرت حسنؓ نے کہا کہ ہم بنو عبد المطلب نے اس مال سے اپنا حصہ پایا، اور یہ امت اپنے خون کے بارے میں سرکشی کر رہی ہے، یہ سن کر دونوں حضرات نے کہا کہ وہ (حضرت معاویہؓ) آپ کے سامنے یہ باتیں پیش کر کے فلان فلان بات کا مطالبہ کرتے ہیں، حسنؓ نے کہا کہ اس کا ذمہ دار کون ہے، انہوں نے کہا کہ ہم آپ کے لیے ان کی طرف سے ذمہ دار بنتے ہیں، اس کے بعد حسنؓ نے جوابی سوال کیا، انہوں نے ذمہ داری لی، اس طرح حضرت حسنؓ نے حضرت معاویہؓ سے صلح کر لی یہ واقعہ بیان کر کے امام حسن بصری نے کہا کہ میں نے حضرت ابو بکرؓ سے سنا ہے وہ کہتے تھے کہ میں نے رسول اللہ صلی اللہ علیہ وسلم کو منبر پر اس حال میں دیکھا ہے کہ حسن بن علیؓ آپ کے پہلو میں بیٹھے تھے، کبھی آپ لوگوں کی طرف متوجہ ہوتے اور کبھی حضرت حسنؓ پر توجہ فرماتے، اور کہتے تھے کہ میرا یہ بچہ سردار ہے اور ہو سکتا ہے کہ اللہ تعالیٰ اس کے ذریعہ مسلمانوں کے دو بڑے گروہوں میں صلح کرائے۔

امام ابو موسیٰ اسرائیل عباسی عمال و حکام پر نہایت بے باکانہ تنقید کیا کرتے تھے، اور حق گوئی میں کسی طاقت کی پروا نہیں کرتے تھے، بسا اوقات یہ بے باکی و حق گوئی دوستوں اور خیر خواہوں کو ان کی طرف سے تشویش میں ڈال دیتی تھی، چنانچہ آپ کے تلمیذ رشید سفیان بن عیینہؒ کا بیان ہے کہ میں نے ایک مرتبہ کوفہ میں ابو موسیٰ اسرائیل سے ملاقات کی، وہ قاضی ابن شبرمہ کے پاس آئے اور کہنے لگے کہ مجھے کوفہ کے امیر علی بن موسیٰ کے یہاں لے چلو، میں اس سے پند و نصیحت کی باتیں کروں گا، قاضی ابن شبرمہ کو خطرہ محسوس ہوا، اس لیے ان کو لے کر امیر کوفہ کے یہاں نہیں گئے۔ ابو موسیٰ اسرائیل کو جب اپنے مقصد میں ناکامی معلوم ہوئی تو قاضی ابن شبرمہ ہی کو حضرت حسن بصری دالی وہ روایت سنادی جس میں حضرت حسنؓ کی حضرت معاویہؓ پر فحشی کرنے اور معاویہؓ کے بلہ صحیح بخاری کتاب الصلح۔

صلح کرنے کا واقعہ ہے۔

قاضی ابن شبرمہ کو معلوم تھا کہ ابو موسیٰ اسرائیل اعلانِ حق سے چوکنے والے نہیں ہیں، وہ نہایت تند و تیز لہجہ میں بات کریں گے اور امیر کوفہ جو انی اور حکومت کے نشہ میں ہے، اس لیے کہیں آپ کی شان میں گستاخی نہ کر بیٹھے، اس موقع پر عافظ ابن حجر نے لکھا ہے

ولعل سبب خوفہ علیہ انہ قاضی ابن شبرمہ کے ابو موسیٰ اسرائیل کے بارے میں کان صادقاً بالحق فحشٹی انہ خوف کرنے کی وجہ شاید یہ تھی کہ وہ کھل کر حق بات لایتلف بعیسی فیبطش بہ کہتے تھے، اس لیے ابن شبرمہ ڈرے کہ وہ نرمی نہیں لے گا، لہذا من غرة الشباب کریں گے تو عیسیٰ آپ پر سختی کرے گا کیونکہ اس کے

وغرة الملك۔ پاس جو انی اور حکومت کا نشہ ہے۔

امیر کوفہ عیسیٰ بن موسیٰ، خلیفہ ابو جعفر منصور کا بھتیجا تھا، یہ زمانہ مہدی ۱۶۸ھ میں فوت ہوا، اور قاضی عبد اللہ بن شبرمہ ابو جعفر منصور کے دورِ خلافت میں کوفہ کے قاضی تھے اور اسی کی خلافت میں ۱۶۸ھ میں فوت ہوئے، قاضی ابن شبرمہ بہت بڑے عالم و فقیہ اور متقی و ثقہ بزرگ تھے۔

زہد و تقویٰ | امام ابو موسیٰ اسرائیل خیر القرون میں تھے جس میں زہد و تقویٰ اور خشیت و روحانیت کی اتنی فراوانی تھی کہ اس دور کے بہت سے ائمہ ارہما رے زمانہ کے بہت سے اخبار سے بہتر ہوا کرتے تھے، اور اس زمانہ کا ہر عالم زہد و تقویٰ میں یکتا ہوتا تھا، ابو موسیٰ اسرائیل بھی ان ہی قدوسیوں کی بزم کے ایک فرد تھے ان کے روحانی مقام و مرتبہ کا اندازہ ان کے ایک مقولہ سے ہو سکتا ہے، کتاب العلیل و معرفة الرجال میں امام احمد بن حنبل نے لکھا ہے۔

قال ابو موسیٰ لمقعداً کنت ابو موسیٰ کا قول ہے کہ عبد اللہ کی ایک مجلس جس میں

اقعدا من عبد الله او ثقی فی ان کے ساتھ بیٹھتا تھا میرے نزدیک ایک سال کے نفسی من عمل سنۃ لہ عمل سے زیادہ معتبر و مستند ہے،

عبد اللہ سے مراد غالباً حضرت عبد اللہ بن مبارک کی ذات گرامی ہے جو علم و عمل اور زہد و تقویٰ کے اعتبار سے امت کے لیے اسوۂ حسنہ تھی۔

امام ابو موسیٰ اسرائیل بصری کا تقریباً سب ہی تذکرہ نویسوں نے امام ابو موسیٰ اسرائیل کے ہندوستان سے تجارتی اور علمی تعلق کے ہندوستان سے تعلق کی تصریح کی ہے اور ان کے

یہاں پر آنے اور رہنے کو بیان کیا ہے، امام بخاری لکھتے ہیں:-

اسرائیل ابو موسیٰ، وكان نزل الهند اسرائیل ابو موسیٰ ہندوستان آئے تھے۔ امام ابن ابی حاتم رازی لکھتے ہیں:-

اسرائیل بن موسیٰ کا: ينزل الهند اسرائیل بن موسیٰ ہندوستان آیا کرتے تھے حافظ ابوالفضل محمد بن طاہر مقدسی لکھتے ہیں:-

اسرائیل بن موسیٰ البصری نزل الهند اسرائیل بن موسیٰ ابو موسیٰ ہندوستان آئے تھے خزرجی لکھتے ہیں:-

اسرائیل بن موسیٰ البصری نزل الهند اسرائیل بن موسیٰ بصری ہندوستان حافظ ابن حجر تہذیب التہذیب میں لکھتے ہیں:-

اسرائیل بن موسیٰ البصری نزل الهند اسرائیل بن موسیٰ بصری ہندوستان اور تقریب التہذیب میں لکھتے ہیں:-

اسرائیل بن موسیٰ البصری اسرائیل بن موسیٰ ابو موسیٰ بصری ہندوستان نزل الهند آئے تھے؛

۱۰ کتاب العمل و معرفۃ الرجال ص ۱۰۰ ۱۱ تاریخ کبیر جلد اول قسم دوم ص ۵۶ ۱۲ کتاب الحج والتمذیل جلد اول قسم اول ص ۳۲۹ ۱۳ کتاب الحج بین رجال الصحیحین ص ۴۳ ۱۴ خلاصۃ تہذیب الکمال ص ۳۱ ۱۵ تہذیب التہذیب ص ۲۶۱ ۱۶ تقریب التہذیب ص ۳۲

علامہ سماعی کتاب الانساب میں لکھتے ہیں:-

ابوموسیٰ اسرائیل بن موسیٰ الہندی ابو موسیٰ اسرائیل بن موسیٰ ہندی بصرہ کے رہنے
بصری کان یزول الہند والے ہیں، ہندوستان آیا کرتے تھے، اس لیے
فنسب الیہا۔ اس کی طرف منسوب کئے گئے۔

ان تمام تصریحات میں (۱) نزل الہند (۲) کان نزل الہند (۳) کان یزول الہند (۴) اور نزل الہند
اور ان سب عبارتوں کا مفہوم قریب قریب ایک ہی ہے یعنی یہ کہ امام ابو موسیٰ اسرائیل بن
موسیٰ بصری ہندوستان سے تعلق رکھتے تھے، یہاں آتے جاتے تھے اور اقامت بھی کرتے
تھے، البتہ امام ذہبی نے میزان الاعتدال میں ان کو "نزیل السنہ" لکھا ہے اور ان کا تعلق
ہند کے بجائے سندھ سے بتایا ہے:-

اسرائیل بن موسیٰ ابو موسیٰ البصری نزیل السنہ اسرائیل بن موسیٰ ابو موسیٰ بصری، مقیم سندھ،
ہمارے خیال میں امام ذہبی کا ابو موسیٰ اسرائیل بصری کو نزیل السنہ بتانا عرب جغرافیہ
نویسوں اور سیاحوں کی اس قدیم اصطلاح کی رو سے ہے جس میں وہ ملک سندھ کو محدود
مگر ان سے لے کر بحر وچ اور کھبانت تک مانتے تھے، اور اس میں ہند بھی داخل تھا،
حافظ ابن حجر اور حافظ عینی | بہر حال مذکورہ بالا تمام اقوال اگرچہ ابو موسیٰ اسرائیل کے
کی تصریحات | ہندوستان سے تعلق کو ظاہر کرتے ہیں، مگر ان سے اس

تعلق کی نوعیت ظاہر نہیں ہوتی، حافظ ابن حجر نے فتح الباری میں تصریح کی ہے کہ ان کا یہ
سفر و تعلق تجارتی تھا، وہ بسلسلہ تجارت ہندوستان آتے جاتے تھے، اور انہوں نے یہاں
ایک مدت تک اقامت بھی اختیار کی ہے، وہ لکھتے ہیں:-

وہ بصری کان یسافر وہ بصری ہیں، تجارتی سلسلہ میں ہندوستان کا
فی التجارة الى الہند سفر کیا کرتے تھے، اور انہوں نے وہاں ایک زمانہ

۱۔ کتاب الانساب ورق ۵۹۳، ۲۔ میزان الاعتدال للامام الذہبی

واقام بھامدۃ

تک اقامت اختیار کی

علامہ عینی نے بھی شرح بخاری میں یہی لکھا ہے۔

اسرائیل ہو ابن موسیٰ، وکثیثہ اسرائیل بن ابوموسیٰ کی کنیت ابوموسیٰ ہے یہ ان لوگوں
ابوموسیٰ وھو من وافقت کنیتہ میں سے ہیں، جن کی کنیت ان کے باپ کے نام کے
اسم ابیہ، وھو بصری کان یسافر موافق ہے، اسرائیل بصرہ کے رہنے والے تھے یہ سلسلہ
فی التجارۃ الی الھند، واقام تجارت ہندوستان کا سفر کیا کرتے تھے، اور
بھامدۃ تک ایک مدت تک وہاں مقیم بھی رہے۔

ہندوستان میں حدیث کا درس | ان دونوں بیانات سے معلوم ہوا کہ حضرت ابوموسیٰ

اسرائیل دوسری صدی ہجری کے نصف اول میں تجارت کے لیے ہندوستان آتے تھے
اور ایک مدت تک ان کا یہاں قیام رہا، ظاہر ہے کہ انہوں نے یہاں آتے جاتے یا زمانہ
اقامت میں تعلیم و تعلم کا سلسلہ جاری رکھا ہوگا، اور اس امام کی تمام سرگرمی صرف تجارت
ہی تک محدود نہیں رہی ہوگی بلکہ انہوں نے یہاں علم دین کی اشاعت بھی کی ہوگی، اس زمانہ
میں سندھ اور ہندوستان کے ساحلی علاقے اسلام اور مسلمانوں کی برکت سے بہرہ یاب
تھے، اور یہاں احادیث کی روایت جاری تھی، نیز ہمارے اسلاف کا مشغلہ رہا ہے کہ وہ
تجارتی اسفار میں بھی مذہبی اور علمی خدمات بھی انجام دیتے تھے، اور بڑے بڑے علماء و محدثین
اور اہل علم و فضل غیر ملکی تجارت اور سفر کے ذریعے دین کا کام کرتے تھے، ابن ابی حاتم رازی
نے اپنے شیخ محدث ابراہیم بن مالک بزاز بغدادی کے تذکرہ میں لکھا ہے کہ وہ صلحاً و یس
سے تھے، کھجوروں کے چھوٹے چھوٹے پودے لگاتے تھے، اور جب ایک پودا لگا لیتے تو ایک
ختم قرآن پڑھتے تھے، اور اسی کے ساتھ وہ یہ کرتے تھے کہ :-

وکان جمل النخیل من السند
وہ سندھ سے کھجور کے پودے لے جایا کرتے تھے

اسی طرح محدث ابو محمد یعقوب بن صالح سیرانی متوفی ۳۲۲ھ ایران اور ہندوستان کے سوداگران کے دلال اور ایجنٹ تھے، علامہ ابن جوزی کا بیان ہے:-

کان یبوع لاهل فارس و
تجار الهند امتعتهم۔
وہ ایرانی اور ہندوستانی تاجروں کے تجارتی
سامان فروخت کیا کرتے تھے؛

بہت سے محدثین اور علمائے اسلام نے تجارت کے بہانے علمی اور دینی اسفار کا سلسلہ
ہندوستان سے گزر کر چین تک پھیلا رکھا تھا، چنانچہ محدث ابراہیم بن اسحاق صینی (چینی)
لوفہ کے رہنے والے تھے اور چین تک تجارتی سفر کرتے تھے اسی بنا پر صینی یعنی چینی کی نسبت
سے مشہور ہوئے۔

مشہور محدث ابو الحسن سعد الخیر بن محمد بن سہیل اندلس کے رہنے والے تھے، انہوں نے
بھی چین کا سفر کیا اور وہ اپنے کو صینی (چینی) اس لیے لکھتے تھے کہ انہوں نے مغرب سے
چین کا سفر کیا تھا۔

ان علمائے اسلام نے سفر اور تجارت کے ذریعے دنیا میں گھوم گھوم کر علم دین کی
تبلیغ و تدریس کی خدمت انجام دی، اور اپنے خریداروں کو صرف متاع دنیا نہیں دی
بلکہ ان کے دامن دل و دماغ کو علم دین کی متاع گراں مایہ سے بھر دیا، ان ہی میں حضرت
ابو موسیٰ اسرائیل بھی تھے، جنہوں نے تجارت کے بہانے ہندوستان کو بہت کچھ دیا،
امام ابو موسیٰ اسرائیل بصری ہندی کے حالات فی الحال جس قدر مل سکے ہیں،
فسوس کہ ان کی ولادت اور وفات کے سنیں تک کتابوں میں نہ مل سکے، اور نہ ہی یہ
علوم ہو سکا کہ وہ کہاں فوت ہوئے، حافظ ابن حجر نے تقریب التہذیب میں ان کے رُواقہ
حدیث کے طبقہ سادسہ میں ہونے کی تصریح کی ہے، اس سے اندازہ ہوتا ہے کہ ان کی وفات
دوسری صدی ہجری میں نصف آخر میں ہوئی ہوگی کیونکہ عام طور سے اس طبقہ کے رجال

کی وفات اسی زمانہ میں واقع ہوئی ہے، ان کے ہم عصر امام ربیع بن صبیح بصری ہندی کا وصال ۶۰ھ میں ہوا، وہ بھی اسی کے قریب فوت ہوئے ہوں گے۔

امام ابو موسیٰ اسرائیل بصری کے معاصر | امام ابو موسیٰ اسرائیل جس زمانہ میں ہندوستان ہندی علماء و محدثین اور دوسرے افراد آتے جاتے اور یہاں اقامت اختیار کرتے

تھے، یہاں کے بہت سے علماء اور باب اقتدار و سیاست آپ کے معاصر تھے، نیز ہندوستان کے علاوہ کوفہ اور بصرہ وغیرہ میں ہزاروں ہندوستانی عوام و خواص تجارتی علماء اور ارباب جاہ و منصب موجود تھے، بصرہ اور اس کے اطراف میں ہندوستان کے جاٹوں کی بہت بڑی آبادی تھی، اور انہوں نے ان اطراف میں بڑا زور پکڑ لیا تھا اور اس زمانہ میں مسلمان فاتح و تاجر ہندوستان کے ساحلی مقامات پر آباد تھے، اور ہند و عرب کے تعلقات ہر وقت تازہ رہا کرتے تھے۔

ہندوستان کے یہ علماء محدثین امام ابو موسیٰ اسرائیل کے معاصر تھے۔

ابو معشر نجیح بن عبد الرحمن سندھی مدنی، صاحب المغازی والمفسر

ابو معشر نجیح سندھی مولیٰ ام ہاشم

نصر بن سندھی بن شاہک، مولیٰ ابو جعفر منصور اخباری محدث

عبد الرحیم بن حماد سندھی بصری تلمیذ امام اعظمؒ

سندی بن شماس بصری، تلمیذ عطاء بن سیرینؒ

عبد الرحمن بن سندھی، عراق بن خالد بن زید دمشقی سے روایت کی ہے،

سندی ابو بکر خواتمی، امام احمد بن حنبل کے استاذ تھے۔

شعراء و ادباء اور اہل فن یہ ہندوستانی افراد تھے۔

سندی بن علی الوراق بغدادی، ادیب و مستقی اور دراق (کتب فروش)

سندی بن صدوق، شاعر و کاتب،

ابوالصلح سندھی شاعر

ابراہیم بن سندی بن شاہک خطیب و ادیب اور فلسفی و شاعر

ابوالعطاء سندھی، مشہور حماسی شاعر۔

محمد بن سندھی مکی، شاعر و معنی۔

خلافت عباسیہ کے کلیدی عہدوں پر فائز اور سیاسی معاملات پر اثر انداز ہندوستان کے یہ لوگ تھے۔

سندھی بن شاہک، اس کا نام محمد ہے، ابو جعفر منصور کا آزاد کردہ غلام، اور عباسی

خلافت میں بڑا ذخیل تھا، ابوطوطہ ابراہیم بن عبد السلام سندھی بغدادی، سندی بن

شاہک کا بھتیجا اور خلافت کے اہم منصب کا مالک تھا، ابراہیم بن عبد اللہ سندھی، یہ

بھی سندھی بن شاہک کا بھتیجا اور سرکاری افسر تھا۔

ابوحادثہ ہندی، مہدی کے زمانہ میں خلافت کے خزانہ کا کلید بردار اور مالیات کا

بڑا ماہر تھا۔

سماق زطی بصری، یہ جاٹ نسل سے تھا اور بصرہ میں آباد ہندوستانی مسلمانوں کا

سربراہ تھا۔

جیسا کہ پہلے معلوم ہوا امام موسیٰ اسرائیل کی روایات

و احادیث صحیح بخاری ترمذی، ابوداؤد اور نسائی

امام ابو موسیٰ اسرائیل بصری ہندی

کی بعض مرویات

کی سنن اور مستدرک وغیرہ میں موجود ہیں، اور ان کی ایک روایت جو حضرت حسن بن علی

رضی اللہ عنہما کے فضائل و مناقب میں ہے صحیح بخاری میں چار ابواب میں مختلف طرق و

الفاظ سے مروی ہے۔

بخاری کی کتاب التعلیج میں یوں ہے۔

لہٰذا یہ سب نام رجال السند والہند کے مختلف مقامات سے یہ گئے ہیں انکے حالات کتاب مذکور میں موجود ہیں

۱، حد ثنا عبد اللہ بن محمد ثنا سفیان عن ابی موسیٰ قال سمعت الحسن يقول استقبال والّٰہ۔ الحسن بن علی الخ..... قال الحسن ولقد سمعتُ ابا بکرۃ يقول رأیت رسول اللہ صلی اللہ علیہ وسلم علی اطنبر والحسن بن علی الخ جنبہ، وهو یقبل علی الناس مرۃً وعلیہ اُخری، ویقول ان ابی ہذا سیدٌ ولعل اللہ ان یرسل ین فیہ بین فئتين عظیمتین من المسلمین قال ابو عبد اللہ قال لی علی بن عبد اللہ انما صم عندنا سماع الحسن من ابی بکرۃ بھذا الحدیث۔

سفیان بن عیینہ نے ابو موسیٰ اسرائیل سے روایت کی ہے انہوں نے کہا کہ میں نے حسن بصری کو یہ کہتے ہوئے سنا ہے کہ حضرت حسن بن علی فوج لے کر نکلے اسکے بعد پورا واقعہ بیان کیا حسن بصری کا بیان ہے کہ میں نے حضرت ابو بکر سے سنا ہے۔ انہوں نے کہا کہ میں نے رسول اللہ صلی اللہ علیہ وسلم کو منبر پر اس حال میں دیکھا ہے کہ حضرت حسن آپ کے پہلو میں تھے، اور آپ کبھی لوگوں کی طرف متوجہ ہوتے اور کبھی حسن کی طرف توجہ فرماتے، اور فرماتے کہ یہ میرا بیٹا سردار ہے اللہ تعالیٰ اس کے ذریعہ مسلمانوں کے دو بڑے گروہوں میں صلح کرائے گا، مدینہ نے کہا ہے کہ ہمارے نزدیک حسن بصری کا حضرت ابو بکر سے سماع کا ثبوت اسی حدیث سے ہے

۲، مناقب الحسن والحین "یوں روایت ہے۔

حد ثنا صدقۃ، انا ابن عیینہ، سفیان بن عیینہ نے خبر دی ہے کہ ہم سے ابو موسیٰ ثنا ابو موسیٰ عن الحسن انہما سمعا ابابکرۃ الخ نے حضرت ابو بکر سے سنا پھر یہی حدیث بیان کی،

۳، کتاب الفتن، باب قول ابی الحسن بن علی ان ابی ہذا سید الخ یوں ہے۔

حد ثنا علی بن عبد اللہ، قال حد ثنا سفیان بن عیینہ نے کہا کہ ہم سے اسرائیل ابو موسیٰ سفیان، قال حد ثنا اسرائیل نے حدیث بیان کی جب کہ میں نے ان سے کوفہ

ابوموسیٰ، ولقیته الخ
 میں ملاقات کی تھی اس کے بعد مذکورہ بالا حدیث
 بیان کی۔

۴۴، باب علامات النبوة میں یوں ہے :-
 حدثنا عبد اللہ بن محمد، حدثنا یحییٰ بن آدم، حسین جعفی نے ابو موسیٰ اسرائیل سے روایت کی ہے
 حدثنا حسین الجعفی عن ابی موسیٰ عن انہوں نے حسن بصری سے انہوں نے ابو بکرہ
 الحسن عن ابی بکرہ رضی اللہ عنہ الخ رضی اللہ عنہ سے الخ
 امام بخاری نے اوپر کے تین ابواب میں یہ حدیث سفیان بن عیینہ سے روایت کی، مگر
 چوتھے باب علامات النبوة میں حسین جعفی سے روایت کی ہے اس کا مطلب یہ ہے کہ اس
 حدیث کو ابو موسیٰ اسرائیل سے سفیان اور حسین دونوں حضرات نے روایت کیا، مگر
 امام بزار نے اپنی مسند میں یہ حدیث سفیان بن عیینہ سے اس سند کے ساتھ روایت کی
 ہے بر عن خلف بن خلیفہ عن سفیان بن عیینہ پھر لکھا ہے :-

لا نعلم رواہ عن اسرائیل ہمارے علم میں اسرائیل سے اس کی روایت
 غیر سفیان۔
 صرف سفیان نے کی ہے۔

مغلطائی نے بزار کا تعاقب کرتے ہوئے ان کے قول کو رد کیا ہے اور دلیل دی ہے
 کہ امام بخاری نے ابو موسیٰ اسرائیل کی یہی حدیث باب علامات النبوة میں حسین بن علی
 جعفی سے روایت کی ہے، اس لیے یہ بھی اس کے راوی ہیں، حافظ ابن حجر نے بزار پر
 مغلطائی کا تعاقب نقل کر کے لکھا ہے کہ وہ تعقباً جیداً البتہ حسین جعفی کی روایت
 میں اسرائیل کے قاضی ابن شبرمہ کے پاس جانے کا واقعہ نہیں ہے بلکہ صرف حدیث مرفوعہ
 کے الفاظ ہی ہیں۔

حضرت حسن رضا کے فضائل میں ابو موسیٰ اسرائیل کی ایک اور حدیث امام ذہبی نے

میزان الاعتدال میں اپنی سند سے بیان کی ہے اور سفیان بن عیینہ کے واسطے سے یوں روایت ہے۔

عن ابی موسیٰ یعنی اسرائیل عن ابوموسیٰ اسرائیل نے ابو حازم سے انہوں نے
 ابی حازم عن ابی ہریرۃ رأیت النبی ابو ہریرہ سے روایت کی ہے کہ میں نے نبی صلی اللہ
 صلی اللہ علیہ وسلم یمص لعاب الحسن علیہ وسلم کو دیکھا ہے کہ آپ حضرات حسن اور
 والحسین کما یمص الرجل حسین کے لعاب دین کو چوستے تھے جس طرح آدمی
 التمرۃ ہذا حدیث غریب جداً کھجور کو چوستا ہے یہ حدیث بہت ہی غریب ہے
 حضرات محدثین کی اصطلاح میں غریب اس حدیث کو کہتے ہیں جسے صرف ایک
 عادل و ضابطہ راوی نے روایت کیا ہو، اور اگر اسے ایسے دو یا تین راویوں نے روایت
 کیا ہو تو اسے غریب کہتے ہیں اور ایسی ایک جماعت نے روایت کیا ہو تو اسے مشہور کہتے ہیں

(۷)

ہندو عرب کے قدیم سپاسی وثقافتی تعلقات

شروع شعبان ۱۳۷۹ھ (فروری ۱۹۶۶ء) میں ایک علم دوست عرب صحافی کے ذریعہ سے پانچویں صدی کے ایک عالم و مولف قاضی رشید بن زبیر کی کتاب الذخائر والتحف ہاتھ لگی، جسے دولت کویت کے دائرۃ النشر و المطبوعات نے نہایت اہتمام سے شائع کیا ہے، عجب کیا ہے کہ جو نسخہ ہمارے پیش نظر ہے وہ ہندوستان میں اس کتاب کا پہلا نسخہ ہے، اس کتاب کو محترم ڈاکٹر محمد حمید اللہ صاحب حیدرآبادی فرسادی کی تصحیح و ترمیم کا شرف حاصل ہے، اور اس کے مقدمہ نگار ڈاکٹر صلاح الدین المنجد ہیں، یہ کتاب شروع کے ۲۵ صفحات کے علاوہ جن میں مقدمات وغیرہ شامل ہیں بڑے سائز کے ۳۶۸ صفحات پر مشتمل ہے، ڈاکٹر محمد حمید اللہ صاحب نے مقدمہ میں قاضی رشید بن زبیر کے حالات تحریر کئے ہیں، چونکہ ڈاکٹر صاحب کو ان کا مفصل حال کہیں نہیں مل سکا اس لئے کتاب الذخائر والتحف ہی کے مختلف مقامات سے مصنف کی زندگی پر روشنی ڈالی ہے، جو نہایت مختصر اور نامکمل ہے، چند دن ہوئے راقم الحروف کی ملاقات پروفیسر مولانا عبد العزیز یمنی راجکوٹی سے ہوئی تھی، اس ملاقات میں اس کتاب اور اس کے مصنف کا تذکرہ آیا تو موصوف نے فرمایا کہ قاضی رشید بن زبیر کے مفصل حالات کتابوں میں موجود ہیں، اور اس کے علاوہ ان کی اور بھی کئی تصنیفات ہیں، کتاب الذخائر والتحف کا صرف ایک قلمی نسخہ ترکی میں ایون قرہ حصار کے کتب خانہ میں موجود تھا، جس میں اصل کتاب کے ساتھ

امیر شہاب الدین احمد بن عبداللہ بن حسن اوحدی مصری شافعی متوننی ۱۱۸۷ھ کے مختارات و زیادات بھی شامل ہیں، اصل کتاب کا قلمی نسخہ صرف ۵۸ اوراق میں ہے۔

اس کتاب میں مسلمانوں کے اقوام عالم سے سیاسی، علمی، اور تہذیبی و ثقافتی تعلقات، مکاتیب و رسائل، موافق و معاہدات، ان کی تقریبات و اجتماعات، دعوت و لبیہ ختنہ، زفاف، ختم قرآن، اور دوسری رسموں کی دعوتوں، کھانوں کی قسمیں، اور ذاتی املاک، قوی اور سرکاری مالیات، تحفے، ہدایا، ترکے، و فینے اور خزانے تفصیل سے مذکور ہیں، ساتھ ہی بہت سے تمدنی و ثقافتی الفاظ و محاورات، اصطلاحات، چیزوں کے نام، اور ان کے استعمال کے طریقوں کا بیان ہے، نیز معرب اور وخیل الفاظ کا ایک خزانہ اس کتاب میں موجود ہے۔

قاضی رشید بن زبیر کے تعلقات مسلم حکمرانوں سے تھے، اور بعض کے یہاں اچھے منصب پر فائز تھے اس لیے انہوں نے اس کتاب میں بہت سے چشم دید واقعات اور ثقہ راویوں کے زبانی بیانات درج کئے ہیں، اور شاہی کاغذات و تمسکات اور فرامین سے بھی استفادہ کیا ہے، اور اعداد و شمار میں بڑی احتیاط سے کام لیا ہے، پرانے واقعات اور اعداد و شمار میں قدامت کی کتابوں سے بھی استفادہ کیا ہے چنانچہ صفحہ ۱۶۶ پر واقعی متوننی ۱۱۸۷ھ کی کتاب اخبار فتوح بلد السند کے حوالے سے سندھ کا ایک واقعہ درج کیا ہے، جس سے معلوم ہوا کہ سندھ کی اسلامی تاریخ پر واقعی نے یہ کتاب لکھی تھی حالانکہ ابن ندیم وغیرہ نے واقعی کی تصنیفات میں اس کتاب کا ذکر نہیں کیا ہے، قاضی رشید کے بیان سے یہ بھی معلوم ہوا کہ یہ کتاب پانچویں صدی تک موجود تھی۔

اس طرح کتاب الذخائر و التحف قبل از اسلام سے لے کر ۱۱۸۷ھ تک کے خاص

خاص واقعات و حالات کے لیے ایک نادر و نایاب دستاویز ہے جس میں عہد رسالت سے لے کر خلیفہ مستنصر باللہ تک مسلمانوں کے تمدنی، تہذیبی اور ثقافتی معاملات و قضایا

کی تفصیلات، اور ہزاروں صفحات میں بکھری ہوئی معلومات یکجا مل جاتی ہیں، اس مضمون میں ہم اسی نادر و موثق کتاب سے عرب و ہند کے درمیان قدیم دینی، علمی، اور ثقافتی تعلقات کے واقعات چن کر پیش کرتے ہیں، اس کتاب سے عرب و ہند کے درمیان قدیم تعلقات کے بہت سے مخفی گوشوں پر روشنی پڑتی ہے جن کا علم ہمیں پہلی بار ہوا ہے۔

حضرت معاویہ رضی اللہ عنہ کی خدمت میں شاہ چین کا خط	قاضی رشید بن زبیر کتاب الذخائر و الخف
اسلام فہمی کی درخواست اور علمی ہدیہ	میں لکھتے ہیں کہ چین کے بادشاہ نے

حضرت معاویہ بن ابوسفیان رضی اللہ عنہ کے نام حسب ذیل مکتوب روانہ کیا۔

” اس شہنشاہ کی طرف سے کہ ایک ہزار بادشاہوں کی بیٹیاں جس کی خادمہ ہیں، جس کا محل سونے کی اینٹوں سے بنایا گیا ہے، جس کے اصدطل میں ایک ہزار ہاتھی ہیں، جس کے ملک میں دو دریا عود اور کافور کو سیراب کرتے ہیں، جس کی خوشبو بیسٹ میل دور سے پائی جاتی ہے، عرب کے بادشاہ کے نام جو اللہ کی عبادت کرتا ہے اور کسی کو اس کا شریک نہیں ٹھہراتا، اس کے بعد معلوم ہو کہ میں آپ کی خدمت میں ہدیہ روانہ کر رہا ہوں، یہ ہدیہ نہیں بلکہ تحفہ ہے، آپ میرے پاس اپنے نبیؐ کے لائے ہوئے حرام و حلال کی تفصیل روانہ کیجئے اور کوئی ایسا آدمی بھیجئے جو اسے میرے سامنے بیان کرے، والسلام“

یہ ہدیہ اور تحفہ ایک کتاب کی شکل میں تھا جس میں اہل چین کے علمی اسرار و حکم کا بیان تھا کہا جاتا ہے کہ بعد میں یہ کتاب خالد بن یزید بن معاویہ کے ہاتھ لگی جس سے وہ کیمیا گری کے بڑے بڑے کام لیتا تھا (صفحہ ۱۰)۔

اس خط سے معلوم ہوتا ہے کہ ہندوستان سے گزر کر عرب اور چین کے علمی و دینی تعلقات حضرت معاویہ رضی اللہ عنہ کے زمانہ ہی میں استوار ہو گئے تھے اور علمی کتابوں اور دینی معلومات کے بارے میں افادہ و استفادہ شروع ہو گیا تھا، مسلمانوں سے اس قسم کے تعلقات پیدا

کرنے کی تحریک اور خواہش خود بادشاہ چین کی طرف سے ہوئی، اور اس نے مسلمانوں کے خلیفہ کو موجد اور خدا پرست کی صفت سے یاد کیا، اور خود اپنی صفات میں اس زمانہ کی رسم کے مطابق ذاتی اور خاندانی مفاخر و محاسن کو شمار کرایا، اس خط سے ہمیں یہ بھی معلوم ہوا کہ چینی زبان کی کتاب کا ترجمہ حضرت معاویہ کے زمانہ میں ہوا اور چین میں عربی زبان جاننے والا کوئی ماہر موجود تھا۔

حضرت معاویہؓ کی خدمت میں | واقفی نے اخبار فتوح بلاد سند میں ذکر کیا ہے کہ گنگان کے راجہ کا آئینہ جہاں نما

بن سوار عبیدی نے قیقان دگیگان علاقہ قلات، پر چڑھائی کی اور فتحیاب ہونے پر وہاں سے بہت سا مال غنیمت پایا۔ اور قیقان کے راجہ نے فدیہ ادا کر کے قیدیوں کو چھڑایا۔ نیز اس نے عبداللہ بن سوار عبیدی کے پاس ہدیہ میں سندھ اور ہند کے ایسے ایسے عجائب اور عمدہ عمدہ سامان بھیجے کہ ان کی مثال دیکھنے میں نہیں آئی، ان میں ایک آئینہ کا ٹکڑا تھا جس کے بارے میں اہل علم کہتے ہیں کہ جب حضرت آدم علیہ السلام کی اولاد بہت زیادہ ہو کر زمین میں پھیل گئی تو اس کو اللہ تعالیٰ نے اتارا، حضرت آدم اس آئینہ میں جس اولاد کو دیکھنا چاہتے تھے وہ جس اچھے بُرے حال میں ہوتی دیکھ لیا کرتے تھے، اس کو عبداللہ بن سوار عبیدی نے حضرت معاویہؓ کی خدمت میں روانہ کر دیا جو ان کی زندگی تک ان کے پاس رہا اور جب بنو امیہ کا دور آیا تو ان کے خزانہ میں رہا، پھر بنو عباس کے دور میں ان کی ملکیت میں آگیا (صفحہ ۱۶۶/۱۶۷)

حضرت عبداللہ بن سوار عبیدیؓ ۳۳ھ میں مکران کے والی بنائے گئے، پھر دوسری بار ۳۷ھ میں یہاں کے والی بنائے گئے اس بار انہوں نے قیقان میں جہاد کر کے فتح پائی اور بہت سا مال غنیمت ہاتھ آیا اس کے بعد حضرت معاویہؓ کی خدمت میں یہاں سے بہت ہدایا و تحائف لے کر گئے جن میں قیقان کے گھوڑے بھی تھے، غالباً اسی دوران میں

انھوں نے قیقان کے راجہ کا یہ بھی حضرت معاویہ کی خدمت میں پیش کیا، اس کے بعد انھیں
حضرت عبداللہ بن سوار عبدی یہاں جہاد کے لیے آئے اور غزوہ قیقان میں دوسرے
بہت سے مجاہدین اسلام کے ساتھ شہید ہو گئے۔

خلیفہ ہشام کی خدمت میں ہندوستان کے
ایک راجہ کا طلسمی تحفہ

مدائنی نے ذکر کیا ہے کہ ہشام بن عبدالملک
کے دورِ خلافت میں سندھ کے والی جنید

بن عبدالرحمن مری کے پاس ہندوستان کے ایک راجہ نے جو اہر سے مرعج ایک اونٹنی
بھیجی، اس کے تھن میں موتی اور گردن میں یا قوت سرخ بھرے ہوئے تھے، یہ اونٹنی چاندی
کی ایک گاڑی پر تھی، جب وہ زمین پر رکھی جاتی تھی تو خود بخود حرکت کرنے لگتی تھی،
جنید نے یہ تحفہ ہشام کی خدمت میں بھیج دیا جسے اس نے بہت پسند کیا، جو آدمی اس کو
لے کر آیا تھا اس نے اس کے تھن میں سوراخ کیا تو اس کے اندر کے تمام موتی سونے کے
ایک ڈبے میں گر گئے، یہ ڈبہ بھی وہ آدمی اپنے ساتھ لایا تھا، اور جب اس کی گردن
توڑی گئی تو خون کی طرح یا قوت سرخ نکلنے لگا، یہ تماشا دیکھ کر ہشام اور تمام حاضرین
مجلس سخت متعجب ہوئے، یہ اونٹنی بنو امیہ کے خزانے میں رہی یہاں تک کہ جب بنو عباس
کی حکومت قائم ہوئی تو ان کے پاس پہنچی (صفحہ ۱۴ و ۱۵)

عہدِ خلیفہ منصور میں گندھارا میں
تبیحِ جمیری کے مینار کی دریافت

خلیفہ منصور عباسی کے عہد میں ۱۵۱ھ میں ہشام بن
عمر تغلبی نے ہندوستان پر حملہ کیا اور سندھ کو

عبور کر کے قندھار، گندھارا، ضلع بھٹوچ واقع گجرات، پریلغار کی تو انھوں نے یہاں
لوہے کا ایک بہت موٹا مینار پایا جو ایک تلوا تھا، ہشام نے مقامی لوگوں سے
اس کے بارے میں دریافت کیا تو انہوں نے بتایا کہ یہ آبنائے فارس کی اس زمانہ کی
تلواریں ہیں جب انہوں نے تبیحِ جمیری کے ساتھ حملہ کر کے ہمارا ملک فتح کیا تھا قندھار
فتح کرنے کے بعد انھوں نے اپنی تلواریں اکٹھا کر کے توڑ ڈالی تھیں، ان ہی ٹوٹی ہوئی

تلواروں سے یہ مینا بنا یا گیا ہے۔ اہل یمن کا خیال ہے کہ نبیؐ نے اسی موقع پر یہ شعر کہا تھا:

ولو لغرات بقندا ہار لغرة ۛ خرت صوامعھا وکل عمود ^{۱۴۵}_{۱۴۶}

خلیفہ ہارون رشید کی خدمت میں ایک ہندوستانی

راجہ کے تحفے اور زمرّد کی چھڑی کی کہانی

نے خلیفہ ہارون رشید کے

پاس بہت سے ہدایا و تحائف بھیجے تھے، ان میں زمرّد کی ایک چھڑی ایک گز سے لمبی تھی

اس کے سر سے پریا قوت سرخ کی ایک چڑیا بنی ہوئی تھی، جو بے حد لطیف و نازک تھی،

ہارون رشید نے یہ چھڑی اپنی زوجہ ام جعفر زبیدہ بنت جعفر کو دے دی جو رات میں

منتقل ہو کر امین کے پاس آئی، پھر اسکے بھائی مامون کو ملی، اور ان دونوں کے بعد معتم باللہ کے قبضہ میں آئی

ایک مرتبہ خلیفہ معتم اپنی مجلس خاص میں ندیموں کے ساتھ بیٹھا ہوا تھا، معتم نے بات

کرتے کرتے اپنے ہاتھ کی چھڑی ندیموں کے سامنے ڈال دی، اور پوچھا کہ تم لوگوں میں سے

کیا کوئی اس چھڑی کو پہچانتا ہے؟ سب نے باری باری دیکھ کر اپنی لاعلمی ظاہر کی اور جب

عبداللہ بن محمد المخلوع کی باری آئی تو اس نے کہا کہ امیر المومنین! اس چھڑی کو ہندوستان

کے راجہ نے دوسرے ہدایا و تحائف کے ساتھ ہارون رشید کی خدمت میں بھیجا تھا، رشید

نے اسے زبیدہ کو دیدیا تھا اور زبیدہ نے میرے والد کو اس وقت یہ چھڑی دی تھی جب

دہ چکے تھے، اور وہ اس سے کھیل کرتے تھے، اس کے سر سے پریا قوت سرخ کی ایک چڑیا

بنی ہوئی تھی جس کی قیمت ایک لاکھ دینار تھی۔ وہ چڑیا مجھے نظر نہیں آرہی ہے، یہ سن کر معتم نے

اس کے تلاش کرنے کا حکم دیا، اور خزانہ کے محافظوں کو دھمکی دی کہ اگر انہوں نے وہ چڑیا

فوراً حاضر نہ کی تو ان کو قتل کر دیا جائے گا، چنانچہ اسی وقت وہ چڑیا تلاش کی گئی، اور

اس چھڑی کے سر سے پر لگا کر معتم کی خدمت میں پیش کی گئی (صفحہ ۲۰۱ و ۲۰۲)

خلیفہ ہارون رشید کے خزانہ میں

عود ہندی کی ایک ہزار ٹوکریاں

فضل بن رزیع کا بیان ہے کہ ۱۹۳ھ میں جب

ہارون رشید کے بعد امین خلیفہ ہوا تو اس نے

سرکاری خزانوں کے جملہ سامانوں کو شمار کرنے کا حکم دیا میں نے خزانچیوں اور منشیوں کو بلا کر چار ماہ تک خزانوں کی چھان بین کی اور ایک ایک چیز کی تعداد اور مقدار الگ الگ لکھوائی تو اس میں عود ہندی کی ایک ہزار ٹوکریاں بھی تھیں (صفحہ ۲۱۵)

ہندوستان بنگال کے راجہ دہی	خلیفہ مامون کی خدمت میں بنگال کے راجہ رہی کا
دہی نے خلیفہ مامون کی خدمت	نیاز مندانہ خط اور گراں قدر تحائف دے دیا

میں یہ خط اور اس کے ساتھ گراں قدر ہدیے اور تحفے بھیجے،

بِسْمِ اللّٰهِ الرَّحْمٰنِ الرَّحِیْمِ

ہندوستان کے راجہ دہی (دہی) کی طرف سے جو مشرق کا زبردست حکمران ہے، اس کے پاس سونے کا محل، یا قوت کے ستون اور موتیوں کے فرش ہیں، اس کا محل ایسے تر و تازہ عود سے بنایا گیا ہے کہ جب اس پر مہر کی جاتی ہے تو وہ موم کی طرح نقش قبول کر لیتا ہے، اس کے محل کی خوشبودس فرسنگ سے محسوس ہوتی ہے، اس کے خزانے میں جو اہر کے ہزاروں تاج ہیں جو اس کے خاندان کے ہزاروں بادشاہوں کے ہیں، سب سے بڑے بت کا پجاری اس کے سامنے سجدہ کرتا ہے، اس بت کا وزن ایک لاکھ مثقال سونے کے برابر ہے، اور اس میں ایک ہزار یا قوت سرخ اور موتی جڑے ہوئے ہیں، اور جب وہ سعادت و برکت کے دن سوار ہو کر نکلتا ہے تو اس کے سر پر تاج اور اس کے جلوے ہیں ایک ہزار دستے ہوتے ہیں، جن کی سواری کا جالوز موتیوں سے سجایا ہوتا ہے اور ہر سواری کے جلوے میں ایک ہزار گھڑ سوار ہوتے ہیں جو ریشم اور سونے سے مرصع و مزین ہوتے ہیں، اس کے اصطلیل میں ایک ہزار سفید ہاتھی ہیں جن کے چھلے سونے کی رسیوں کے ہیں، وہ جو اہر کی رکابوں میں موتیوں کے دسترخوان پر کھانا کھاتا ہے، وہ اللہ سے شرم کرتا ہے کہ اللہ اسے رعایا کے

بارے میں خائن دیکھے، اور اس کو اپنی مملکت پر امانت و ریاست دینے کے بعد نااہل پائے،

اس کے بعد اے بھائی! ہم بھی اس بات سے واقف ہیں کہ ہم نے اوپر اپنی جو توصیف و تعریف کی ہے، وہ زائل ہونے والی اور بے سود ہے اور ہمیں چاہئے تھا کہ ہم اس خط کو اللہ تعالیٰ کے نام سے شروع کرتے مگر ہم عبادت اور دعا کے علاوہ اس کے ذکر سے کسی خط وغیرہ کی ابتدا کرنے کو بہت بڑی جسارت سمجھتے ہیں، اسی لیے ہم نے اس کے نام سے یہ خط شروع نہیں کیا، ہم اے پاس آپ کی علمی برتری کی خبریں آتی رہتی ہیں، آپ جیسے کسی دوسرے حکمران میں ہم نے یہ علمی فصیلت نہیں پائی، ہم بھی دوستی اور تعلقات میں آپ کے شریک ہیں، اور ہم نے اپنی طرف سے خط و کتابت اور استفادہ کا دروازہ اس طرح کھولا ہے کہ ایک کتاب کا ترجمہ بنام "صفوة الاذہان" آپ کی خدمت میں بھیج رہے ہیں اس کتاب کو دیکھ کر معلوم ہو جائے گا کہ اس کا یہ نام بالکل صحیح اور بر محل ہے، اس کے علاوہ اور بھی عمدہ عمدہ چیزیں جو ہم کو مناسب اور بہتر نظر آئیں آپ کی خدمت میں روانہ کی ہیں، یہ چیزیں اگرچہ آپ کے مقام و مرتبہ کے اعتبار سے بہت معمولی ہیں مگر اے برادر! ان چیزوں کے قبول کرنے اور تقصیر کی معذرت قبول کرنے کے ہم امیدوار ہیں۔"

یہ خط کا ذمی نامی درخت کی چھال پر لکھا ہوا تھا، جو ہندوستان میں اگتا ہے، اس کی چھال کاغذ سے بہتر ہوتی ہے، اس کا رنگ زردی مائل ہوتا ہے، یہ خط لاجوردی رنگ کی روشنائی سے لکھا گیا تھا اور سونے کے پانی کے کام سے مزین تھا،

راجہ نے اس خط کے ساتھ مامون کی خدمت میں جو تحفے تحائف بھیجے تھے، ان کی

تفصیل یہ ہے۔

۱۔ یا قوت سرخ کا ایک جام جو ایک بالشت چوڑا، ایک انگل دبیز، اور موتیوں سے بھرا ہوا تھا، ہر موتی کا وزن ایک مثقال تھا اور کل موتیوں کی تعداد ایک تلو تھی۔

۲۔ ایک فرش ایسے سانپ کے چمڑے کا جو دادی مہراج میں پایا جاتا ہے، اور ہاتھی کو لنگل جاتا ہے، اس فرش کی خاصیت یہ ہے کہ جو شخص اس پر بیٹھتا ہے اسے سہل کی بیماری کا ڈر نہیں رہتا، اور اگر سہل کا مریض سات دن تک اس پر بیٹھے تو اس کا مرض زائل ہو جاتا ہے۔

۳۔ چھینٹ کے کپڑے جن میں بہترین چھینٹ وہ تھی جس میں درہم کے برابر گول گول بوٹیاں تھیں، اور ان کے بیچ میں سفید زردوزی کا کام تھا جس میں موتی ٹکے ہوئے تھے۔ ہم تین مصلے جن کے ساتھ گاؤ نکے بھی تھے یہ گاؤ نکے سمنل نانی چڑیا کے پر سے بنے ہوئے تھے، اسکے پیر کی خصوصیت یہ ہے کہ آگ میں ڈالنے سے بھی وہ نہیں جلتے۔

۵۔ تازہ عود ایک لاکھ مثقال، جو اس قدر نرم تھی کہ جب اس پر ہر لگائی جاتی تھی تو اس پر مہر کا نشان پڑ جاتا تھا۔

۶۔ تینتیس سیر کا فور کی ڈلیاں ہر ڈلی پستہ کی وضع کی اور بادام سے بڑی تھی۔

۷۔ ایک سندھی نامی باندی جس کا قد سات ذراع کا تھا، جب وہ چلتی تھی تو سر کے بال زمین پر گھسٹتے تھے اور بڑی حسین و جمیل تھی۔ اس کے چار چوٹیاں تھیں، دوسرے کے اوپر تاج کی طرح رہتی تھیں اور دیکھنے کی جانب زمین تک ٹکتی تھیں، بھوس ایک انگل بی تھیں، دانوں کی سپیدی سے گویا بجلی چمکتی تھی، (صفحہ ۲۱، ۲۲، ۲۳، ۲۴، ۲۵)

فاضل محقق نے اس خط میں ہر جگہ راجہ کا نام دھمی درج کیا ہے اور اس پر حاشیہ بھی لکھا ہے مگر اس کے بارے میں خود کوئی رائے ظاہر نہیں کی ہے حالانکہ دوسروں کی چند رائیں نقل کی ہیں، دراصل یہ دھمی نہیں، ”رہمی“ یا ”راہی“ ہے جیسا کہ سلیمان تاجر ابن خرداد ذیہ، اور مسعودی وغیرہ نے تصریح کی ہے، اور یہ راجہ بنگال کا تھا جیسا کہ

ان ہی سیاحتوں اور مورخوں کی تصریح سے معلوم ہوتا ہے، اور اس کا علاقہ وادی مہراج کے سانپ کے فرش کی وجہ سے سما تریا سندھی باندھی کی وجہ سے سندھ بیان کرنا خلافت تصریح اور بے محل ہے۔

راجہ رتھی کے اس خط اور اس کے ان تحفے تحائف کے جواب میں مامون

بنگال کے راجہ رتھی کے نام خلیفہ مامون کا خط اور ہدایا و تحائف

نے بھی خط اور تحفے بھیجے، خط حسب ذیل ہے۔

بِسْمِ اللّٰهِ الرَّحْمٰنِ الرَّحِیْمِ

”امیر المؤمنین عبداللہ المامون کی طرف سے جس کی ذات کو اور جس کے آباء و اجداد کو اللہ تعالیٰ نے اس کے چچا زاد بھائی رسول اللہ صلی اللہ علیہ وسلم پر ایمان لانے اور کتاب اللہ کی تصدیق کرنے کی وجہ سے عزت و شرافت بخشی ہے، ہندوستان کے راجہ دھمی (دہلی) کے نام جو ہندوستان اور مشرق کے ماتحت راجوں میں سب سے بڑا ہے، تم پر امن و سلامتی ہو، میں تمہارے سامنے پہلے اللہ تعالیٰ کی حمد و ثنا بیان کرتا ہوں جو وحدہ لا شریک ہے، اور اللہ تعالیٰ سے سوال کرتا ہوں کہ وہ اپنے بندے اور اپنے رسول محمد صلی اللہ علیہ وسلم پر رحمت نازل فرمائے، تمہارا خط ملا جن نعمتوں کا تم نے تذکرہ کیا ہے میں ان سے بہت خوش ہوا، اور قبولیت کی جس نیت سے تم نے ہمیں ہدیہ دیا، تحفہ بھیجا تھا اسی کے مطابق ہم نے اس کو قبول کیا، تم نے اچھی چیز کی ابتداء کی، اس وجہ سے تم قابلِ تعریف ہو، اس کا شکر ادا کرنا اور اسے یاد رکھنا ہمارے لیے ضروری ہے، ہمارا طریقہ یہ ہے کہ جو شخص ہماری شریعت کو قبول نہیں کرتا اور اس سے اس کا کوئی تعلق نہیں ہوتا ہم اس کی تعظیم و تکریم کے لیے شرعی الفاظ و محاورات استعمال نہیں کرتے، اگر یہ بات نہ ہوتی تو ہم تمہاری تعظیم و تکریم

میں کمی نہ کرتے، اور یہ عذر کرنا بھی ہماری طرف سے تمہاری ایک قسم کی تعظیم ہے اور تم اس کے مستحق ہو، ہم تمہارے پاس اپنی محبت کا ہدیہ بھیج رہے ہیں۔ جو دو دوستوں کے درمیان سب سے بڑا تحفہ ہے، ہم تمہارے پاس ایک کتاب عربی زبان سے ترجمہ کر کے بھیج رہے ہیں جس کا نام دیوان الالباب ولبتان نوادر العقول ہے، اس ترجمہ کے مطالعہ کے بعد تم کو اس اہم نعمت کی قدر و قیمت معلوم ہو جائے گی۔ نیز معلوم ہو گا کہ یہ نام بالکل بر محل اور صحیح ہے اور ہم نے محبت و تعلق کا سرنامہ عمدہ عمدہ چیزوں کا ہدیہ بنایا ہے، جو ہمارے نزدیک تمہاری شان سے کمتر درجہ کی ہیں، اور یہ واقعہ ہے کہ اگر سلاطین اپنی اپنی حیثیت کے مطابق آپس میں تحفہ و ہدیہ کا معاملہ کریں تو اس کے لئے ان کے خزانہ کافی نہیں ہوں گے، اس لیے یہ چیزیں ہدیہ میں اسی قدر ہوتی ہیں، جس سے باہمی تعلق اور جانبداری کا حسن نیت ظاہر ہو جائے، اور اللہ ہی کی طرف سے توفیق ہے۔“

مامون کا یہ خط ایک لمبے صحیفہ میں دونوں جانب لکھا گیا تھا اور اس کا خط ایک انگل جلی تھا، اس خط کے ہمراہ جو ہدیہ بھیجا تھا اس کی تفصیل یہ ہے۔

۱۔ ایک گھوڑا مع شہسوار اور سامان سواری کے جو عقیق سے بنایا گیا تھا، ایک روایت کے مطابق گھوڑا شہب شہری کا تھا۔

۲۔ سیاہ و سپید مونگے کا ایک خوان (کھانے کی چوکی) جس کی زمین سفید تھی، اور اس میں سیاہ، سرخ، اور سبز رنگ کی دھاریاں تھیں، یہ خوان تین بالشت پوڑا اور دو انگل موٹا تھا، اس کے پائے سونے کے تھے، یہ خوان ان نوادر میں سے تھا جو نبوی اس کو مردان بن محمد جعدی کے خزانے سے ملے تھے۔

۳۔ کپڑوں کی پانچ قسمیں (گانٹھیں) ہر قسم میں مندرجہ ذیل تلوٹو تھان تھے، مصر کے

سفید کپڑے، سوس کے ریشمی کپڑے، یمن اور سکندر یہ کی چھینٹیں، لمخ خراسانی، دیباج خراسانی، فرش قرمزی، فرش طبری، فرش سو سبزی، حیرہ کے ایک سو ریشمی گدے مع تکیوں کے، اور سوس کے ریشمی فرش۔

۴۔ فرعونی شیشہ کا ایک جام، جو ایک انگل دبیز، اور ڈیڑھ بالشت چوڑا تھا، اس کے وسط میں ایک شیر دانت نکالے ہوئے تھا، جس کے سامنے ایک آدمی گھٹنوں کے بل بیٹھا تیرکمان سے شیر کی طرف نشانہ لگائے ہوئے تھا، یہ جام بھی خوان کی طرح ان ہی چیزوں میں ملا تھا جو مردان بن محمد کے خزانے میں پائی گئی تھیں، (صفحہ ۲۵، ۲۶، ۲۷، ۲۸)

قاضی رشید بن زبیر نے آگے چل کر اس خوان اور جام کے بارے میں لکھا ہے کہ یہ دونوں چیزیں مصر میں مردان بن محمد کے خزانے سے ملی تھیں، اور بنی عباس کے خزانے میں محفوظ تھیں، یہاں تک کہ خلیفہ مامون نے ان کو اور ان کے علاوہ دوسری چیزوں کو ہندوستان کے راجہ کے پاس ہدیہ بھیج دیا، یہ خوان مشتری ستارہ کی شکل پر بنایا گیا تھا، اس کی خاصیت یہ تھی کہ جو شخص اس پر کھانا کھاتا تھا اس کی بھوک نہیں مرنی تھی (صفحہ ۱۷۹)

خلیفہ مامون اور بوران بنت حسن بن سہل کے زفاف کے موقع پر ہندوستان کے راجہ کا تحفہ

۳۱۰ھ میں خلیفہ مامون کے ساتھ بوران بنت حسن کی تقریب

زفاف بڑی دھوم دھام سے منائی گئی، اس موقع پر ہندوستان کے راجہ نے حسن بن سہل کے پاس بہت سے قیمتی ہدیہ دیا، انہ کئے، جن میں بے مثال عود کی ایک ٹوکری تھی۔ علی بن نسیم کا بیان ہے کہ ایک رات ہم لوگ خلیفہ متوکل کے یہاں موجود تھے۔ ہمارے ساتھ حسن بن سہل کا لڑکا عبید اللہ بھی تھا، وہ طریف الطبع آدمی تھا، علمی اور ادبی مجالس دیکھ چکا تھا اور ادب کی صحبت اٹھا چکا تھا، اس دن متوکل نے پچھنا لگوا کہ خون نکلوا یا تھا، جس سے اس کی نقاہت بہت بڑھ گئی تھی، اور اطباء نے عود کی دھونی لینے کا مشورہ دیا تھا، جب دھونی دی جانے لگی تو حاضرین مجلس نے کہا کہ واللہ ہم نے

آج تک اس عود جیسی خوشبو نہیں سونگھی تھی، یہ سن کر عبید اللہ بن حسن بن سہل نے کہا یہ وہی عود ہے جسے ہندوستان کے ایک راجہ نے میرے والد کے پاس میری بہن دوران کے زفاف کے موقع پر بھیجی تھی، متوکل نے عبید اللہ کو جھٹلایا اور ٹوٹ کر منگانی جس سے عود کا ٹیکڑا نکالا گیا تھا تو اس میں یہ عود ایک اوقیہ سے بھی کم مقدار میں رہ گئی تھی، اور ایک رقعہ ملا جس میں لکھا تھا "هذا العود هدية ملك الهند الى الحسن بن سہل لوزافوران الى الامامون" یہ پرزہ دیکھ کر متوکل بہت شرمندہ ہوا اور عبید اللہ کے لیے انعام و اکرام کا حکم دیا، نیز اسی وقت اپنے وزیر عبید اللہ بن یحییٰ بن خاقان کو حکم دیا کہ کسی معتبر آدمی کو ایک ہزار دینار سفر خرچہ دوا اور دس ہزار دینار کے ایسے ہدایا و تحائف اس کے حوالے کر دو، جو ہندوستان میں نہیں پائے جاتے، وہ انہیں لے جا کر ہندوستان کے راجہ کی خدمت میں پیش کرے، اور اس کے بدلے وہ عود طلب کرے جو اس کے یہاں محفوظ ہے، چنانچہ وزیر مذکور نے ایک قاصد ہندوستان روانہ کیا، مگر وہ ہندوستان سے بغداد متوکل کے قتل کی رات میں پہنچا اور اس نے ہندوستان کی عود اپنے قبضہ میں رکھا، یہاں تک کہ خلیفہ معتد علی اللہ تخت نشین ہوا، قاصد کا بیان ہے کہ اس وقت میں وزیر عبید اللہ کے پاس گیا، اس نے مجھے دیکھتے ہی سوال کیا کہ تم ہی قاصد بن کر ہندوستان کے راجہ کے یہاں گئے تھے؟ میں نے کہا ہاں آپ کے حکم کی تعمیل میں نے ہی کی تھی، میں نے راجہ کی خدمت میں حاضر ہو کر پہلے ہدایا و تحائف پیش کئے جن سے وہ بہت خوش ہوا، اور جب میں نے اس سے عود کا سوال کیا تو کہا کہ یہ عود میرے خزانہ میں صرف ایک سو سیر رہ گئی ہے، اس میں سے نصف تم لے لو، اور نصف میرے لیے چھوڑ دو، میں اسے پھسلا تا رہا یہاں تک کہ ڈیڑھ سو رطل دیکھتر سیر، دینے پر راضی ہو گیا، اسی دوران میں ایک دن راجہ نے مجھے کھانے پر بلایا، کھانا کھانے کے بعد نارجیل کی نمید (غالباً نارجیل کا پانی) لائی گئی تو میں نے اس کے پینے سے انکار کیا اور اپنی قطرہیلی کی شراب نکالی جسے بغداد سے ساتھ لے گیا تھا، راجہ نے پوچھا یہ کیا

چیز ہے۔ میں نے کہا یہ انگور کا پانی ہے پھر میں نے ایک سو خماسی (ایک دزن) قطر بی شراب اس کو دیدی، اور اس کے بدلے اس نے مجھے ایک لاکھ درہم بہت سے کپڑے اور خوشبودینے کا حکم دیا، میں یہ تمام چیزیں لے کر وہاں سے رخصت ہوا اور بغداد کا رخ کیا، جس رات سُرْمَن رَای پہنچا اسی رات متوکل کے قتل کا حادثہ پیش آیا، یہ قاصد نے واقعہ بیان کر کے وہ عودوزیر عبید اللہ کے سامنے رکھ دی، عبید اللہ نے کہا کہ عود کے علاوہ جو کچھ تحفے تحائف تھے اور تم نے ان کو رکھ لیا تم کو مبارک ہوں، اور یہ عود بعلینہ کل میرے حوالہ کر دینا، چنانچہ میں نے دوسرے دن ساری عود اس کے حوالہ کر دی، عبید اللہ ہمیشہ یہی عود استعمال کرتا تھا اور اس کے مقابلہ میں کوئی دوسری قسم کی عود پسند نہیں کرتا تھا۔

(صفحہ ۳۲، ۳۳، ۳۴، ۳۵)

عیش و عشرت اور شراب و شباب کی ان ہی حرکتوں نے مسلم قوم کو تباہ و برباد کیا، آخری دور میں خلفائے اسلامی خزانوں کو اپنی ملکیت سمجھ کر بے دریغ عیش و عشرت پر خرچ کیا، جس کا نتیجہ یہ ہوا کہ زوال و ادبار کا منہ دیکھنا پڑا!

سندھ میں عمران بن موسیٰ برمکی کا قتل اور اس کی متروکات کی تفصیل

خلیفہ واثق باللہ کے زمانہ میں ذوالحجہ ۲۲۷ھ میں عمران بن موسیٰ بن یحییٰ بن خالد برمکی کو سندھ میں قتل کر دیا گیا، جب اس کی خبر واثق کو ملی تو اس نے عمران بن موسیٰ کی دولت پر قبضہ کرنے کے لیے بغداد، بصرہ اور سیراف میں آدمی روانہ کئے، انہوں نے عمران کے بیٹے محمد اور اس کی ایک بہن کو گرفتار کیا۔ اور دو سال تک قید میں رہنے کے بعد ان کی رہائی ہوئی، عمران کے کارندوں اور وکیلوں کو بھی گرفتار کر کے سُرْمَن رَای لایا گیا، انہوں نے عمران کی تمام دولت جو ان کے پاس تھی حکومت کے حوالہ کر دی، جس کی مجموعی قیمت پانچ کروڑ تھی اس کے علاوہ تقریباً دو ہزار عود کی ٹوکریاں ہیں اور جو سامان لاپتہ ہو گیا اس کا کوئی شمار نہیں، مقبوضہ سامان میں زیادہ تر سونا تھا۔ واثق نے اسی سونے سے وہ مشہور

ہندی خوان بنوایا تھا جس کی پلیٹیں اور دوسرے سامان سونے کے تھے۔
 عمران نے اپنی سندھ میں حکومت کے زمانہ میں واثق کے پاس بہت سے گراں قدر
 ہدیے، سندھی سامان، مشک، عنبر، عود ہندی، سونے چاندی کے برتن، ہندی
 تلواریں، عود کے تخت، کرسیاں، خالص چاندی کی اتنی مقدار بھیجی تھی کہ سب کی مجموعی
 قیمت دو کروڑ سے زیادہ تھی، اس کے علاوہ بغاٹ، شیربہر، اور دوسرے وحشی جانور اور
 خوبصورت پرندے بھیجے جو بغداد میں نہیں پائے جاتے تھے، اور واثق نے ان تحائف کو
 پاکر بڑی خوشی ظاہر کی، عمران کے قتل کے بعد اس کا جو سامان ملا تھا اس میں جنگی اسلحہ
 کی بھی کافی تعداد تھی، مثلاً (۱) سات سو پرانے ہندی نیزے، جن پر روغن پھیرا ہوا تھا،
 (۲) سا بری زہریں، (۳) بلند طر خونینہ، (۴) تبتی زہریں، (۵) تبتی حدیدہ (۶) آہنی بازو بند
 (۷) پیر کی آہنی پٹی، (۸) خود، (۹) گھوڑے کے بزرگ ستواں، اور اسی طرح کے دوسرے
 جنگی سامان اتنی تعداد میں تھے کہ ان کا شمار مشکل تھا (صفحہ ۱۸۵، ۱۸۶، ۱۸۷)

خلیفہ مستنصر کے خزانے میں
 ہندوستان کی گراں قدر اشیاء
 خلیفہ مستنصر باللہ کے محل کے خزانے میں ۶۰ لاکھ اور ۶۱ لاکھ
 میں بڑی بے دردی سے لوٹے گئے اور باغیوں نے
 قیمتی نواد کو بری طرح برباد کیا، جو قیمتی اشیاء شاہی خزانہ میں پائی گئیں ان میں سے
 کئی ایک کا تعلق ہندوستان سے تھا مثلاً (۱) کئی صندوق مختلف قسم کی چھوٹی بڑی چوکور
 اور گول دواتوں سے بھرے ہوئے تھے۔ یہ دواتیں صندل اور عود کی لکڑی کی بنی ہوئی تھیں
 (۲) کئی صندوق طرح طرح کے قلموں سے بھرے ہوئے تھے، ان میں ہندوستان کے
 خاص درخت نفل کی لکڑی کے قلم بھی تھے (۳) تبت کے مشک بھرے ہوئے کئی ظروف،
 (۴) عودِ اخضر کے درخت اور اس کے ٹکڑے (۵) عودِ ہندی کے پانچ بادبان جن میں سے
 ایک کا طول نو سے دس ہاتھ تک کا تھا (۶) رومال کا ایک ٹکڑا جو صندل چرطیا کے
 پیروں سے بنا ہوا تھا، صندل ایک مشہور ہندوستانی پرندہ ہے اس کے پیروں سے منہ

صاف کرنے کے لیے رومال بٹے جاتے تھے جو آگ میں نہیں جلتے تھے، یہ رومال نو بالشت لمبا تھا، محل کے چمہ سامانوں میں یہ رومال بھی فروخت کیا گیا اور کسی مسافر تاجر نے اس کو نہایت معمولی قیمت میں خرید لیا، اور جب اس کی اہمیت معلوم ہوئی اور تاجر کو تلاش کیا گیا تو کسی کا پتہ نہ چلا (صفحہ ۲۵۵ تا ۲۵۹ ملخص)

مسلمان امراء و خلفاء کے مابین ہندوستانی اشیا کے تحفے تحائف
 یعقوب بن لیث صفار نے ایک سال خلیفہ معتمد کی خدمت میں بہت سے

ہدایا و تحائف بھیجے جن میں دیگر عجائب و نفائس کے ساتھ ایک تئوسیر عود ہندی بھی تھی (صفحہ ۲۵۹) جس میں جو ہدایا بھیجے ان میں بھی ایک تئوسیر عود تھی، (صفحہ ۲۶۳) اور ۲۸۳ کے ہدایا میں پچاس تئوسیر عود تھی (صفحہ ۲۶۳) میں جب یعقوب بن لیث صفار نے خلیفہ معتمد اور اس کے بھائی موفق کے مقابلہ میں شکست کھائی اور طسوج جازر (عراق) میں جا کر پناہ لی تو اس کے خزانہ سے خلیفہ کو دیگر اشیا کے ساتھ سندھ، ہندوستان چین اور فرغانہ کے عمدہ عمدہ سامان، عود ہندی، مشک تبتی اور نقد دولت کے بے شمار صندوق ملے، ان سامانوں کی لطافت و فراغت تعریف سے بالاتر تھی (صفحہ ۲۶۴، ۱)

صاحب مین اسحاق بن زیاد نے ۳۵۹ھ میں عزالدولہ ابو منصور کو جو ہد یہ بھیجا تھا اس میں منجملہ دیگر اشیا کے عود قناری کے بادبان کا ڈانڈا تھا جس کا طول دس ہاتھ اور وزن تینسیر تھا (صفحہ ۲۶۶) سلطان مغرب معز بن بادیس بن منصور نے فاطمی خلیفہ الظاہر کے پاس ہد یہ بھیجا، اس کے جواب میں الظاہر نے جو ہدایا بھیجے تھے ان میں ہندوستان، چین، اور خراسان کی خوشبوئیں اور جوہر کی تمام قسمیں موجود تھیں (صفحہ ۲۶۸، ۲۶۹، ۲۷۰) امیر ناصر الدولہ ابو علی حسن بن حمدون نے ۴۳۳ھ میں شاہ روم ارمانوس المعروف بہ دیوجانس کے پاس جو ہدایا بھیجے تھے ان میں عود ہندی کے بادبان کے ڈانڈے بھی تھے، ایک ڈانڈا کا طول بارہ ہاتھ تھا اور چوڑائی تین بالشت تھی، اور وزن چالیس

سیر تھا (صفحہ ۸۵)

سلطان محمود غزنوی کے یہاں ہندوستان کے یاقوت، سلطان محمود بن سبکتگین کے پاس
ہاتھی، اور تیس ہزار پیلوان آئینہ کے مانند یاقوت سرخ کی

ایک عجیب چیز تھی، جو اپنی نفاست و غرابت کے اعتبار سے انمول تھی جب سلطان محمود نے
شکرہ میں ہندوستان پر حملہ کیا تو مستحرا کے ایک بت خانہ میں یہ چیز ملی تھی، اس بت خانہ
میں سونے کے پانچ سو بت تھے جن میں سے ہر ایک کا وزن گیارہ رطل تھا، اور قیمت ایک
لاکھ دینار تھی، ان بتوں کے ہاتھوں پر طرح طرح کے ہواہر اور یاقوت جڑے تھے، اس بت خانہ
کے چلہ سامان میں رسانی رنگ اور سرخ رنگ کے یاقوت کے کچھ ٹکڑے تھے جن کا مجموعی وزن
چھ سو منقال تھا، (صفحہ ۱۹۲)

ابوالعباس طوسی کا بیان ہے کہ خلیفہ القادر باللہ نے الغالب باللہ کی وسیعہ کی
دعوت کے سلسلے میں مجھے سلطان محمود بن سبکتگین کے پاس غزنہ میں سفیر بنا کر بھیجا، وہاں
میں نے بہترین ساز و سامان کے ساتھ اتنی زیادہ فوجیں دیکھیں کہ اس سے پہلے کبھی نہیں دیکھی
تھیں، پھر جب میں دربار کے قریب پہنچا تو دیکھا کہ ہاتھیوں کا ایک انبوہ کیتڑے، جسے
ہندوستان کے تیس ہزار آدمی (ذیل بان) گھیرے ہوئے تھے، دوسرے عجائب دیکھتے ہوئے
میں نے محل میں جا کر سلطان محمود کو خلیفہ القادر باللہ کا خط دیا، اس کے بعد سلطان
محل سے باہر چلا، میں بھی ساتھ ساتھ تھا جب دروازہ کے باہر پہنچا تو یہ عجیب
منظر دیکھا کہ ان لوگوں میں ذیل بانوں میں، ایک شور برپا تھا، تمام ہاتھی سجدہ میں گر گئے
اور گھوڑے ہنہانے لگے، اس وقت قیامت کا منظر معلوم ہوتا تھا، اور میں نے محسوس
کیا کہ زمین لرز رہی ہے، اس واقعہ کو قاضی رشید نے تفصیل کے ساتھ بیان کیا ہے
ہم نے صرف ہندوستان سے متعلق حصہ کو اختصار کے ساتھ لکھا ہے (صفحہ ۱۵۱ و ۱۵۲)

راجہ رمی اور ہندوستان کے دوسرے چند راجے

راقم نے اپریل اور مئی ۱۹۶۶ء کے مجلہ "معارف" میں قاضی رشید بن زبیر کی کتاب الذخائر والتحف کا جسے محترم ڈاکٹر حمید اللہ صاحب (پیرس) کی تحقیق و تعلیق کا فخر حاصل ہے، تعارف کرایا تھا اور اس کے اقتباس پیش کئے تھے، اس مقالہ میں قاضی رشید بن زبیر کے حالات پر بھی مختصر بحث کی گئی تھی، اور کتاب میں مذکور ہندوستان کے راجہ رمی کے نام و مقام کے بارے میں اپنی رائے ظاہر کی تھی، اور ڈاکٹر صاحب کے احتمالات کے علی الرغم اس کا قطعی فیصلہ کیا تھا۔

ڈاکٹر صاحب نے ان دونوں امور کے بارے میں اپنے ایک مکتوب دمندرجہ معارف دسمبر ۱۹۶۶ء کے ذریعہ راقم الحروف کو اس کی مزید تحقیق کی جانب توجہ دلائی ہے اور لکھا کہ "رسالہ معارف کی جلد ۸۵ میں فاضل محترم اظہر مبارک پوری نے مسلسل دو قسطوں میں "عرب و ہند کے قدیم علمی وثقافتی تعلقات" کے عنوان سے جدید دریافت شدہ نادر کتاب الذخائر والتحف للقاضی الرشید بن الزبیر پر تبصرہ فرمایا اور اقتباسات کا ترجمہ کیا ہے، فاضل مقالہ نگار کی دو چیزوں پر کچھ عرض کرنے کی اجازت چاہتا ہوں۔

وہ لکھتے ہیں کہ القاضی الرشید نام معروف نہیں ہے بلکہ محرم پروفیسر عبید العزیز مبینی صاحب نے اس کا حال کسی کتابوں میں پایا ہے، قصہ یہ ہے کہ ابن خلکان اور یا قوت نے جس القاضی الرشید کا ذکر کیا ہے اس کی وفات ۵۶۱ھ یا ۵۶۲ھ میں

ہوتی ہے، اور ہماری کتاب کی اندرونی شہادت یہ ہے کہ اس کا مؤلف اس سے تقریباً ایک صدی قبل فوت ہو چکا ہے، ابن خلکان میں القاضی الرشید بن القاضی الرشید بن القاضی الرشید کا ذکر ہے، میرا گمان ہے کہ ہماری کتاب پوتے کی نہیں بلکہ دادا کی ہو لیکن دادا کے حالات نہیں ملتے، کتاب میں میرے دیباچے کے الفاظ کا یہی منشا ہے۔

اسی طرح وہ راجہ دھمی یا رہمی پر قطعی فیصلہ صادر کر دیتے ہیں کہ اسے کیا پڑھنا چاہئے اور وہ کون ہے؟ میں نے بہ کثرت تحقیقی مقالوں کے حوالے دیئے ہیں کہ وہ فضلاء کبھی کسی نتیجے پر نہیں پہنچ سکے، اور نہیں بتا سکے کہ اس معرب لفظ کی اصل کیا ہے، اور اس کا کس تاریخی شخصیت پر اطلاق ہونا چاہئے، اگر محترم مبارک پوری صاحب ان سارے مقالوں کو پڑھ کر اور ان کے دلائل کی تنقید کر کے کوئی فیصلہ صادر فرمائیں تو علم کی بڑی خدمت ہوگی، اور ایک دیرینہ بحث ختم ہو سکے گی، ظاہر ہے کہ محض دعویٰ کافی نہیں، دلائل کی ضرورت ہے۔ رکتوب ڈاکٹر حمید اللہ صاحب پیرس مندرجہ معارف و سببہ ۱۹۶۱ء حسن اتفاقاً میں نے قاضی رشید بن زبیر کے بارے میں اپنی تحقیق اپنی بساط کے مطابق لکھ کر اس مکتوب کی اشاعت سے پہلے ہی مدیر معارف کی خدمت میں روانہ کر دی تھی۔ اور ڈاکٹر صاحب کے مکتوب کے ساتھ اس کی بھی اشاعت ہوگئی۔ اب ڈاکٹر صاحب کے دوسرے ارشاد کی تعمیل میں ذیل کا مقالہ حاضر خدمت ہے۔

خیال ہوا کہ اس بہانہ سے جنوبی ہندوستان کے ان چند راجاؤں کا تذکرہ بھی مرتب ہو جائے جن کو مسلمان مورخوں اور سیاحوں نے ذکر کیا ہے تو زیادہ مناسب ہوگا، اسلئے راجہ رہمی کے ساتھ دوسرے بعض راجوں کا مختصرہ تذکرہ بھی آگیا ہے، اور اس طرح اس مقالہ کی مستقل حیثیت ہوگئی ہے، جو انشوار اللہ ہندوستان کے ساتھ مسلمانوں کے قدیم تعلقات کے سلسلے میں مفید ثابت ہوگا۔

ہندوستان میں طوائف الملوک اور راجاؤں کے امتیازی القاب | ہندوستان قدیم

زمانہ سے جس طرح طلسمات اشعبدہ بازی اور علوم و فنون کی سر زمین رہا ہے، اسی طرح راجوں مہاراجوں کا دیس بھی رہا ہے، طوائف الملوکی یہاں کی قدیم خصوصیت ہے علامہ مسعودی نے یہ داستان مختصر الفاظ میں یوں لکھی ہے:-

ولما هلك هذا الملك (کورش) اختلفت كورش کے مرنے پر ہندوستانیوں میں اختلاف
الهند في آرائها فتخربت وتجملت رائے ہو گیا اور یہاں کے لوگ گروہ در گروہ بٹ
الاجيال وتفر دكل رئيس بناحية فملك ارض گئے اور ہر علاقہ پر ایک حکمراں قابض ہو گیا چنانچہ
السند ملك وملك على ارض القنوج ملك سر زمین سندھ کا الگ راجہ ہوا، سر زمین قنوج
وتملك على ارض قشمير ملك، وتملك على كا الگ راجہ کشمیر پر الگ راجہ قابض و وخیل ہوا،
مدينة المانكروهي الحوزة الكبرى شہر مانیکرہ منگور و گجرات، پر جو کہ بہت بڑا علاقہ
يسمى بالبھری ہے بلہرائی راجہ حکمراں بن گیا۔

بعد کے زمانہ میں یہ طوائف الملوکی یہاں کے مختلف خاندانوں میں اس طرح ورثہ کے
طور پر چلی کہ مختلف علاقوں کے حکمراں خاندانوں نے اپنے لیے مخصوص لقب اختیار کر لیا جو
حکومت ہی کی طرح ورثہ میں منتقل ہوا کرتا تھا، اور ہر خاندان کا حکمراں اپنے نام کے بجائے
عام طور سے آبائی لقب سے پکارا جاتا تھا، چنانچہ عرب جغرافیہ میں ہندوستان کا
سب سے قدیم جغرافیہ نویس ابن خرداد بہ (سنہ ۳۵۰ھ) نے اپنی کتاب المسالك والامالک میں
”القاب ملوک الارض“ کے ذیل میں ہندوستان کے راجوں مہاراجوں کے القاب اس طرح
لکھا ہے:-

ملك الهند الاكبر بلہرائی ملك ہندوستان کا سب سے بڑا راجہ بلہرائی ہے، یعنی راجوں
الملوك، ومن ملوك الهند جلیبہ وملك کا راجہ نیز ہندوستان کے راجوں میں جلیبہ،
الطافن وملك الجزر، وغابہ ودهی طافن، جزر غابہ رہی، قامرون لقب کے راجہ

وملك قامرون، وملك الزابج الفتحب، ہیں، زابج کا راجہ فتحب اور مشرقی سمندر میں واقع
وملك جزائر البحر الشرقي المهراج۔ جزائر کا راجہ مہراج کہلاتا ہے۔

ہندوستان کے سب سے پہلے عرب سیاح سلیمان تاجر نے اپنا سفر نامہ ۳۳۱ء میں
لکھا ہے جس میں یہاں کے چار مشہور خاندانی مہاراجوں بلہرا، جزرا، طافن اور رچی کا ذکر
کیا ہے وہ لکھتا ہے :-

وبلہرا اسم لكل ملك منهم ككسرى | بلہرا اس زمانہ کے راجاؤں میں سے ہر ایک کو
ونحوه وليس باسم لازم۔ | کہتے ہیں جیسے کسریٰ اور یہی قاص راجہ کا نام نہیں ہے

اسی بلہرا کے بارے میں علامہ سعودی نے ۳۳۲ھ میں مروج الذهب میں تصریح کی ہے کہ :-
وهذا اول ملك سمی من ملوکهم بالبلہری | یہ پہلا راجہ ہے جو ہندوستان کے راجاؤں
فصارت سمة لمن طرأ بعدا من الملوك | میں اس لقب سے پکارا گیا اور یہ لفظ اس
لهذا الحوزة الى وقتنا هذا، وهو | علاقہ کے ہر حکمراں کے لیے نشانی بن گیا، اس کا
سنة اثنتين وثلثين وثلثائة۔^۳ | سلسلہ ہمارے زمانہ ۳۳۲ھ تک جاری ہے

کشمیر کے راجہ کے بارے میں سعودی نے لکھا ہے :-

وملك قشمر يعرف بالرائی هذا الاسم | کشمیر کا راجہ رائے کے لقب سے مشہور ہے یہ نام
الاعم لسائر ملوکهم۔ | اس خاندان کے ہر راجہ کا ہوتا ہے۔

اسی طرح سعودی نے اپنی کتاب التنبیہ والاشراف میں زابج کے سمندر میں واقع
بڑے بڑے جزیروں کے بیان میں وہاں کے راجہ مہراج کے متعلق لکھا ہے :-

والمهراج سمة لكل | مہراج کا لفظ یہاں کے ہر حکمراں کے لیے بطور
من ملوکهم۔^۴ | علامت ہے؛

۱۔ المسالك والممالك ص ۱۶، ۱۷، ۱۸ رحلة سلیمان التاجر ۳۳۱ھ مروج الذهب ج ۱ ص ۸۲
۲۔ ایضاً ۳۳۱ھ کتاب التنبیہ والاشراف ص ۵۵ مطبوعہ مصر ۱۳۵۴ھ

ابن الفقیہ ہمدانی (سنہ ۹۳۰ھ) نے کتاب البلدان میں رہی کو خاندانی لقب کے بجائے اسے ہندوستان کی ایک مملکت کا نام بتایا ہے جس پر ابن الفقیہ کے زمانہ میں ایک عورت حکومت کرتی تھی، اس کا بیان ہے۔

<p>ہندوستان میں ایک مملکت رہی نامی ہے جو سمندر کے ساحلی علاقہ میں ہے یہاں ایک عورت حکمراں ہے۔</p>	<p>وفي بلاد الهند مملكة يقال لها رهي على ساحل البحر ومملكتها امرأة آقا الخ۔</p>
---	---

ان تصریحات سے یہ ظاہر ہوتا ہے کہ عرب سیاحوں، مورخوں اور جغرافیہ نویسوں نے اپنی کتابوں میں اپنی محدود معلومات کے مطابق ہندوستان کے جن راجوں مہاراجوں کا تذکرہ کیا ہے، انہوں نے ان کے ذاتی نام نہیں لکھے ہیں، بلکہ قدیم خاندانی لقب کے ساتھ ان کا ذکر کیا ہے، اور بلہرا، جاہ، طافن، جزر، غابہ، رہی اور مہراج وغیرہ راجوں کے ذاتی نام نہیں بلکہ یہ ان کے خاندانی القاب ہیں، جس طرح کسری، قیصر وغیرہ ذاتی نامی نہیں، بلکہ حکمراں خاندانوں کے القاب ہیں، اسی طرح یہ نام یہاں کے مختلف علاقوں اور خطوں کے بھی نہیں ہیں کہ ہم ملک جزر کو گجرات کا راجہ اور ملک طافن کو دکن کا راجہ تسلیم کریں، البتہ بعض علاقوں پر ان خاندانی القاب کے اطلاق کا پتہ ضرور چلتا ہے جیسا کہ ابن الفقیہ ہمدانی نے رہی کے بارے میں لکھا ہے کہ یہ ہندوستان کی ایک مملکت کا نام ہے اور اسی سے اس کو موسوم کرتے ہیں، مگر یہ بات عام نہیں ہے، بلکہ عام طور سے یہ القاب حکمراں خاندانوں ہی کے لیے بولے جاتے ہیں، اور عرب مورخوں نے ان کے شخصی نام کے بجائے ان ہی القاب سے ان کا تذکرہ کیا ہے۔

<p>جنوبی ہند کا پہلا مغربی راجہ بلہرا اور آخری مشرقی راجہ مہراج</p>	<p>چوتھی صدی ہجری کے وسط تک مسلمان مورخوں نے ہندوستان کے بے شمار راجوں مہاراجوں</p>
---	---

میں سے اپنی محدود معلومات کے مطابق صرف چند کا تذکرہ ان کے انقباب سے کیا ہے، جن سے وہ بحری اور تجارتی سفروں کے سلسلہ میں واقف ہو سکے، یہی وجہ ہے کہ جب وہ سندھ کے بعد ہندوستان کے راجوں کا تذکرہ کرتے ہیں تو عام طور سے مغربی جنوبی مشرقی سواحل اور ان کے آس پاس کے خاندانی حکمرانوں کا تذکرہ کرتے ہیں، وسطی یا شمالی ہندوستان کے حکمرانوں میں راجہ قنوج اور راجہ کشمیر کے علاوہ کسی کا ذکر نہیں کرتے، البتہ اسی صدی کے آخر میں ابوریحان بیرونی نے پورے ہندوستان سے واقفیت حاصل کر کے یہاں کا مفصل حال کتاب الہند میں لکھا ہے۔ ان مورخوں نے ہندوستان کے مغربی ساحلی علاقہ کا پہلا حکمران راجہ بلہراد ویجے رائے کو بتایا ہے، پھر سواحل حدود کے مہاراجوں کا ذکر مہراج پر ختم کیا، جو مشرق میں ہندوستان اور چین کے درمیان ہندوستانی علاقہ تھا۔ چنانچہ مسعودی نے اس حصہ کا تذکرہ یوں کیا ہے:-

<p>وارض الهند ارض واسعة في البر والبحر والجبال، وملكهم متصل بملك الزابج، وهي دار المملكة المهراج ملك الجزائر، وهذه المملكة قدار بين مملكة الهند والصين.</p>	<p>ہندوستان کا ملک خشکی سمندر اور پہاڑوں میں دور تک پھیلا ہوا ہے، ان کا ملک زانج کے راجہ سے ملا ہوا ہے جو جزائر کے راجہ مہراج کا دار السلطنت ہے اور یہ مملکت ہندوستان اور چین کے درمیان مانی جاتی ہے۔</p>
---	---

ابن الفقیہ ہمدانی نے بھی ہندوستان کی آخری مشرقی مملکت مہاراج کے ملک زانج کو بتایا ہے، اور اس کو ہندوستان کا آخری علاقہ قرار دیا ہے، چنانچہ راجہ رنجی کے تذکرہ کے بعد لکھتا ہے:-

<p>ثم تصير الى بلاد الزابج فالملك الكبير يقال له المهراج</p>	<p>پھر تم بحری راستہ سے بلاد زانج کی طرف چلو، یہاں کے بڑے راجہ کو مہراج کہتے ہیں، جس کا</p>
--	---

مطلب راجوں کا راجہ ہے، اس کے بعد کوئی
راجہ نہیں ہے، کیونکہ یہ بحرکند کے آخر جزائر
میں واقع ہے۔

تفسیر ۴ ملک الملوک،
ولیس بعدہ احد لاندہ
فی آخر الجزائر۔

ان تصریحات کی بنا پر یہ کہنا بالکل بجا ہے کہ مہاراج خاندان کی حکومت جزائر
زانج مشرقی ہندوستان میں واقع تھی، جس کو سماٹرا اور انڈونیشیا سے کوئی تعلق نہیں تھا
بلکہ سلیمان تاجر کی تصریح سے تو معلوم ہوتا ہے کہ جنوبی ہند کی مشہور بندرگاہ کلبھی مہاراج
خاندان کے قلمرو میں شامل تھی، چنانچہ اس نے لکھا ہے کہ عمان سے ہندوستان اور ہندوستان
سے چین جاتے ہوئے لوکم ملی (ٹراونکور) پڑتا ہے، اس کے بعد جہازوں کا رخ کلاہ بار
کی طرف ہو جاتا ہے جو مملکت زانج میں شامل ہے۔

پھر جہاز مملکت کلاہ بار کا رخ کرتے ہیں اور
ساحل کو بار بار پارہ کہتے ہیں، یہ مقام زانج کی
مملکت میں ہے جو بلاد ہند کے دائیں جانب
واقع ہے، ان سب پر ایک راجہ حکومت
کرتا ہے۔

ثم تحطت المراكب الى موضع
يقال له كلاه بار المملكة
والساحل كل يقال له بار، وهي
مملكة الزابج متيامنة عن
بلاد الهند يجمعهم ملك۔

ان تمہیدی تنقیحات کے بعد ہم مسلمان مورخوں اور سیاحوں کے بیانات کی روشنی
میں یہاں کے چند مہاراجوں کا مختصر تذکرہ کرتے ہیں، اس کے بعد راجہ رہی کے بارے
میں تفصیل سے کام لیں گے کہ اس مقالہ کا اصل سبب اسی کی تحقیق ہے۔

راجوں کے ذکر کی ترتیب کا الجھاؤ | سب سے پہلے یہ بات ذہن نشین کر لینی چاہیے

کہ جن عرب مورخوں اور جغرافیہ نویسوں نے یہاں کے مہاراجوں کا ذکر کیا ہے انہوں نے
عام طور سے مغربی سواحل اور اس کے آس پاس کے مہاراجوں کا پہلے ذکر کیا ہے پھر ترتیب

۱۔ کتاب البلدان ص ۱۵۱ ۲۔ رحلتہ سلیمان التاجر،

کے ساتھ جنوبی اور مشرقی علاقوں کے مہاراجوں کا ذکر کیا ہے۔ مگر یہ ترتیب مکانی نہیں ہے یعنی ان راجاؤں کی یہ حکومتیں اس ترتیب سے نہ تھیں بلکہ ماحولی ہے جس سے اس پاس کے راجوں کا پتہ چلتا ہے، سلیمان تاجر نے بلہرا کے ذکر میں لکھا ہے۔

اس کے ارد گرد بہت سے راجے ہیں جو اس سے برسہا برس پیکار رہا کرتے ہیں مگر یہ سب پر فتحیاب ہوتا ہے، ان ہی میں سے ایک راجہ ہے جسے جزیرہ کہتے ہیں۔

وحو لہ ملوک کثیرۃ
یقاتلونہ غیر اندر یظہر
علیہم فمنہم ملک یدعی
ملك الجزر۔

اس کے بعد لکھا ہے:-

اور اس کے پہلو میں راجہ طافن ہے۔

والی جانبہ ملك الطافن
پھر راجہ رہمی کا یوں تذکرہ کیا ہے:-

ان راجوں سے متصل ایک راجہ ہے جسے رہمی کہا جاتا ہے۔

ویلی هو لاء ملك يقال
لہ رہمی۔

بہر حال سب سے پہلے ابن خرداداذبہ نے سرکاری کاغذات اور دوسرے معلومات کی بنا پر یہاں کے مہاراجوں کی جو ترتیب بیان کی ہے وہ یہ ہے: دا، بلہرا (۲) جابہ (۳) طافن (۴) جزیرہ (۵) غابہ (۶) رہمی (۷) قامرون (۸) فخب (۹) مہراج۔

اس کے بعد سلیمان تاجر نے ذاتی معلومات اور علم و تحقیق کی بنا پر ۳۳۶ھ میں ترتیب دیا یہ نام لکھے ہیں دا، بلہرا (۲) جزیرہ (۳) طافن (۴) رہمی (۵) کاشبیین (۶) فرنج دیہ لفظ شاید پیلانگ کا معرب ہو۔

مسعودی نے ۳۳۲ھ میں اپنی تحقیق کی بنا پر ان کے یہ نام لکھے ہیں: دا، بلہرا (۲) جزیرہ (۳) طافن (۴) رہمی۔

لہ رحلتہ سلیمان التاجر ۱۶۰ المسالک الممالک ص ۱۶ ۳۱۶ رحلتہ سلیمان التاجر لہ مروج الذهب ج ۱ ص ۱۶۰

ابن الفقیہ ہمدانی (حدود ۲۹) نے کتاب البلدان میں صرف آخر کے دو مشرقی
مہاراجوں کا تذکرہ کیا ہے، یعنی ۱۱، ۱۲ اور ۱۳۔

ابو علی احمد بن عمر بن رستہ نے عام جغرافیہ نویسوں اور مورخوں کے برخلاف ہندوستان
کے مہاراجوں کا ذکر مشرق سے شروع کیا ہے، پھر جنوبی اور مغربی مہاراجوں کا ذکر کر کے
انتہائے مشرق میں واقع جزائرِ انج کے راجہ مہاراج کا ذکر کیا ہے، چنانچہ الاطلاق النفیہ
کی ساتویں جلد میں دو سیاہوں کی زبانی پہلے ملک قمار (کمار) کا پھر دوسرے مہاراجوں
کا تذکرہ کیا ہے جس کا خلاصہ یہ ہے:

۱، ملک قمار (۲) عابدی (یا قاندی ملک رتیلا، ۳) عارطی (یا فاریطہ یا فارطی)
۴، سلیمان (۵) رابیہ (اور نسین کی حکمراں عورت)، ۶، بلہراد اس کے اطراف و جوانب
میں کئی راجے ہیں (۷) طافن (۸) نجابہ (جایہ)، ۹، جزر، اس کے بعد ملتان اور اس
کے بجائے کا تفصیلی ذکر کر کے لکھا ہے:-

ومن ورائہ ملوک حق تنتمہی
الی بلاد الزابج فالملک الکبیر
یقال له المہراج۔
(۱۰) اور اس کے بعد بھی کئی راجے ہیں اور ان کا
سلسلہ بلادِ انج تک چلا گیا ہے، پھر بڑا راجہ
آتا ہے جسے مہراج کہتے ہیں۔

ابن رستہ کے اس بیان میں بعض راجوں کے خاندانی القاب اور بعض کے ذاتی
نام ہیں جن کا صحیح تلفظ اور اس کی تحقیق مشکل ہے۔

ان مورخوں اور جغرافیہ نویسوں میں ہمارے نزدیک سلیمان تاجر اور مسعودی کی
تصریحات زیادہ اہم اور صحیح معلومات پر مبنی ہیں، سلیمان تاجر نے بحری سفر کر کے ہندو چین
کے حالات خود معلوم کیے تھے، اور ان ذاتی معلومات اور تحقیقات کو ۲۳۶ھ میں سفرنامہ
کی شکل میں مرتب کیا، اسی طرح سلیمان تاجر کے تقریباً ایک صدی بعد مسعودی نے

۱۵ کتاب البلدان صفحہ ۱۵ الاطلاق النفیہ ابن رستہ ملخص صفحہ ۱۳۲ تا ۱۳۹

چوتھی صدی کے بالکل ابتدا میں سندھ اور ہندوستان کی سیاحت کی اور ان کے حالات پچھتم خود مشاہدہ کر کے ۳۳۲ھ میں ان کو مروج الذہب میں ذکر کیا اس نے اپنی دوسری کتاب اخبار الزمان میں ہندوستان کے حالات نہایت تفصیل سے لکھے ہیں جس کا ایک حصہ حال ہی میں مصر سے شائع ہوا ہے، اسی طرح کتاب التنبیہ والاشراف میں بعض مقامات پر ہندوستان کے بارے میں نہایت قیمتی معلومات ہیں۔

یہ دونوں سیاح سو برس کے آگے پچھے گزرے ہیں اور دونوں نے ہندوستان کے ان چار مہاراجوں کے حالات اس ترتیب سے لکھے ہیں، بلہرا، جزرہ طاقن اور رچی، یہ ظاہر ہے کہ سو برس تک یہ چاروں حکمران زندہ نہیں رہے ہوں گے کہ ان دونوں نے ان کے ذاتی ناموں سے ان کا ذکر کیا ہے، بلکہ یہ ان کے خاندانی القاب ہیں، کیونکہ سو برس پہلے وہ جن القاب سے مشہور تھے سو برس بعد بھی ان ہی سے مشہور تھے، راجہ رچی کے تفصیلی ذکر سے پہلے مختصر طور پر اس سے پہلے کہ تین مہاراجوں کا تذکرہ مناسب معلوم ہوتا ہے۔

راجہ بلہرا (دبھی رائے گجرات) سلیمان تاجر کا بیان ہے کہ اہل ہندو چین کے نزدیک متفقہ طور پر پوری دنیا میں صرف چار بڑے بڑے بادشاہ ہیں، جن میں پہلا نمبر عرب کے بادشاہ (خلیفۃ المسلمین) کا ہے، یہ ان کے نزدیک سب سے بڑا، سب سے مالدار اور سب سے حسین و جمیل ہے، اور یہ بہت بڑے دین (اسلام) کا بادشاہ ہے، جس کی طاقت کے مقابلہ میں کوئی طاقت نہیں ہے۔ دوسرا نمبر چین کے بادشاہ کا ہے، پھر شاہ روم کا اور اس کے بعد بلہرا کا ہے، اس خاندان کے بادشاہوں کے کان چھدے ہوتے ہیں، یہ بلہرا ہندوستان کے تمام راجوں مہاراجوں میں معزز و محترم ہے، اور سب اس کی تعظیم کرتے ہیں، چنانچہ وہ تمام راجے مہاراجے جو اپنے اپنے علاقوں کے آزاد حکمران ہیں، بلہرا کی عظمت کے معترف ہیں اور جب بلہرا کے قاصدان کے یہاں جاتے ہیں تو یہ ان کی تعظیم و تکریم کے لیے ان کو سجدہ کرتے ہیں، یہ راجہ عربوں کی

طرح اپنی فوج کو وظیفہ دیتا ہے، اس کے پاس ہاتھی، گھوڑے اور دولت بہت زیادہ ہے۔ اس کے یہاں طاہر یہ نام کے سکوں کا رواج ہے، سرکاری ٹکسال کے ہر سکے کا وزن عام سکوں سے ڈیوڑھا ہوتا ہے، اس کا اپنا سنہ اور تاریخ ہے جو سابق حکمران کے عہد سے چلتا ہے، مسلمانوں کی طرح رسول اللہ صلی اللہ علیہ وسلم کے زمانہ سے سنہ کا شمار نہیں ہے۔ بلکہ مہاراجوں کے زمانہ سے اس کی تاریخ شروع ہوتی ہے۔ اس خاندان کے راجوں کی عمریں لمبی ہوتی ہیں، بسا اوقات ایک ایک راجہ پچاس پچاس سال تک راج کرتا ہے۔ بلہرا کی مملکت کے لوگوں کا خیال ہے کہ ان کے راجوں کی عمر اور حکمرانی کی مدت اس لیے اتنی طویل ہوتی ہے کہ وہ عرب مسلمانوں سے محبت کرتے ہیں، واقعہ یہ ہے کہ بلہرا خاندان اور اس کے اہل مملکت جس قدر عربوں سے محبت کرتے ہیں کوئی دوسرا راجہ نہیں کرتا، اس خاندان کے ہر حکمراں کو بلہرا کہتے ہیں جیسے کسری وغیرہ، یہ لفظ بلہرا کسی راجہ کا خاص نام نہیں ہے بلہرا کا ملک اور اس کی سر زمین سمندر کے ساحل پر واقع ہے، جیسے بلاد کم کم (کوکن)، کہتے ہیں، یہ علاقہ چین کی حدود سے متصل ہے۔

اس کے اطراف و جوانب میں بہت سے راجے ہیں، جو اس سے جنگ کیا کرتے ہیں، مگر کامیابی اسی کو ہوتی ہے، چنانچہ ان ہی میں سے ایک راجہ جزیرہ ہے بلہرا سلیمان تاجر ہی کے دور میں ابن خرداد ذیہ نے بلہرا کا تذکرہ یوں کیا ہے کہ "ہندوستان کا سب سے بڑا حکمراں بلہرا ہے، اس لفظ کے معنی شہنشاہ کے ہیں، اس کی انگلشتری کا نقش یہ ہے "جو آدمی تم سے کسی غرض کی وجہ سے دوستی کرے گا وہ غرض پوری ہونے کے بعد جدا ہو جائے گا۔" یہ راجہ کم کم (کوکن) میں رہتا ہے، جو ساگو ان کا دیس ہے اس کے بعد طافن کا راجہ ہے،

ابن رستہ نے الاعلاق النفسیہ میں لکھا ہے:-

بلہرا راجہ سلیمان تاجر سے المسالک والممالک ص ۶۷۔

بلہرا کا مطلب یہ ہے کہ وہ ہندوستان کے راجوں میں سب سے بڑا راجہ ہے، اس کے ملک کو کم کم کہا جاتا ہے، یہ ہندی نام ہے، اس ملک میں ساگو ان ہوتا ہے جو وہاں سے باہر بھیجا جاتا ہے، اس راجہ کا ملک وسیع ہے، اور اس کی فوج بہت زیادہ ہے، اس کے آس پاس جتنے راجے ہیں سب اس کو سجدہ کرتے ہیں، اور جب اس کا کوئی قاصدان اطراف کے راجوں کے یہاں آتا ہے تو سب اس کو راجہ کی تعظیم کی وجہ سے سجدہ کرتے ہیں۔

مسعودی نے ۳۳۲ھ میں بلہرا کے بارے میں یوں لکھا ہے :-
 ہندوستان میں طوائف الملوک کی بعد یہاں کے ہر علاقہ پر ایک راجہ نے قبضہ کر لیا چنانچہ مانگیرد مہانگر گجرات، شہر پر جو ایک لمبا چوڑا علاقہ ہے..... بلہرا نامی راجہ نے قبضہ کر لیا، یہ پہلا راجہ ہے ہندوستان کے راجوں میں بلہرا کے نام سے موسوم کیا گیا، اور بعد میں یہ لفظ ہر اس راجہ کے لیے علامت بن گیا جو ہمارے زمانہ ۳۳۲ھ تک اس علاقہ کا حکمراں ہوتا ہے، ہمارے زمانہ میں ہندوستان کا سب سے بڑا حکمراں یہی بلہرا ہے، ہندوستان کے اکثر راجہ اس سے تعلق رکھنے کے خواہشمند رہتے ہیں، اور جب اس کے قاصدان کے یہاں جاتے ہیں تو وہ ان کو سجدہ کرتے ہیں۔ بلہرا کی مملکت سے ملی ہوئی ہندوستان کی بہت سی مملکتیں ہیں، بعض راجے ایسے ہیں جن کی مملکت میں صرف پہاڑ ہیں، کوئی سمندر نہیں ہے، جیسے راتے، کشمیر کا راجہ اور راجہ طافن وغیرہ بعض کے ملک میں خشکی و تری دونوں ہیں، بلہرا کی مملکت اور سمندر کے درمیان سندھی فرسنگ کے حساب سے ۸۰ فرسنگ کا فاصلہ ہے، سندھی فرسنگ آٹھ میل کا ہوتا ہے، اس کے یہاں بے شمار فوج اور ہاتھی ہیں، اس کی فوج کا بڑا حصہ پیدل ہے، کیونکہ اس کا ملک پہاڑوں کے درمیان واقع ہے۔

بلہر کے علاوہ سندھ اور ہندوستان کے راجوں میں کوئی بھی مسلمانوں کی تعظیم و تکریم نہیں کرتا لیکن اس کی مملکت میں اسلام معزز اور محفوظ ہے، مسلمانوں کی باقاعدہ مسجدیں ہیں اور جامع مسجدیں نمازیوں سے معمور رہتی ہیں، اس خاندان کا ایک ایک راجہ چالیس اور پچاس سال تک بلکہ اس سے بھی زیادہ حکمرانی کرتا ہے۔ اہل مملکت کا خیال ہے کہ ان کے راجوں کی عمر اس لیے لمبی ہوتی ہے کہ وہ عدل و انصاف اور مسلمانوں کی تعظیم و تکریم کرتے ہیں، یہ راجہ سرکاری خزانہ سے فوجیوں کو وظیفہ دیتا ہے جس طرح مسلمان اپنے فوجیوں کو بیت المال سے وظیفہ دیتے ہیں، اس کے یہاں طاہریہ نامی سکہ کا رواج ہے، جو وزن میں عام سکوں سے ڈیوڑھا ہوتا ہے، اس کے یہاں سنہ اور تاریخ کا رواج راجوں کی ابتدا سے ہوتا ہے۔

راجہ جزر (گوجر) | سلیمان تاجر کا بیان ہے کہ راجہ بلہر کے آس پاس جو اس کے حریف راجے ہیں اور جن کے مقابلہ میں اس کو فتح ہوتی ہے ان میں سے ایک راجہ ہے، جسے جزر کہتے ہیں، اس کے پاس فوج بہت زیادہ ہے۔ اس کے جیسے گھوڑے کسی ہندوستانی راجہ کے پاس نہیں ہیں، وہ عربوں کا دشمن ہے، حالانکہ اسے بھی اقرار ہے کہ عرب کا بادشاہ (خلیفہ) سب سے بڑا بادشاہ ہے، ہندوستان کے راجوں میں اس سے بڑا کوئی بھی اسلام کا دشمن نہیں ہے، وہ زمین کے ایک ساحلی قطعہ پر حکمراں ہے، یہاں کے لوگوں میں دولت بہت زیادہ ہے، ان کے یہاں اونٹ اور مویشی بہت ہیں۔ یہ لوگ چاندی سے خالص سونا خریدتے ہیں، بیان کیا جاتا ہے کہ ان کے یہاں کانیں بھی ہیں، ہندوستان کی کوئی مملکت اس سے زیادہ چوری سے محفوظ نہیں ہے۔

ابن خرداد ذہب نے بلہر کے بعد راجہ طافن، اس کے بعد راجہ جاہ کا نام لیا ہے، اس کے بعد راجہ جزر کا تذکرہ کر کے لکھا ہے کہ اس کے یہاں طاہریہ سکے چلتے ہیں،

سہ مروج الذہب ج ۱ ص ۱۱۱ راجہ سلیمان التاجر سہ المسالک و الممالک ص ۶۷

ابن رستہ نے الاعلاق النقیسہ میں لکھا ہے کہ ان راجوں سے متصل ایک راجہ ہے جسے جزر کہا جاتا ہے، عدل و انصاف اس کی مملکت میں پانی کی طرح بہتا ہے۔ اس کے انصاف کا حال یہ ہے کہ اگر بیچ راستہ میں سونا بھی پھینک دیا جائے تو اس کے اٹھالیسے کا ڈر نہیں ہے، اس راجہ کا ملک وسیع ہے، عرب تاجر جب اس کے ملک میں تجارت کے سلسلے میں جاتے ہیں تو وہ ان کے ساتھ بہت بہتر سلوک کرتا ہے، اور ان سے سامان خریدتا ہے، ان کے یہاں لین دین سونے کے ٹکڑوں اور رطاطری سکوں سے ہوتا ہے، اس سکے پر راجہ کی تصویر ہوتی ہے، اس کا وزن ایک مثقال کے برابر ہوتا ہے، عرب تاجر جب وہاں کے لوگوں سے سودا کرنے کے بعد راجہ سے کہتے ہیں کہ کسی ایسے آدمی کو ان کے ساتھ کر دیا جائے جو ان کو اور ان کے تجارتی سامان کو بحفاظت ملک کے باہر پہنچا دے تو راجہ ان سے کہتا ہے کہ میرے ملک میں چور نہیں ہیں، آپ لوگ تنہا جاتیے، اگر مال پر کوئی آفت آئی تو اس کے تاوان کا میں ذمہ دار ہوں، راجہ جسم کے اعتبار سے بھی بھاری بھر کم ہے، اس کے اطراف میں کوئی راجہ اس سے زیادہ بہادر نہیں ہے، وہ لڑائی کے داؤں بیچ سے خوب واقف ہے، اور بلہرا، اور طافن اور نجابہ (جانبہ) کے راجوں سے برسر پیکار رہا کرتا ہے۔

اس راجہ کے بارے میں سلیمان تاجر اور ابن رستہ کے بیان میں تضاد پایا جاتا ہے جس سے یہ ظاہر ہوتا ہے کہ خاندان جزر کا راجہ سلیمان کے زمانہ میں اور تھا اور ابن رستہ کے زمانہ میں کوئی دوسرا تھا، مگر دونوں نے ان کو ان کے خاندانی لقب سے یاد کیا ہے۔

مسعودی نے راجہ جزر کے بارے میں لکھا ہے کہ بلہرا کے راجاؤں سے برسر پیکار رہتا ہے اور اس کی مملکت کی ایک سمت دونوں میں برابر جھڑپ ہوتی رہتی ہے، اس راجہ کے یہاں گھوڑے، اونٹ، اور فوج بہت زیادہ ہے، اس کا خیال ہے کہ اقلیم بابل یعنی اقلیم ربیع

کے بادشاہ کے علاوہ اس سے بڑا کوئی بادشاہ نہیں ہے۔ غالباً اس سے مراد بغداد کا بادشاہ یعنی خلیفہ ہے، یہ راجہ بڑا مغرور ہے اور دوسرے راجوں پر حملہ کرتا رہتا ہے مسلمانوں سے بھی بغض رکھتا ہے، اس کے پاس ہاتھی بہت زیادہ ہیں، اس کا ملک نے میں کی ایک پٹی میں واقع ہے، اور اس میں سونے چاندی کی کانیں ہیں، یہاں کے لوگ ان ہی معادن سے لیں دین کرتے ہیں۔

مسعودی نے راجہ جزیر کی مسلمانوں سے دشمنی کی کہانی مختصر بیان کی ہے، مگر اس کی نخوت و غرور کو اس نے بھی ذکر کیا ہے۔ ایسا معلوم ہوتا ہے، یہ خاندان ہی نخوت پسند تھا اور اس کے اکثر حکمران اس مرض میں مبتلا تھے۔

راجہ طافن (دکن) | سلیمان تاجر کا بیان ہے کہ راجہ جزیر کے ایک طرف راجہ طافن ہے، اس کی مملکت بہت چھوٹی ہے، یہاں کی عورتیں گوری اور ہندوستانی عورتوں میں سب سے زیادہ حسین ہوتی ہیں، یہ راجہ فوج کی کمی کی وجہ سے اپنے اطراف کے راجوں سے صلح و مصالحت کی پالیسی پر عمل کرتا ہے، یہ بھی عربوں سے اسی طرح شدید محبت کرتا ہے جس طرح راجہ بلہرا کرتا ہے۔

ابن خردادبہ نے بلہرا کے ذکر کے بعد لکھا ہے کہ اس کے بعد طافن کا راجہ ہے، اسی طرح ابن رستہ نے بلہرا کے ذکر کے بعد لکھا ہے کہ بلہرا سے متصل کئی راجے ہیں، ان میں سے ایک کو راجہ طافن کہتے ہیں، اس کی مملکت چھوٹی ہے، مگر اس کے یہاں مال زیادہ اور ملک آباد ہے، اس کی مملکت کے عوام صاف گندمی رنگ کے ہوتے ہیں، یہاں حسن و جمال عام ہے، اس کے اطراف و جوانب کا کوئی ملک حسن و خوبصورتی میں اس کا ہمسرہ نہیں ہے۔

مسعودی نے لکھا ہے کہ راجہ جزیر کے متصل راجہ طافن ہے، یہ اطراف و جوانب

لہ مروج الذهب ۱۰۰ رملۃ سلیمان التاجر ۱۰۰ المسالک والممالک ص ۶۶ علاء النفیۃ ص ۱۳۵

کے راجوں سے صلح رکھتا ہے، اور مسلمانوں کی تعظیم و تکریم کرتا ہے، اس کی فوج مذکورہ بالا راجوں کی افواج کی طرح نہیں ہے۔ یہاں کی عورتوں سے زیادہ حسین ہندوستان بھر میں عورتیں نہیں ہیں، ان کا حسن اور صحبت سب سے اعلیٰ ہے، ان میں بہت سی عورتیں خلوت کے لیے مشہور ہیں، اس لیے بحری سیاح اور مسافر و تاجر بڑے شوق سے ان کو خریدتے ہیں، ان کو ”طائفیات“ کہا جاتا ہے۔

علامہ سید سلیمان ندوی فرماتے ہیں۔

لفظ طائف کی اصلیت میں یورپین محققوں کا اختلاف ہے، یہ لفظ طائف کے بجائے طاقن بھی نسخوں میں ملا ہے، اس کو بعضوں نے موجودہ اورنگ آباد کن کے قریب بتایا ہے بعض اس کو کشمیر کے پاس لے گئے ہیں، لیکن میرے نزدیک یہ طاقن لفظ ہے اور یہ دکن کی خرابی ہے۔

یقیناً یہ مہاراشٹر ہی کے کسی علاقہ کا راجہ تھا، ابن بطوطہ نے بھی اس اطراف کی عورتوں کے حسن و جمال اور ان کی خصوصیات کو اسی انداز میں بیان کیا ہے جس انداز میں مسعودی نے بیان کیا ہے۔

راجہ جاہ اور راجہ غابہ | ان تین بڑے بڑے راجوں کے درمیان دو اور راجوں کا تذکرہ عرب مورخوں کی کتابوں میں ملتا ہے، لیکن وہ ان تینوں کے جیسے بلند مرتبہ نہیں تھے اس لیے ان کا تفصیلی حال نہیں ملتا، ان میں ایک جاہ ہے اور دوسرا غابہ، ابن خردادبہ نے حکمراں خاندانوں کے القاب کے تذکرے میں بلہرا کے بعد جاہ، اس کے بعد طاقن اس کے بعد جزر، اس کے بعد غابہ اور اس کے بعد رسی کا نام لکھا ہے، پھر آگے چل کر ملوک ہند کے تفصیلی بیان میں بلہرا کے بعد طاقن، اس کے بعد جاہ، اس کے بعد جزر،

۱۴۴ مروج الذهب ج ۱ ص ۱۴۱ ۱۴۲ مروج الذهب ج ۱ ص ۱۴۱ ۱۴۲ مروج الذهب ج ۱ ص ۱۴۱ ۱۴۲

اس کے بعد جاہ اور اس کے بعد رہی کا ذکر کیا ہے، اور ہندوستان کے ساحلی مقام بلین سے چین کے بحری سفر کی راہ بیان کرتے ہوئے لکھا ہے کہ اس کے مسافروں کو چاہئے کہ سرندیب کو اپنے بائیں طرف کریں، اس صورت میں سرندیب سے جزیرہ نکبالتوس دس سے پندرہ دن کی راہ ہے، وہاں سے جزیرہ کلہ تک چھ دن کا سفر ہے۔

وہی مملکت جاہ الہند اور کلہ جاہ ہند کی مملکت میں سے ہے۔

ان میں رائگے کی کان ہے اور بالنوں کے جنگل ہیں، اس کے بائیں جانب جزیرہ مالوس دو دن کی راہ پر ہے، یہاں لوگ انسانوں کو کھا جاتے ہیں، یہاں بہترین کافور، کیلہ، نارجیل، گنا اور چادل ہوتا ہے۔

ومنہا الی جزیرۃ جاہ ومثلاھط اور کلہ سے جزیرہ جاہ، مثلاً ہط اور ہج دو و ہر لبح فرسخان وہی عظمتہ دو فرسنگ پر واقع ہیں، یہ بہت بڑی مملکت ہے و ملکہا یلیس حلیۃ الذہب و یہاں کاراجہ سونے کے زیورات اور سونے کی قلشوة الذہب و یعبدا البدادۃ۔ ٹوپی استعمال کرتا ہے اور بت پرست ہے۔

یہاں بھی نارجیل، کیلہ اور گنے کی پیداوار ہوتی ہے، اور مثلاً ہط میں صندل، سنبل، قرنفل کی پیداوار ہے اور جاہ میں ایک پہاڑی کی چوٹی پر سو ہاتھ کے گھیرے میں ایک نیزے کے برابر آگ جلتی رہتی ہے جو دن میں دھواں اور رات میں آگ معلوم ہوتی ہے، اس کے بعد پندرہ دن کی مسافت پر عطر کی پیداوار کی جگہ آتی ہے اور جاہ اور مایط کے درمیان بہت قربت ہے۔

اس بیان سے راجہ جاہ کے مقام کی تعیین کی شکل نکل سکتی ہے۔

ابن رستہ نے راجہ قمار (کماری) کے بعد اور دو ایک راجاؤں کا ذکر کیا ہے، چنانچہ ہاتھیوں کا تذکرہ کرتے ہوئے لکھا ہے کہ مجھے خبر ملی ہے کہ بلا داغباب (ایک نسخہ میں اعتاب

راہ المسالک والممالک ص ۶۰ المسالک والممالک ص ۶۰

ہے) میں کچھ علاقے ہیں جن کو اور نسین (ایک نسخہ میں در نشین ہے، کہتے ہیں یہاں ایک عورت حکمراں ہے، جس کا نام رابیہ ہے، اس کی مملکت میں ایک جگہ ہے جسے براز کہتے ہیں، اس رانی کے یہاں دس ہاتھ سے گیارہ ہاتھ تک قد کے ہاتھی ہوتے ہیں، ۱۰

ابن رستہ کے اس بیان میں ہو سکتا ہے کہ اغباب غابہ ہوا اور براز براز کا علاقہ ہو، اور یہی قرین قیاس معلوم ہوتا ہے اگر اسے تسلیم کر لیا جائے تو خاندان غابہ علاقہ براز حکمراں تھا، جس میں گدی کی وراثت مردوں کی طرح عورتوں کو بھی ملتی تھی۔

اسی ابن رستہ نے طاقن سے متصل ایک راجہ کا حال لکھا ہے کہ طاقن کے بعد ایک راجہ ہے جس کو نجابہ (ایک نسخہ میں جابہ ہے، کہتے ہیں، یہ اپنے ملک میں شریف مانا جاتا ہے، راجہ بلہرا یہاں کے راجگان کے یہاں شادی بیاہ کرتا ہے، اس خاندان کے راجہ سلوٹی، ہوتے ہیں، اور عزت و شرافت کے خیال سے صرف اپنے ہی خاندان میں شادی بیاہ کرتے ہیں، اور جو سلوٹی کہے جاتے ہیں، کہا جاتا ہے کہ وہ ان ہی دیس سے آتے ہیں۔ ان کے جنگلوں، چھاڑیوں اور شہروں میں صندل سرخ ہوتا ہے۔

ہمارا خیال ہے کہ یہ نجابہ نہیں بلکہ جابہ صحیح ہے، اور مذکورہ بالا بیان راجگان جابہ ہی سے متعلق ہے، بلہرا کے خاندان کے ساتھ ان کی رشتہ داری سے خیال ہوتا ہے کہ یہ علاقہ گجرات کے آس پاس دکن میں کہیں تھا، مگر یہاں کے شہروں اور جنگلوں میں صندل سرخ کی پیداوار سے خیال ہوتا ہے کہ جنوبی سواحل کے آس پاس اس نام کا کوئی علاقہ تھا، بہت ممکن ہے کہ موجودہ علاقہ بیسور جابہ کے نام سے مشہور رہا ہو، جہاں آج بھی صندل کی پیداوار تمام ہندوستان سے زیادہ ہوتی ہے۔

راجہ رسی (دینگال) جیسا کہ پہلے ہم ابن خرداد بہ وغیرہ کے بیان سے بتا چکے ہیں، رسی کسی خاص راجہ کا ذاتی نام نہیں ہے، بلکہ یہ حکمراں خاندان کا آبائی لقب ہے، جس سے

اس کا ہر راجہ پکارا جاتا تھا، اور اس میں مرد، عورت کا فرق بھی نہیں تھا، چنانچہ ابن الفقیہ ہمدانی ۲۹۰ھ نے لکھا ہے :-

ہندوستان میں ساحل سمندر پر ایک مملکت ہے جسے رہتی کہتے ہیں، اور اس پر ایک عورت حکومت کرتی ہے۔	وفي بلاد الهند مملكة يقال لها رهي على ساحل البحر ومملكة امرأة
--	---

اس کا مطلب یہ ہے کہ تیسری صدی ہجری کے آخر میں رہی لقب کی عورت یہاں کی حکمراں تھی۔

تمام قدامت نے رہی بالمرار کی تصریح کی ہے، سلیمان تاجر (ص ۳۷)، ابن خرداداذ بہ۔ (ص ۱۶ و ۶۷)، ابن الفقیہ ہمدانی (ص ۱۵)، اور مسعودی (ص ۱۵) نے اس لفظ کو بار بار اسی طرح لکھا ہے، اور ان کی کتابوں میں تکرار کے باوجود اس کے سوا کوئی اشارہ تک نہیں پایا جاتا، اس لیے ان قدیم وثقہ مورخوں، سیاحوں اور جغرافیہ نویسوں پر اعتماد کر کے اسے رہی ہی سمجھنا چاہئے۔ باقی رہا قاضی رشید بن زبیر ۵۶۳ھ کی کتاب الذخائر والحقف میں صفحہ ۲۱، ۲۲ اور ۷۹ پر وہی بالداں ہونا تو یہ قدامت کی تصریحات کے مقابلہ میں معتبر نہیں ہو سکتا اور اسے نسخ و کتابت کی غلطی پر محمول کیا جائے گا۔

راجہ رہی کا تذکرہ سلیمان تاجر نے ذاتی معلومات کی بنا پر تفصیل سے کیا ہے، وہ لکھتا ہے :-

ان راجوں سے متصل ایک راجہ ہے جسے رہی کہتے ہیں اس سے راجہ جزیر برسر پیکار رہا کرتا ہے ملک میں اس کی قدر و منزلت نہیں ہے، راجہ رہی بھی راجہ بلہر سے جنگ کرتا ہے جس طرح راجہ جزیر سے جنگ	وہی هو لاء ملك يقال له رهي يقاتله ملك الجزر، وليس له شرف في الملك وهو ايضا يقاتل بلهر كما يقاتل ملك الجزر
---	---

لہ کتاب البلدان ص ۱۵۔

ورہمی هذا اکثر حیثاً من ملك بلہرا، ومن ملك الجزر ومن الطاقن ویقال انه اذا خرج الى القتال ینخرج فی نحو من خمسين الف فیل ولا ینخرج الا فی الشتاء لان الفیل لا تصبر علی العطش فلیس یسعد الا المخرج فی الشتاء ویقال ان قصاری عسکره نحو من عشر الف الی خمس عشر الفا فی بلادہ الثیاب الی لیس لاحد مثلها، یدخل الثوب منھا فی حلقة خاتمة وحسنا وهو من قطن، وقد رأینا بعضھا والذی ینفق فی بلادہ الودع وهو عین ابلاد یعنی مالھا و فی بلادہ الذهب والفضہ والعود، والثیاب الصم الذی یتخذ منہ المداب و فی بلادہ البشان المعلم وهو الکرکدن

کرتا ہے، اور یہ راجہ رہتی فوج کی کثرت میں بلہرا، جزر، اور طاقن سے بڑھا ہوا ہے، بیان کیا جاتا ہے کہ جب یہ جنگ کے لیے نکلتا ہے تو تقریباً پچاس ہزار ہاتھیوں کو لے کر نکلتا ہے اور صرف جاڑے کے موسم میں نکلتا ہے، کیونکہ ہاتھی پیاس کی شدت برداشت نہیں کر سکتا۔ اس لیے جاڑے کے علاوہ دوسرے موسم میں جنگ کے لیے نکلتا اس کے بس میں نہیں ہے کہا جاتا ہے کہ کم سے کم اس کے پاس دس سے پندرہ ہزار تک فوج ہے، اس کے ملک میں ایسے کپڑے ہوتے ہیں جن کی مثال کہیں نہیں ملتی، جن کی باریکی اور نراکت کا یہ حال ہے کہ پورا اٹھان انگوٹھی کے حلقہ میں سما جاتا ہے، یہ کپڑا روئی کا ہوتا ہے، ہم نے بچشم خود ایسے بعض کپڑے دیکھے ہیں، اس کے ملک میں لین دین میں کوڑی کا رواج بھی ہے، یہی کوڑی اس ملک کی دولت ہے، اور یہاں سونا، چاندی عود اور ایک خاص قسم کا کپڑا ہوتا ہے جس سے مداب بنتا ہے، رہتی کے ملک میں بشان المعلم یعنی گینڈا ہوتا ہے۔

میرا خیال ہے کہ یہ بشان نشان ہے، یا پھر ہندی کا لفظ پہچان ہے، جس کی تفسیر سلیمان تاجر نے المعلم (نشان) سے کر کے اس کا عربی نام کرکدن بتایا ہے، راجہ رہتی کے ملک میں

لوگ گینڈے کو نشان کہتے تھے کیونکہ اس کی سینگ میں آدمی، مور، پھلی اور دوسرے جانوروں کی شکلیں پائی جاتی تھیں، چنانچہ سلیمان تاجر اس کی شکل و صورت بیان کرنے کے بعد کہتا ہے کہ بسا اوقات اس کی سینگ میں آدمی، طاؤس، پھلی اور دوسرے حیوانات کی شکلیں ہوتی ہیں، چہن کے لوگ اس کا پٹرکا بناتے ہیں، اور چہن کے شہروں میں اس کا ایک ایک پٹرکا دو ہزار اور اس سے بھی زیادہ دینار میں بکتا ہے، اس کی شکل و صورت جس قدر حسین ہوتی ہے اسی قدر قیمت زیادہ ہوتی ہے۔

وہذا کله یشتري من اور یہ پٹکے رنجی کے ملک سے کوڑی کے ذریعہ خریدے
بلا رہی بالودع جاتے ہیں، یہ کوڑی اس ملک کی دولت اور سکے
وہو عین البلاد ہے۔

ابن خرداذبہ نے راجہ رنجی کا ذکر ان الفاظ میں مختصر طور سے کیا ہے:-

و بعد از رہمی و بینہ راجہ غابہ کے بعد راجہ رنجی ہے، رنجی اور ان
و بین ہولاء مسیرۃ سنۃ، راجوں کی مملکت کے درمیان ایک سال کی
و ذکر و ان لخمسین الفیل مسافت ہے، لوگوں کا بیان ہے کہ اس کے پاس
ولہ الثیاب القطنیۃ الخملۃ پچاس ہزار ہاتھی ہیں، اور اس کے ملک میں سوتی
والعود الہندی۔ مٹلی کپڑوں کی اور عود ہندی کی پیداوار ہے۔

ابن خرداذبہ نے رنجی کے بعد راجہ قامرون دکامروپ، کا ذکر کیا ہے، اور بتایا ہے کہ اس کے ملک میں سونا بہت ہوتا ہے اور گینڈا پایا جاتا ہے، گینڈے کے ذکر میں تقریباً وہی باتیں لکھی ہیں جن کو سلیمان تاجر نے راجہ رنجی کے بیان میں لکھا ہے۔ راجہ رنجی کے بارے میں یہ دونوں بیان تیسری صدی کے وسط سے تعلق رکھتے ہیں،

۱۔ رحلتہ سلیمان التاجر۔ یہاں یہ بات یاد رکھنی چاہئے کہ سلیمان نے تین مرتبہ اس راجہ کا نام رنجی بالراہ بتایا ہے۔ ۲۔ المساکک والممالک ص ۶۷

اس کے تقریباً ایک سو سال بعد مسعودی نے ۳۳۲ھ میں راجہ رِہمی کا تذکرہ نہایت مختصر طور سے کیا ہے جس سے معلوم ہوتا ہے کہ اس وقت اس خاندان پر زوال آ گیا تھا، اور اسے کوئی قابل ذکر حیثیت حاصل نہیں تھی، چنانچہ اس نے راجہ طافن کے بعد لکھا ہے:-

ثم يلي هذا الملك مملكة رهي له | اس راجہ سے متصل رِہمی کی مملکت ہے،

اس میں نہ گنیڈے کا ذکر ہے، نہ وہاں کے کپڑوں کا تذکرہ ہے اور نہ ہاتھیوں اور سونے چاندی کی کالوں کا بیان ہے۔

اس خاندان کے ایک راجہ نے خلیفہ مامون (۱۹۸ تا ۲۱۸ھ) کے پاس ہدایا و تحائف اور خط روانہ کیا تھا، جس کے جواب میں مامون نے بھی اسے اپنی خوشنودی اور ہدایا و تحائف سے نوازا تھا۔ اس کی تفصیل قاضی رشید بن زبیر (۵۶۵ھ) نے اپنی کتاب الذخائر والتحف میں بیان کی ہے جس سے اس راجہ کی شان و شوکت، مال و دولت، علم و فضل اور خلیفہ اسلام سے اس کی محبت و الفت کا پتہ چلتا ہے۔ اس نے خلیفہ مامون کے نام جو خط لکھا ہے، اس میں اپنا مفصل تعارف کرایا ہے۔ اس کا خلاصہ یہ ہے کہ ہندوستان کا یہ راجہ مشرق کے مہاراجوں میں سب سے بڑا ہے، اس کا محل ایسی عمدہ اور ندرم عود کی لکڑی سے بنا ہے جس پر مہر کرنے سے موم کی طرح نشان پڑ جاتا ہے اس کے خزانے میں اس کے آبا و اجداد کے تاج رکھے ہوئے ہیں۔ یعنی یہ حکومت بہت قدیم ہے، جب اس کی سواری نکلتی ہے تو ہزاروں ہاتھیوں کا جلوس ہوتا ہے۔ اس کے اصطل میں ایک ہزار صرف سفید ہاتھی ہیں، جن کی رسیاں وغیرہ سونے کی ہیں، وہ اپنی رعایا کے بارے میں اللہ سے بہت ڈرتا ہے۔ وغیرہ وغیرہ۔

قاضی رشید بن زبیر نے راجہ رِہمی کے ہدایا کی تفصیل یوں بیان کی ہے

له مروح الذهب باج اصفا ۱۰۰ الذخائر والتحف ص ۳۲

وكانت الهدية جام ياقوت احمر
فتحہ شہر فی غلظ الاصبع مملوءاً دررا،
وزن كل درة مثقال والعدة مائة درة
وفرشانی جلدتیر تکون فی وادی اطهر اج
تبتلع الفیل، ووشی جیدہ ادرات
سود علی قدر الدرہم فی وسطہا
نقط بیض مغرورة بالدر لا یتخوف
من جلس علیہا السل ومن كان
به السل وجلس علیہا سبعة
ایام ذهب عنه، ومصلیات ثلاثة
بوسائد ہا من ریش طائر یقال ^{کھا}
له السمدل اذ لاحت فی النار لم
تحترق و فراوز ہا درو یاقوت احمر
ووزن مائة الف مثقال عود رطباً
اذا ختم علیہ قبل الصورة وثلاثة
وثلاثین مناً کافوراً حبیباً، کل حبة
منہ مثل الفستقة واکبر من اللوزة
مع جاریة سنديّة طولها سبعة
اذرع تسحب شعرها حسنة البشر
لھا اربع ضفائر تعقد ضفیرتین
علی راسھا تا جا وضفیرتان

ہدیہ کی تفصیل یہ ہے، ایک جام یاقوت سرخ کا جس کی
چوڑائی ایک بالشت اور دبازت ایک انگل تھی،
موتیوں سے بھرا ہوا تھا، ہر موتی کا وزن ایک مثقال
تھا، ان موتیوں کی تعداد ایک سو تھی، ایک فرش
اژدہ کی کھال کا جو ادنیٰ مہراج میں پایا جاتا ہے،
یہ اژدہ ہاتھ بڑا ہوتا ہے کہ ہاتھی کو نگل جاتا ہے،
کار چوڑی کپڑے اس میں درہم کے برابر کالی بوٹیاں
تھیں، ان کے بیچ میں سفید مینا تھا، اور موتیوں کے
کام سے تیار ہوا تھا، اژدہ کی کھال کی خاصیت
یہ تھی کہ جو اس پر بیٹھتا سل کی بیماری سے محفوظ
رہتا، اگر سل کا مریض سات دن تک اس پر بیٹھتا
تو مرض جاتا رہتا، تین مصلے مع گاؤ تکیہ کے جو
سمندل نامی پرند کے پر سے بنے ہوئے تھے، اس پر
کی خاصیت یہ ہے کہ آگ میں ڈالنے سے نہیں
جلتا، ان کی جھال اور کنارے موتی اور یاقوت
سرخ کے تھے، اور ایک ہزار سیر تازہ عود جس پر
مہر کرنے سے نشان پڑ جاتا تھا۔ تینیس سیر کا فور
کی ڈبیاں، ہر ڈلی بادم سے بڑی تھی، ایک ہندی
باندی، جس کا قد سات فٹ تھا، بال اتنے لمبے
تھے کہ چلتے میں زمین پر لوٹتے تھے۔ نہایت
حسین و جمیل تھی سر میں چار چوٹیاں تھیں، جن میں

تبلغان الارض من خلفها وطول
كل شفر من اشفار عينها
اصبع، يبلغ اذا طرقت الى نصف
خدها، وكان بين شفيتها لمعان
البرق من بياض اسنانها، لها
نهدان وثماني عكن، وكان
الكتاب في لحاء شجرة تنبت
بالهند يقال لها الكاذي الخ

دو کو اپنے سر پر تاج کی طرح لپیٹ لیٹی تھی، اور دو
چوٹیاں زمین پر لٹکتی تھیں، پلکیں ایک انگل لمبی
تھیں، جب سر جھکاتی تو پلکیں نصف رخسار تک
آجائیں، دانتوں کی چمک سے دونوں ہونٹوں کے
درمیان بجلی چمکتی معلوم ہوتی، فریبی سے اس کے
شکم میں آٹھ سلوٹیں پڑتی تھیں، اس ہدیہ کے ساتھ
جو خط تھا وہ ایک درخت کی چھال پر تحریر تھا،
جو ہندوستان میں ہوتا ہے، اسے کاذی
کہتے ہیں۔

ہمارے خیال میں اس عبارت میں وفرشانی جلد حیتہ کے بجائے وفرشامن جلد حیتہ
ہونا چاہیے، اور اس جملہ میں عبارت خلط ملط ہو گئی ہے، اور تب تلح الفیل کے بعد لا یتخوف
من جلس علیہا ہونا چاہئے، درمیان میں ووثنی سے مغرورة بالدرر تک عبارت
بعد میں آنی چاہئے، ورنہ مطلب بالکل بے جوڑ ہوتا ہے۔

اس سلسلہ میں مسعودی نے اخبار الزمان میں جو کچھ لکھا ہے وہ اس کی دلیل بن سکتا
ہے ۵۲ بکر ہر کند (جنوبی ہند کا سمندر) کے جزائر کا تذکرہ کرتے ہوئے اس سانپ اور
اس چمڑے کی خاصیت کو یوں بیان کرتے ہیں:-

وفیه حية يقال الملكة
لا تظهر الامرة واحدة وربما
احتال فيهما ملوك الزنج
فاخذوها وتطبخ حتى يخرج

اس میں ملکہ نامی ایک قسم کا اثر وہاں پایا جاتا ہے جو صرف
ایک مرتبہ ظاہر ہوتا ہے، زنج کے راجہ اسے حکمت
عملی سے حاصل کرتے ہیں، اسے پکا یا جاتا ہے اور
اس کی چمڑی سے راجہ کے مالش کی ہاتی ہے، جس

سے اس کی قوت اور امنگ میں اضافہ ہوتا ہے اور اس سانپ کی کھال چلیے کی کھال کی طرح ہوتی ہے اس کا فرش بنایا جاتا ہے جب اس پر سل کا مریض بیٹھتا ہے تو اس کی بیماری ختم ہو جاتی ہے۔ اور جب تندرست آدمی اس پر بیٹھتا ہے وہ ہمیشہ کے لیے اس مرض سے مامون ہوتا ہے۔

ودکھا ویدھن بہ الملائک
فتزید فی قوتہ و نشاطہ
و یستعمل من جلود ہذا الحجیة
وہی منمۃ فرش اذا جلس علیہا
صاحب السل ذہب عنہ السل
ومن جلس علیہ امن السل
ان یصیبہ ابدًا

خلیفہ مامون نے بھی راجہ رسی کے اس خط اور ہدیہ کے جواب میں خط اور ہدیہ بھیجا، اور چونکہ اس راجہ کے ملک میں نہایت اعلیٰ قسم کی کپڑے ہوتے تھے، اس لیے مامون نے بھی اپنے ہدیہ میں خاص طور سے طرح طرح کے عمدہ کپڑے بھیجے۔

قاضی رشید بن زبیر نے خلیفہ کے ہدایا کی فہرست میں کپڑوں کی تفصیل لکھی ہے:-

وخمسة اصناف من الکسوة من کلاصفت
مائة ثوب من بیاض مصر، و خز السوس
ووشی الیمین، و الاسکندریتہ و ملحم
خراسان، و دیباج خراسانی و فرش
قرمز، و فرش طبری و فرش سو سوزی
و مائة طنفسہ حیریة بوسائدھا
کل ذلک خز، و فرش خز سوسی الخ

کپڑے پانچ اقسام کے تھے اور ہر قسم کے سو سو کپڑے ان کی تفصیل یہ ہے۔ مصر کا سفید کپڑا، لٹھا، سوس کا ریشمی کپڑا، یمن اور اسکندریہ کی چھینٹ، خراسان کا ملحم، دیباج خراسانی، فرش قرمزی، فرش طبری، فرش سو سوزی، ان کے علاوہ ایک سو گدے مع تکیوں کے یہ سب چیزیں ریشم کی بنی ہوئی تھیں، اور سوسی ریشم کا فرش و

بعض قرائن سے معلوم ہوتا ہے کہ راجگان رسی قدیم زمانہ سے غیر ملکی بادشاہوں

سے تعلقات رکھتے تھے اور اپنے زمانہ کے بڑے بڑے حکمرانوں کے پاس تحائف دہرایا بھیجے
 میں اپنی ایک خاص روایت کے پابند تھے، چنانچہ قاضی رشید بن زبیر ہی نے اپنی کتاب
 کے شروع میں ہدیۃ ملک الہند ایضاً کے ذیل میں کسری کے پاس ایک ہندی راجہ
 کے ہدایا کا ذکر کیا ہے، اور ان کی تفصیل میں تقریباً وہی چیزیں لکھی ہیں جو راجہ رنجی نے
 مانوں کو بھیجی تھیں، جیسا کہ عبارت ذیل سے ظاہر ہوتا ہے:-

<p>کسری کے پاس ہندوستان کے راجہ کا ہدیہ، اس نے کسری کے پاس یہ چیزیں ہدیہ میں بھیجیں، ایک ہزار سیر عود ہندی جو آگ میں موم کی طرح پھل جاتی ہے اور اس پر مہر لگانے سے اس کے حروف ظاہر ہو جاتے ہیں، یا قوت سرخ کا ایک جام جس کے دہانے کا قطر ایک بالشت تھا، یہ موتیوں سے بھرا ہوا تھا، اور دس سیر کا فورسپتہ کے مانند اور اس سے بھی بڑا، ایک بانڈی جس کا قد سات ہاتھ تھا، اس کی پلکیں اس کے رخسار پر آتی جاتی تھیں، اس کے دانت کی سفیدی سے بجلی کی سی چمک پیدا ہوتی تھی، بھوویں ملی ہوئی تھیں، بالوں کی چوٹیوں کو گھسیٹی ہوئی چلتی تھی، سانپوں کی کھال کا ایک فرش جو ریشم سے زیادہ نرم اور چھینٹ سے زیادہ خوبصورت تھا، اس ہدیہ کے ساتھ جو خط تھا اس کی کتابت زرد جو اہر سے کی ہوئی کا ذی نامی درخت</p>	<p>ہدیۃ ملک الہند ایضاً و اھدی الیہ الف منّا من العودی الھندی ید و با فی النار کالشمع و یختم علیہ فتبین الکتابۃ، و جام یا قوت احمر فتحہ شبر فی شبر مملوءاً دراً، و عشرۃ امنان کافور کالفتق و اکبر و جاریۃ طولھا سبعة اذرع، تضرب اشقار عینھا خدیھا و کان یتبین لمعان البرق من بیاض مبسمھا، مقرونة الحواجب لها ضفائر شعر تجرُّها، و فرشاً من جلود الحیات الین من الحریر و احسن من الوشی (ص) و کتابہ کان بالدر و الذهب</p>
--	---

فی لحاء شجر الکاذی۔

کی چھال پر تھی۔

اس میں صرف ملك الهند کا لفظ ہے، راجہ رہی کے نام کی تصریح نہیں ہے، مگر چونکہ اس میں عود، جام، کافور، باندی، سانپ، کافر، کپڑا، اور خط کے کاغذ کا ذکر بعینہ وہی ہے جو مانوں کے ہدیہ میں بیان کیا گیا ہے، اس لیے قیاس ہوتا ہے کہ کسری کے دربار میں یہ ہدایا راجہ رہی خاندان کے کسی راجہ کے یہاں سے گئے ہوں گے، اور معاصر سلاطین کے پاس ہدیہ بھیجنا اس خاندان کے دستور میں شامل رہا ہوگا۔

راجگان رہی کا ملک | راجہ رہی کے بارے میں سلیمان تاجر، ابن خرداد بہ، ابن الفقیہ، ہمدانی، مسعودی، قاضی رشید بن زبیر کے تفصیلی بیانات صفحات ۱۰۱ تا ۱۰۲ میں درج کیے گئے ہیں، ان سے یہ حقیقت واضح ہو جاتی ہے کہ ان کا ملک ہندوستان کے مشرق میں تھا، اس کے بعد مشرق میں مہراج کا ملک تھا، جہاں سے ہندوستان کی سرحد ختم ہو جاتی تھی، اور چین کی سرحد شروع ہوتی تھی۔

سلیمان تاجر مغربی جنوبی ہندوستان کے راجگان بلہرا، جزیر اور طافن کا ذکر کر کے لکھتا ہے۔

ویلی ہو لاء ملک یقال لہ | اور ان سے متصل ایک راجہ ہے جسے رہی
رہی | کہا جاتا ہے۔

ابن خرداد بہ بھی اسی طرح ان راجوں کا ذکر کر کے راجہ غابہ کے بعد راجہ رہی کا ذکر کرتا اور مشرق کی طرف اس کی مسافت ایک سال کی راہ بتاتا ہے۔

وبعدا رہی، و بینہ و بین | غابہ کے بعد راجہ رہی ہے۔ اس میں اور
هو لاء مسیرة سنة | ان راجوں کے درمیان ایک سال کی راہ
کا فاصلہ ہے۔

۱۰۱ | رحلة سلیمان التاجر ۱۰۱ المسالك والممالک ص ۶۷۔

اس سے اندازہ ہو سکتا ہے کہ رومی کا ملک ہندوستان کے انتہائی مشرقی حصہ میں

واقع تھا؛

ابن الفقیہ ہمدانی کے بیان سے معلوم ہوتا ہے کہ وہ سمندر کے کنارے تھا، اور
دیبائی امراض اس کثرت سے ہوتے تھے کہ لوگ وہاں جانا پسند نہیں کرتے تھے، مگر
یہ ملک اس قدر خوشحال اور دولت مند تھا کہ مختلف ملکوں کے تاجر اور سوداگر یہاں
برابر آتے جاتے تھے، وہ لکھتا ہے:-

بلاد ہند میں ایک مملکت ہے جسے رومی
کہا جاتا ہے، یہ ساحل سمندر پر واقع
ہے اور یہاں پر ایک عورت حکومت
کرتی ہے، اس کا ملک دیبائی امراض
کا علاقہ ہے، پورے ہندوستان سے
جو شخص یہاں جاتا ہے اس بیماری کی
وجہ سے مر جاتا ہے مگر سوداگر یہاں کے
کثیر منافع کی وجہ سے جاتے ہیں۔

وفي بلاد الهند مملكة يقال
لها رومي على ساحل البحر و
ملكتهما امرأة وبلادها وبيّة
ومن دخل اليها من سائر الهند
مات فالتجار يمدخلون لكثرة
ارباحها

ابن بطوطہ نے بنگال کے بیان میں اسی طرح وہاں کے دیبائی امراض کا تذکرہ کیا ہے
اور لکھا ہے کہ وہاں کی بیماری اور رفاہیت دو متضاد باتوں کی وجہ سے بنگال دوزخ
بہشت کہا جاتا ہے۔

خود راجہ رومی نے خلیفہ مامون کے نام جو خط لکھا ہے اس میں سب سے پہلے اپنا
تعارف مشرقی ہندوستان کے عظیم الشان حکمراں کے لفظ سے کرایا ہے:-
من دھمی (رومی)، ملک الہند و | ہندوستان کے راجہ اور مشرق کے

۱۵ - کتاب البلدان ص

وعظیم ارکان المشرق

حکمرانوں میں عظیم حکمراں رہی کی طرف سے۔

خلیفہ مامون نے اس کے جواب میں جو خط بھیجا تھا اس میں بھی اس نے راجہ رہی کو مشرق کا مہاراجہ ظاہر کر کے اس کی اس حیثیت کا اعتراف کیا ہے۔

ہندوستان کے راجہ رہی کے نام

الی دھمی (رہمی) ملک الہند و

جو اپنے ماتحت راجوں اور مشرق کے

عظیم من تحت یدہ من اراکتہ

حکمرانوں میں سب سے بڑا ہے۔

الہند، و ارکان المشرق

ان شہادتوں کے بعد راجہ رہی کی مملکت کی جائے وقوع کسی طرح مشتبہ نہیں رہ جاتی

اور یہ بات واضح طور پر معلوم ہو جاتی ہے کہ یہ ملک بلہرا، جزیرہ اور طاقن وغیرہ کے علاقوں

اور مغربی جنوبی ہندوستان سے بڑی طویل مسافت کی دوری پر مشرق میں سمندر

سے ملحق تھا، اور آب و ہوا کے مرطوب ہونے کی وجہ سے وہاں طرح طرح کے دہائی امراض

تھے، یہ تمام باتیں ہندوستان میں بنگال ہی پر صادق آتی ہیں، پھر سوت کے باریک

اور مخلی کپڑے جن کی عینی شہادت سلیمان تاجر نے دی ہے اور جن کا تذکرہ ابن خرداداذبہ

نے بھی کیا ہے، اور راجہ نے ان کی بہترین قسمیں خلیفہ مامون کے پاس بھیجیں، جن سے ظاہر

ہوتا ہے کہ یہ وہی کپڑے ہیں جن کی کہانی ڈھاکہ کے بلبل پر ختم ہوتی ہے، اور قدیم زمانہ

سے بنگال کی بہترین صنعت میں ان کا شمار ہوتا ہے۔

اس کے علاوہ کوڑی، گینڈا، ہاتھی، سونا، چاندی، عود کا فور وغیرہ کا تعلق ہندوستان

کے دوسرے علاقوں کے مقابلہ میں بنگال میں زیادہ ہے، اور یہ چیزیں بنگال کی خاص

پیداوار ہیں، ان سے پتہ چلتا ہے کہ راجگان رہی جن کے ملک میں یہ چیزیں ہوتی تھیں وہ

بنگال ہی کے حکمراں تھے۔

علامہ سید سلیمان ندوی نے سلیمان تاجر کے بیان پر راجہ رہی کے بارے میں رائے

لہ الذخائر والتحف ص ۲۲۔ لہ الذخائر والتحف ص ۲۶۔

ظاہر کی ہے کہ کپڑوں کی تعریف کی بنا پر سمجھا جاتا ہے کہ یہ ڈھا کہ کے قریب کسی رانا نام راجہ کی حکومت تھی بلکہ

راجگانِ رومی کی مملکت کی حدود کا اندازہ اس سے لگایا جاسکتا ہے کہ سلیمان تاجر نے اس کے بعد کا کاشبیین نامی ایک راجہ کا تذکرہ کیا ہے، جو ملک کے اندرونی علاقہ میں واقع ہے، مگر اس کا تعلق سمندر سے بھی ہے، یہاں کے لوگ گورے اور خوبصورت ہوتے ہیں، اور اس میں میدان اور پہاڑ دونوں واقع ہیں۔

رومی کے بعد اندرونی علاقہ میں ایک راجہ ہے جو سمندر کا بھی مالک ہے، اسے راجہ کاشبیین کہتے ہیں، یہاں کے لوگ گورے ہیں، ان کے کان چھدے ہوتے ہیں، ان میں حسن و جمال ہے، یہ لوگ میدانوں اور پہاڑوں میں رہتے ہیں۔

وبعدا ملك داخل له بحر يقال له ملك الكاشبيين وهو قوم بيض مخرموا الاذان، ولهم جمال، وهم اصحاب بدو وجمال

ہوسکتا ہے کہ یہ ارکان یا برما کے آس پاس کا علاقہ ہو، اس خرداذ بہ نے راجہ جاہ کے بعد رومی کا ملک بتایا ہے، اور اس کے بعد جزائر زانج کے راجہ مہراج کا ذکر کیا ہے، اور سلیمان تاجر نے جنوبی ہند کے ساحلی شہر کلاہ بار کو مملکت زانج میں شمار کیا ہے، جیسا کہ پہلے گزر چکا ہے، ابن الفقیہ ہمدانی نے بھی راجہ رومی کے بعد مہراج کی مملکت بلاد زانج کا ذکر کیا ہے۔ یہ مہراج بحر گند کے بے شمار جزائر کا حکمراں تھا، اور اس کی مملکت میں دولت و ثروت کی بڑی فراوانی تھی۔

ڈاکٹر صاحب کی تحقیقات اور ان پر ہماری معروضات | محترم ڈاکٹر حمید اللہ صاحب

لہ ہند و عرب کے تعلقات ص ۲۸ ۲۹ رحلتہ سلیمان التاجر ص ۳۵ المسالک والممالک ص ۶۵

(پیرس) نے کتاب الذخائر والتحف کی تحقیق و تغلیق کے سلسلے میں راجہ رہمی کے ذکر کے موقع پر یہ حاشیہ تحریر فرمایا ہے:-

واما دھمی (رہمی) ملک الہند	ہندوستان کے راجہ رہمی کے بارے میں اب
فلم یتحقق الی الآن مسماہ، فیقال	تک اس کی شخصیت کی تحقیق نہیں ہو سکی، ایک
هو ملك بنغال (شرقی پاکستان)،	قول کی رو سے وہ بنگال (شرقی پاکستان)، کا
اشار الیہ سلیمان التاجر والمسعودی وابن	راجہ ہے، سلیمان تاجر، مسعودی اور ابن خردادبہ
خردادبہ وغیرہم۔	وغیرہ نے اسی طرف اشارہ کیا۔

ان قدیم سیاحوں اور مورخوں کی تصریح کے ساتھ ساتھ الذخائر والتحف میں راجہ رہمی نے اپنا لقب عظیم ارکان المشرق کے لقب سے کرایا ہے، اور حلیفہ مامون نے بھی جو اب میں عظیم من تحت یدہ من اراکنة الہند و اراکان المشرق سے خطاب کر کے اس کا اعتراف کیا ہے، یہ دلائل راجہ رہمی کی مملکت کی تعیین کے لیے کافی ہے۔

مگر ڈاکٹر صاحب نے یہ دیکھ کر کہ رہمی نے مامون کے پاس دادی مہراج کے سانپ کے چمڑے کا فرش ہدیہ میں بھیجا تو ان کو شبہ ہو گیا کہ وہ کہیں جزائر زانج کی مملکت کا راجہ نہ ہو، چنانچہ لکھتے ہیں:-

ویقال هو ملك سما ترا راند و نیشیا،	ایک قول ہے کہ وہ سما ترا (انڈونیشیا کا راجہ
ویوئدہ ذکر حیتہ وادی المہراج۔	ہے، اس قول کی تائید دادی مہراج کے سانپ کے
	ذکر سے ہوتی ہے۔

حالانکہ مذکورہ بالا تصریحات کے بعد اس کی کوئی وجہ معلوم نہیں ہوتی، زیادہ سے زیادہ یہ ہو سکتا ہے کہ راجہ رہمی نے جس عجیب و غریب فرش کو مامون کے پاس بھیجا تھا وہ اس کی مملکت سے متصل کسی بڑی مملکت کی پیداوار رہا ہو اور اسے وہاں کے راجہ مہراج سے حاصل کیا ہو۔
و فرشتانی (من) جلد حینہ تکون | اور ایسے سانپ کی کھاں کا فرش جو دادی مہراج

فی وادی المہراج

میں ہوتا ہے۔

سے رہی کا وادی مہراج کا راجہ ہونا ثابت نہیں ہوتا، پھر مہراج سما ترا اور انڈونیشیا کا حکمراں نہیں تھا، بلکہ وہ بحر ہر گند (جنوبی ہند) میں بہت سے جزائر کا راجہ تھا، جس کی ایک سرحد جنوبی ہند کے ساحلی شہر کلاہ بار سے ملی ہوئی تھی، اور یہ شہر اس کی مملکت میں شامل تھا، جیسا کہ سلیمان تاجر کی تصریح اور پیر گزر چکی ہے، نیز ڈاکٹر صاحب نے رہی کے سندھ کا حکمراں ہونے کا بھی احتمال ظاہر فرمایا ہے، چنانچہ آگے چل کر تحریر فرماتے ہیں:-

ایک قول ہے کہ یہ سندھ کا راجہ ہے، کیونکہ اس نے مامون کے پاس سندھی باندھی بھیجی تھی اور سندھ بنگال اور سماٹرا کے مقابلہ میں بصرہ سے زیادہ قریب ہے۔

و یقال ہو ملک السند لاند
اھدی جاریۃ سندیۃ والسند
اقرب الی البصرۃ من بنغال
وسما ترا۔

رہی کے مشرقی ہندوستان کا حکمراں ہونے کی صاف و صریح دلائل کے باوجود ایک بہت ہی معمولی احتمال پر اسے سندھ کا راجہ بتانا اور محض سماٹرا کے مقابلہ میں بصرہ سے سندھ کی قربت کی بنا پر اس کو راج قرار دینا عجیب سی بات ہے، جبکہ خلفائے راشدین کے زمانہ میں چین تک سے تعلقات کی شہادتیں موجود ہیں، اور کتاب الذخائر والتحف میں حضرت معاویہ رضی اللہ عنہ سے چین کے بادشاہ کی خط و کتابت کا ذکر موجود ہے۔ زیادہ سے زیادہ دادی مہراج کے سانپوں کی طرح یہ کہا جاسکتا ہے کہ رہی نے عربوں کے جمالیاتی ذوق کا لحاظ کر کے مامون کے ہدایا میں ایک حسین و جمیل سندھی باندھی بھیجی تھی، گو ہمارا خیال یہ ہے کہ یہ جا رہی سندھی نہیں تھی، جس کی شہادت خود اس لونڈی کے اوصاف سے ملتی ہے۔ اور یہ بیان:

تسحب شعرها حنة البشرة | یہ باندی اپنے بالوں کو گھسیٹی ہوئی چلتی تھی۔

لہ حاشیہ کتاب الذخائر والتحف ص ۱۱ | کتاب الذخائر والتحف ص ۹

لہا اربع ضفائر تعقد ضفیرتین
 علی راسھا تاجا و ضفیرت ان
 تبلغان الارض من خلقھا۔
 بڑی حسین تھی، اس کے چار چوٹیاں تھیں، ان میں
 سے دو کو اپنے سر پر تاج کی طرح لپیٹ لیتی تھی اور
 دو اس کے پیچھے زمین تک ٹٹکتی تھیں۔

زلف بنگال پر زیادہ صادق آتا ہے، سندھی عورتوں کے یہ اوصاف نہیں ہوتے، یہ ضرور
 ہے کہ عرب سندھی بانڈیوں اور عورتوں کی بڑی تعریف کرتے تھے، اور ان سے ان کو بڑی دلچسپی
 تھی۔

جا حظائے کتاب الجیوان میں سندھیوں کی خصوصیات بیان کر کے لکھا ہے۔

و کذا لک ینات السندا
 اسی طرح سندھ کی عورتیں بھی امتیازی اوصاف
 رکھتی ہیں۔

اسی طرح احمد ابن نے ضمنی الاسلام میں ہندوستانی عورتوں کی طرف عربوں کے میلان
 اور ان کی خصوصیت کو ذکر کرنے کے بعد لکھا ہے۔

واشتھرت السندیات بالخصر
 والشعر الطویل۔
 اور سندھی عورتیں نازک کم اور لمبے بال میں مشہور
 ہیں۔

ہمارا خیال ہے کہ قاضی رشید بن زبیر نے عربوں کے عام ذوق و میلان کی مناسبت
 سے جاریہ سند یہ لکھ دیا ہے، یا اتفاق طور سے یہ لفظ نکل گیا ہے جیسا کہ تاریخ درجال کی کتابوں
 میں بعض جگہ ہندی کو سندھی اور سندھی کو ہندی لکھا ہوا ملتا ہے یا پھر کتابت کی غلطی ہے نیز
 الذخائر والتحف سے ہم نے ایک اور ہدیہ کا ذکر کیا ہے جسے ہندوستان کے ایک راجہ نے کسری
 کے پاس بھیجا تھا، اور اس میں بھی وہی تمام چیزیں اور باتیں ہیں جو راجہ رسی کی طرف سے مامون
 کے ہدیہ میں ہیں، مگر اس میں صرف جاریہ کا لفظ ہے، اور سند یہ یا ہندی کی کوئی قید نہیں ہے
 محترم ڈاکٹر صاحب نے اس سلسلہ میں ابن خرداد بہ، ابن الفقیہ اور مستشرق مینو اسکی کا

نام بھی لیا ہے۔ اور مصری عالم مرحوم احمد تیمور پاشا کے ایک مقالہ کا ذکر کیا ہے۔ یہ بھی لکھا ہے کہ ۱۹۵۱ء میں پاکستان کی مہسٹری کانفرنس میں ایک فاضل نے راجہ رنجی پر ایک مقالہ پڑھا تھا۔ ان میں ابن خرداداذبہ اور ابن العقیقہ وغیرہ کی تصدیقات ہمارے پیش نظر ہیں۔ البتہ دوسرے مقالات کی خبر نہیں کہ ان میں راجہ رنجی کے بارہ میں کیا تحقیق کی گئی ہے۔

مہراج جنوبی ہند کے جزائر کا راجہ | راجہ رنجی کے تذکرہ میں مہراج کا ذکر بار بار آیا ہے، جو مشرقی ہندوستان کا آخری سب سے بڑا راجہ تھا اور جس کا ذکر ہمارے مورخ دسیاج اور جغرافیہ نویس کرتے ہیں، اس لیے مناسب معلوم ہوتا ہے کہ تتمہ کے طور پر اس کا بھی کچھ حال بیان کر دیا جائے۔

راجہ رنجی کے بعد ہندوستان کے مشرقی سمندر میں واقع جزائر کے راجہ کا لقب مہراج ہوا کرتا تھا، جیسا کہ ابن خرداداذبہ نے لکھا ہے :-

ملک جزائر البحر المشرقی المہراج | بحر مشرقی کے جزائر کا راجہ مہراج ہے۔

اور اس کی مملکت کا نام زانج تھا، ابن خرداداذبہ ہی کا بیان ہے۔

وملک الزابج یسمی المہراج | زانج کا راجہ مہراج کہلاتا ہے۔

اس کے زیر تصرف جزائر میں بڑے بڑے عجایبات تھے، برطانیل نامی جزیرہ میں رات بھر گانے بجانے کی آواز سنائی دیتی تھی، اس مملکت میں سمندر سے ایسے گھوڑے نکلتے تھے جن کی ایال اتنی لمبی ہوتی تھی کہ اس کو زمین پر گھسیٹتے چلتے تھے، مہراج کی روزانہ کی آمدنی دو سو سیر سونا ہوتی تھی، جس کی اینٹیں بنا کر وہ سمندر میں ڈال دیتا اور کہتا تھا کہ یہ میرا بیت المال ہے، ایک جزیرہ میں گدھے کے برابر بندھتے تھے، یہاں مرغ کی پالی سے اتنی جوئے بازی ہوتی تھی کہ صرف اس سے راجہ کی آمدنی میں پچاسوں سیر سونا آتا تھا،

سلیمان تاجر کا بیان اوپر گزر چکا ہے کہ چین کے بحر راستہ میں کلاہ بارہ دکلہ بارہ آتا ہی

لہ المساک والممالک ص ۶۸ المساک والممالک ص ۶۸

وہی مملکت الزابج متیامنة | یزرانج کی مملکت ہے جو ہندوستان کے دائیں
 عن بلاد الہند یجمعہم ملک | جانب ہے اس کے تمام جزائر پر ایک راجہ حکمراں
 ہے۔

یہاں کے لوگوں کا لباس تہبند (فوطہ) ہے، چھوٹے بڑے ہر طبقہ کے لوگ صرف ایک تہبند
 باندھتے ہیں، میٹھے کنوؤں سے پانی پیتے ہیں، چٹھے اور برسات کے پانی پر کنوؤں کے پانی۔۔
 کو ترجیح دیتے ہیں۔

ومسافة بین کولم ملی وہی قرابیة | کولم ملی (ٹراونگور) جو کہ سمندر کے قریب ہے اسکے
 من ہر گندالی کلہ بار شہر۔ | اور کلہ ہار کے درمیان ایک ماہ کی مسافت ہے،
 علامہ مسعودی نے مروج الذهب میں لکھا ہے۔

وملکہم متصل بملک الزابج | راجگان ہند کا ملک راجہ زانج سے ملا ہوا ہے۔
 وہی دارالمملکت المہراج ملک | زانج مہراج کی مملکت کا دارالسلطنت ہے، یہ
 الجزائر و ہذا المملکت بین | راجہ جزیروں کا حکمراں ہے اور مملکت زانج
 مملکت الہند والصین۔ | ہندوستان اور چین کے درمیان واقع ہے

کتاب التنبیہ والاشراف میں بحر خزر کی اندرونی پہاڑیوں اور ٹیلوں کے ذکر میں لکھا ہے،
 وکالا طمة العظيمة التي في مملكة | اور جیسے وہ بڑے بڑے سمندری ٹیلے جو مہراج
 المہراج ملک جزائر الزابج وغیرہا | کی مملکت میں واقع ہیں، مہراج زانج کے جزیروں
 فی البحر الصینی منہا کلہ و سر بزہ | کا راجہ ہے، اور بحر چین میں ایسے ٹیلے ہیں اور کلہ
 اور سر بزہ میں بھی۔

اس کے بعد لکھا ہے کہ مہراج وہاں کے ہر راجہ کا علامتی نام ہے، اس کا ملک اتنا بڑا ہے
 کہ اس کا احاطہ نہیں کیا جاسکتا اور نہ اس کی فوجوں کا شمار کیا جاسکتا ہے، اس کے تمام جزائر میں

لہ رحلتہ سلیمان تاجر لہ مروج الذهب ج ۱ ص ۸۲ سہ التنبیہ والاشراف ص ۱۵۵

کوئی شخص تیز رفتار جہاز سے بھی دو سال کی مدت میں نہیں گھوم سکتا، یہ تمام جزیرے آباد اور خوشحال ہیں، اس راجہ کے یہاں جس قدر خوشبو کی چیزیں ہیں کسی راجہ کے یہاں نہیں ہیں، اس ملک میں کافور، عود، قرنفل، صندل، جوزبوا، قاقلہ اور کبابہ وغیرہ برآمد کیا جاتا ہے۔

مروج الذہب میں بھی مسعودی نے مہراج کے بارے میں تقریباً یہی باتیں لکھی ہیں۔ ان تصریحات سے یہ معلوم نہیں ہوتا کہ جزائر زانج جن میں مہراج خاندان حکمراں تھا۔ وہ سماٹرا اور اندونیشیا میں نہیں ہیں بلکہ یہ ثابت ہوتا ہے کہ مہراج راجہ رومی کے بعد ہندوستان کے مشرقی علاقہ کا سب سے بڑا راجہ تھا، اور بحر ہرکند (جنوبی ہند کا سمندر) میں واقع بہت سے جزائر اس کی مملکت میں شامل تھے، اور جنوبی ہند کا ساحلی شہر کلہ بارتک اس کی مملکت تھی۔

واضح ہو کہ چوتھی صدی ہجری میں جزائر زانج کے مہراج کی طرح سندھ میں ایک مسلمان حکمراں علی بن معدان کو بھی مہراج کہتے تھے جس کا ذکر اصطخری نے مسالک الممالک میں اور یاقوت حموی نے معجم البلدان میں کیا ہے،

اسی طرح پورس خاندان میں مہراج نامی ایک راجہ تھا، جس نے خلیفہ مہدی کے زمانہ میں اس کی دعوت پر اسلام قبول کیا تھا، نیز مہدی کی دعوت پر یہاں کے دوسرے پندرہ راجگان مسلمان ہوئے تھے،

ان راجگان ہند کے علاوہ اور بہت سے نامی گرامی راجے ہیں، جن کا اسلامی ہند کی تاریخ سے تعلق ہے۔ اور ان میں سے کسی مسلمان بھی ہوئے۔

۱۔ کتاب التنبیہ والاشراف ص۔ مروج الذہب ج ۱ ص ۱۴۵ ۲۔ رجال السند والہند ص ۱۹
۳۔ رجال السند والہند ص ۱۵۳۔

سلسلہ ندوۃ المصنفین
(۱۰۵)

اسلامی ہند کی عظمتِ رفتہ

یعنی مجموعہ مقالات

(۱) اسلامی ہند پر متقدمین و متاخرین علمائے اسلام کی تصنیفات (۲) فاتحین ہند حضرات عثمان و حکم اور مغیرہ بنو ابی العاصی ثقفیؓ (۳) فاتح ہند حضرت محمد بن قاسم ثقفیؓ (۴) امیر ہند عمرو بن محمد بن قاسم ثقفیؓ (۵) امام ربیع بن صبیح بصری ہندیؓ (۶) امام ابو موسیٰ اسرائیل بن موسیٰ بصری ہندیؓ (۷) عرب و ہند کے سیاسی و ثقافتی تعلقات (۸) راجہ رُہمی اور ہندوستان کے دوسرے چند راجے۔

از

مولانا قاضی اطہر مبارک پوری

ایڈیٹر البلاغ، بیبی

بمبئی
ندوۃ المصنفین اور بازار جامعہ مسجد دہلی